

بِسْمِ اللَّهِ الرَّحْمَنِ الرَّحِيمِ بِمُحَمَّدٍ وَفَضْلِهِ عَلَى رَسُولِهِ الْكَرِيمِ
وَعَلَى عَبْدِهِ الْمَسِيحِ الْمَوْعُودِ

اعظم
حیاتِ نور الدین

مُصَنَّفُ كَاسِیْتِہ: ابوالفضل محمود قادیان

بِسْمِ اللّٰهِ الرَّحْمٰنِ الرَّحِیْمِ اِنْعَادُوا عَلٰی الْبِرِّ وَالتَّقْوٰی مُحَمَّدًا وَنَصْرًا عَلٰی سِرِّهِ الْکَلِیْمِ
(نیکو اور تقویٰ کے کام میں باہمی امداد ضروری قرار دے کر)

گفتنی اسلام علیکم ورحمۃ اللہ وبرکاتہ

۱۔ جناب کو معلوم ہو گا کہ گزشتہ سال سے اشاعت کتب شہادت حضرت مسیح موعودؑ میں شمول ہوں اور تمام جماعت کی طرف سے اس قسم کی تبلیغ کا فرض اور اگر باہوں میرا کام صرف چھپوا کر دینا ہے اور آپ کا کام ہے میری مدد کرنا اور خریدنا اور دوستوں میں اسے تقسیم کرنا پس میں تو اپنے کام میں اب تک مست نہیں ہوا نہ تمکا سوا آپ ہی اپنے حصہ کام میں محبت اور مہمت سے جو جامل جڑ پل انوکھی طرف توجہ فرمائیں۔

۱۔ جن احباب جماعت کے دفتر بجا رہے وہ اس ماہ کے چندہ کے ساتھ لے آ کر ہیں۔

۲۔ جن احباب نے ابھوار چندہ مقرر کر رکھا ہے وہ محاسب کے نام لے دیکر چندوں کے ساتھ بھیجیں۔

۳۔ جن احباب کو کوئی خوشی کی تقریب میرے یا فرشتہ یکدم نیکو اور خیرات کی تحریک کرے وہ یکشت نور اپنے نام معروف محاسب مقامی کے رقم ارسال کر کے شکور فرمائیں۔

۴۔ جن احباب کسی قسم کی اعانت اب تک کی ہے ان کا شکریہ۔ اور جنہوں نے اب تک کچھ نہیں کیا وہ آئندہ کیلئے وعدہ کریں اور کم از کم رقم بھی اس راہ میں لائیں کہ شرم نہ کریں خواہ ایک پیسہ ہی کی توفیق ہو دہی اور کرتے رہیں یا دہانی کی ضرورت نہ سمجھیں کیونکہ مجھے اشاعت کیلئے ہر وقت روپے کی ضرورت رہتی ہے دعا فرمائیں برکت پر برکت ہو۔

۵۔ یاد رکھیں کہ آگے ایسا زمانہ آ رہا ہے جب لوگ لاکھوں روپیہ اس کام کیلئے خرچ کریں گے اور تھوڑی رقم کو کوئی بچے مجھے گا بھی نہیں اس وقت ثواب حاصل کرنا بہت مشکل ہو گا اور مقابلہ اور کشمکش شروع ہو جائے گا سو اس مبارک زمانہ میں جو وہ بھی حضرت مسیح موعودؑ کا اپنا زمانہ ہے کچھ کام کر کے اور کچھ خرچ کر کے خدا تعالیٰ کے در و درمخرد ہو جاؤ۔

۶۔ مہربانی فرما کر یہ خط ہر ماہ کی پہلی تاریخ کو اپنی جماعت و احباب کے سامنے پیش کریں اور خود بھی نمونہ بنیں اور دیکھو کہ کوئی تحریک کر کے مامور ہوں اور دعا سے بھی میری مدد کرتے رہیں۔ والسلام

داخل ہو کہ تمام احباب کی خدمت میں اس چٹھی کے ذریعہ حاضر ہوتا ہوں (ابوالفضل محمود، قادیان (انڈیا))
مجھے فرصت ملی تو اشاعت کے کام کو دینا پھر میں پھیلانے کی خاطر کے پاس چنکا

حضرت امیر المومنین سید نور الدین رضی اللہ عنہ

یہ انسانی فطرت ہے کہ جن لوگوں کے نام شہرت تام رکھتے ہیں انکے حالات زندگی تفصیل طور پر معلوم کرنا ہی خواہش دل میں پیدا ہوتی ہے۔ ہم جس آسمانی انسان کی خود نوشت سوا سختری پیش کر رہے ہیں۔ وہ اگرچہ زمین پر رہتا تھا مگر اس کا تعلق آسمان سے ایک لمحہ کے لئے بھی منقطع نہ ہوتا تھا۔ اسکی زندگی اور موت دونوں مبارک تھیں۔ سبکا مبارک دن جمعہ کا دن ہے۔ پھر جمعہ کے دن سب سے مبارک گھڑی جمعہ کی نماز کا وقت ہے۔ اللہ کا پیارا۔ رسول پاک کا محبوب۔ عمر کا فرزند۔ مسیح موعود کا جانشین۔ صدیق ثانی۔ سیدنا حافظ حاجی مولانا نور الدین رضی اللہ عنہ ۱۳ مارچ ۱۳۱۷ء بروز جمعہ ۲ بجکر ۲ منٹ پر عین حالت نماز میں اس دنیا فانی سے رخصت ہو کر اپنے محبوب حقیقی سے جا ملے۔ اِنَّا لِلّٰہِ وَاِنَّا اِلَیْہِ رَاجِعُونَ م وفات کے بعد بہت مبارک جگہ پائی۔ یعنی ۱۳ مارچ بعد نماز عصر کی نقش مبارک بمقبرہ بہشتی میں اپنے محبوب اور پیارے حضرت مسیح موعود علیہ السلام کے دہانے ہاتھ سپرد خاک کی گئی +

اس عظیم الشان انسان کا ایشیاء اس کا جوہ و کرم۔ اس کا عشق قرآن۔ اسکی محبت رسول۔ اسکا شجر علمی۔ اسکی سخاوت اپنی نظیر آپسے۔ ہندو سکھ عیسائی۔ مسلمان سب اسکے چشمہ فیض سے سیراب ہوتے تھے۔ وہ ہر انسان کے لئے چشمہ رحمت تھا۔ چھوٹا بڑا۔ امیر و غریب وہ سب کا قیر خواہ تھا۔ جب حضرت خلیفۃ المسیح اول فوت ہوئے میری عمر چھوٹی تھی مگر اس عظیم الشان انسان کی پاکیزہ اور بارعب شبابیت جو اسکے غیر معمولی کیر کر کڑی آئینہ دار تھی اب تک میرے سامنے ہے اور میری یادداشتوں کا ایک قیمتی سرمایہ۔ اسکی پاک مجلس کا نقشہ۔ اس کا فیض عام مطلب۔ اسکا درس

بسم اللہ الرحمن الرحیم
مجلد اول

بسم اللہ الرحمن الرحیم
جلد اول

چہ خوش بودے اگر ہر یک امت نور دیں بودے
ہمیں بودے اگر ہر دل پُر از نور یقیں بودے
(بیچ موعود علیہ السلام)

حیات نور الدین

طفلی و غفوان
شباب

سالہ ہجری یا سالہ باہمت بکری کے قریب میرا
تولد کا زمانہ ہے سب سے پہلے اپنے اپنے اپنی ماں کی گود میں قرآن کریم
پڑھا ہے اور انھیں سے پنجابی زبان میں فقہ کی کتابیں
پڑھیں اور سنیں کچھ حصہ قرآن شریف کا والد صاحب سے بھی پڑھا مگر وہ عیدم اقصیٰ
تھے پھر مجھے بسبب ان تعلقات کے جولاہور میں گئے اور وہ یہ تھے کہ ہمارا ایک
مطبوع قادری نام کا بلی مل کی جوہلی میں تھا سالہ ہجری کے قریب لاہور میں آنا
پڑا یہاں آکر مجھے خاق کامرض ہوا اور حکیم غلام دستگیر لاہوری ساکن بیدمٹھا
جن کا تعلق میرے بھائیوں سے بہت تھا اور میرے بھائی طب میں ان کے
شاگرد تھے میرا علاج کرتے تھے اس وقت اگرچہ طبی تعلیم کی تحریک میرے
دل میں پیدا ہوئی مگر میرے بھائی صاحب نے مجھے منشی محمد قائم کشمیری کے
پاس فارسی کی تکمیل کے لئے سپرد کیا۔ انھوں نے مجھ پر بہت محنت کی۔ بڑی ہزہنی

سے رزم اور بزم اور بہار یہ مضامین لکھ دیتے۔ اور مجھ سے لکھواتے میرزا امام ویردی
 کے سپرد اس لئے کیا کہ میں خوشحالی سیکھوں مگر مجھ کو فارسی زبان سے کوئی دلچسپی
 پیدا نہ ہوئی اور میں افسوس کرتا ہوں کہ مجھے ایک بڑا وقت ایسی زبان کے سیکھنے
 میں خرچ کرنا پڑا جس کے ساتھ بلحاظ دین اور ضرورت سلطنت مجھ کو کچھ بھی
 دلچسپی نہ تھی مگر اس میں میرے بھائیوں کا بھی قصور نہیں معلوم ہوتا۔ کیونکہ اس
 وقت کی موجودہ حالت کسی جدید تحریک کا باعث بن ہی نہیں گئی تھی خوشحالی
 کے لئے اس وجہ سے۔ وقت لکھنا ہی نہیںوں کا سفر تھا۔ اور چونکہ میرے دماغ کو ہاتھ
 سے کسب کرنے کی بناوٹ نہیں بخشی گئی تھی میں اس فن سے بھی کورا کا کورا رہا۔
 رسائل طغراء کے عجیب و غریب نکات اور امام ویردی صاحب کے بے نظیر
 قطعات اس عمر میں میری دلچسپی کا باعث نہ تھے۔ مرزا امام ویردی صاحب
 مہر گئی کے کسب میں بھی کمال رکھتے تھے مگر مجھے اس سے بھی محروم رہنا پڑا۔ یہ
 میرے دونوں استاد شیعہ مذہب کے پابند تھے مگر مباحثات سے ان دونوں
 بزرگوں کا تعلق کم تھا مجھے یہ فائدہ ضرور ہوا کہ شیعہ مذہب سے میں آگاہ ہو
 گیا۔ پس اس محنت کا اگر کوئی نتیجہ سمجھا جائے تو صرف یہ تھا کہ میرے معلومات میں
 شیعہ مذہب کے جاننے کی ترقی ہوئی۔ اس زمانہ میں حکیم عبداللہ دین لاہوری سے
 نیاز حاصل ہوا مگر فارسی اور خوشحالی کے شغل نے موقع نہ دیا کہ کوئی استفادہ
 حاصل کرتا۔ ۱۸۷۲ء میں بھری میں مجھ کو وطن آنا پڑا۔ اور میاں حاجی شرف الدین فارسی
 کے استاد مقرر کئے گئے مگر دلچسپی کے نہ ہونے نے یہ فائدہ پہنچایا کہ مجھے سبق
 یاد کرنے کی محنت سے بچا لیا اور میرے قومی خوب مضبوط رہے۔ غالباً اس وقت
 کوئی محنت کا علم پڑھا تو میرے دماغ کو تکلیف ہوئی اس لئے اس کا بھی شکریہ
 ہی ادا کرتا ہوں۔ ۱۸۷۳ء عرصہ کے بعد میرے بھائی سلطان احمد صاحب بھیرو

میں تشریف لائے۔ اور انھوں نے باضابطہ عربی کی تعلیم دینی شروع کی۔ خدا تعالیٰ
 اُن کا بھلا کرے کہ انھوں نے صرف میں بتاؤں، اور تعلیمات کا گورکھ و خدا
 میرے آگے نہ رکھا۔ بہت سادہ طور پر تعلیم شروع کی۔ جو میرے لئے مفید اور
 دلچسپ نہایت ہوئی۔ سینے بہت ہی جلد یہ رسائل پڑھ لئے۔ جناب الہی کے انعامات
 میں سے یہ بات تھی کہ ایک شخص غدر میں کلکتہ کے تاجر کتب جو مجاہدین کے پاس
 اس زمانہ میں روپیہ لے جایا کرتے تھے ہمارے مکان میں اُن کے انھوں نے
 ترجمہ قرآن کی طرف یا یہ کہنا چاہیے کہ اس گراں بہا جواہرات کی کان کی طرف مجھے
 متوجہ کیا جس کے باعث میں اس بڑھاپے میں نہایت شادمانہ زندگی بسر کرتا
 ہوں و ذلک فضل اللہ علینا و علی الناس و اکثر الناس لا یعدو
 یہ تو کلکتہ کے تاجر سے فائدہ ہوا۔ پھر ایک بھٹی سے تاجر آیا جس نے
 تقویت الایمان اور مشارق الانوار کی سپارش کی کہ میں ان دونوں کتابوں کو
 پڑھوں۔ اردو زبان مجھے نہایت پسند تھی اور میری دل لگی کا موجب۔ اس لئے
 میں ان دونوں کو خوب پڑھا اور کھوڑے دنوں کے بعد لاہور آ گیا۔ عربی تو پڑھتا
 ہی تھا حکیم الدین صاحب لاہوری مقیم گٹ بازار میرے استاد مقرر ہوئے اور
 وہ مجھے موجب پڑھانے تھے عربی عبارت نہایت صحیح پڑھانا اور تلفظ میں بڑی احتیاط
 کرنا یہ ان کو ہمیشہ مد نظر تھا۔ چند روز کے بعد مجھ کو بھیج دیا اپنا پڑا اور اس دلچسپ
 علم کے درس سے محروم ہوا یہاں سے ایک خاص تقریب کے باعث مجھے
 راولپنڈی جانا پڑا اور نارل سکول کی تعلیم میرے ذمہ لگائی گئی غالباً یہ سہ ماہ کا
 ذکر ہے۔ میری عمر اس وقت اٹھارہ برس کے قریب قریب ہو چکی تھی۔ شیخ محمد قاسم
 صاحب کی تعلیم کی قدر اس وقت معلوم ہوئی کیونکہ نارل سکول میں سنٹر ٹیچر
 اور ابوالفضل کے پڑھنے میں میں مدرسہ میں طلباء کا سرتاج تھا۔ مولوی سکندر علی

نام ہیڈ ماسٹر اتنے خوش ہوئے کہ میری حاضری کو بھی معاف کر دیا اس غیر حاضری میں مجھ کو یہ فائدہ ہوا کہ حساب اور جغرافیہ پڑھنے کے لئے سینے ایک آدمی کو نوکر رکھا لیا۔ اور بجائے اس ذہاب و ایاب کے جو مدرسہ کے جانے میں ہونا تھا میرا وقت اقلیدس اور حساب اور جغرافیہ کے لئے مفت پڑھ جاتا تھا کیونکہ نارمل سکول ہمارے مکان سے دو تین میل پر تھا۔ تقسیم کسور مرکب کے لئے سینے شیخ غلام نبی صاحب ہیڈ ماسٹر لون مبینی کو ٹھیکہ دار بنایا۔ اور وہی سینے سب سے پہلے سیکھنی جا ہی اس کا سیکھنا تھا کہ سارے مبادی الحساب ہر چار حصص کے پڑھانے میں آخر کو ہم شیخ صاحب کے بھی استاد ہو گئے۔ اقلیدس کے لئے مثنیٰ نہال چند ساکن ضلع شاہ پور کو منتخب کیا۔ انھوں نے مجھے نہایت محبت سے پہلے مقالہ کی چند شکلیں پڑھائیں پھر مجھ میں محض خدا تعالیٰ کے فضل سے سارے تعلیمی حصہ کو خود بخود پڑھنے کا ہم پیدا ہو گیا۔ اور میں ایک امتحان میں جس کو تحصیل امتحان کہتے تھے ایسا کامیاب ہوا کہ پنڈت داؤد خان کا ہیڈ ماسٹر ہو گیا۔ مثنیٰ محمد قاسم صاحب کی تعلیم اس وقت میرے لئے بڑی مفید ہوئی کیونکہ پنڈت داؤد خان میں فارسی مدرس میری مخالفت کے لئے اپنے شاگردوں کو امتحان نا بھیجا کرتے تھے۔ اور وہ فارسی کی معمولی باتوں کو نہایت عظمت کی نگاہ سے دیکھ کر مجھ سے پوچھتے تھے اور میں خوش ہوتا تھا۔ عربی کی تعلیم میرے بھائی صاحب نے میری ہیڈ ماسٹری کے وقت پھر شروع کرادی۔ سارے الفیہ اور منطق کے مسائل اور شرح عقائد وہاں پڑھ چکا تھا۔ لیکن آخری چار برس کے بعد وہ نوکر کی تعلق خدا تعالیٰ کے محض فضل سے ٹوٹا۔ اور میرے والد صاحب نے مجھ کو تعلیم عربی کی تکمیل کے لئے تائید فرمائی۔ مولوی احمد دین صاحب جو بنگے والے قاضی صاحب کے نام سے مشہور تھے۔ میرے استاد مقرر ہوئے وہ میرے بھائیوں کے بھی استاد

تھے۔ مگر اُن کو جامع مسجد کے بنانے کے لئے ایسی فکر لگی ہوئی تھی کہ ایک جگہ
 ٹھہرنا ان کے لئے محال تھا۔ یہیں ایک سال اُن کے ہمراہ سفر اور حضر میں رہا اور
 عربی زبان کی معمولی درسی کتابیں نہایت تکلیف سے پڑھیں اور تنگ آکر اپنے
 بھائی مولوی سلطان احمد صاحب سے کہا۔ وہ مجھے لاہور میں لائے اور حکیم محمد بخش
 اور چند اور اساتذہ کے سپرد کر کے بھیرہ تشریف لے گئے۔ یہاں اب ہمارا
 مطبع کا تعلق کوئی نہ تھا۔ بھائی صاحب کے جاتے ہی ایک طالب علم کی ترغیب
 سے ہندوستان کو چلا گیا۔ اور بمقام رامپور روہیلکھنڈ پڑھنا شروع کیا۔
 ہم تین آدمی تھے۔ ایک کا نام مولوی محمد مصطفیٰ تھا۔ ایک
 مولوی علاء الدین اور ایک میں خود تھا۔ ہم نے سفر میں پہلے
 یہ تجویز سوچی کہ ایک کو امیر بنانا چاہیے اور سفر کے اصل مقصد کو مد نظر رکھ
 کر باقیوں کو اُسکی رائے کی پابندی اور فرمانبرداری چاہیے۔ یہ قرار پایا کہ ایک
 شہر میں تین برس تک رہیں۔ کیونکہ عربی علوم پڑھنے کے لئے یہ مدت کافی
 سے بھی زیادہ تھی۔ اور ایسے شہر میں رہیں جس میں صرف دو تین عالم نہیں بلکہ
 بہت زیادہ عالم ہوں۔ تاکہ مختلف علوم میں کافی اور با آسانی آگاہی ہو سکے
 کا اندازہ رستہ میں پڑا۔ جب وہاں پہنچے تو مولوی نور الحسن ایک پاک صورت
 معمور الاوقات مجھے ملے انھوں نے مجھ سے رہنے کے واسطے کہا۔ مگر میں نے
 اس خیال سے کہ ہمارا اصل ارادہ اب رامپور کا ہو چکا ہے۔ وہاں ٹھہرنا پسند
 نہ کیا۔ میں مولوی نور الحسن کے لئے دھاکرتا ہوں کیونکہ انھوں نے بہت ہی محنت
 اور اخلاص سے فرمایا سفر بلا ریس کے بہتر نہیں۔ خدا جانے مسلمانوں نے کیوں
 اسکی پروا کم کر دی ہے۔ ہم رامپور کی ایک ایسی ویران مسجد میں جو کچھ بڑی نہ تھی بیٹھ
 جا ٹھہرے۔ جب کھانے کا وقت آیا۔ تو ایک لڑکی ہم تین آدمیوں کی روٹیاں لائی

اس لڑکی کی عمر غالباً سات آٹھ سال کے درمیان تھی۔ کھانا کھا کر ہم شہر میں علماء کی
 جستجو میں پھرتے رہے۔ شام کا وقت آیا۔ تو اسی لڑکی نے پھر کھانا لاکر دیا
 دوسرے دن دوپہر کو بھی بدستور لائی۔ اور شام کو بھی۔ پھر تیسرے دن
 ادھر روٹی دی۔ ادھر یہ کہا کہ میری اماں کہتی ہیں کہ آپ دعا کریں کہ میرا خاوند
 میری طرف توجہ کرے۔ میں اس کے خاوند کا نام جانتا تھا۔ میں اس کے خاوند کے
 پاس پہنچا۔ اور بقدر اپنی اس طاقت کے جو مجھ کو حاصل تھی۔ اس کو خوب عطا
 کیا۔ جس کا نتیجہ یہ ہوا کہ اس شخص نے اپنی بیوی کو رعایت سے بلایا۔ اور مجھ کو
 جناب الہی کے حضور شکر کا موقع ملا۔ اسی دن شام کے قریب اکیلا پنچا ہوں
 کے محلہ کی ایک گلی میں ہو کر گذرا۔ وہاں ایک شخص حافظ عبدالحق راستہ میں مجھ کو
 ملے انھوں نے فرمایا کہ آپ میری مسجد میں آکر رہیں۔ مینے کہا میں اکیلا نہیں ہوں
 ہم تین آدمی ہیں۔ انھوں نے مینوں کی ذمہ داری اٹھائی۔ تب مینے کہا کہ ہم تیرپنوں
 کے لئے آئے ہیں۔ ایسا نہ ہو کہ ہم لوگوں کے گھروں میں روٹیاں مانگتے پھریں
 انھوں نے کہا ایسا نہ ہو گا۔ پھر مینے کہا ہم کو کتابوں اور استادوں کی فکریہ
 انھوں نے کہا کہ میں مدد دوں گا۔ فجزاہ اللہ خیراً۔ انھوں نے ایک سال
 اپنے اس معاہدہ پر ٹری عہدگی سے گزارا۔ رَحْمَةُ اللہ تعالیٰ۔ بلکہ جن دنوں
 میں دوبارہ ایک سال محکم علی حسین صاحب کی خدمت میں رہا۔ تو ان دنوں میں
 بھی حافظ عبدالحق صاحب اور اس محلہ کے لوگ میرے ساتھ بدستور مروت
 کرتے رہے۔ میں ان کے اور ان کی اولاد کے لئے دعا کرتا ہوں۔ اب بدلے
 و رد و راپہور میں مجھے یہ فکر تھی۔ کہ میرا کچھ لایڑھا ہوا آیا یہاں آکر مفید ہو گا یا نہ
 ہو گا۔ اور اب مجھے کہاں سے شروع کرنا چاہیئے۔ اس لئے میں فکر مند ہی
 رہتا تھا۔ جو صاحب ہمیں ترغیب دے کر لائے تھے وہ تو اس بیکاری سے تنگ آکر

راپور چھوڑ کر خلافت وعدہ چلے گئے اور تعجب ہے کہ ہم سے انھوں نے پوچھا بھی نہیں۔ اس لئے ہم دُوبہی رہ گئے۔ ان دنوں میں طالب علموں میں پھر کرتا تھا۔ اتفاقاً ایک دن میں دیکھتا ہوں کہ بہت سے طالب علم ایک جگہ آئیں مباحثہ کر رہے ہیں جس سوال پر جھگڑا تھا۔ میں اس پر بہت غور کیا۔ تو ایک ایسا جواب میرے خیال میں آیا جس کو میں یقیناً کافی جواب سمجھتا تھا۔ وہ سوال اور جواب دل میں رکھ کر میں سوچا کہ اگر آج ہم اس سوال اور جواب میں حجت لگے تو اس وقت کا پڑھا یا برکت ثابت ہو گیا۔ نہیں تو اب ہمیں کیا ڈر ہے۔ انھیں میں سے جو لائق طالب علم ہے۔ اس کو استنادی کے لئے پسند کر لینے میں نے بلند آواز سے کہا کہ میں اس سوال کا جواب دیتا ہوں۔ اس پر بہت سے طالب علموں نے ہنسی اڑائی مگر پنجابی طالب علم میرے طرفدار ہو گئے۔ انھوں نے کہا کہ پہلے امتحان لیا جائے۔ کہ اس نے سوال کو سمجھا ہے یا نہیں۔ اگر سمجھا ہے تو اس کے جواب کو توجہ اور قدر سے سنا جائے کیونکہ مباحثہ تو یہی رہا ہے۔ اس پر وہ مباحثہ کسی قدر ٹھنڈا ہوا۔ میں نے کہا کہ کوئی بڑا سخوی حکم مقرر کرو۔ ایک بزرگ مولوی غلام نبی صاحب کو سب نے تسلیم کیا کہ وہ خود کے پورے ہاں میں ہم سب اٹھے اور ان کی خدمت میں چلے گئے۔ میں نے دل میں سوچا کہ اگر وہی بڑے عالم ہیں تو ان کو یہی استیاد بنا لیں گے۔ مولوی غلام نبی صاحب نہایت خوبصورت سفید ریش باوقار آدمی تھے۔ میں نے دیکھا کہ انھوں نے کچھ حقارت کے لہجے میں فرمایا کہ تم لوگ کس طرح آئے میں نے بڑھ کر کہا کہ ایک سوال ہے اور اس کا جواب ہے۔ آپ کو حکم بنانا چاہتے ہیں۔ انھوں نے بیٹھنے کی اجازت دی وہ سوال اور اس کا جواب مجھ سے سن کر کہا کہ مولوی جی! مجھ کو اس وقت اپنے متعلق ”مولوی جی“ سننے سے بھی بہت خوشی ہوئی۔ کہ میرا کچھلا پڑھا ہوا اضافہ نہیں ہوا

حالانکہ میں شرح جامی نہیں پڑھی تھی۔ الفیہ اُس کے بدلہ میں پڑھا تھا، یہ سوال عبد الرحمن میں جو جامی کا حاشیہ ہے لکھا ہے۔ اور اس میں اس سوال کے دو جواب بھی دیئے ہیں پھر وہ دونوں جواب بھی سنائے۔ مگر وہ جواب بہت ہی کمزور تھے جن کے متعلق مولوی صاحب نے خود فرمایا کہ یہ بہت کمزور ہیں اور آپ کا جواب بہت صحیح ہے اور یہ لوگ تو آپ سے کبھی نہ مانتے جب تک یہ نہ سمجھتے جو کتاب میں لکھے ہوئے ہیں معلوم ہوتا ہے کہ آپ نے سوچکر جواب دیا ہے مجھ کو مولوی صاحب کی تقریر سے خوشی ہوئی اور میں فیصلہ کر لیا کہ اب شرح جامی تک کی کتابیں میں نہیں پڑھوں گا۔ اس واسطے مآثرین مشکوٰۃ۔ اصول شاشی۔ شرح وقایہ اور میبذی مختلف استادوں سے شروع کیں۔ میبذی پڑھنے میں مجھ کو بڑا ہی تعجب ہوا کہ کتاب کیونکہ جس چیز میں نہیں سمجھتا تھا اس کو ہمارے استاد بھی نہیں سمجھتے تھے۔ اس واسطے جتنی کراہت ممکن تھی میرے دل میں اس کتاب کی نسبت پیدا ہو گئی۔ یہاں اگر مجھے اتنا افسوس ہوا کرتا ہے کہ اگر ہندوستان کے مسلمان تعلیمی درسی کتابیں سوچ سمجھ کر مقرر کیا کریں۔ اور پھر ان کے امتحان بھی ہوا کریں اور اس بات کو ملحوظ رکھا جائے کہ طالب علم دین و دنیا دونوں میں ترقی کر سکے تو قوم پر کتنا بڑا احسان ہو۔ الگ الگ درس گاہیں بڑی دقت میں ڈالتی ہیں سب سے بڑی دقت جو مجھ کو محسوس ہوئی یہ ہے کہ نہ تو استاد صلاح دیتے ہیں کہ کیا پڑھنا چاہیے۔ اور نہ طالب اپنے حسبِ منشا آزادی کے ساتھ اپنے ان قویٰ کبیتوں کو خدا تعالیٰ نے عطا کئے ہیں کسی کتاب کے انتخاب کرنے کی جرات کر سکتا ہے نیز اخلاق فاضلہ کی تعلیم و تاکید نہیں ہوتی۔ میں اپنی تحقیق سے کہتا ہوں کہ اس زمانہ میں کسی استاد میں یہ بات نہ دیکھی۔ ان باتوں کا رنج مجھے اب تک بھی ہے۔ کس قدر رنج ہوتا ہے

جبکہ میں غور کرتا ہوں کہ اس وقت ہمارے افعال - اقوال - عادات - اخلاق
کی کبھی ہمارے محکموں میں سے کسی نے نوٹس نہ لیا۔ بلکہ عقائد کے متعلق بھی کبھی
کچھ نہ کہا۔ مجھے تو یہ بھی یاد نہیں کہ مشکوٰۃ میں ہی ہمارے اخلاق پر توجہ دلائی
گئی ہو +

راپور میں تین باتیں بڑی قابل غور ہیں۔ ایک یہ کہ شاہ جی عبدالرزاق
صاحب ایک بزرگ تھے۔ میں انکی خدمت میں اکثر جایا کرتا تھا۔ ایک زمانہ
میں مجھ سے سستی ہوئی۔ اور کچھ دنوں کے بعد انکی خدمت میں پہنچا تو انھوں نے
فرمایا کہ نود الدین! تم بہت دنوں میں آئے۔ اب تک کہاں تھے؟ میں نے
عرض کیا کہ حضرت ہم طالب علموں کو اپنے درس تدریس کو اشغال سے فرصت
بھی کم ہی ملتی ہے۔ کچھ مجھ سے سستی بھی ہوئی۔ فرمانے لگے کبھی تم نے قصاب
کی دکان بھی دیکھی ہے؟ میں نے عرض کیا کہ ہاں۔ اکثر اتفاق ہوا ہے۔ فرمایا کہ تم
نے دیکھا ہوگا۔ کہ گوشت کاٹتے کاٹتے جب انکی چھریاں کند ہو جاتی ہیں تو وہ
دونوں چھریاں لے کر ایک دوسرے سے رگڑتا ہے۔ چھریوں کی دھار پر جو
چربی جم جاتی ہے اس طرح رگڑنے سے وہ دُور ہو کر چھریاں تیز ہو جاتی ہیں
اور قصاب پھر گوشت کاٹنے لگتا ہے۔ اور اسی طرح تھوڑی تھوڑی دیر کے
بعد چھریوں کو آپس میں رگڑ کر تیز کرتا ہے۔ میں نے عرض کیا کہ ہاں حضرت یہ
سب کچھ دیکھا ہے مگر آپ کا اس سے کیا مطلب ہے؟ فرمایا کچھ ہم غفلت
کی چربی چھا جاتی ہے کچھ تم پر۔ جب تم آجاتے ہو تو کچھ تمہاری غفلت دُور ہو جاتی ہے
کچھ ہماری۔ اور اس طرح دونوں تیز ہو جاتے ہیں۔ پس ہم سے ملنے رہا کرو۔ اور
زیادہ عرصہ جدائی اور دُوری میں نہ گذارا کرو۔ اُن کی اس بات نے مجھے بہت
ہی بڑے بڑے فائدے پہنچائے اور ہمیشہ مجھ کو یہ خواہش رہی کہ نیک لوگوں

کے پاس آدمی کو جا کر ضرور بیٹھا چاہیے۔ اس سے بڑی بڑی مستیاں دور ہو جاتی ہیں +

دوسری بات جو رامپور میں بڑی عجیب نظر آئی یہ تھی کہ ایک طالب علم میرے دوست تھے۔ وہ پڑھنے میں کچھ سست ہو گئے۔ میں نے ان سے وجہ دریافت کی۔ تو کہا کہ میں ایک حسین لڑکے پر عاشق ہو گیا ہوں بدوں اُس کے دیکھے دل بیتاب رہتا ہے۔ اور اُسکی ملاقات کسی طرح میسر نہیں ہو سکتی اس لئے پڑھا نہیں جاتا۔ میں یہ سنکر بہت دلیری کر کے اُٹھا ہوا اُس لڑکے کے پاس چلا گیا۔ اپنے دوست کو بھی ہمراہ لے گیا۔ اور اس لڑکے سے کہا کہ یہ ہمارے دوست ہیں۔ آپ پر عاشق ہو گئے ہیں۔ اس لئے ان سے پڑھنے میں محنت نہیں ہوتی۔ اور میری یہ خواہش ہے کہ ان کے پڑھنے کا حرج نہ ہو۔ لہذا میں انکی سفارش کرتا ہوں۔ کہ یہ عصر کے بعد آپ کے پاس آ جایا کریں گے اور شام تک آپکی دکان پر بیٹھ کر مغرب کے وقت اُٹھ کر چلے جایا کریں گے۔ آپ میری سفارش سے اس بات کو منظور کر لیں۔ میری اس جرأت پر اس شریف لڑکے کو بڑا ہی تعجب ہوا۔ اور پھر کہا کہ بہت اچھا آ جایا کریں۔ اس سے معلوم ہوا کہ جو شخص رشتہ فی اللہ کام کرتا ہے۔ خدا تعالیٰ اس میں ضرور برکت دیتا ہے +

تیسری بات یہ ہے کہ مجھے کتابوں کا بہت شوق تھا۔ ایک بزرگ شاہناہ میری کتابیں لکھا کرتے تھے اور وہ شاہ صاحب کتابت میں بہت کچھ کماتے تھے مگر سب کیمیا میں لگا دیتے تھے۔ ایک مرتبہ انھوں نے مجھ سے کہا کہ آپ دس روپیہ مجھ کو دیدیں۔ اور میں آئندہ کتاب نہ لکھوں گا۔ بلکہ نقد روپیہ آپ کو دیدوں گا۔ میں نے کہا کیوں؟ کہا کہ میں اٹھارہ برس کا تھا تب سے مجھ کو کیمیا کے نسخوں کا شوق ہے۔ میں کیمیا کے معاملات میں خوب تجربہ کار ہوں۔ اب مجھ کو کیمیا کا اصل

نسخہ مل گیا ہے۔ چاندی بناؤں گا۔ اور آپ کے روپے ادا کر دوں گا۔ بیٹے! آٹھ
 دس روپے دے دئے۔ مگر بہت دنوں تک شاہ صاحب ملے نہیں ایک روز
 میں اس مسجد میں چلا گیا۔ جہاں وہ امامت کر رہے تھے۔ مگر وہ مسجد میں نظر نہ آئے
 جس مجھ میں وہ رہتے تھے اس کو دیکھا تو دروازہ بند ہے۔ اندر سے نہ خیرگی ہوئی
 ہے۔ آواز دی مگر اندر سے جواب نہ آیا۔ دروازہ کو کھٹکھٹایا دھکا دیا۔ کواڑ کچکڑو
 تھے۔ دروازہ کھل گیا۔ شاہ صاحب چارپائی پر بیٹھے تھے مجھ کو دیکھ کر چونک پڑے
 مجھ سے کہنے لگے دیجئے ہم نے کیا تو بنائی تھی۔ یہ کہہ کر ایک مٹی کا برتن اٹھا
 لائے۔ اُس میں جلی ہوئی کوئی چیز تھی۔ کچھ ذرات سے بھی چکتے تھے۔ کہا چاندی تو
 بننے ہی لگی تھی۔ مگر ہم نے کچھ مستی کی۔ اچھی طرح برتن کو بند نہیں کیا تھا۔ تیراب تو
 کتاب لکھے دیتا ہوں۔ مگر آئندہ نہ لکھوں گا۔ مجھ کو کہیا گری سے بڑی ہی نفرت
 ہو گئی اُس سے پہلے میں راولپنڈی سے بھیرہ کو آتا تھا۔ ایک مسجد میں بیٹے نماز پڑھی
 وہاں دو آدمی سکندر نامہ کے کسی شعر پر اُجھے ہوئے تھے۔ میں نے نماز پڑھ کر انکا
 فیصلہ کیا۔ اور شعر کے کچھ معنے بتائے جسکو وہ دونوں مان گئے۔ اُن میں سے ایک
 نوجوان ہمارے گھر چلا آیا۔ اور پڑھنا شروع کیا۔ وہ ہمارے گھر رہتا تھا اور پڑھنا
 تھا۔ عربی میں بھی اُسکی اچھی استعداد ہو گئی تھی۔ بہت دنوں کے بعد ایک روز
 اُس کے دادا آئے ہم نے انکی مناسب مدارات کی۔ انھوں نے بڑا شکریا دا
 کیا۔ اور کہا کہ آپ نے ہمارے ساتھ بڑا سلوک کیا۔ اور میرے پوتے کو عالم بنا
 دیا۔ میں اسکے عوض میں آپ کو کیا سکھاتا ہوں۔ مجھ کو اپنے والد صاحب سے
 بہت ہی محبت تھی۔ اور کوئی بات بھی اُن سے نہیں چھپاتا تھا۔ بیٹے جاکر والد صاحب
 سے عرض کیا۔ کہ اس لڑکے پر واقعی ہم نے بڑا احسان کیا ہے۔ اب اسکے دادا اُٹھا
 آئے ہیں وہ مجھ سے کہتے ہیں کہ میں کیا بتائے دیتا ہوں۔ آپ کا اس میں کیا حکم ہے؟

انھوں نے فرمایا کہ اس لڑکے کے دادا سے کہو کہ بہتر یہ ہے کہ آپ ہم کو دس ہزار روپیہ بنا کر دیں کیمیا کے سیکھنے کی ضرورت نہیں۔ میں نے ایسے ہی اُن سے کہہ دیا۔ وہ تو چلے گئے۔ بعد میں اُن کے پوتے نے کہا۔ یہ تو ٹھگ آدمی ہے۔ خدا تعالیٰ کا لشکر ہے کہ اُس نے کیمیا کی خواہش سے مجھ کو بچایا۔ میرے قلب کے کسی گوشہ میں بھی کیمیا کی کوئی خواہش نہیں ہوئی۔

شاید یہ بات بھی کسی کو مفید ہو کہ اس زمانہ میں رامپور میں میان سجان شاہ رہتے تھے۔ میرا ایک بہت پیارا دوست اُن کے پاس گیا۔ اور اُنکی خدمت میں شریعت کے متعلق کچھ عرض کیا۔ میان سجان شاہ نے اُنکی بات کو ہنسی میں ٹلا دیا۔ میرا دوست کسی قدر شوخ تھا۔ کھڑا ہو گیا۔ میان صاحب نے کہا۔ آپ جاتے تو میں مگر آپ تو پھر بھی ہمارے یہاں آہی جائینگے۔ اُس نے غلیظ قسم کھائی۔ کہ میں آپ کے یہاں ہرگز نہ آؤں گا۔ لیکن جب وہ مکان پر آیا۔ تو اُس کو معلوم ہوا کہ اُسکے گلے میں کوئی رستہ ڈالا گیا ہے اور زور سے کھینچتا ہے۔ چنانچہ وہ مجبوراً اُٹھ کر کھپچلا جاتا تھا۔ رستہ میں قل اعوذ برب الفلق اور قل اعوذ برب الناس پڑھتا تھا۔ مگر سجان شاہ کے مکان کی طرف چلا جاتا تھا۔ پھر اُس نے بڑے الحاح سے دُعا مانگی۔ یہاں تک کہ وہ رستہ ٹوٹ گیا۔ اور وہ راستہ ہی سے اپنے مکان کو واپس چلا آیا۔ بہت دنوں کے بعد اپنی مرضی سے بلا کسی جبر کے وہ سجان شاہ کے مکان پر گیا۔ انھوں نے دیکھتے ہی کہل چلے جاؤ۔ اور یہ چلا آیا۔ مگر یہ کہتا ہوا آیا کہ آپ کا رستہ تو ہم نے توڑ ہی دیا۔ یہ وہاں کے عجائبات میں سے ایک بات ہے۔

رامپور میں مشکوٰۃ میں حسن شاہ صاحب سے پڑھی۔ شرح وقایہ مولوی عزیز اللہ صاحب افغان سے۔ اور اصول شاشی اور مہذب مولوی ارشاد حسین صاحب سے۔ متنبی مفتی سعد اللہ صاحب سے۔ صدری وغیرہ مولوی عبدالعلی صاحب سے۔ ملا حسن

حافظ سعد اللہ رٹہ بان ملک پنجاب سے پڑھی ۔
ایک عجیب معرکہ الآرباب جو مجھ کو اس وقت پیش آئی یہ تھی کہ مجھ سے میرے
بعض احباب نے کہا کہ تم زواہد ثلاثہ پڑھو۔ یعنی ان سے پوچھا یہ کس علم کی کتابیں
ہیں۔ اس میرے سوال نے وہاں ایک شور برپا کر دیا۔ بڑی بڑی مخالفتیں میرے
اس سوال پر ہوئیں۔ مجھ کو یہ فائدہ ہوا کہ ان تینوں کتابوں کے پڑھنے میں مجھے
تامل ہو گیا۔ اگر چلوگا و کر نامیرزا بدرسالہ اور میرزا ہد ملا جلال کو مینے پڑھا مگر
بڑی بد مذاقی سے۔ ایک دفعہ میں گل میں جاتا تھا اور بہت سے طالب علم میرے
ساتھ تھے۔ راستہ میں ایک توش وضع اور عمدہ لباس والے آدمی سے جبکہ ساتھ
بہت سے طالب علم تھے ملاقات ہوئی۔ انھوں نے مجھ کو دیکھ کر کہا کہ تمہارا ہی نام
نور الدین ہے۔ اور تم نے ہی زواہد ثلاثہ کے متعلق لوگوں سے کچھ گفتگو کی ہو
میں نے کہا کہ ”حضرت ایسا ہوا ہے۔“ انھوں نے میری پیٹھ پیکی۔ اور کہا کہ ”غوب!
میں بھی تمہارا ایم خیال ہوں۔ اب اگر کوئی تم سے زواہد ثلاثہ کے متعلق گفتگو کرے
اور تم ہار جاؤ تو اس کو میرے پاس لاؤ۔“ انھوں نے بڑی محنت سے گفتگو کی
اور کہا کہ زواہد میں جو کچھ پڑایا جاتا ہے یہ کوئی علم نہیں۔ بعد میں مینے لوگوں سے انکا
نام پوچھا تو معلوم ہوا کہ مولوی حکیم عبدالکریم صاحب تھے۔ اسی زبان میں کسی قدر لکنت
کھی تھی۔ رامپور میں چونکہ میں دو تین برس رہا اس لئے بڑی بڑی باتیں ہیں۔ مگر
اس وقت اللہ جل شانہ کے احسانوں میں سے ایک احسان کا ذکر کر دینا مجھے پسند
آتا ہے ۔

مولوی ارشد حسین صاحب میرے ہم قوم بزرگ تھے۔ اور میں سلسلہ نقشبندیہ
میں مرید بھی تھا۔ مگر پھر بھی مولوی محمد اسماعیل صاحب شہید کی شان میں وہاں اکثر
جھگڑا ہو جاتا تھا۔ میں ہر چند کوشش کرتا تھا کہ وہاں یہ جھگڑے نہ ہوں۔ کیونکہ ہمارے

پڑھنے میں ہرج ہوتا تھا۔ مگر وہاں میرا کوئی سکوت کارگر نہ ہوا۔ ایک دن مولوی صاحب نے مجھ سے کہا کہ تم جو مولوی محمد اسماعیل صاحب کی اس قدر تعریف کرتے اور انتہی عقیدہ رکھتے ہو۔ کیا تم نے انکو دیکھا ہے؟ مینے کہا نہیں۔ کہا ہم تو اس سے علم میں زیادہ ہیں۔ مینے کہا۔ ہاں۔ آپ ان سے علم میں زیادہ بھی تھی۔ لیکن یہی تو ان کا جذبہ کمزور کرنے کا مقابلہ میں آجیو یا کسی کو نہیں سمجھتا۔ مگر مولوی صاحب بہت ہی خفا ہو گئے۔ میں ان سے صرف اصول شاشی کا سبق پڑھنے جایا کرتا تھا۔ میں تو اپنی کتاب کو لکر پڑھنے لگا۔ تھوڑی دیر کے بعد مولوی صاحب ٹھنڈے ہو گئے۔ طلباء میں ایک عبدالقادر خاں تھے۔ وہ آسودہ حال بھی معلوم ہوتے تھے۔ جہاں میں نماز پڑھاتا تھا۔ اس محلہ میں ایک شخص کلن خان رہتے تھے جو بیچارے سیدھے سادھے مجھ ان پڑھ سے تھے ایک روز عبدالقادر خاں نے کلن خاں کو غلو دے لے جا کر سمجھایا کہ یہ طالب علم جو نماز پڑھاتا ہے اس قابل نہیں کہ اسکی عزت کی جائے کیونکہ اس کا مولوی ارشاد حسین سے کئی مسائل میں تنازع ہے کلن خاں نے کہا کہ ہماری مسجد میں کوئی طالب علم باعث نہیں کرانا عبدالقادر خاں نے میرا بیٹہ بتایا۔ اور نام لیا۔ کلن خاں نے اپنی تلوار نکال کر عبدالقادر خاں کو دکھلائی۔ اور کہا کہ وہ سیکلے تو یہاں تلوار کی دھار پر لکھے ہوئے ہیں۔ آپ پڑھنا چاہیں تو ہم ابھی پڑھانے کو موجود ہیں پڑھ لیں۔ عبدالقادر خاں بیچارہ ایک شریف انسان تھا۔ وہ بھاگ گیا۔ اور پھر مکتب میں تو وہی مجھ سے یہ سب واقعہ بیان کر دیا۔ میرا خیال تھا کہ کلن خاں صاحب بھی مجھ سے ذکر کریں گے۔ لیکن انھوں نے قطعاً مجھ سے ذکر نہیں کیا حالانکہ روزانہ ملاقات ہوتی تھی۔ جب بہت دن گزر گئے۔ تو مینے ہی کلن خاں سے کہا کہ میرے متعلق عبدالقادر خاں سے کچھ آپکی باتیں ہوئی تھیں؟ کلن خاں نے ہنس کر کہا کہ ہاں وہ آپ کے متعلق کچھ کہتے لگا تھا۔ مگر رہ گیا۔ اگر در زیادہ زبان ہلاتا تو میں فوراً اس کا سر اڑا دیتا۔

بُنے کہا کہ آپ کو ایسا نہیں چاہیے تھا۔ اگر خدا نخواستہ یہ بات نواب صاحب تک پہنچتی تو آپ کو مشکل پیش آتی کہا کہ نہیں جناب ہمارا سارا حمد ذبح ہو جائے گا۔ تب کوئی آپ کو ہاتھ لگا سکے گا۔ نواب صاحب ہوں یا کوئی ہوں۔ میں اب تک کلن خاں کا شنا خواں ہوں۔ اور میں اس کو عنایت ایزدی سمجھتا ہوں۔

اب مصیبت یہ پڑی کہ میرا سبق رات کو یا دو پہر کو بہت دُور ایک مقام پر ہوتا تھا۔ اُن شب بیداریوں نے مجھے بیدار کر دیا اور مجھے سہر کا مرض لاحق حال ہو گیا جس سے میں بہت تنگ ہوا۔ میں نے وہاں تحقیقات کی کہ آجکل ہندوستان میں بہت بڑا عالم طبیب کون ہے۔ اس محدود جماعت میں سوئے حکیم علی حسین صاحب لکھنوی کے کسی کا نام نہ سنا۔ مگر سب نے یہ بھی کہا کہ ان کے ہاتھ میں شفا نہیں۔ اور مجھے بہت جلد معلوم ہو گیا۔ کہ ان کے پاس مسکول اور مدقوق یا جذوم یا ذیابیطس کے گرفتار ہی اکثر پہنچتے ہیں۔ سو ایسے بیماروں میں کامیابی کی کمی اُن کے نقص کے سبب نہیں۔

بیماری نے تو لاچار کر ہی رکھا تھا۔ میں رامپور سے مراد آباد چلا گیا۔ اور وہاں ایک خدایتعالیٰ کا بندہ عبدالرشید نام ساکن بنارس مجھے اسمعیل نام ایک پنجابی نوجوان تاجر کے ذریعہ ملا۔ جس نے میری خدمت والدین کے برابر کیا بڑھ کر کی اور میں جہینہ ڈیڑھ مہینہ میں اچھا ہو گیا۔ عمدہ صحت کے بعد میں لکھنؤ کا قصد کیا میرے کرم دوست عبدالرحمن خان مالک مطبع نظامی میرے بھائی کے دوست تھے۔ ان کے پاس میں کانپور میں ٹھہرا۔ انھوں نے حکیم صاحب (حکیم علی حسین صاحب

لکھنؤی، کی بہت تعریف کی اور دوسرے دن گاڑی میں سوار کر کر
 لکھنؤ روانہ کیا۔ کچی بڑک اور گرمی کا موسم گرد و غبار نے مجھے خاک آلودہ
 کر دیا تھا کہ میں لکھنؤ پہنچا۔ جہاں وہ گاڑی ٹھہری وہاں اترتے ہی
 مئے حکیم صاحب کا پتہ پوچھا۔ خدائی عجائبات ہیں۔ کہ جہاں گاڑی ٹھہری
 تھی۔ اس کے سامنے ہی حکیم صاحب کا مکان تھا یہاں ایک پنجابی مثل
 یاد کرنے کے قابل ہے۔ ”لال کرے اولیاں رب کرے سولیاں“
 میں اسی وحشیانہ حالت میں مکان میں جا گھسا۔ ایک بڑا ہال نظر آیا
 ایک فرشتہ خدمت دلربا۔ حسین سفید ریش۔ نہایت سفید کپڑے پہنے
 ہوئے ایک گردیلے پر چار زانو بیٹھا ہوا۔ پیچھے اس کے ایک نہایت نفیس
 منجہ اور چھوٹے چھوٹے دونوں طرف تکیے تھے۔ سامنے پاندان۔ اگالان
 خاص دان۔ قلم و دوات کا غد دھرے ہوئے۔ ہال کے کنارے کھائے
 جیسا کوئی التیمات میں بیٹھتا ہے۔ بڑے خوشنما پھرے قرینے سے بیٹھے
 ہوئے نظر آئے۔ نہایت براق چاندنی کا فرش اس ہال میں تھا۔ وہ قہقہہ
 دیوار دیکھ کر میں حیران رہ گیا۔ کیونکہ پنجاب میں کبھی ایسا نظارہ دیکھنے
 کا اتفاق نہیں ہوا تھا۔ بہر حال اس کے مشرقی دروازے سے اپنا
 بستہ اس دروازہ ہی میں رکھ کر حضرت حکیم صاحب کی طرف جانے کا
 قصد کیا۔ گرد آلودہ پاؤں جب اس چاندنی پر پڑے۔ تو اس نقش و نگار
 سے میں خود ہی محجوب ہو گیا۔ حکیم صاحب تک بے تکلف جا پہنچا۔ اور
 وہاں اپنی عادت کے مطابق زور سے السلام علیکم کہا جو لکھنؤ میں
 ایک نرالی آواز تھی۔ یہ تو میں نہیں کہہ سکتا کہ حکیم صاحب نے و علیکم السلام
 زور سے یا دنی آواز سے کہا ہو۔ مگر میرے ہاتھ بڑھانے سے انھوں نے

ضرور ہی ہاتھ بڑھایا اور خاکسار کے خاک آلودہ ہاتھوں سے اپنے ہاتھ
 آلودہ کئے۔ اور میں دوزانو بیٹھ گیا۔ یہ میرا دوزانو بیٹھنا بھی اس چاندنی
 کے لئے جس عجیب نظارہ کا موجب ہوا وہ یہ ہے کہ ایک شخص نے جو
 اراکین لکھنؤ سے تھا اس وقت مجھے مخاطب کر کے کہا کہ آپ کس جذب
 ملک سے تشریف لائے ہیں۔ میں تو پہلے ہی اپنے قصور کا قائل ہو چکا
 تھا۔ مگر خدا شترے برائیز کہ خیرے ماوراں بارشد۔ میں نے نیم گاہی کے
 ساتھ اپنی جوانی کی ترنگ میں یہ جواب دیا کہ یہ بے تکلفیاں اور السلام علیکم
 کی بے تکلف آواز وادی غیریخی رُذع کے امی اور بکریوں کے
 چرواہے کی تعلیم کا نتیجہ ہے صلی اللہ علیہ وآلہ وسلم۔ فداہ ابی و امی۔ اس
 میرے کہنے کی آواز نے بجلی کا کام دیا۔ اور حکیم صاحب پر وجد طاری
 ہوا۔ اور وجد کی حالت میں اس امیر کو کہا کہ آپ تو بادشاہ کی مجلس میں
 رہے ہیں کبھی ایسی زک آپ نے اٹھائی ہے؟ اور حقوڑے وقفہ کے
 بعد مجھ سے کہا کہ آپ کا کیا کام ہے؟ میں نے عرض کیا کہ میں پڑھنے کے
 لئے آیا ہوں۔ اس پر آپ نے فرمایا کہ میں اب بہت بوڑھا ہو گیا ہوں
 اور پڑھانے سے مجھے ایک انقباض ہے میں تو نہیں پڑھا سکتا۔ میں نے قسم
 کھالی ہے کہ اب نہیں پڑھاؤں گا۔ میری طبیعت ان دنوں میں بہت
 خوشیلی تھی۔ اور شاید شہر کا بقیہ بھی ہوا اور حق تو یہ ہے کہ خدا تعالیٰ ہی
 کے کام ہوتے ہیں۔ منشی محمد قاسم صاحب کی فارسی تعلیم نے یہ تحریک کی کہ
 میں نے پوش بھری اور دردمند آواز سے کہا کہ شیرازی حکیم نے بہت ہی
 غلط کہا۔ رنجائیدن دل جہل است و کفارہ یمین سہل۔ اس پر ان کو دوبارہ
 وجد ہوا اور چشم پر آب ہو گئے حقوڑے وقفہ کے بعد فرمایا۔ مولوی نور کریم حکیم یہ

اور بہت لائق۔ میں آپ کو اُن کے سپرد کر دوں گا۔ اور وہ آپ کو اچھی طرح پڑھائیں گے۔ جس پرینے عرض کیا کہ ملک خدا تنگ نیست۔ پائے مرانگ نیست۔ تب آپ پر تیسری دفعہ وجد کی حالت طاری ہوئی۔ اور فرمایا۔ ہم نے قسم توڑ دی۔ اس کے بعد حکیم صاحب تو گھر کو تشریف لے گئے۔ اور وہ لوگ جو مختلف اغراض اور بیماریوں کے لئے آئے تھے۔ اپنی اپنی جگہ چلے گئے۔ میں نے بھی تنہائی کو غنیمت سمجھ کر اپنا بوریا بندھنا سنبھالا اور اس مکان سے باہر نکلا۔ میرے بھائی صاحب کے دوست علی بخش خاں مرحوم مطبع علوی کے مالک تھے میں اُن کے مکان پر پہنچا۔ وہاں میں نے بڑا آرام پایا۔ غسل کیا۔ کپڑے بدلے۔ خان صاحب نے انار کا ایک خوبصورت درخت دکھایا۔ جو اُن کے مطبع والے مکان میں تھا۔ اور فرمایا کہ یہ تمہاری بھائی کی یادگار ہے۔ وہاں آرام پا کر میں مختلف علماء سے جو لکھنؤ میں تھے ملا۔ اور عجیب عجیب باتیں سننے میں آئیں۔

آخر علی بخش خاں نے مجھے ایک مکان دیا اور وہاں کھانے کا انتظام مجھے خود کرنا پڑا۔ جیسے کہ میں کہہ چکا ہوں۔ حرفہ کے لئے میرے دماغ میں کوئی بناوٹ نہیں۔ اپنی روٹی پکانے کے لئے ایک منطق سے کام لینے لگا۔ چولیسے میں آگ جلائی۔ توار کھا۔ اور روٹی گول بنانے کی یہ ترکیب سوچی کہ آٹے کو بہت ہٹلا گھول لیا۔ اور ایک برتن کے ذریعہ اس گرم تھے پر بلا لکھی اور خشکے کے خوبصورت دائرہ کی طرح آٹا ڈال دیا۔ جب اس کا نصف حصہ پک گیا تو پلٹنے کے لئے روٹی کو اٹھائیں فی فضول کوششیں کیں۔ ان کوششوں میں روٹی اوپر تک چکی تھی۔ خیالی فلسفہ نے تھے کو اتار کر آگ کے سامنے کھوایا۔ جب عمدہ طور پر اوپر کا حصہ بچھہ نظر آیا

تو چاقو سے اُتارنے کی کٹھری۔ مگر چاقو کے ذریعہ اُترنے سے بھی اُس نے انکار کیا۔ اور مجھے دُعا کی توفیق ملی۔ اس مکان سے باہر نکل کر آسمان کی طرف مُنہ اٹھا کر یوں دُعا مانگتے لگا۔ اے کریم مولا ایک نادان کے کام سپرد کرنا اپنے بنائے ہوئے رزق کو ضائع کرنا ہے۔ یہ کس لائق ہے۔ جس کے سپرد روٹی پکانا کیا گیا۔

اس روٹی کے انتظام اور دُعا کے بعد حکیم صاحب کے حضور پہنچ گئی۔ لباس میں جا پہنچا۔ جاتے ہی اپنی دُعا کی قبولیت کا یہ اثر دیکھا کہ حکیم صاحب نے فرمایا۔ آپ اُس وقت آئے اور بے اجازت چلے گئے یہ شاگردوں کا کام ہے؟ آئندہ تم روٹی ہمارے ساتھ کھایا کرو۔ اور یہیں رہو یا جہاں ٹھہرے ہو وہاں رہو مگر روٹی یہاں کھایا کرو۔ میں نے کچھ عذر محذرت کی پھر آپ نے فرمایا کیا پڑھنا چاہتے ہو میں نے عرض کیا طب پڑھنا چاہتا ہوں۔ مجھے اُس وقت یہ بھی اطلاع نہ تھی کہ دنیا میں بڑا طبیب کون ہے۔ حکیم صاحب نے فرمایا طب کہاں تک پڑھنا چاہتے ہو۔ میں نے عرض کیا افلاطون کے برابر۔ مجھے یہ بھی خبر نہ تھی کہ افلاطون کوئی حکیم ہے یا طبیب۔ آپ نے فرمایا کچھ تو ضرور ہی پڑھ لو گے۔ اگر کسی چھوٹے کا نام لیتے تو میرے دل کو بہت صدمہ پہنچتا۔ کیونکہ ہر ایک انسان اپنی غایت مطلوب تک نہیں پہنچتا۔ حکیم الدین صاحب لاہوری مرحوم اور حکیم محمد بخش صاحب لاہوری مرحوم سے کسی قدر مجوز تو میں پڑھ ہی چکا تھا۔ اور علمی مباحثات کے لئے میری پہلی تعلیم کافی سے بھی زیادہ تھی۔ میں نے عرض کیا قانون شروع کر دو۔ اسپر حکیم صاحب نے تبسم کیا۔ پھر میں نے جلد جواب دیا کہ میں تو خدا تعالیٰ کی کتاب بھی سمجھ سکتا ہوں۔ جو علی سینا یا اس کا قانون اس سے بڑے ہیں حکیم صاحب نے نفیسی

کی طرف اور اُس کے علمی حصہ کے لئے مجھے مجبور کیا مینے کتاب شروع
 کر دی۔ ایک ہی سبق تمام دن میں میرے لئے ہرگز قابل برداشت نہ تھا
 مینے بہت کوشش کی کہ کہیں کوئی اور سبق پڑھوں مگر وہاں بیت کا خدایتا
 بھلا کرے۔ اُس نے کوئی جگہ پسند نہ کرنے دی پھر بھی مولوی فضل اللہ
 نام فرنگی محلی سے میری سفارش ہوئی۔ اور انھوں نے ملاحسن یا حمد اللہ
 پڑھانے کا وعدہ کیا اور شروع کرادی۔ مینے چند سبق ہی پڑھے ہونگے
 کہ تنہائی میں اپنی گزشتہ عمر کا مطالعہ شروع کیا۔ اور اس بات تک پہنچ
 گیا کہ اگر تو اسی طرح پڑھے گا۔ تو ان علوم سے متمتع ہونے کے دن تجھ کو کب
 ملیں گے۔ اور میرے دل نے فیصلہ کر لیا کہ اگرچہ سات سبق ہر روز نہ ہوں
 تو پڑھنا گو یا عمر کو ضائع کرنا ہے۔ غرض اس فیصلہ کے بعد حکیم صاحب کے
 حضور صرف اس لئے گیا۔ کہ آج میں اُن سے رخصت ہو کر واپس رامپور
 جاؤں گا۔ لیکن قدرت خدا ہی کے کیا تماشے ہیں کہ میری اس ادھیڑ بن کے
 وقت حکیم صاحب کے نام نواب کلب علیخان نواب رامپور کا تار آیا
 تھا کہ آپ ملازمت اختیار کر لیں علی بخش نام اُن کے ایک چتے خدمتگار
 علیل ہیں۔ اُن کا اگر علاج کریں۔ دوپہر کے بعد ظہر کی نماز پڑھ کر میں وہاں
 حاضر ہوا۔ اپنے منشاء کا اظہار کر کے عرض کیا کہ اب میں رامپور جانا چاہتا
 ہوں۔ حکیم صاحب نے فرمایا تم یہ بتاؤ مجھ جیسے آدمی کو ملازمت اچھی ہے
 یا آزادی سے علاج کرنا۔ چار سو روپیہ کے قریب یہاں شہر میں آمدنی ہوتی
 ہے۔ کیا اس آمدنی کو چھوڑ کر ملازمت اختیار کریں؟ تمہارے خیال میں یہ
 بھلی بات ہے؟ مینے عرض کیا کہ نوکری آپ کے لئے بہت ضروری ہے۔
 کیونکہ موجودہ حالت میں اگر آپ کے حضور کوئی شخص اپنے پہلو یا سرین کو

کھجلا نے لگے تو آپ کو یہی خیال ہو گا کہ کچھ دینے لگا ہے۔ اسپر وہ
 بہت تہقہ مار کر مینے اور اللہ تعالیٰ نے اُن کے دل میں یہ ڈال دیا
 کہ یہ بھی اس شخص کے تصرفات کی کوئی بات ہے غرض ہماری ولایت
 کا وہاں سگہ بیٹھ گیا۔ پھر وہ تار نکالا اور کہا کہ کیا یہ آپ کے رامپور جانے
 کی ترکیب نہیں؟ اچھا ہم منظور کرتے ہیں۔ اور آپ ساتھ چلیں۔ غرض
 معاً رامپور واپس آنے کی تیاری ہو گئی۔ رامپور پہنچ کر حکیم صاحب نے کہا
 کہ اس شخص کی صحت کے لئے تم دُعا کرو مینے کہا یہ بچتا نظر نہیں آتا۔ اور
 مجھے اس کے لئے دُعا کی طرف توجہ نہیں ہوتی۔ اور بدوں توبہ دُعا نہیں
 ہو سکتی۔ اب یہ جئے یا مرے ہم تو رامپور پہنچ ہی گئے۔ آخر علی بخش کا
 انتقال ہو گیا۔ حکیم صاحب نے مجھ سے فرمایا کہ اس (علی بخش) کے
 مرنے پر ہمارے شہر کے ایک حکیم ابراہیم صاحب ہیں۔ اُن کو دربار میں
 ہم پر ہنسی کا موقع ملا ہے۔ میں خدا تعالیٰ کی ہستی کا اقرار کرتا ہوں میرے
 مُنہ سے بیباختہ نکلا۔ کہ اس مریض جیسا کوئی اُن کے ہاتھ سے بھی مرے گا
 آپ کیوں گھبراتے ہیں۔ قدرت الہی دیکھو نہ گمان نہ خیال علی بخش کے
 بالمقابل ایک دوسرا خدمت گار نوآب کا اسی بیماری میں گرفتار ہوا اور
 حکیم ابراہیم صاحب لکھنوی اُن کے معالج تجویز ہوئے۔ مریض کو ورم کبد
 بھی تھا۔ ایک دن اُس کے مُنہ سے خون آیا۔ معالج حکیم صاحب نے فرمایا
 کہ یہ بحرانی خون ہے۔ اور ہم کو اُسکی صحت کی بہت امید ہے۔ ہمارے حکیم
 صاحب نے آکر یہی بات ظاہر کی۔ مینے عرض کیا کہ اب یہ مر گیا ہے۔
 خدا تعالیٰ کے عجائبات ہیں۔ انسان کی کیا مقدریت ہے وہ مریض مر
 گیا۔ عوض معاوضہ لگہ نثار دے۔ حکیم ابراہیم صاحب آئندہ مسخر سے باز آ گئے۔

طب کے پڑھنے میں مجھے جو اہمیت نافع نظر آیا اور مینے خود عمل کیا۔ اور جس میں مینے بہت فائدہ اٹھایا۔ اس کو بیان کرنا شاید مفید ہو۔ سو اس میں پہلی بات یہ ہے کہ مینے مفرد اور مرکب ادویہ کے متعلق بہت دنوں تک حضرت حکیم صاحب سے کبھی بھی سوال نہ کیا کہ یہ مرکب کس طرح بنتا ہے۔ یا اس مفرد کا کیا نام ہے۔ بات یہ تھی کہ اگر وہ نام بتاتے تو صرف لکھنو کا مریض نام بتاتے اور وہ میرے لئے اپنے وطن میں کچھ بھی مفید نہ ہوتا۔ مرکبات کے واسطے میں یقین کرتا تھا کہ فریادینوں کا مطالعہ کافی ہوگا۔ اس پر آخر حکیم صاحب نے مجھ سے سنکھیا دسم الفار، اور شرح مریض کے متعلق سوال فرمایا۔ کہ تم اسکو مفردات سے کس طرح نکالو گے دیہ سوال ممکن تھا۔ کہ میرے راستہ میں پہاڑ بنتا کہ میں آئندہ دواؤں کے نام پوچھ لیا کرتا۔ مگر مینے خیال کیا کہ ایک ایک دوا کے بین بین نام ہوتے ہیں۔ خود حکیم صاحب بھی مجھے کب بتا سکتے ہیں، مینے اپنے مطالعہ کی عادت کے باعث جلد اس کا جواب حاصل کر لیا۔ جس پر وہ خود مطمئن ہو گئے۔ دوسری بات نسخہ نویسی کے متعلق تھی۔ وہ چاہتے تھے کہ میں اُن کے نسخے لکھا کروں اور مجھے مطلوب تھا کہ میں علم پڑھوں جس وقت میں بیماروں کا گھمسان دیکھتا۔ تو اپنے دوسرے اساتذہ کے پاس اور علوم کے واسطے چلا جاتا۔ کیونکہ حکیم صاحب کے پاس صبح سے عشا تک اپنا ضروری سبق بھی بمشکل ختم ہو سکتا تھا ایک دن مزمن مائثرہ کا مبتلا ایک بیمار آیا اس کا سر اس قدر موٹا ہو گیا تھا جیسے ہاتھی کا۔ اس کے ہونٹوں اور آنکھوں کی شکل بھی بڑی بھبانگ تھی۔ میں اس سے دو تین روز پہلے یہ مرض پڑھ چکا تھا۔ مگر مریض کو دیکھ کر سمجھ میں نہ آیا کہ یہ مائثرہ ہے۔ ادھر حکیم صاحب نے فرمایا کہ اس کا

نسخہ لکھو۔ میں سخت گھبرا یا۔ آخر میرے پاس تو دعا ہی کا ہتھیار تھا۔ بعد
 حکیم صاحب نے بیساختہ فرمایا کہ ایسے ماشرہ دُنیا میں کم دیکھنے میں
 آتے ہیں تب بے عرض کیا کہ اس مریض کو دیکھنے میں بہت جگہ ٹھا ہو
 گیا ہے۔ یہ اس کو مکان پر لے جائیں اور پھر آکر نسخہ لے جائیں۔ اس
 طرح وقت کو ٹلا دیا اور خود اپنے کمرہ میں جا کر حکیم صاحب کی زیر نظر کتابیں
 شرح گیلانی قانون پر ترویج الارواح طبری اور مجموعہ بقائی کو دیکھنا شروع
 کیا۔ اور ان تمام کتابوں سے ایک مشترکہ نسخہ ضاماد اور طلاء اور کھانے کا
 رکھ لیا۔ اور کتابیں اپنی اپنی جگہ پر رکھوا دیں۔ اور نسخے قریب یاد کر لئے۔
 بیمار وار دیر کے بعد آیا اور حکیم صاحب نے میری طرف اشارہ کر کے فرمایا
 کہ آپ نے نسخہ لکھا ہے؟ میں نے کہا کہ ابھی لکھ دیتا ہوں۔ قلم اٹھا کر نسخے
 لکھ دیئے اور حکیم صاحب کے حضور مشن کئے۔ حکیم صاحب نے انکو دیکھ کر
 مجھے اشارہ کیا کہ شرح گیلانی ترویج اور مجموعہ بقائی لاؤ۔ میں لایا۔ میرے
 نسخوں کو سامنے رکھ کر سرسری نظر ان کتابوں پر ڈال لی اور نسخے بیمار وار کو
 دے دیئے۔ جب فراغت ہوئی تو اپنا بیاض بڑی محبت سے مجھ کو عطا کیا
 اور فرمایا تم اس کے اہل ہو۔ دیکر آپ عزم سرا میں تشریف لے گئے۔ میں نے
 دیکھا اس میں کچھ نسخے تھے۔ اس بیاض کو میں نے مطب میں ہی چھوڑ دیا۔ اور
 اپنے کمرہ میں چلا گیا۔ کسی دوسرے وقت حکیم صاحب آئے اور بیاض کو
 اُسی طرح کھلا پڑا ہوا دیکھ کر اٹھایا اور مجھے دیا۔ میں نے عرض کیا اس کو کیا
 کروں۔ نسخہ لکھنا تو تشخیص پر منحصر ہے اور اس میں کوئی تشخیص نہیں
 اس پر متقسم ہو کر کہا کہ بات تو ٹھیک ہے۔ تیسری بات جو قابل ذکر ہے وہ یہ
 ہے کہ درسی کتب میں قانونچہ۔ موجز۔ اقصائی۔ نفیسی۔ سیدی۔ شرح اسباب

لمبا سلسلہ مجھے حیرت زدہ کرتا تھا۔ اور مجھ کو یقین تھا کہ جیسے اور علوم
 میں ملکہ پیدا ہونے کے بغیر کوئی علم نہیں آسکتا۔ اسی طرح طب بھی ایک
 ملکہ کے بغیر گنہگار مفید ہو سکتی ہے جیسے درسی کتابوں میں علی العموم یہ غلط
 راہ اختیار کی گئی ہے کہ مختصرات اور حواشی در حواشی میں وقت ضائع
 کیا جاتا ہے۔ دودھ کا جلا چھا چھ کو بھی پھونکنے لگا۔ نچھ کو اپنی گذشتہ عمر کے
 ضائع ہونے کا سخت ہی افسوس تھا۔ اس لئے میں نے صرف قانون ہی کا
 پڑھ لینا اور وہ بھی صرف عملی حصہ کا پڑھنا پسند کیا تھا۔ حکیم صاحب نے
 ایک دن مجھے فرمایا کہ تم شرح اسباب ہمارے سامنے کسی کو پڑھاؤ۔ جس کو
 سینے بطیب خاطر پسند کیا۔ اور ایک شخص مولوی محمد اسحاق ساکن ٹیکنہ کو
 شرح اسباب حکیم صاحب کے سامنے پڑھانی شروع کی اور اس میں مجھے
 کامیابی ہوئی۔ یہ باتیں اس لئے ذکر کر دی ہیں کہ کسی کو فائدہ ہو۔
 میں جس زمانہ میں طب پڑھتا تھا۔ ان دنوں مجھ کو متنبی پڑھنے کا بھی
 خیال ہوا۔ لہذا میں مفتی سعد اللہ صاحب کی خدمت میں حاضر ہوا۔ بہت احوال
 سے میں نے ان کی خدمت میں عرض کیا کہ مجھ کو آپ ایک سبق پڑھا دیا کریں۔
 انھوں نے بہت روکھے الفاظ میں یہ فرمایا کہ ہم کو فرصت نہیں۔ میں نے کہا
 اچھا۔ اب ہم اُسی وقت پڑھیں گے جب آپ ہماری امتحان کرینگے میں مکان
 پر آیا۔ اور میں نے حکیم صاحب سے عرض کیا کہ میں علم پڑھنا پسند نہیں کرتا
 انھوں نے فرمایا کیوں؟ میں نے کہا علم سے فائدہ کوئی نہیں۔ آپ مجھے
 غایت علم بتائیں کہ علم سے نتیجہ کیا ملے گا انھوں نے فرمایا کہ علم سے
 اخلاق فاضلہ پیدا ہوتے ہیں۔ حکیم صاحب نے فرمایا کہ بات کیا ہے ذرا
 ہم سے بیان تو کرو۔ میں نے کہا مفتی سعد اللہ صاحب کے پاس گیا تھا۔ اُن سے

کچھ پڑھنا چاہتا تھا۔ انھوں نے بڑے روکھے پن سے کہا کہ ہم کو فرصت
 نہیں۔ حکیم صاحب نے مطب میں سے ایک پرچہ اٹھا کر مفتی سعد اللہ صاحب
 کے نام رقعہ لکھا۔ کہ جب آپ کچہری سے فارغ ہوں تو اسی راستہ سے
 تشریف لائیں اور مجھ سے ملتے ہوئے جائیں۔ رقعہ بھجوا دیا اور
 مفتی صاحب کچہری سے اٹھ کر سیدھے حکیم صاحب کے پاس آئے
 مجھ کو حکیم صاحب نے پہلے سے کہہ دیا کہ تم اپنی کوٹھری میں چلے جاؤ
 جب مفتی صاحب تشریف لائے۔ تو حکیم صاحب نے فرمایا کہ اگر
 میں پڑھنا چاہوں تو آپ کو میرے پڑھانے کے لئے کچھ وقت مل
 سکے گا۔ مفتی صاحب نے بڑے زور شور سے کہا کہ ہاں وقت بہت
 مل سکتا ہے۔ اور ہم جس وقت کے لئے آپ کہیں فرصت نکال
 سکتے ہیں حکیم صاحب نے کہا اگر کوئی ہمارے پیرومرشد پڑھنے لگیں؟
 مفتی صاحب نے کہا اُن کو تو جہاں وہ چاہیں ہم خود جا کر پڑھا دیا
 کریں گے۔ تھوڑی دیر کے بعد حکیم صاحب نے مجھ کو بلوایا۔ میں جب آیا
 تو مجھ کو آتے ہوئے دیکھ کر مفتی صاحب ہنس پڑے اور کہا کہ اؤ صاحب
 ہم اب آپ کی منت کرتے ہیں کہ آپ پڑھیں۔ معلوم ہوا کہ حدیث شریف
 میں جو آیا ہے کہ طالب علم کے لئے فرشتے پر بچھاتے ہیں یہ بہت صحیح
 ہے۔ بارے خدایتغالیٰ کے فضل سے انھوں نے سبق مجھے شروع
 کرایا۔ ہم کچھ نخرہ بھی کرتے رہے مگر یہ شکایت میں اب تک بھی کرتا ہوں
 کہ باوجود اسکے کہ میں بڑے بڑے علماء کی خدمت میں جاتا تھا کسی
 نے نہ تو اخلاقی تعلیم دی اور نہ کسی کتاب کا مشورہ دیا۔ نہ آئندہ کی
 ضرورتوں سے آگاہ کیا +

ایک مرتبہ طالب علموں میں مباحثہ ہوا۔ کہ اہل کمال اپنا کمال کسی کو بتاتے ہیں یا نہیں؟ میرا دعویٰ تھا کہ اہل کمال تو اپنا کمال سکھانے اور بتانے کے لئے تڑپتے ہیں۔ مگر کوئی سیکھنے والا نہیں ملتا۔ باقی تمام طالب علم کہتے تھے کہ سیکھنے والے بہت ہیں۔ مگر وہ سکھاتے ہی نہیں۔

میں نے کہا تم لوگوں کو مانتے نہیں اور نہ تم ہارنا جانتے ہو۔ کوئی صاحب کمال بتاؤ۔ اس کے پاس چمکدہ اُسی سے فیصلہ کر انہیں سب نے بالاتفاق کہا کہ یہاں امیر شاہ صاحب عامل ایک یا کمال ہیں۔ اُن کا ایک باغیچہ شہر کے اندر تھا۔ سب طالب علم اُن کے مکان پر چلے گئے۔ وہ ایک لکڑی کے تخت پر تکیہ لگائے لیٹے ہوئے تھے۔ اور پاس ہی زمین پر ایک چھوٹی سی چٹائی بچھی ہوئی تھی۔ جو ہمارے بڑے طالب علم اور زیادہ مستحق تھے۔ وہ فوراً سب سے پہلے چٹائی پر بیٹھ گئے۔ باقی بہت سے طالب علم زمین پر ہی بیٹھ گئے۔ چونکہ مجھ کو زمین پر بیٹھنے کی قطعاً عادت نہ تھی اور اب بھی مجھے بڑی نفرت ہوتی ہے۔ میں سامنے کی ایک کچی دیوار کے پاس کھڑا ہو گیا۔ جب سب بیٹھ گئے۔ تو امیر شاہ صاحب نے بڑی حقارت سے کہا۔ ”او ملو! کس طرح آئے۔“ میں نے عرض کیا ایک مقدمہ ہے جس میں یہ سب لوگ مدعی اور میں مدعیہ ہوں۔ یا میں مدعی ہوں اور یہ سب مدعیہ علیہ ہیں۔ آپ سے فیصلہ چاہتے ہیں۔ تب انھوں نے مجھ سے فرمایا کہ تم کھڑے کیوں ہو؟ میں نے عرض کیا کہ چٹائی بہت چھوٹی ہے جو ہمارے اعزاز کے قابل طالب علم تھے۔ وہ بیٹھ گئے اب کوئی جگہ نہیں اس لئے میں کھڑا ہوں۔ انھوں نے فرمایا تم ہمارے پاس آ جاؤ۔ میں فوراً تخت پر ان کے پاس جا بیٹھا طالب علموں کا تو اسی وقت فیصلہ ہو گیا۔ مگر انھوں نے

مقدمہ منکر صاف لفظوں میں مجھ سے کہا کہ تم سچے ہو اور یہ غلطی پر ہیں
 بیٹے کہا بس فیصلہ ہو گیا اب جاتے ہیں۔ میں جب اُٹھ کر چلنے لگا تو
 انھوں نے مجھ کو پھر بٹھایا۔ اور خود اُٹھ کر ایک قریب کی کوٹھری میں گئے
 وہاں سے ایک قلمی ضخیم کتاب لائے۔ بیٹے اس کو دیکھا تو وہ عملیات کی
 کتاب تھی۔ مجھ سے فرمانے لگے کہ میری ساری عمر کا اندوختہ یہی ہے اور میں
 یہ کتاب تم کو دیتا ہوں۔ بیٹے کہا میں تو طالب علم آدمی ہوں۔ ابھی پڑھتا ہوں
 مجھ کو اس کی ضرورت نہیں۔ یہ سنکر وہ چشم پر آب ہو گئے اور کہنے لگے کہ
 ہم تو دیتے ہیں اور تم لینے نہیں یہ لوگ مانگتے ہیں اور ہم دیتے نہیں۔ پھر
 بھی جب میں اُٹھنے لگا تو انھوں نے فرمایا کہ ہم ایک بات عملیات کے متعلق
 کہتے ہیں۔ اس کو سن لو۔ جب کوئی شخص تمہارے پاس کسی غرض کے لئے
 آئے تو تم کو چاہیئے کہ تم جناب الہی کی طرف جھک جاؤ۔ اور یوں التجا
 کرو کہ الہی بیٹے اس کو نہیں بلایا۔ تو نے خود بھیجا ہے۔ جس کام کے لئے
 آیا ہے اگر وہ کام تجھ کو منظور نہیں تو جس گناہ کے سبب میرے لئے
 تو نے یہ سامان ذلت بھیجا میں اس گناہ سے توبہ کرتا ہوں۔ پھر بھی دوبارہ
 تمہاری اس دُعا مانگنے کے بعد وہ شخص اصرار کرے تو دوبارہ اللہ تعالیٰ
 کے حضور دُعا مانگ کر اُس کو کچھ لکھ دیا کرو۔ مجھ کو امیر شاہ صاحب کے بتائے
 ہوئے اس نکتہ نے آج تک بڑا فائدہ دیا۔ مگر ان طلباء نے مطلق توجہ
 نہیں کی اور اُن کو کچھ بھی خبر نہ ہوئی کہ انھوں نے کیا بتا دیا۔ جب اُن
 سے باہر نکلے تو طالب علموں نے میری نسبت کہا کہ اس کو حُب کا عمل آتا
 ہے اس نے کھڑے ہو کر اُن پر بھی حُب کا عمل ڈالا۔ اور وہ اس کے
 قابو میں آ گئے اور اسی واسطے یہ ہمیشہ بڑے بڑے امیروں اور معززوں

میں رہتا ہے اور سب اسکی خاطر کرتے ہیں۔ یہاں میں دو برس حضرت
حکیم صاحب کے حضور حاضر رہا اور بمشکل قانون کا عملی حصہ ختم کیا۔ بعد حصول
سند و اجازت رخصت مانگی کہ اب میں عربی کی تکمیل اور حدیث پڑھنے
کے لئے جاتا ہوں۔ آپ نے مجھے میرٹھ اور دہلی جانے کا مشورہ دیا۔ او
نہایت محبت سے فرمایا کہ ہم معقول خرچ ان دونوں شہروں میں نہیں
بھیجا کریں گے۔ مگر جب میں میرٹھ پہنچا تو حافظ احمد علی صاحب کلکتہ
کو چلے گئے تھے اور مولوی نذیر حسین صاحب مجاہدین کو روپیہ پہنچانے
کے مقدمہ میں ماتوف تھے۔ ان دونوں سے ایک حرف پڑھنا بھی نصیب نہ
ہوا (اگرچہ پھر آخر میں ایک وقت میں حافظ احمد علی صاحب سہارنپوری
سے بہت کچھ استفادہ کیا۔ مگر وہ طالب علمی کا وقت نہ تھا) اور میں
بھوپال پہنچ گیا۔

بھوپال میں پہلی مرتبہ | بھوپال جاتے ہوئے دو باتیں رستہ
میں پیش آئیں۔ ایک یہ کہ جب میں
گوالیار پہنچا۔ تو میری ایک ایسے بزرگ سے ملاقات ہوئی۔ جو حضرت
سید احمد صاحب بریلوی کے مخلصوں میں سے تھے۔ مجھ کو کچھ ان کی
صحبت میں ایسی خوشی حاصل ہوئی کہ میں وہیں رہ پڑا۔ مجھ سے باتیں
کرتے کرتے انھوں نے یہ دو شعر پڑھے۔ شعر

نہ کر عوض مرے عصیانِ جرمِ بی کا کہ تیری ذات غفور الرحیم کہتے ہیں
کہیں نہ کہے وعدہ دیکھ کر مجھے غمگیں یہ اس کا بندہ ہے شکوہ کریم کہتے ہیں
ان شعروں کا اثر جو میرے دل پر ہوا ہے۔ وہ یہ ہے کہ آج اس بات
کو شاید پچاس برس کے قریب زمانہ گزرتا ہے۔ لیکن وہ لذت اب تک

بھی فراموش نہیں ہوئی۔ اگرچہ ادغیہ سنونہ کی برابری یہ دُعا نہیں کر سکتی۔
مگر معلوم نہیں کہ کیسے دل سے نکلی تھی۔ جس میں عجیب قسم کا اثر ہے۔

وہاں سے چلکر میں گو نہ نام ایک چھاؤنی میں پہنچا۔ میرے پاؤں بہت
زخمی ہو گئے تھے اور چلنے کی تاب اُن میں بالکل باقی نہ تھی۔ کیونکہ میں
بہت ہی تھک گیا تھا۔ ایک مسجد میں جو چھاؤنی میں تھی جا کر آرام کیا یہ
مسجد کچھ ویران ہی سی معلوم ہوئی۔ رات بہت چلی گئی تو ایک شخص نماز
پڑھنے آیا۔ مینے اس سے کہا کہ تم بہت دیر کر کے نماز پڑھنے آئے ہو۔

میں نے کہا کہ ہم کاروباری لوگ ہیں۔ یہاں بڑے اتفاق سے رہتے
تھے۔ یہ مسجد بھی بڑی آباد تھی۔ یہاں رفع یدین اور آمین بالجہر پر
اپس میں ایسا جھکڑا ہوا۔ قریب تھا کہ یہ مسجد گنج شہیدان ہو جائے
آخر ایک دُنیا دار نے سب کو کہہ دیا کہ نمازیں اپنے اپنے گھر میں
پڑھو۔ اور اپنے کاروبار کرو۔ کیوں مولویوں کے کہنے سے تباہ ہوتے
ہو۔ چنانچہ سب نے مسجد کی نماز چھوڑ دی ہے اور اپنے اپنے گھروں
میں لوگ پڑھتے ہیں۔ مگر میرا دل مسجد کے سوا نہیں لگتا۔ اس لئے
میں ایسے وقت مسجد میں آتا ہوں۔ جبکہ کوئی محلہ کا آدمی مجھ کو مسجد میں
آتے ہوئے نہ دیکھ سکے۔ مینے کہا ممکن ہو تو تم کل ان لوگوں کو بلاؤ۔ ہم
اُن کو کچھ سنانا چاہتے ہیں۔ وہ نماز پڑھ کر چلا گیا۔ کچھ دیر کے بعد
کچھڑی لایا۔ جو ہم دونوں رفیقوں کے لئے کافی سے زیادہ تھی۔ دوسرے
دن بہت سے آدمیوں کو اکٹھا کر کے لایا۔ مینے ان کو باہمی عداوت کے
متعلق بہت سمجھایا۔ اور بتایا کہ دیکھو خدا بیتھالے واحد ہے۔ رسول
واحد ہے۔ کتاب واحد ہے۔ قبلہ توجہ واحد ہے۔ فرائض میں بھی

قریباً مشترک ہے۔ چھوٹی چھوٹی باتوں کے لئے اتنے بڑے عظیم الشان
 کام جماعت کو چھوڑ دینا لوگوں کی غلطی ہے میری تقریر کا بہت اثر ہوا
 بہت سے لوگ میرے ہمدرد ہو گئے۔ ان میں سے ایک شخص ڈاکٹر حبیب
 خاں نے میرے ساتھ میرے پاؤں کے زخموں کے متعلق بڑی بڑی
 ہمدردیاں کیں۔ آخر وہ سانبھر جھیل کو تبدیل ہو گئے تھے۔ میرے ساتھ
 اپنے آخری دم تک اپنی محنت کو انھوں نے بہت نباہا۔ میں قادیان
 میں تھا۔ جب اُن کا انتقال ہوا ہے۔ وہ ہمیشہ بڑی محنتوں کا اظہار
 میرے ساتھ کرتے رہے (۵۵۵۵۵۵) مجھے ان مسائل کے
 متعلق بڑا ہی تعجب آیا کرتا ہے کہ یہ کیا جھگڑے ہیں۔ اگر ہماری قوم
 کے ملاح ان چھوٹے چھوٹے مسئلوں کے باعث عوام کو جو ش
 نہ دلائیں تو میرے نزدیک خود ان علماء اور گندی نشینیوں کو بھی کوئی ضرر
 نہ پہنچے۔ مگر طالب علمی میں ان کو پاک باتوں کی طرف توجہ کم دلائی جاتی
 ہے۔ اور طالب علمی میں پاک صحبتیں ان لوگوں کو بہت ہی کم نصیب
 ہوتی ہیں اور بد قسمتی سے اخلاق کے متعلق عملی کتاب کوئی نہیں۔
 گو نہ چھاؤنی سے چلا میرے ساتھ محمود نامی ایک افغان نہایت
 خوبصورت و جوان تھا ہم نے گوہ سے ٹھوڑا ہی فاصلہ طے کیا ہو گا کہ
 ایک زمیندار نے ہم سے کہا کہ اس شرک پر مری ہے دمری وہ ہیضہ
 کو کہتا تھا، دوسری شرک پر چلو۔ لیکن محمود ایک بڑا متوکل آدمی تھا۔
 توکل کے غلط معنی جس میں آجکل علی العموم مسلمان گرفتار ہو کر کابل اور
 سست ہو گئے ہیں۔ اس میں وہ بھی گرفتار تھا۔ اُس کے کہنے پر محمود نے
 پرواہ نہ کی۔ مینے بھی روکا۔ مگر اس نے کہا خبر واحد ہے کیا اعتبار مینے

محمود سے کہا کہ میں بیزار ہوں مگر مجبور ہوں۔ آخر ہم چلے چند منٹ میں محمود خود بیضہ میں مبتلا ہو گیا۔ دُور سے ایک گاؤں نظر آتا تھا۔ ہم نے بہت کوشش کی کہ جلد وہاں پہنچیں مگر ایک ہی اجابت نے محمود کو مضحل کر دیا۔ آخر گاؤں کے پاس پہنچے۔ گاؤں والوں نے بالکل لوک دیا۔ اور ہم نے ایک اہلی کے درخت کے نیچے ڈیرا کر دیا۔ محمود کچال وقتاً فوقتاً بگڑتی گئی۔ اور دو تین روز کے بعد اس نے انتقال کیا اس کے دفن کرنے میں اور اتنے روز کھانا نہ ملنے میں مجھے بہت وقت ہوئی۔ مرنے کے بعد میں نے گاؤں کے نمبردار کی دفن کے لئے بڑی محنت کی۔ مگر وہ ایک زرخیز لے کر راضی ہوا۔ اور پھر بھی کہا کہ میت کو ہم میں کوئی نہ اٹھائے گا۔ ماں ہم ایک گہرا گڑھا کھود دیتے ہیں۔ میں نے محمود کو خود اٹھا کر گڑھے میں ڈالا۔ اور نماز جنازہ قریب آئی۔ جب مٹی برابر کر چکے۔ ایک مسلمان جو صرف ایک ہی سلمان گاؤں میں تھا۔ اور اس کا نام گرجن اور ایک جس کا بھائی جس کا نام ارجن تھا۔ اور جس کو میں ہر چند اپنی امداد کے لئے کہا تھا اور وہ انکار کر چکا تھا۔ اس کا اکلوتا بیٹا بیضہ میں گرفتار ہو گیا۔ کچھ تو وہ مشرکانہ خیال کے باعث اور کچھ اس لئے کہ مجھ کو محمود کا علاج کرتے بھی دیکھا تھا۔ میرے پاس دوڑتا اور روتا ہوا آیا۔ اور کہا ہمارے گھر چلو۔ اور بھوجن بھی کھاؤ۔ میں چلا گیا۔ اور اس کے لڑکے کو یہ دوائی دی۔ گل ناشگفتہ عشرہ دآگ، تولہ، ستہاگہ، بریاں ہ ماشہ۔ دار فلفل ہ ماشہ۔ لونگ ہ ماشہ۔ زنجبیل ہ ماشہ۔ گولی بنائی اور نیم کی انتر چھال کے پانی کے ساتھ دی۔ اور لہسن کوٹ کر اس کے ناخنوں پر باندھ دیا۔ لڑکا سنبھل گیا۔ اس کی ماں نے تازہ چوکا بنا کر مجھ کو

اس کے اندر بٹھا کر کھانا کھلایا۔ شہر میں مرض کی شدت بڑی ہو گئی اور ہم وہاں طبیب ہو گئے۔ نمبر دار نے ہمارا روپیہ واپس کر دیا۔ اور مجھے کہا کہ آپ کو میں معہ آپ کے اسباب کے بھوپال پہنچا دوں گا۔ اس نے اپنے عہد کو بڑی وفاداری سے نبھایا۔ اسی راستہ میں میں نے حضرت شاہ وجیہ الدین کے (جو ہمارے شیخ المشائخ شاہ ولی اللہ صاحب کے بڑے تھے) گنج شہیداں کو دیکھنے اور عبرت حاصل کرنے میں بہت فائدہ اٹھایا۔ وہاں شاہ صاحب کو کنگن ولی کہتے تھے۔

میں بھوپال پہنچا۔ تو میرے پاس کچھ روپیہ تھا۔ جس کو میں نے اپنے اسباب کے ساتھ بیرونی سرائے میں رکھا اور ایک روپیہ اس میں سے کال لیا۔ کیونکہ بلا کسی خاص اجازت کے شہر کے اندر کسی اجنبی کو جانے نہیں دیتے تھے اس لئے میں نے بیرونی سرائے میں اسباب رکھ کر کپڑے بدلے اور وہ ایک روپیہ رومال میں باندھ کر شہر میں چلا گیا۔ شہر میں تھوڑی دیر چلکر ایک باورچی کی دکان آئی۔ وہاں جا کر میں نے کھانا کھایا۔ اس باورچی نے آٹھ آنے مجھ سے مانگے۔ میں نے اس کو روپیہ دیا۔ اس نے مجھ کو اٹھنی واپس دی۔ وہ اٹھنی لے کر میں چلا اور قلعہ دار سے اجازت حاصل کی۔ تھوڑی دیر کے بعد جو دیکھتا ہوں تو وہ اٹھنی کہیں گر گئی تھی۔ جب واپس سرائے میں پہنچا تو میرا اسباب تو بالکل محفوظ تھا۔ مگر روپے نثار و دوسرے دن میں اسباب کو لے کر جب دروازہ شہر میں داخل ہوا۔ تو یہ فکر تھی کہ کتابیں وغیرہ کہاں رکھوں۔ جب اسی باورچی کی دکان کے سامنے سے گزرا تو اس نے کہا کہ کھانا کھا لو۔ میں نے اپنی کتابیں اور اسباب انکی دکان پر رکھ کر بلا تکلف خوب کھانا کھالیا۔ میرے دل میں

تھا۔ پیسے تو پاس ہیں نہیں۔ مگر آخر تمام اسباب آٹھ آنہ کا بھی نہ ہو گا؟
 میں اسباب وہیں رکھ کر چلا آیا۔ بھوپال میں باجی کی مسجد بڑی عمدہ ہوا دار
 جگہ اور تالاب کے کنارے پر تھی۔ مجھ کو پسند آئی۔ میں زیادہ حصہ اسی
 میں رہتا تھا۔

اب میں اس باورچی کی دکان کی طرف بھی نہیں جاسکتا تھا۔ مجھ کو
 بہت وقتوں تک کھانے کا موقع نہ ملا۔ ایک دن مینے دل میں یقین
 کیا۔ کہ آج شاید شام تک نہ بچوں گا۔ اُس باجی کی مسجد میں ایک چوترو
 تھا۔ عصر کے بعد میں ٹیک لگا کر اُس چوترو پر بیٹھ گیا۔ اور پھر لیٹ گیا
 میرے بدن سے پسینہ جاری تھا۔ اور خیال تھا کہ شام تک شاید ہی
 زندہ رہوں۔ اسی وقت وہاں منشی جمال الدین مدار المہام نماز کے لئے
 آئے۔ اور نماز پڑھ کر اپنے امام صاحب کو میرے پاس بھیجا۔ اس وقت
 میں تو جان سے بھی بیزار تھا۔ لہذا امام صاحب نے جو کچھ مجھ سے کہا۔ اُس کا
 جواب مینے بہت روکھا سوکھا دیا۔ معلوم نہیں کہ امام صاحب نے کیا
 جا کر کہا ہو گا۔ مگر اُن کے پہنچتے ہی منشی صاحب مع اپنے ہمراہیوں کے
 نو د میرے پاس چلے آئے۔ ضعیف کے باعث میں اُٹھ نہیں سکتا
 تھا۔ اور میری عادت بھی نہ تھی۔ امام صاحب نے ہی آگے بڑھ کر
 مجھ کو کہا کہ منشی صاحب آتے ہیں۔ مینے کہا آنے دو۔ منشی صاحب نے
 اور میں لیٹا رہا۔ منشی صاحب نے کہا آپ پڑھ رہے ہوئے ہیں مینے کہا ہاں
 پھر انھوں نے کہا۔ آپ کیا کیا علوم جانتے ہیں۔ مینے کہا کچھ جانتا ہوں
 تب انھوں نے اپنی نمض مجھ کو دکھائی۔ مجھے یہ تو معلوم نہیں مینے نمض
 کس احتیاط سے دیکھی۔ اس روز اُن کو بہت کچھ بد مضمی ہو چکی تھی مینے

نبض دیکھ کر کہا کہ بد مضمہی ہے انھوں نے مجھ سے نسخہ طلب کیا۔ میں نے ان کو
 نسخہ لکھوا دیا جو بہت قیمتی تھا۔ انھوں نے کہا۔ اگر فائدہ نہ کرے۔ میں نے
 اس کا جواب نہایت سختی سے دیا۔ پھر انھوں نے کہا آپ علم مساحت جانتے
 ہیں؟ میں نے کہا جانتا ہوں۔ سامنے تالاب تھا۔ جو بہت بڑا تھا۔ انھوں نے
 کہا کہ آپ یہاں بیٹھ کر اس تالاب کی مساحت کر سکتے ہیں۔ میں نے کہا ہاں میں
 ایک قاعدہ کی طرف اشارہ کیا۔ کہ یہ تو ایک قلم کے ذریعہ سے کر سکتے ہیں۔ بس
 اس کے بعد وہ سب لوگ چلے گئے۔ راستہ سے انھوں نے کہا کہ بھجوا یا
 کہ ہم آپ کی ضیافت کرتے ہیں۔ میں نے اُٹھ سکتا تھا نہ جا سکتا تھا۔ میں نے کہا
 مجھ کو ضیافت کی کوئی ضرورت نہیں۔ تب انھوں نے کہا کہ بھجوا یا کہ مستون
 دعوت ہے۔ میں نے سوچا۔ مرتے تو ہیں آخر وقت سنت پر تو عمل ہوتا۔ اور کہا
 کہ بہت اچھا دعوت منظور ہے۔ غالباً دن ابھی بہت باقی تھا کہ ایک سپاہی
 آیا اور کہا کہ کھانا تیار ہے چلو میں اس سے کہا کہ میں چل نہیں سکتا۔ اُس
 نیک انسان نے کہا کہ آپ میری پیٹھ پر سوار ہو جائیں۔ چنانچہ میں اسکی پشت
 پر سوار ہو گیا۔ اور وہ مجھ کو خوب احتیاط سے لے گیا۔ وہاں کھانا دسترخوان
 پر چُنا جا چکا تھا۔ اُس سپاہی نے لیجا کر مجھ کو منشی صاحب کے پاس ہی بٹھا
 دیا۔ میں نے اُس وقت بہت غور کیا۔ کہ کیا چیز ہے جو کھاؤں۔ پلاؤ کے ساتھ
 مجھ کو رغبت نہ تھی۔ میں نے پلاؤ کی رکابی میں سے نغمہ اُٹھایا۔ جب منہ کے
 قریب لے گیا۔ تو ڈر کہ ایسا نہ ہو گلے میں پھنس جائے اور جان نکل جائے
 اس واسطے پلاؤ کے نغمہ کو پھینک دیا۔ پھر جو غور کیا تو ایک برتن میں مرغ کا
 شوربا تھا۔ میں نے اس کو اُٹھالیا اور ایک بہت چھوٹا سا گھونٹ بھرا۔ تو میری
 آنکھوں میں روشنی سی آگئی۔ پھر ایک گھونٹ بھرا۔ اسی طرح آہستہ آہستہ

مینے اس کو پینا شروع کیا۔ منشی صاحب نے اپنے باورچی کو بلایا۔ اور دریافت
 کیا کہ اس پلاؤ میں کیا نقص ہے اُس نے کہا کہ اس میں نقص تو کوئی نہیں
 ہاں اس کے مرغ میں کسی قدر داغ لگ گیا تھا۔ چونکہ یہ برتن بڑا ہے۔ اور
 چاولوں کی زیادہ مقدار اس میں ہے۔ مینے وہ داغ لگا ہوا گوشت نیچے
 دبا دیا ہے۔ منشی صاحب نے اس میں سے ایک لقمہ اٹھا کر سونگھا۔ مگر اُن کو
 کچھ محسوس نہ ہوا۔ وہ یہ سمجھے کہ اُس نے سونگھ کر اس نقص کو محسوس کیا اور
 لقمہ چھوڑ دیا۔ پھر انھوں نے باورچی سے کہا کہ ان تمام کھانوں میں سب سے
 عمدہ پکا ہوا کھانا کونسا ہے۔ اس نے کہا شوربا۔ جس کا پیالہ اُن کے ہاتھ میں
 ہے۔ خیر مینے وہ شوربا قریباً تمام ہی پی لیا۔ اور وہ اُس وقت میرے لئے
 بہت ہی مفید ہوا۔ میرے ہوش و حواس اور قوی ٹھیک ہو گئے۔ جب
 کھانے سے سب فارغ ہو گئے تو اور لوگوں کو ہٹا دیا۔ اور مجھ سے پوچھا
 کہ تم کون ہو۔ کہاں سے آئے ہو۔ اُن دنوں میرا لہجہ اردو کا لکھنوی طرز پر
 تھا۔ مینے کہا کہ میں ایک پنجابی آدمی ہوں اور یہاں پڑھنے کے لئے آیا ہوں
 یہ بات میرے لئے بہت ہی مفید ثابت ہوئی۔ منشی صاحب کو یہ گمان تھا
 کہ یہ کوئی آسودہ حال صدمہ رسیدہ اور حوادث کا پامال ہے۔ پڑھنے کا
 بونہی نام لیا ہے ورنہ یہ خود عالم ہے تب انھوں نے فرمایا کہ آپ میرے
 پاس رہیں اور میرے ساتھ ہی کھانا کھایا کریں۔ جہاں آپ کو پڑھنا ہوگا۔
 کوشش کر دوں گا۔ اُن کا ایک توشہ خانہ تھا۔ اُس میں رہنے کے لئے جگہ
 دی۔ اور اپنے ہتھم کتب خانہ کو عزم دیا۔ کہ کسی کتاب سے انکو مت روکو۔ مینے
 کہا میرے پاس بھی کتابیں ہیں۔ ایک دکان پر بیٹھے اپنا سامان رکھ دیا ہے۔ اس
 دکاندار کو کچھ دینا ہوگا۔ وہاں سے سامان منگوادیں جو دینا ہوگا میں دیدینگا

تھوڑی دیر کے بعد سب سامان مع کتابوں کے پہنچ گیا۔ اور میں اُن کے
 گوشہ خانہ میں رہنے لگا۔ حضرت مولوی عبدالقیوم صاحب سے مینہ بخاری
 اور ہدایہ دو کتابیں شروع کیں۔ حضرت منشی صاحب مغرب کے بعد خود
 قرآن شریف کا لفظی ترجمہ پڑھایا کرتے تھے ایک روز میں بھی اس درس
 میں چلا گیا۔ وہاں یہ سبق تھا۔ **وَإِذَا الْقَوْلُ الَّذِي سَبِقَ أَعْلَاهُ**۔
وَإِذَا أَخْلَا بَعْضُهُمْ إِلَى بَعْضٍ۔ محمد عمر اُن کا نو اسہ قاری تھا۔ مینے کہا کیا
 اجازت ہے؟ ہم لوگ کچھ سوال بھی کریں۔ منشی صاحب نے فرمایا۔ خوشی
 مینے کہا یہاں بھی منافقوں کا ذکر ہے۔ اور نرم لفظ بولا ہے یعنی **بَعْضُهُمْ**
إِلَى بَعْضٍ اور اس سورۃ کے ابتدا میں جہاں انہیں کا ذکر ہے وہاں بڑا
 تیز لفظ ہے۔ **وَإِذَا أَخْلَا إِلَى شَبِطِينَ**۔ اس نرمی اور سختی کی وجہ کیا
 ہوگی؟ منشی صاحب نے فرمایا کیا تم جانتے ہو مینے کہا میرے خیال میں
 ایک بات آتی ہے۔ کہ مدینہ منورہ میں دو قسم کے منافق تھے ایک اہل کتاب
 ایک مشرک۔ اہل کتاب کے لئے نرم یعنی **بَعْضُهُمْ** کا نرم لفظ اور مشرکین کے
 لئے سخت **إِلَى شَبِطِينَ** بولا ہے منشی صاحب نے کہ اپنی مسند پر سیدھے کھڑے
 ہو گئے۔ اور میرے پاس چلے آئے۔ مجھ سے کہا کہ آپ وہاں بیٹھیں اور میں بھی
 اب قرآن شریف پڑھوں گا۔ قدرت الہی ہم وہاں ایک ہی لفظ پر قرآن کریم
 کے درس بن گئے۔

منشی صاحب کو دن بدن مجھ سے محبت بڑھتی جاتی تھی۔ اُن کے دربار میں
 ایک روز کوئی اخلاقی مسئلہ پیش ہوا۔ میں بھی وہاں موجود تھا۔ قاضی شہر
 نے شاہ اسحاق صاحب کی نسبت کوئی سخت لفظ بولا۔ صرف اتنی غیرت پر میں
 وہاں سے اٹھ کر چلا آیا۔ کھانے کے وقت میں منشی صاحب کے یہاں نہیں گیا۔

وہ مجھ سے اتنی محبت کرتے تھے کہ اس روز خود بھی کھانا نہیں کھایا۔ میں نے
 سے نا تجربہ کار۔ مجھ کو خبر نہیں تھی کہ وہ مجھ سے اتنی محبت کرتے ہیں۔ دوسرے
 دن انھوں نے کسی آدمی سے دریافت کیا کہ نور الدین عصر کی نماز کہاں پڑھتا
 ہے۔ اس نے کہا کہ توشہ خانہ کے پاس کی مسجد میں۔ میں وہاں عصر کی نماز پڑھتا
 تھا۔ خود نشی صاحب میری وہی طرف آکر بیٹھ گئے۔ میں نے سلام پھیرا اور کہا
 کہ السلام علیکم ورحمۃ اللہ فوزاً فرمانے لگے آخاہ! آپ نے تو ابتداء کر دی۔
 میرا ہاتھ پکڑ کر اٹھالیا۔ ایک بچی جس کو وہاں چوڑا کہتے تھے۔ اس میں
 اپنے ساتھ سوار کر کے شہر سے باہر بہت دُور لے گئے۔ باہر جا کر مجھ سے
 کہا کہ آپ نے تو کل سے ہم کو بھوکا رکھا۔ میں نے کہا آپ کی محفل میں شاہ اسحاق صاحب
 کی بُرائی ہوتی ہے۔ اور میں تو شاہ صاحب کا عاشق ہوں۔ نشی صاحب نے فرمایا
 آپ نے شاہ اسحاق صاحب کو دیکھا ہے؟ میں نے کہا نہیں۔ کہا میں تو شاہ صاحب
 کی خدمت میں قرآن شریف پڑھا ہے۔ میں شیعہ تھا۔ اور سخت شیعہ تھا
 مگر ہمارا گھر دہلی میں ایسی جگہ تھا کہ شاہ صاحب کے سامنے سے ہو کر جانا پڑتا
 تھا۔ آخر میں شاہ صاحب کے درس میں شریک ہوا اور انھیں کی صحبت
 کا نتیجہ ہے کہ میں موجودہ حالت کو پہنچا۔ پھر اپنا سارا قصہ تشیع کا اور سنی ہونے
 کا سنایا۔ اور کہا کہ میں شاہ صاحب کا بہت متفقہ ہوں لیکن وہ ایک
 سرکاری معاملہ تھا۔ جس میں اُس وقت بولنا مناسب نہ تھا۔ اور یہ لوگ
 ایسے ہی ہیں۔ ان کی باتوں کی طرف زیادہ التفات نہیں چاہیئے یہ کہہ کر
 بچی کو لوٹایا اور مجھ کو اپنے مکان پر لے گئے کھانا کھایا اور مجھ سے کہا کہ آپ
 ایسی باتوں کا زیادہ خیال نہ کیا کریں۔ میں نے اُن کی قرآن شریف کی آیتوں سے
 محبت اور وقاف القرآن ہونا اس طرح دیکھا کہ مجھ کو یاد نہیں کہ کسی اور کو

دیکھا ہو۔

ایک دفعہ میں منشی جمال الدین صاحب کے ساتھ ان کے باغ میں جاتا تھا راستہ میں انھوں نے پوچھا کہ خشتی اذا ما جاء فها شہدہ علیہم میں جس طرح ما سے پہلے اذا آیا ہے عربی کے کسی شعر میں اسکی مثال موجود ہے؟ بچپن کی حالت بھی کیا بُری ہوتی ہے۔ میں اور ان کا نواسہ محمد نام بچہ میں ایک سیٹ پر بیٹھے تھے۔ اور مقابل کی سیٹ پر منشی صاحب تھے میرے منہ سے بے ساختہ نکل گیا یہ

اذا ما بکی من خلقها انصرفت له
بشق وتحتی شقها الم تحول

پڑھنے کو تو یہ شعر کہنے پڑھ ہی دیا۔ مگر اس حالت کو کوئی کیا سمجھ سکتا ہے جب انھوں نے کہا کہ اس شعر کا ترجمہ کرو۔ بینے میاں محمد کی طرف دیکھا اور انھوں نے منہ کے سامنے کوئی چیز کر کے گردن جھکائی۔ اور مسکرائے وہ بھی خاموش اور میں بھی چپ۔ منشی صاحب کی طبیعت بہت ہی نیک تھی۔ وہ فوراً سمجھ گئے کہ یہ کوئی فحش شعر ہوگا۔ اور بات کو ٹلا دیا اور سلسلہ کلام شروع کر دیا۔ اس روز مجھے کو یہ سبق ملا کہ بات کو منہ سے نکالنے میں انسان کو بہت زیادہ عاقبت اندیشی سے کام لینا چاہیے۔ گو بعض اوقات زیادہ غور و خوض بھی انسان کو نقصان پہنچا دیتا ہے مگر اسکی تلافی دعاؤں سے ہو سکتی ہے۔ مجھ کو اپنی اس حرکت پر بڑی حیرت ہوئی۔ مگر انکی شرافت دیکھو کہ کسی دن بھی انھوں نے اس شعر کے متعلق مجھ سے نہ پوچھا بھوپال میں میں دو دفعہ گیا ہوں طالب علموں میں تو یہی کافی ہے کہ بینے بخاری اور بدایہ مولوی عبدالقیوم صاحب سے پڑھیں اور حدیث مسلسل یا لا ولایت

یہ وہاں کے مفتی صاحب سے سنی فخرۃ اللہ احسن الجزاء جو
انہوں نے محمد بن ناصر حضرمی سے روایت کی۔

محمد بن ناصر حضرمی کا ایک قصہ مجھ کو مفتی صاحب نے
سنایا کہ ایک مرتبہ وہ میرے مکان پر آئے۔ چونکہ بڑے نیک اور مشہور
آدمی تھے۔ میں نے ایک ہزار روپیہ کی تحصیل اُن کے سامنے رکھی۔ یہ دیکھ کر
اُن کے چہرہ پر بڑا تغیر اور خفگی کے آثار نمایاں ہوئے۔ میں نے وہ تحصیل فوراً
اٹھا کر اپنے سامنے رکھ لی۔ تو اُن کے چہرہ پر بشارت کے آثار نمایاں ہوئے
اور میں ہنس پڑا وہ کہنے لگے کہ تم کیوں ہنستے۔ میں نے کہا کہ میں نے روپیہ
آپ کے سامنے رکھا تو آپ کے چہرہ پر تغیر نمایاں ہوا۔ اور جب میں نے روپیہ
اٹھا لیا تو آپ کے چہرہ پر خوشی کے آثار نمایاں ہوئے۔ فرمانے لگے کہ ہاں
ہمارا ارادہ تھا کہ آپ کے پاس آیا کریں گے اور آپ کو حدیث سنائیں گے
جب آپ نے روپیہ رکھا تو ہم کو رنج ہوا۔ کہ یہ تو دنیا دار آدمی ہے۔ حد
میں آیا ہے کہ روپیہ کوئی دے تو واپس نہ کرو۔ اس لئے ہم روپیہ تو لے لیتے
مگر روپیہ لے کر پھر حدیث نہ سناتے۔ اب معلوم ہوا کہ تم بڑے ذہین آدمی ہو
اس لئے ضرور آیا کریں گے۔ اور تم کو حدیث سنائیں گے یہ بھی فرمانے لگے کہ
ہم کو روپیہ کی ضرورت نہیں ہمارے گھر میں اس قدر کچھوریں پیدا ہو جاتی ہیں تو
سال بھر کے لئے کافی ہوتی ہیں۔ ہمارے گھر کے اونٹ ہیں ایک طرف
اونٹ پر کچھوریں لا دیتے ہیں۔ دوسری طرف غلام کو سوار کر لیتے ہیں پانی کا
مشکیزہ اپنے پاس رکھ لیتے ہیں۔ اسی طرح حج کو جاتے ہیں اور دور
دور سفر کرتے ہیں کسی چیز کی اور الحمد للہ ضرورت نہیں۔ یہ قصہ خود
مفتی جمال الدین صاحب نے بلا کسی وساطت کے سنایا۔ کہ محمد بن ناصر

حضری حضرت موت کے پہننے والے، جب بات کرتے تھے تو بہت جلد جلد بلا تکان زبان سے الفاظ نکلتے تھے۔ مگر کوئی لفظ قرآن و حدیث کے الفاظ سے باہر نہ ہوتا۔

منشی جمال الدین صاحب کی ایک یہ بات دیکھی کہ وہ ہمیشہ نابینا مریا نابینا عورت کی تلاش میں رہتے تھے۔ اور دُور دُور سے بلواتے تھے۔ کبھی مرد و عورت دونوں نابینا ہوتے تھے۔ اور انکی شادی کر دیتے تھے کبھی دونوں میں ایک ہی نابینا ہوتا تھا۔ اُن سب کا تمام خرچ وہ خود برداشت کرتے تھے۔ اور ان کا ایک محلہ آباد کیا تھا۔ اُن کے جو بچے ہوتے تھے۔ اُن کے لئے اُسی محلہ میں ایک مدرسہ بھی جاری کیا تھا۔ ایک روز ایک لڑکے کو جس کے ماں باپ دونوں نابینا تھے، دیکھ کر وجد کی حالت منشی صاحب پر طاری ہو گئی۔ مجھ سے کہنے لگے کہ دیکھو اسکی دونوں آنکھیں کیسی اچھی ہیں وہاں دُور کے اندھے جمع تھے۔ حتیٰ کہ ایک سیالکوٹ کا بھی تھا منشی صاحب امتداد کے بڑے عالم تھے۔ ان کے لئے عضلہ کا ایک سیر گوشت خصوصیت سے پختا تھا۔ ایک وقت کھانا کھاتے تھے۔ اُس گوشت میں کئی آدمیوں کو شریک کر لیتے تھے۔ ایک روز مجھ سے کہنے لگے کہ میں نوجوان تھا۔ جب یہاں نوکر ہوا۔ پینے تین روپیہ سے زیادہ کا گوشت اب تک نہیں کھایا۔ مجھ کو شکر بہت فحش ہوا۔ تو فرمانے لگے کہ میں تین روپیہ کا ایک بکرہ روز خریدتا ہوں اور نماز فجر کے بعد اُس کو ذبح کر دیتا ہوں۔ ایک سیر گوشت اُس میں سے نکلو کر باقی پر ایک سیالہ ہی کھڑا کر دیتا ہوں کہ اسکے تین روپیہ وصول کر لے وہ باقی گوشت پوست فوراً تین روپیہ میں فروخت ہو جاتا ہے۔ اور لوگ علی الصبح آکر سب خرید لے جاتے ہیں اس طرح ہر روز ہم کو تین روپیہ بچ

جاتے ہیں یہ طریقہ انھوں نے اپنے بہت سے کھانے پینے میں مقرر کر رکھا تھا۔ مگر مجھ کو تو صرف گوشت کا حال سنایا تھا۔

بھوپال کے واقعات بہت ہی عجیب ہیں۔ مگر طبی امور کے متعلق صرف یہ بات قابل ذکر ہے کہ مینے نہایت عمدہ دو صدریاں بنوائی تھیں جن کے پہننے کی ہمیشہ مجھے عادت تھی ان میں ایک پوری گئی مجھے یقین ہوا کہ طالب علمی کی حالت میں یہ ایک مصیبت ہے مصیبت پر صبر کرنے والے کو نعم البدل ملتا ہے۔ دوسری صدری کو اُسکے شکر یہ میں دے دیا۔ تھوڑے دنوں کے بعد ایک امیر کبیر کے لڑکے کو سوراخ ہوا۔ اس نے اپنے آدمی کو بھیجا کوئی ایسا طبیب جسکو لوگ نہ جانتے ہوں بلالہ ڈنگر وہ بنی ہوئی دوا نہ دے بلکہ سہل دوا بتلا دے ایسی نہ ہو کہ جس کے بنانے میں مجھے عام نوکروں کو آگاہی کرنی پڑے۔ مین سے کہا تھا ان کا نام پیر ابو احمد مجددی تھا۔ انھوں نے کہا کہ ایک طالب علم طبیب ہے اور اُسکے طبیب ہونے سے لوگ ناواقف ہیں۔ میں اُسکو اپنے ساتھ لاؤنگا۔ چنانچہ وہ مجھ کو وہاں لے گئے۔ وہ فوجوان اپنے گھر کے ایک دالان کے آگے کرسی پر بیٹھا ہوا تھا۔ وہاں ایک باغیچہ ابھی تھا۔ وہیں ہمارے لئے کرسیاں منگوائیں مینے اُس کا حال دریافت کر کے کہا کہ کیلے کی جڑھ کا ایک چھٹانک پانی صاف کر کے اس میں یہ شورہ قلمی جو آپ کے دالان میں بارود کے لئے رکھا ہے کئی دفعہ پیئیں اور شام تک مجھے اطلاع دیں۔ میں کہہ کر چلا آیا۔ اور قدرت الہی سے اس کو شام تک تخفیف ہو گئی۔ اُس نے مجھے ایک گراں بہا خلعت اور اتنا روپیہ دیا کہ مجھ پر حج فرض ہو گیا۔ ساتھ ہی یہ بات ہوئی۔ کہ مجھے شدت بخار میں سیلان اللعاب خطرناک رنگ میں شروع ہوا جس میں

پانی بودار سیاہ رنگ کا نکلتا تھا۔ ایک شخص حکیم فرزند علی نے مجھے لائے دی
 کہ آپ کا وطن اگر قریب ہے تو جلد چلے جائیں۔ اس احتراقی مواد سے
 بچنے کی کوئی امید نہیں۔ شام کے وقت ایک بزرگ جو وہاں مہتمم طلبہٴ اعلم
 تھے اور نہایت ہی مخلصانہ حالت میں تھے۔ آئے اور کہنے لگے کہ میں بولہا
 ہوں اور میرے منہ سے لعاب آتا ہے۔ کوئی ایسی چیز بتاؤ کہ افطار کے وقت
 کھا لیا کروں۔ میں نے کہا مریائے آملہ بنارسی۔ دانہ الائچی۔ ورق طلا۔ رے افطار
 کریں۔ وہ یہ نسخہ دریافت کر کے گئے۔ معاً واپس آئے۔ اور ایک مرتبان مرتبہ
 اور بہت سی الائچیاں اور دفتری ورق طلا کی میرے سامنے لا رکھی اور کہا
 کہ آپ کے منہ سے بھی لعاب آتا ہے۔ آپ بھی کھائیں میں نے ان کو کھانا شروع
 کیا۔ ایک آدھ کے کھانے سے چند منٹ کے لئے تخفیف ہو گئی۔ جب
 پھر پانی کا آغاز شروع ہوا تو ایک اور کھا لیا۔ غرض مجھے یاد نہیں کہ کس قدر
 کھا گیا۔ عشاء کے بعد مجھے بہت تخفیف ہو گئی۔ اور میں بچائے وطن کے
 حرمین کا ارادہ کر لیا۔

میں جب بھوپال سے رخصت ہونے لگا۔ تو اپنے استاد مولوی عبدالقیوم
 صاحب کی خدمت میں رخصتی ملاقات کے لئے حاضر ہوا۔ سینکڑوں آدمی
 بطریق مشایعت میرے ہمراہ تھے۔ جن میں اکثر علماء اور معزز طبقہ کے آدمی
 تھے۔ میں نے مولوی صاحب سے عرض کیا کہ مجھ کو کوئی ایسی بات بتائیں جس سے
 میں ہمیشہ خوش رہوں۔ فرمایا کہ ”خدا نہ بننا اور رسول نہ بننا“ میں نے عرض
 کیا کہ حضرت یہ بات میری سمجھ میں نہیں آئی۔ اور یہ بڑے بڑے عالم موجود
 ہیں۔ غالباً یہ بھی نہ سمجھے ہونگے۔ سب نے کہا۔ ہاں ہم بھی نہیں سمجھے۔ مولوی صاحب نے
 فرمایا کہ تم خدا کس کو کہتے ہو؟ میری زبان سے نکلا کہ خدا بتعالیٰ کی ایک صفت

فَعَالٌ لِّمَا يُرِيدُ ہے۔ وہ جو چاہتا ہے کر گزرتا ہے۔ فرمایا کہ بس ہمارا مطلب اسی سے ہے۔ یعنی تمہاری کوئی خواہش ہو اور وہ پوری نہ ہو تو تم اپنے نفس سے کہو کہ میاں تم کوئی خدا ہو، رسول کے پاس اللہ تعالیٰ کی طرف سے حکم آتا ہے وہ یقین کرتا ہے کہ اسکی نافرمانی سے لوگ جہنم میں جائیں گے۔ اس لئے اس کو بہت رنج ہوتا ہے۔ تمہارا فتویٰ اگر کوئی نہ مانے تو وہ یقینی جہنمی مکتوڑا ہی ہو سکتا ہے۔ لہذا تم کو اس کا بھی رنج نہ ہونا چاہیے حضرت مولوی صاحب کے اس نکتہ نے اب تک مجھ کو بڑی راحت پہنچائی ہے۔ فجزاھم اللہ تعالیٰ۔

مجرین کے لئے سفر

مجھ کو اُس نپ نے جو بھوپال میں آتا تھا۔ بھوپال سے جدا ہونے کے بعد بھی سفر میں ہیں چھوڑا۔ مگر اس کا یہ قاعدہ تھا کہ پندرہ دن کے بعد صرف ایک دن کے لئے ہوا کرتا تھا راستہ میں برہان پور ٹیشن پر میں اُترا۔ جب شہر میں گیا تو ایک آدمی مولوی عبداللہ نام مجھ کو ملے۔ انھوں نے میری بڑی خاطر مدارت کی۔ اور کہا کہ میں تمہارے باپ کا دوست ہوں۔ جب میں رخصت ہوا تو انھوں نے مجھ کو ٹھکانے کی ایک ٹوگری دی۔ جب راستہ میں ٹوگری کھولی تو اس میں ایک ہزار روپیہ کی ہینڈی تھی۔ معظّمہ کے ایک ساہوکار کے نام تھی۔ اور کچھ نقد روپیہ بھی تھا اس ہینڈی میں لکھا تھا۔ کہ نور الدین کو ایک ہزار روپیہ تک جب وہ طلب کریں دے دو۔ اور ہمارے حساب میں لکھ لو۔ اس کے حوصلہ کو دیکھ کر مجھے تعجب ہوا۔ اگرچہ مینے وہ ایک ہزار روپیہ وصول نہیں کیا۔ مگر ان کے حوصلہ کی داد دینی ضروری ہے۔ اُن مولوی عبداللہ صاحب نے بیان کیا کہ میں ساہیوال ضلع شاہپور کا باشندہ ہوں۔ میں یہ معظّمہ میں حج کو گیا۔ اُس زمانہ میں

میں بہت ہی غریب تھا۔ مکہ معظمہ میں صبح سے شام تک لقمہ لقمہ مسکین کی صدا سے بھیک مانگتا تھا۔ پھر بھی کافی طور پر پیٹ نہیں بھرتا تھا۔ اور تمام دن بازاروں گلی کوچوں میں پھرتا رہتا تھا۔ ایک دن میرے خیال میں آیا کہ تو اگر کبھی بیمار ہو جائے اور اتنا زیادہ نہ چل سکے تو بھوک کے مارے مر جائے گا اس تحریک کے بعد اپنے ارادہ کیا کہ بس آج ہی مر جائیگے اور اب سوال نہ کریں گے۔ پھر میں بیت اللہ شریف میں گیا۔ اور پردہ پکڑ کر یوں اقرار کیا کہ ”اے میرے مولیٰ۔ گو تو اس وقت میرے سامنے نہیں۔ مگر میں اس مسجد کا پردہ پکڑ کر عہد کرتا ہوں کہ کسی بندے اور کسی مخلوق سے اب نہیں مانگوں گا۔“ یہ معاہدہ کر کے پیچھے ہٹ کر بیٹھ گیا۔ اتنے میں ایک شخص آیا۔ اُس نے میرے ہاتھ پر ڈیڑھ آنہ کے پیسے (انگریزی سکے) کے رکھ دئے۔ اب میرے دل میں یہ شک ہوا کہ میری شکل سائل کی سی ہے۔ گویا زبان سے سوال نہیں کیا۔ اس لئے میرے لئے یہ پیسے جائز ہیں یا نہیں۔ میں یہ سوچنے لگا۔ اور وہ شخص اتنے میں غائب ہو گیا۔ مینے وہاں سے اٹھ کر دو پیسے کی تو روٹی کھا لی۔ اور چار پیسے کی دو یا سلاٹیاں خریدیں جو بارہ ڈبیاں ملیں۔ چونکہ مجھ کو گلی کوچوں میں دن بھر چلنے کی عادت تو تھی ہی۔ ان دو یا سلاٹیوں کو ہاتھ میں لیکر کیریت کبریت کہتا پھرتا تھا۔ تھوڑی دیر میں وہ چھ پیسے کی بک گئیں پھر مینے چھ پیسے کی خریدیں وہ بھی اسی طرح بیچ دیں۔ آخر شام تک میرے پاس ایک بھٹی ہو گئی۔ دو پیسے کی روٹی کھا کر رات کو سو رہا۔ دوسرے دن پھر دو یا سلاٹیاں خریدیں اور اسی طرح بیچیں۔ چند روز کے بعد وہ اتنی ہو گئیں کہ جن کے اٹھانے میں وقت ہوتی تھی۔ آخر مینے وہ مختلف چیزیں جنکی عورتوں کو ضرورت ہوتی ہے خریدیں اور بچہ کر کے لگا کر پھرنے لگا۔ مگر سودا ایسا خریدتا تھا اور

نفع اس قدر کم لیتا تھا کہ شام تک سب فروخت ہو جائے۔ رات کو بالکل فارغ ہو کر سوتا تھا۔ کچھ دنوں بعد ایک چادر بچھا کر اسپر سودا جاکر بیچ ڈالتا۔ اور فروخت کرتا۔ پھر اس قدر ترقی ہو گئی کہ مینے نصف دکان کرایہ پر لے لی۔ پھر اس قدر ترقی ہوئی کہ میں بمبئی آ گیا وہاں قرآن شریف خریدتا اور ارد گرد کے گاؤں اور قصبوں میں لے جا کر فروخت کرتا۔ پھر میری اسی ساکھ بڑھی کہ میں تیس ہزار روپیہ کے قرآن شریف خرید کر تمہارے شہر بھیرہ میں لے گیا۔ اور تمہارے والد صاحب نے وہ سب کے سب خرید لئے مجھ کو اس میں منافع عظیم ہوا۔ پھر دوبارہ اسی طرح ہزاروں ہزار کے قرآن شریف خرید کر لے جاتا۔ جب مینے دیکھا کہ اب روپیہ بہت زیادہ ہو گیا ہے اور اس تجارت سے بڑھ کر ہے۔ تو مینے کپڑے کی تجارت شروع کر دی۔ یہ میری عادت تھی کہ مال بہت جلد فروخت کر دیتا تھا۔ اور نفع بہت کم لیتا تھا۔ اب مال ایسا بڑھا کہ میں برہان پور سے اس کو اٹھانہ سکا۔ مینے یہیں کوٹھی بنا لی۔ اور اب میں اتنا بڑا آدمی ہوں کہ اس سے مجھ کو اس حدیث کا مضمون صحیح ثابت ہوا کہ جس میں ارشاد ہے کہ تجارت میں بڑا رزق ہے۔

میں جب بمبئی پہنچا تو مولوی عنایت صاحب سے ملاقات ہوئی مجھے اُس زمانہ میں فوز الکبیر کا بڑا شوق تھا۔ مینے اُن سے کہا کہ مجھے یہ کتاب کہیں سے پیدا کر دیں۔ انھوں نے فرمایا کہ کل آؤ۔ میں جب دوسرے دن گیا تو انھوں نے وہ کتاب بمبئی کی چھپی ہوئی مجھے دکھائی اور کہا کہ ہم اس کی قیمت پچاس روپے دینگے۔ مینے فوراً پچاس روپیہ کا نوٹ نکال کر اُن کو دے دیا۔ اور وہ کتاب لیکر کھڑا ہو گیا۔ اور باہر جانے لگا۔ انھوں نے کہا کیوں اس قدر جلدی اٹھ کھڑے ہوئے۔ مینے کہا کہ بیع شر میں ایک

مختلف مسئلہ ہے۔ حنفیہ تفارق قولی کے قائل ہیں۔ اور محدثین تفارق صبی کی طرف مائل ہیں۔ میں چاہتا ہوں کہ احتیاطاً دونوں کے موافق بیع صحیح اور قوی ہو جائے۔ اس لئے آپ کے مکان سے جلد جانے کا ارادہ کیا ہے کہ ایک مرتبہ حضرت عبداللہ بن عمرؓ نے بھی ایسا ہی کیا تھا۔ چنانچہ میں اس وقت اُن کے موافق عمل کرتا ہوں۔ میں وہاں سے اُٹھ کر گلی میں جا کر پھر جلد واپس آ گیا۔ تھوڑی دیر بیٹھے ہے مجھے وہ بڑے ہی غلص اور عمدہ آدمی معلوم ہوئے۔ جب باتوں سے فارغ ہو کر میں اُٹھنے لگا۔ تو انھوں نے پچاس روپے کا نوٹ نکالا اور مجھ سے کہا کہ یہ میں اپنی طرف سے آپ کو اس عمدہ نظارہ پر دیتا ہوں جو عمدہ کتابوں سے آپ کے محبت کر نیچے متعلق سینے دیکھا۔ میں نے کہا کہ گو میں طالب علم آدمی ہوں مگر محتاج نہیں ہوں ج مجھ پر فرض ہے مگر انھوں نے وہ پچاس روپے مجھ کو واپس کر ہی دیئے یا یوں سمجھو کہ اپنے پاس سے دیئے۔

ممبئی سے روانگی کے وقت مجھ کو اپنے وطن کے پانچ آدمی حج کو جاتے ہوئے ملے۔ جن کے باعث مجھ کو جہاز میں بڑا آرام ملا۔ کیونکہ وہ میرے مفت کے خدمت گزار ہوتے تھے۔ بندرگاہ حدیدہ میں اس جہاز کو کچھ مدت ٹھہرنا تھا۔ میں جو ان آدمی تھا۔ اس لئے میرا ارادہ ہوا کہ جب جہاز لنگر ڈالے ہوئے ہے۔ میں مین کے اندرونی حصہ کے علماء دیکھ آؤں۔ چنانچہ میں حدیدہ سے رانہ پہنچا اور وہاں سے میں بہت کچھ فہم اُٹھایا اور تعجب ہے کہ وہاں ایک نوجوان نے مجھ سے الفیہ کی اجازت لگوائی جو مجھ کو اس وقت بڑے اچنبہ کی بات معلوم ہوتی تھی۔ اُس نوجوان نے کچھ الفیہ مجھ سے پڑھ بھی لیا۔ ان اجاب میں سے جو سفر میں میرے رفیق تھے

دو شخصوں کو مینے دیکھا کہ بلا کسی حساب کتاب کے شرکات میں خرچ اٹھاتے
 ہیں مینے کہا کہ میں پڑھا لکھا آدمی ہوں مجھ سے کھوایا کرو۔ انکو میری یہ بات
 بڑی ہی ناگوار گذری اور کہا کہ آپ بھائیوں میں تفرقہ ڈلوانا چاہتے ہیں
 میں سمجھتا تھا کہ یہ مزدوری پیشہ لوگ ہیں اور یہاں خرچ بہت ہوتا ہے۔
 انجام الکی اس چیمبی کا اچھا نہ ہوگا۔ ۱۰۰ دو تو مجھ سے یوں ناراض ہو گئے
 ایک ضعیف العمر تھے وہ ویسے ہی قابل ادب تھے۔ چوتھے صاحب جو مجھ سے
 بہت آرام ملتا تھا۔ انھوں نے مجھ سے کہا کہ اپنی کتابیں میرے صندوق
 میں رکھ دو کیونکہ اس میں جگہ خالی ہے۔ میں سفروں کا تجربہ کار نہ تھا۔ مینے
 کتابیں رکھ دیں۔ جدہ سے ہم سوار ہوئے۔ بڑا ڈپر جہاں ٹھہرے وہاں یہ
 حادثہ ہوا۔ کہ انکے صندوق کی کبھی گم ہو گئی۔ وہ طبیعت کے بڑے تیز تھے
 مجھ سے کہنے لگے کہ تمہاری کتابوں کے سبب سے چونکہ صندوق بھاری تھا
 اس لئے اسکی کبھی کسی نے چرائی ہے۔ تم ابھی کبھی پیدا کرو۔ مینے کہا کہ تمہاری
 کبھی مینے چرائی نہیں۔ اور میری کتابیں اپنے صندوق میں تم نے خود ہی باصرار بلا میری
 درخواست کے رکھی ہیں۔ مگر وہ کچھ ایسے ضدی آدمی تھے کہ ایک ہی
 بات پر اڑ گئے اور کہا کہ میری کبھی اسی وقت پیدا کرو۔ یہ معاملہ اتنا بڑھ گیا
 کہ شور برپا ہوا۔ اور ارد گرد کے تمام لوگوں کو اطلاع ہوئی۔ ایک ہمارے
 ساتھ لوٹا رہا تھا۔ اس نے کہا کہ اس تالے کی اعلیٰ سے اعلیٰ کبھی مکہ معظمہ میں
 پہنچتے ہی بناؤں گا۔ مگر اس وقت یہاں چونکہ کوئی سامان نہیں۔ اس لئے
 مجبور ہوں۔ صندوق والے نے کہا کہ میں تو اپنی اصل کبھی مانگتا ہوں غرض کہ
 وہ ایسے پیچھے پڑے کہ کسی طرح چین نہیں لینے دیتے تھے۔ مینے مدت
 سماجت بھی بہت کی۔ اور لوگوں نے بھی انکی خوشامد کی اور سمجھایا مگر وہ اپنی

بات سے نہ ٹلے۔ رات کو وہ اور ہم سب سو گئے۔ اُسی رات ترکوں کے
 کیمپ پر چوروں نے حملہ کیا۔ ترک لوگ سہیاہی تھے۔ انھوں نے چوروں کا
 تعاقب کیا۔ بھاگتے چوروں کی کنبھیاں رہ گئیں۔ اور یہ کرشمہ اُس دُعا کا تھا
 جو رات کو میں نے جناب الہی میں کی تھی۔ صبح کے وقت ترک مع کنبھیوں کے اُس
 گچھے کے ہندیوں کے کیمپ میں آئے۔ اور منشا اُن کا یہ تھا کہ جن کے
 صندوقوں میں وہ کنبھیاں لے گئیں۔ وہی چور ہیں اُن کو پکڑ لیا جائے۔ میں نے ایک
 ترک کے ہاتھ میں ایک کنبھیوں کا پچھا دیکھا۔ تو اس میں وہ کنبھی بھی تھی۔ میں نے
 اُس ترک سے کہا اگر ان کنبھیوں کے ذریعہ سے چور پکڑنے منظور ہیں۔ تو یہ
 کنبھی تو میری ہے مجھ کو پکڑ لو مگر یہ کنبھی مجھ کو دے دو۔ اول تو وہ کچھ خفا سا
 ہوا۔ اور کہا ہم تم کو پکڑ لینگے۔ میں نے کہا کچھ ہرج نہیں مگر میری کنبھی مجھ کو دیدو
 آخر وہ تمام کنبھیوں کا پچھا میری طرف پھینک کر چلا گیا۔ میں نے وہ کنبھی صندوق
 والے صاحب کو دی۔ کہ لیجئے وہ کچھ بہت ہی شرمندہ ہو گئے۔ اور پھر مجھ
 سے عذر کرنے لگے۔ تھوڑے عرصہ میں کوئی بزرگ محمد حسین صاحب سندھی تھے ان کے
 مکان پر ہم اترے۔ انھوں نے اپنا بیٹا ہمارے ساتھ کر دیا کہ طواف القدوم
 کراوے۔ مطوفوں کی ہوشیاری اور ذہانت کبھی میرے دل سے فراموش نہیں
 ہوئی۔ اور میں اب تک حیران ہوتا ہوں کہ وہ کیسے ہوشیار ہوتے ہیں۔ ہم
 جب مسجد بیت اللہ میں داخل ہوئے تو مطوف کی پہلی آواز یہ تھی کہ یا بیت اللہ
 اسکی اس آواز پر میں نے کہا کہ میں مسنون دُعائیں جانتا ہوں۔ میں خود پڑھ کر آؤں گا
 تو دوسری آواز یہ تھی یا دیا بیت اللہ اسکی ذہانت پر اس قدر تعجب ہوا کہ آج
 تک بھی وہ تعجب دُور نہیں ہوا۔ تمام مراتب میں اُس نے سنن کو نہایت احتیاط
 سے مد نظر رکھا۔ میں نے کسی روایت کے ذریعہ سنا تھا کہ جب بیت اللہ نظر آئے

تو اس وقت کوئی ایک دُعا مانگ لو وہ ضرور ہی قبول ہو جاتی ہے میں علوم کا ماہر تو اس وقت تھا ہی نہیں جو ضعیف و قوی روایتوں میں امتیاز کرتا۔ یعنی یہ دُعا مانگی کہ الہی میں تو ہر وقت محتاج ہوں۔ اب میں کون کونسی دُعا مانگوں پس میں بھی دُعا مانگتا ہوں کہ میں جب ضرورت کے وقت تجھ سے دُعا مانگوں تو اس کو قبول کر لیا کر۔ روایت کا حال تو محدثین نے کچھ ایسا ہی ویسا لکھا ہے مگر میرا تجربہ ہے کہ میری تو یہ دُعا قبول ہی ہو گئی۔ بڑے بڑے پیغمبروں۔ فلاسفوں۔ دہریوں سے مباحثہ کا اتفاق ہوا۔ اور ہمیشہ دُعا کے ذریعہ مجھ کو کامیابی حاصل ہوتی۔ اور ایمان میں بڑی ترقی ہو گئی۔

مکہ معظمہ میں اپنے شیخ محمد خزرجی سے ایو داؤد۔ اور سید
 حسین سے صحیح مسلم۔ اور مسلم مولوی رحمت اللہ صاحب
 سے پڑھا شروع کی۔ ان تینوں بزرگوں کی صحبت بڑی
 ہی دلربا تھی۔ سید حسین صاحب کی صحبت میں مدت دراز تک حاضری کا
 اتفاق رہا۔ مگر میں نے سوائے حدیث کے قطعاً کوئی لفظ ان کی زبان سے
 نہیں سنا۔ جب میں نے مولوی رحمت اللہ صاحب سے اس کا ذکر کیا تو انھوں
 نے فرمایا کہ ہم بیس برس سے دیکھتے ہیں کہ یہ کسی سے تعلق نہیں رکھتے اور
 ہم کو یہ بھی معلوم نہیں کہ یہ کھاتے کہاں سے ہیں۔ سید حسین صاحب نہایت
 ہی کم سخن تھے۔ اور باتیں کرنے میں اس قدر تامل تھا کہ بعض اوقات
 ضروری کلام بھی نہیں فرماتے تھے۔ حرم میں میں ان سے مسلم پڑھاتا تھا
 سائل بھی وہاں آجاتے تھے۔ وہ تھوڑی دیر تک ان سائلوں کو دیکھتے
 رہتے تھے۔ پھر کسی کو کہتے تھے تم یہاں ایسا پڑھو۔ کسی کو کہتے یہ دفعی

پڑھو کسی کو یا حمید کسی کو یا مجید وغیرہ پڑھنے کا حکم دیتے یہ انہی
معمولی پروزانہ باتیں تھیں لیکن میں ان سے یہ نہ پوچھ سکا کہ یہ مختلف اسماء
مختلف اشخاص کو آپ کیوں بتاتے ہیں۔ انکی قلت کلام نے پوچھنے کی
اجازت نہیں دی۔

شیخ محمد صاحب کو صحاح ستہ خوب آتی تھیں سادہ سادہ پڑھاتے
تھے مباحثات کی طرف سے انکی طبیعت بالکل متنفر تھی۔ ایک دفعہ میں ابو داؤد
پڑھنا تھا۔ اعتکاف کے مسئلہ میں حدیث سے معلوم ہوتا تھا کہ صبح کی نماز پڑھ کر
انسان مختلف میں بیٹھے مجھے اشارہ کیا کہ تم حاشیہ کو پڑھو یہ حدیث بہت
مشکل ہے۔ مینے عرض کیا کہ حدیث تو بہت آسان ہے۔ حکما دیکھ لیتا ہوں
انھوں نے کہا بہت مشکل ہے۔ مینے سرسری طور پر اس کا حاشیہ دیکھا۔
اس میں لکھا ہوا تھا کہ یہ حدیث مشکل ہے۔ کیونکہ اکیس تاریخ کی صبح کو
بیٹھیں۔ تو ممکن ہے اکیسویں رات لیلۃ القدر ہو۔ اگر اس کے لحاظ سے عصر
کو بیٹھیں تو رسول اللہ صلی اللہ علیہ وسلم سے ثابت نہیں۔ مینے دیکھ کر کہا کہ
وہ بھی مشکل نہیں۔ یہ محاشی کی غلطی ہے۔ میں ایسی راہ عرض کرتا ہوں جس
میں ذرا بھی اشکال نہیں یعنی بیس کی صبح کو بیٹھے انھوں نے کہا یہ تو اجماع
کے خلاف ہے مینے کہا۔ امام احمد رحمۃ اللہ علیہ کے اقوال آپ پڑھیں یہ
اجماع محض دعاوی ہیں ہر ایک شخص اپنے اپنے مذہب کی کثرت دیکھ کر
انہما اجماع بول لیا کرتا ہے۔ اس پر وہ بہت ہی تندہ ہو گئے۔ میری عادت
تھی کہ سبق کو پڑھ کر کسی بڑے کتب خانہ میں اس کتاب کی شرح دیکھا کرتا
تھا اور کوئی لغت الٹا جاتا تھا۔ تو لغت کی کتاب میں دیکھ لیتا تھا۔ بڑو
انکی تیزی کی طرف دھیان نہ کر کے سبق کو بہت تیزی سے پڑھنا شروع

کر دیا۔ صبح سے لیکر دوپہر کے قریب تک پڑھتا ہی چلا گیا۔ مگر وہ چپ ہی بیٹھے رہے جب ظہر کی اذان کی آواز آئی۔ تو اتنا فرمایا کہ جماعت مشکل سے ملے گی۔ سوائے اسکے انھوں نے اس وقت تک کوئی کلام نہیں کیا۔ مینے کتاب کو بند کر دیا۔ عبد اللہ علوانی ایک شخص کے مکان پر یہ سبق پڑھا کرتا تھا۔ اور وہ کا کھانا میرا اور شیخ صاحب کا اسی کے یہاں ہوتا تھا۔ میں وضو کر کے ظہر کی نماز کو چلا گیا۔ ظہر کے بعد مولوی رحمت اللہ صاحب کے خلوت خانہ میں جا پہنچا۔ انھوں نے فرمایا۔ آج تمہارا اپنے شیخ سے مباحثہ ہوا۔ مینے عرض کیا کہ تلمیذ اور استاد کا کوئی مباحثہ نہیں ہو سکتا۔ میں طالب علم آدمی ہوں میرا مباحثہ ہی کیا۔ ہمارے شیخ تو بڑے آدمی ہیں۔ ہاں طالب علم اساتذہ سے کچھ پوچھا ہی کرتے ہیں۔ فرمانے لگے نہیں کوئی بڑا مسئلہ ہے۔ مینے کہا مسئلہ تو کوئی نہیں ایک جزوی بات تھی۔ مولوی صاحب کی طرز سے مجھ کو معلوم ہو گیا کہ ان کو ساری خیر نہ پہنچ گئی ہے۔ مگر میں حیران تھا کہ سوائے میرے اور شیخ کے وہاں اور کوئی نہ تھا خیر کیسے پہنچی۔ اتنے میں مولوی صاحب نے خود ہی فرمایا کہ تمہارے شیخ آئے تھے اور فرمانے تھے کہ بعض طالب علم بہت دلیر آجاتے ہیں۔ اور ان کے مشکلات کا خمیازہ ہمیں اٹھانا پڑتا ہے۔ اور پھر انھوں نے سارا واقعہ ہم کو سنایا۔ مینے جب سمجھ لیا کہ اب اخفا کا کوئی موقع نہیں تو ان سے عرض کیا کہ یہ ایک جزوی مسئلہ ہے۔ اکیس کی صبح کو نہ بیٹھیں کی صبح کو بیٹھ گئے۔ اس طرح حدیثوں میں تطبیق ہو جاتی ہے۔ مولوی رحمت اللہ صاحب نے فرمایا کہ بات اجماع کے خلاف ہو جاتی ہے۔ مینے کہا اس چھوٹی سی بات پر بھلا اجماع کیا ہو گا۔ تب انھوں نے فرمایا کہ سبق کل پڑھا میں گئے۔ اب تم ہمارے ساتھ ہمارے مکان پر چلو۔ یہ کہہ کر وہ اٹھ کھڑے

ہوئے۔ جب خلوت خانہ سے نکل کر مسجد کے صحن میں پہنچ گئے۔ مینے عرض کیا حضرت
 اس کو ٹھٹھے کی طرف لوگ سجدہ کیوں کرتے ہیں۔ فرمایا حضرت محمد صلی اللہ علیہ وآلہ
 وسلم کا حکم ہے۔ مینے کہا انبیاء کا اجماعی قیلہ تو میت المقدس ہے۔ اور اللہ تعالیٰ
 نے تو آپ کو اہل کتاب کی کتابوں سے بہت آگاہ فرمایا ہے۔ آپ ایک شخص
 کے فرمان پر اجماع انبیاء بنی اسرائیل کو کیوں چھوڑتے ہیں۔ آپ نے تو اتنے
 بڑے اجماع کو چھوڑ دیا۔ مینے اگر جزوی مسئلہ میں ایک حدیث کے معنی میں
 اختلاف کیا تو مرجع کیا ہوا۔ فرمایا دل دھڑکتا ہے۔ مینے کہا جس کا دل
 نہ دھڑکے وہ کیا کرے۔ پھر فرمایا کہ دل دھڑکتا ہے۔ اور کھڑے ہو گئے تب
 مینے بہت دیر سے اسی خدمت میں عرض کیا کہ آپ محقق اور عالم ہیں ہر
 مسئلہ میں شخص واحد کا اتباع اس کے متعلق آپ مجھے ارشاد کریں۔ فرمایا ہم
 تو امام ابو حنیفہ کے مقلد ہیں۔ مگر ہر مسئلہ میں تو ہم فتویٰ نہیں دیتے۔ مینے عرض کیا
 کہ حضور کے فرمانے سے تقلید شخصی کا مسئلہ تو حل ہو گیا۔ فرمایا تنقید کا
 مسئلہ بہت سہل اور بہت مشکل بھی ہے۔ مینے عرض کیا میں اس کلام
 کو سمجھا نہیں۔ فرمایا ہر جزوی مسئلہ میں ایک ہی شخص کی تقلید نہ کسی نے کی
 نہ کوئی کر سکتا ہے اس سے تو ثابت ہوتا ہے کہ تقلید شخصی کوئی بڑی بات نہیں
 اور مسئلہ صاف ہو جاتا ہے۔ مگر مشکل یہ ہے کہ ہم غدر میں ہندوستان سے
 بھاگے تھے۔ تو پوئلے قریب ایک گاؤں میں ٹھہرے وہاں جمعہ کے دن ایک شخص
 وعظ کیلئے کھڑا ہوا اور اس نے اس طرح شروع کیا۔ کہ نہ میں شیخی (حنفی)
 کی مانوں نہ شافعی (شافعی) کی میں وہ کہوں جو حضرت نبی کریم نے فرمایا ہے
 یہ کہہ کر اس نے مولوی خرم علی صاحب کی کتاب نصیحت المسلمین شروع کر دی
 بیچ میں یہ بھی کہا کہ یہ بات مسکوت میں لکھی ہے۔ جب وہ وعظ سے فارغ

ہوئے تو معلوم ہوا کہ وہ مشکوٰۃ کو مشکوت کہہ لے گئے۔ سو اس لئے تقلید کا
 مسئلہ مشکل ہے۔ کیونکہ وہ پہلا فتویٰ دیں۔ تو جو شخص مشکوٰۃ کو مشکوت کہتے
 ہیں وہ بھی مجتہد مطلق بن جاتے ہیں۔ بات تو بہت ہی سہل تھی۔ مگر بہت ہی مشکل
 ہو گئی۔ ہم علی العموم ان باتوں کے دشمن نہیں۔ تمہاری شفاعت تمہارے شیخ سے
 کر دی ہے۔ تم سبق پڑھتے جاؤ۔ وہ روکیں گے نہیں۔ اور آزادی سے پڑھو ہم نے
 شیخ کو مطمئن کر دیا ہے۔ ہم تمہارا مذاق خوب جانتے ہیں۔ یہ نہ عرض کیا ہوا ہے
 شیخ حدیث کا بڑا ادب کرتے ہیں۔ اگر میں اُنکے حضور پڑھتا رہوں۔ تو وہ مجھ کو
 بندہ کریں گے۔ فرمایا وہ ڈرتے تھے۔ ہم نے مطمئن کر دیا ہے۔ چنانچہ میں
 دوسرے دن گیا۔ گو شیخ صاحب اس دن تو نہ بولے۔ مگر اپنے سبق پڑھ رہا
 بیٹھے نسائی۔ ابو داؤد۔ ابن ماجہ اُن سے پڑ لیں۔ اُن دنوں مولوی ابوالخیر صاحب
 دہلوی خلف الرشید حضرت محمد عمر نقشبندی مجددی مجھ سے درالختار پڑھا
 کرتے تھے۔ کچھ مدت کے بعد حضرت شاہ عبدالغنی مجددی مدینہ سے مکہ
 میں تشریف لائے۔ شہر میں بڑی دھوم دھام مچی۔ میں بھی اُن کی خدمت
 میں حاضر ہوا۔ اس وقت وہ حرم میں بیٹھے ہوئے تھے۔ اور ہزاروں آدمی آگے
 گرد موجود تھے۔ سب سے پہلے میں نے اُن کی خدمت میں عرض کیا۔ کہ اعتکاف
 کب بیٹھا جائے۔ طالب علمانہ زندگی بھی عجیب ہوتی ہے وہی ایک مسئلہ
 اتنے بڑے وجود کے سامنے میں نے پیش کیا۔ آپ نے بے تکلف فرمایا کہ مین
 کی صبح کو میں تو سن کر حیران رہ گیا۔ اُنکی عظمت اور رعب میرے دل میں
 بہت پیدا ہوا۔ مگر پھر بھی جرات کر کے پوچھا کہ حضرت میں نے سنا ہے کہ یہ
 اجاع کے خلاف ہے۔ اُنکے علم پر قربان ہو جاؤں۔ بڑے عجیب لہجہ میں فرمایا
 کہ نہالت بڑی بُری بلا ہے۔ خفیوں میں فلاں فلاں۔ شافعیوں میں فلاں

خباہ میں فلاں۔ مالکیوں میں فلاں۔ کئی کئی آدمیوں کے نام لے کر کہا کہ ہر فرقہ میں اس میں سے کبھی قائل ہیں۔ میں اس علم اور تجربہ کے قربان ہو گیا۔ ایک بار جد کی کیفیت طاری ہو گئی کہ کیا علم ہے انتہا وہاں سے ہٹ کر اپنے ایک عرضی بھی کہ میں پڑھنے کے واسطے اس وقت آپ کے ساتھ مدینہ میں جاسکتا ہوں اُس کاغذ کو پڑھ کر یہ حدیث مجھے سنائی۔ المستشار مؤتمن پھر فرمایا کہ تمام کتابوں سے فاسخ ہو کر مدینہ آنا چاہیئے۔ میں نے یہ قصہ جا کر حضرت مولانا رحمت اللہ کے حضور پیش کیا۔ اور عرض کیا کہ علم تو اس کو کہتے ہیں۔ یہ بھی عرض کیا کہ ہمارے شیخ تو ڈر گئے تھے مگر حضرت شاہ عبدالغنی صاحب نے تو حرم میں بیٹھ کر ہزار ماخلوق کے سامنے فتویٰ دے دیا۔ مگر کسی نے چوں بھی نہ کی۔ منسرایا شاہ صاحب بہت بڑے عالم ہیں۔

حرمین میں جن شیوخ سے میں پڑھتا تھا۔ اُن میں سے جو شیخ الحدیث تھے انکی والدہ کو قلاع کا مرض ہوا۔ اور اطباء کے ناز سے وہ تنگ آ گئے۔ مجھ سے فرمایا کہ کوئی طبیب تمہارا دوست ہو تو اس سے دو الادو۔ میں اس فن کا خوب ماہر تھا۔ میں نے یہ نسخہ بنا کر پیش کیا۔ شورہ قلمی دو ماشہ۔ کتھا دو ماشہ۔ الابی خور دو ماشہ۔ گل سرخ دو ماشہ۔ کا فور ایک ماشہ۔ تو تیارے سبزیوں پر چھرتی۔ شاید کچھ کمی بیشی بھی ہو۔ مگر شیخ سے یہ اظہار نہ کیا کہ میں طبیب ہوں اس کے استعمال نے معافائدہ دیا یہ انکو پھر بھی محال نہ ہوا کہ یہ خود طبیب نہ ہوں ایک اور امر میری طبی تو یہ کہ بڑھانے کا یہ ہوا کہ ڈاکٹر محمد زریخا صاحب جو ہمارے شیخ مولوی رحمت اللہ کے بڑے دوست اور مناظرہ آکرہ میں شامل تھے۔ مولوی صاحب کے مکان پر اُن سے تعارف ہوا۔ اُن دنوں شریف مکہ کو سنگ مشانہ تھا۔ چونکہ فرانس کے ساتھ وہاں کے شریف کا تعلق تھا فرانس

سے وہ آلہ جس سے پتھر پیسکر نکالتے ہیں منگوا یا گیا۔ اور ڈاکٹر صاحب نے
 اُسکو پیسکر نکالا۔ اس کامیاب تجربہ سے مجھے ڈاکٹری طب کا بہت شوق ہوا
 مگر میری موجودہ حالت اور شواغل اس طرف جھکنے نہ دیتے تھے۔ ڈیڑھ
 برس کے بعد مجھے کچھ سکدوشی ہوئی تو حضرت شیخ المشائخ پیر و مرشد
 حضرت شاہ عبدالغنی رحمۃ اللہ علیہ سے نیاز حاصل ہوا۔ اور اس طبیب رُوح
 کے باعث مدینہ چلا گیا۔ اُن کے حضور بہت مدت رہا اس عرصہ میں تمام دنیوی
 شواغل چھوٹ گئے۔ صرف ایک خلص عنایت فرمایا جو عورتوں کے تب
 دق سے خوب ماہر تھے۔ اُن سے کبھی کبھی طبی تذکرہ ہو جایا کرتا تھا۔ وہاں کی
 اقامت میں خود تجربہ کا خیال حضرت شاہ کی خاص توجہات کے باعث ہرگز
 نہ ہوسکا۔

مکہ معظمہ میں ایک قابل افسوس امر یہ پیش آیا کہ میرے شہر کا رہنے والا
 میرا ہموطن میرا ہم مکتب ایک شخص وہاں رہتا تھا۔ چونکہ اتنے تعلقات تھے
 اس لئے میں جب مدینہ طیبہ کو جانے لگا تو اپنا بہت سا اسباب اور روپیہ
 اس کے پاس رکھ دیا۔ اور کہا کہ میں زمانہ دراز تک مدینہ منورہ میں رہوں گا
 یہ روپیہ تجارت میں لگاؤں تم کو فائدہ ہو جائے گا۔ میں آئندہ جب حج کے
 وقت آؤں گا تو روپیہ تم سے لے لوں گا۔ تم حج کے زمانہ سے پہلے ہی روپیہ
 جمع کر رکھنا۔ میں جب آیا اور حج سے فارغ ہوا۔ تو روپیہ اور اسباب اُس
 سے طلب کیا بہت اصرار اور تقاضوں کے بعد ایک روز وہ نجد کو عمدہ
 عظیم الشان مکان کے پاس لے گیا۔ جس کے دروازہ پر قفل لگا ہوا تھا
 کہنے لگا کہ میں نے آپ کا اسباب اور روپیہ اُس شخص کے پاس رکھ دیا ہے
 معلوم نہیں کہاں چلا گیا ہے۔ اُس گھر کی حیثیت بڑی عظیم الشان معلوم

ہوتی تھی۔ ہم دونوں کے باتیں کرتے ہوئے ایک عرب آگیا۔ اور پوچھا
 کیا معاملہ ہے۔ میں نے کہا میرا کچھ اسباب ہے جو اس صاحب خانہ کے پاس
 ہے اور تعجب ہے اتنا بڑا مکان ہے اور قفل لگا ہوا ہے اس نے کہا
 کہ یہ ہندی آدمی ہے۔ تو آپ کے پاس ہے یہ کیوں کھڑا ہے میں نے
 کہا اسی نے۔ کہا ہے۔ یہ سنتے ہی اس نے بڑے طیش و غضب کا چہرہ بنا
 کر کہا یہ جھوٹا ہے یہ آپ کا مال اور اسباب سب کھا گیا۔ اور اس مکان
 کا مالک تو بڑا عظیم الشان آدمی ہے وہ تو معہ اپنے کنبہ کے آدمیوں کے
 اپنے احباب کو رخصت کرنے گیا ہے۔ اور جہ میں اس وقت رہے گا
 جب تک کہ سب حجاج رخصت نہ ہوں۔ مجھ سے تو اس نے بڑی تمہنت
 اور نرمی سے کلام کیا مگر ہمارے ہم مکتب کو بڑے غضب سے بہت گالیاں
 دیں۔ ہمارا ہم مکتب خاموش اور شرمندہ ہو کر رہ گیا۔ پھر عرب نے کہا یہ
 حال تمہارے شہر کا ہے۔ ان ہندیوں نے عرب کو بہت ہی بدنام کیا ہے اور
 اپنے قصور کی طرف مطلق توجہ نہیں کرتے۔ پھر میری طرف متوجہ ہو کر کہا
 کہ تمہارا کپڑا مال اور روپیہ سارا اسباب اس نے ایک بنگالی عورت
 کو دے دیا ہے۔ اور یہ لوگ ایسے کام یہاں بہت کرتے ہیں۔ اب اس
 آپ واپسی کی کوئی امید نہ رکھیں۔ اس واقعہ سے اتنا فائدہ ضرور ہوا
 کہ میرے ایک استاد جن کے مکتب کا وہ ہم مکتب تھا جب حج کو جانے
 لگے۔ تو میں نے ان سے کہا کہ آپ اپنے مال و اسباب کی تو حفاظت کریں
 اور کسی شخص پر بھروسہ نہ کریں۔ جب وہ حج سے واپس آئے میرا بہت
 شکریہ ادا کیا۔ اور کہا کہ تمہاری نصیحت کے سبب سے ہم اپنے ایک
 شاگرد کی دست برد سے بچ گئے۔ اس قسم کی مخلوق بھی کہیں کہیں ہوتی

ہے اللہ تعالیٰ ان پر رحم کرے۔

دوسرا افسوس ناگ امر وہاں یہ دیکھا کہ ایک دفعہ میں مناسے آ رہا تھا تو میں نے کسی سے دریافت کیا کہ محاسب کہاں ہے۔ کوئی نہیں بتا سکا۔ پھر میں نے کہا کہ اچھا خیف بنی کنانہ کہاں ہے؟ پھر میں نے پوچھا بطحی کہاں ہے۔ جب کہیں پتہ نہ لگا تو میں بہت حیران ہوا۔ ایک شخص نے جو خشک سا وہابی تھا۔ کہا کہ دیکھا کہاں تک یہ نوبت پہنچی ہے۔ پھر اس نے پتہ دیا کہ جنت الممالہ رہو وہاں کا مشرقی قبرستان ہے، وہی محاسب ہے وہی خیف بنی کنانہ اور بطحی ہے۔ میں وہاں کی مسجد میں گیا۔ تو تعجب اور بھی بڑھ گیا۔ وہاں چند ضعیف العمر بنگالی بیٹھے تھے۔

تیسرا تعجب وہاں یہ ہوا کہ عرفات میں میں نے دیکھا کہ لوگ اپنے اپنے ہاتھ سے اپنے کپڑے کا پتہ پکڑ کر تھوڑی تھوڑی دیر کے بعد ہلاتے ہیں۔ میں اس نظارہ کو دیکھ کر بہت ہی متعجب ہوا۔ ادھر ادھر لوگوں سے پوچھا تو لوگوں نے کہا پہلے یہ کپڑا اُس سامنے والی پہاڑی سے ہلتا ہے۔ وہاں اصلیت کا پتہ لگے گا میں تو جو شیلانہ جوان تھا۔ دوڑا اُس پہاڑی کے چاروں طرف پھرا۔ آخر ایک رستہ نظر آیا جس کے ذریعہ اوپر چڑھ گیا۔ وہاں بہت سے ترک دیکھے جو سنگینیں چڑھائے ہوئے تھے۔ انھوں نے مجھے اشارہ سے منع بھی کیا۔ مگر میں رکا نہیں۔ زیادہ چھپر انھوں نے بھی نہ کی۔ جب اوپر پہنچا تو دیکھا کہ ایک اونٹنی پر ایک ترک سوار ہے۔ اُسکے ہاتھ میں کتاب ہے اور چاروں طرف بہرہ دار کھڑے ہیں۔ میں اُن سپاہیوں کو بھی چیتا ہوا اُس اونٹنی کے پاس جا کھڑا ہوا۔ میں بہت کوشش کی کہ اس کتاب کا کچھ حصہ سنوں۔ مگر کوئی ایک لفظ بھی سمجھ میں نہ آیا۔ مگر یہ بات حل ہو گئی کہ وہ

ترک جس کتاب کو پڑھ رہا تھا۔ تھوڑے وقفے کے بعد بایاں ہاتھ ہلاتا تھا۔ اسکو دیکھ کر پہاڑی کے لوگ کپڑے کو ہلاتے تھے۔ ترک کی بولی میں جانتا نہ تھا۔ اور نہ اب جانتا ہوں اور وہاں سوائے ترک سپاہیوں کے اور کوئی بھی نہ تھا۔ میں نیچے اُتر آیا۔ آخر پتہ لگا کہ یہ امام صاحب خطبہ پڑھ رہے ہیں اور جہاں اللہ اکبر۔ اللہ اکبر۔ لا الہ الا اللہ واللہ اکبر۔ واللہ الحمد کا مقام آتا ہے تو یہ اپنا ہاتھ ہلاتے ہیں اور لوگ اپنا کپڑا ہلاتے ہیں۔ اب یہ رسم رہ گئی ہے۔ اللہ اکبر کوئی نہیں کہتا۔

مدینہ طیبہ | مدینہ طیبہ جانے میں چونکہ میں حضرت شاہ عبدالغنی صاحب سے ہی پہلے مشورہ لیا تھا۔ اس لئے میں انہیں کی خدمت میں سب سے پہلے حاضر ہوا۔ انھوں نے ایک عینجدہ حجرہ رہنے کے واسطے مجھے عطا کیا۔ میں وہاں صرف رہتا تھا۔ سبق کسی سے نہیں پڑھا کرتا تھا نہ شاہ صاحب سے۔ پھر میرے دل میں یہ بات آئی کہ میں انکے ہاتھ پر بیعت کر لوں۔ مکان پر تو میرا ایسا خیال ہوتا تھا۔ لیکن جب انکی خدمت میں حاضر ہوتا تھا۔ تو خیال کرتا تھا کہ کیا فائدہ۔ انکے پاس جاکر عجیب عجیب خیال اُٹھتے تھے۔ کبھی یہ سوچتا تھا کہ حلال و حرام اور امر و نہی قرآن کریم میں موبودہی ہیں۔ ان لوگوں سے کیا سیکھنا۔ اگر حسن اعتقاد سے نفع ہے تو مجھ کو ان سے ویسے ہی بہت عقیدت ہے پھر اپنی جگہ جاکر یہ بھی خیال کرتا تھا۔ کہ ہزار ہا لوگ جو بیعت اختیار کرتے ہیں۔ اگر اس میں نفع نہیں تو اس قدر مخلوق کیوں مبتلا ہے۔ غرض کہ میں اسی سوچ و بچار میں بہت دنوں پڑا رہا۔ فرصت کے وقت ایک کتب خانہ جو مسجد نبوی کے جنوب و مشرق میں تھا وہاں جا کر اکثر بیٹھتا اور کتا میں دیکھا کرتا تھا بہت

دونوں کے بعد آخر میں پختہ ارادہ کیا کہ کم سے کم بیعت کر کے تو دیکھیں اس
 میں فائدہ کیا ہے؟ اگر کچھ فائدہ نہ ہوا تو پھر چھوڑنے کا اختیار ہے۔ لیکن
 جب میں خدمت میں حاضر ہوا۔ اور خیال آیا کہ ایک شریف آدمی ایک
 معاہدہ کر کے چھوڑ دے تو یہ بھی ایک حماقت ہی ہے۔ پہلے ہی سے
 اس بات کو سوچ لینا بہتر ہے یہ نسبت اسکے کہ پھر چھوڑ دے۔ آخر ایک
 دن میں خدمت میں حاضر ہوا۔ اور عرض کیا کہ میں بیعت کرنی چاہتا ہوں
 آپ نے فرمایا کہ استخارہ کرو۔ میں نے عرض کیا کہ میں نے تو بہت کچھ استخارہ
 اور فکر کیا ہے لیکن شاہ صاحب نے جو ہمتی اپنا ہاتھ بیعت لینے کے لئے
 بڑھایا۔ میرے دل میں بڑی مضبوطی سے یہ بات آئی۔ کہ معاہدہ قبل از
 تحقیقات؟ یہ کیا بات ہے؟ اس لئے باوجودیکہ حضرت شاہ صاحب نے
 ہاتھ بڑھایا تھا میں نے اپنے دونوں ہاتھ کھینچ لئے مزع بیٹھ گیا۔ اور عرض کیا
 بیعت سے کیا فائدہ؟ آپ نے فرمایا سمجھی کشفی گرد و دید بشیئہ تبدل گردد
 اور یہ وہ جواب ہے جو نجم الدین کسری نے دیا ہے۔ پھر میں نے اپنے دونوں
 ہاتھ بڑھائے۔ لیکن اس وقت آپ نے اپنے ہاتھ کو ذرا پیچھے ہٹا لیا
 اور فرمایا تمہیں وہ حدیث یاد ہے جس میں ایک صحابی نے درخواست
 کی تھی۔ کہ اسئلك مرافقتك فی الجتة میں نے عرض کیا خوب یاد ہے
 آپ نے فرمایا اس امر کے لئے تم کو اگر اصول اسلام سیکھنے ہوں تو کم
 سے کم چھ مہینے میرے پاس رہنا ہوگا۔ اور اگر فروع اسلام سیکھنے ہیں
 تو ایک برس رہنا ہوگا۔ تب میں نے پھر اور بھی جب ہاتھ بڑھایا۔ تو آپ نے
 میری بیعت لی۔ اور فرمایا کہ کوئی مجاہدہ سوائے اسکے آپ کو نہیں بتانے
 کہ ہر وقت آپ آیت وَ نَحْنُ أَقْرَبُ إِلَيْهِ مِنْ حَبْلِ الْوَرِيدِ

پر توجہ رکھیں۔ پھر واللہ معکم آیت مَا كُنْتُمْ كِی نسبت ایسا ہی فرمایا
 اس توجہ میں بیٹے بارہا حضرت نبی کریمؐ کو دیکھا۔ اور اپنی بعض غفلتوں اور
 سستیوں کے نتائج کا مشاہدہ کیا۔ چھ مہینہ کے اندر اندر آپؐ کا
 وہ وعدہ میرے حق میں بہر حال پورا ہو گیا۔ جَزَاَهُ اللّٰهُ عَنِّیْ اَحْسَنَ الْجَزَاِ
 آپ بڑے محتاط تھے۔ اور آپؐ کی نظر دینی علوم میں بڑی وسیع تھی بہت
 قلیل الکلام تھے۔ مثنوی۔ ترمذی۔ بخاری۔ رسالہ قشربہ۔ یہ چار چیزیں آپؐ
 درس میں ہوتی تھیں۔ آپؐ کے کھانے پینے کے عجائبات میں سے ایک یہ بات
 ہے کہ ہمارے یہاں قادیان میں جو اکبر خاں ستوری حضرت مسیح موعودؑ کے مرید اور
 خاص خادم رہتے ہیں۔ ان کے ایک حقیقی بھائی ولیداد خاں صاحب تھے
 جو مدینہ منورہ میں حضرت شاہ صاحب کی خدمت میں اسی طرح رہتے تھے
 اُن کو ایک دفعہ گہیوں خریدنے کے لئے بھیجا۔ وہ نہایت عمدہ گہیوں جس میں
 جو کا ایک دانہ بھی نہ تھا لائے۔ ولیداد خاں کو تو کچھ نہ فرمایا۔ لیکن آئندہ بازار
 کا سودا اُن کی معرفت منگوانا بند کر دیا۔ ولیداد خاں چونکہ منجملہ بڑے احباب کے
 تھے بہت گھبرائے۔ آخر ایک شخص کو پھر گہیوں خریدنے کے لئے بھیجا۔ اُس
 شخص نے وہ روپیہ تو گہیوں خریدنے کا تھا۔ ولیداد کو دیا۔ اور کہا کہ ابی دفعہ
 جو گہیوں حضرت صاحب کے واسطے لاؤ تو اُس میں بہت سے بولے ہوئے
 ہوں۔ چنانچہ وہ گہیوں لائے جس میں بہت ہی بولے ہوئے تھے۔ خوش
 ہو کر فرمانے لگے کہ یہ گہیوں کون لایا ہے۔ اس شخص نے سفارش کے طور پر
 کہا کہ ولیداد خاں لائے ہیں فرمانے لگے کہ اب اُنکو عقل آگئی ہے۔ لہذا آئندہ
 وہی لایا کریں۔ ایک دفعہ مذاہب کے متعلق دریافت کیا گیا۔ تو فرمایا اشہر
 المذهب مذهب ابی حنیفہ و اوسع المذاہب مذهب مالک

واقول المذاهب مذهب الشافعی واحوط المذاهب مذهب
احمد ابن حنبل۔

آپ کو اپنے نہایت ہی وسیع الخلق پایا۔ اور کم کلامی میں تو مجھ کو تعجب ہی
آتا تھا۔ وہاں آپ کے مکان میں ہر روز ختم ہوتا تھا۔ اور بعض مریدین
انیس ہزار دفعہ لا الہ الا اللہ ہر روز پڑھتے تھے۔ ایک شخص نے شکایت
کی کہ نور الدین اتنی محنت نہیں کرتا۔ نیز امام کے پیچھے الحمد پڑھتا ہے
اور رفع یدین کا قائل ہے۔ آپ نے فرمایا کہ آپ ایک ایسی چھری لائیں جو
رفع یدین اور فاتحہ خلف الامام کے مسئلہ کو بخاری میں سے کاٹ سکے اور
انیس ہزار بار لا الہ الا اللہ پڑھنے کی کوئی سند ہے تو وہ نور الدین کو
دکھائی جائے۔ اگر وہ صحیح ہوگی تو وہ مان لیگا۔ اسپر ہمارے سب پیر بھائی بالکل
خاموش ہو گئے۔

میرے حجرہ کے ساتھ ایک اور حجرہ تھا۔ اس میں مولوی نبی بخش نام شیشی
جاپور کے رہنے والے رہتے تھے۔ ایک دفعہ ایک رکعت و نذر کے معاملہ میں
اُن سے دوستانہ گفتگو تھی جس میں انھوں نے مجھ سے کہا کہ ایک رکعت
و نذر امام ابو حنیفہ رحمۃ اللہ علیہ کی تحقیقات کے خلاف ہے اور کوئی دلیل
اس کا مقابلہ نہیں کر سکتی۔ امام کا فیصلہ کافی دلیل ہے کہ ایک رکعت کوئی نماز
نہیں کچھ دن کے بعد میں نے اُن کو ایک میں نماز عاشقان دکھائی۔ جو ایک رکعت
ہوتی ہے اور ایک ٹانگ پر کھڑے ہو کر پڑھی جاتی ہے۔ انھوں نے فرمایا کہ
یہ نماز بہت ہی مجرب ہے۔ میں نے کہا کہ یہ امام صاحب کی اس ایک رکعت
والی تحقیق کے خلاف ہے۔ تب انھوں نے امام صاحب رحمۃ اللہ کے حق
میں بڑی ہی گستاخی کے کلمات کہے۔ میں نے کہا اس دن آپ اتنے مداح تھے

یا اب ایسے گستاخ ہیں۔ تو کہتے لگے کہ وہ فقہاء کے مقابلہ میں ہیں اور یہ
 تو سلطان جی نے لکھا ہے۔ سلطان جی تو عرش پر بیٹھے والے ہیں انکے
 سامنے امام ابو حنیفہ وغیرہ ملا لوگوں کی کیا حقیقت ہے۔ تب میں فیصلہ کیا
 کہ محبت اور تقابید بھی بڑی تکلیف میں ڈالنے والی چیز ہے۔ وہ مدینہ میں
 اس وجہ سے رہتے تھے کہ حالت یقظہ میں نبی کریم کو دیکھیں۔ میں ایک دفعہ
 رویا میں نبی کریم کو دیکھا۔ آپ نے فرمایا کہ تمہارا کھانا تو ہمارے گھر میں ہے
 لیکن نبی بخش کا ہم کو بہت فکر ہے۔ اُن دنوں میں میں نے نبی بخش کو بہت ڈھونڈا
 باوجودیکہ میرے ساتھ کے حجرہ میں رہتے تھے مگر ملاقات نہیں ہو سکی
 اور وہ حجرہ میں آئے ہی نہیں۔ بہت دنوں کے بعد جب ملے تو میں نے کہا آپ کو
 کوئی تکلیف ہو تو بتائیں اور ضرورت ہو تو میں آپ کو کچھ دام دے دوں۔
 کہا کہ مجھ کو بہت شدت کی تکلیف تھی۔ مگر آج مجھ کو چونہ اٹھانے کی مزدوری
 مل گئی ہے۔ اور پیسے مزدوری کے ہاتھ آ گئے ہیں۔ اس لئے ضرورت نہیں۔
 مدینہ طیبہ میں ایک ترک کو مجھ سے بہت محبت تھی۔ اُس نے کہا کہ اگر
 کوئی کتاب آپ کو پسند ہو تو ہمارے کتب خانہ سے لے جایا کریں۔ گو ہمارا
 قانون نہیں ہے مگر آپ کے اس عشق و محبت کی وجہ سے جو آپ کو قرآن کریم
 سے ہے۔ آپ کو اجازت ہے۔ میں نے کہا کہ مسئلہ نسخ و منسوخ کے متعلق کوئی
 کتاب دو۔ اُنھوں نے مجھے ایک کتاب دی۔ جس میں چھ سو آیت منسوخ
 لکھی تھی۔ مجھے یہ بات پسند نہ آئی۔ ساری کتاب کو پڑھا اور مرانہ آیا۔ میں
 اس کتاب کو واپس لے گیا اور کہا کہ میں جو ان آدمی ہوں اور خدا کے فضل
 سے یہ چھ سو آیتیں یاد کر سکتا ہوں مگر مجھے یہ بات پسند نہیں۔ وہ بہت
 بوڑھے اور ماہر شخص تھے۔ اُنھوں نے ایک اور کتاب دی جس کا نام اتفاق

تھا۔ اور ایک مقام اس میں بتایا۔ جہاں نسخ و منسوخ کی بحث تھی۔ خوشی
ایسی چیز ہے کہ مینے فوز البکیر کو جو بمبئی میں پچاس روپے کو خریدی تھی
ابھی پڑھا بھی نہیں تھا۔ میں انقتان کو لایا۔ اور پڑھنا شروع کیا۔ اس
میں لکھا تھا کہ انیس آیتیں منسوخ ہیں۔ میں اسکو دیکھ کر بہت ہی خوش
ہوا۔ اور مینے سوچا کہ انیس یا بیس آیتوں کو تو فوراً یاد کر لوں گا۔ گو مجھے
خوشی بہت ہوئی۔ مگر مجھ کو ایسا قلب اور علم دیا گیا تھا۔ کہ پھر بھی وہ
کتاب مجھ کو پسند نہ آئی۔ اب مجھ کو فوز البکیر کا خیال آیا۔ کہ اس کو بھی تو
پڑھ کر دیکھیں۔ اسکو پڑھا تو اس کے مصنف نے لکھا تھا کہ خدا تعالیٰ
نے جو علم مجھے دیا ہے اس میں پانچ آیتیں منسوخ ہیں۔ یہ پڑھ کر تو بہت
ہی خوشی ہوئی۔ مینے جب ان پانچ پر غور کی تو خدا تعالیٰ نے مجھے سمجھ دی
کہ یہ نسخ منسوخ کا جھگڑا ہی بے بنیاد ہے۔ کوئی چھ سو بتاتا ہے کوئی انیس
یا اکیس اور کوئی پانچ۔ اس سے معلوم ہوا کہ یہ تو صرف فہم کی بات ہے مینے
خدا تعالیٰ کے فضل سے یہ قطعی فیصلہ کر لیا۔ کہ نسخ و منسوخ کا معاملہ صرف
بندوں کے فہم پر ہے۔ ان پانچ نے سب پر پانی پھیر دیا۔ یہ فہم جب مجھے
دیا گیا۔ تو اس کے بعد ایک زمانہ میں میں لاہور کے اسٹیشن پر شام کو
انٹرا۔ بعض اسباب ایسے تھے کہ چینیائی مولیٰ مسجد میں گیا۔ شام کی نماز کے
لئے وضو کر رہا تھا کہ مولوی محمد حسین بٹالوی کے بھائی میاں علی محمد کو کہا
کہ جب علی قرآن مجید و حدیث پر ہوتا ہے تو نسخ و منسوخ کیا بات ہے۔
مینے کہا کچھ نہیں۔ وہ پڑھے ہوئے نہیں تھے۔ گو میر ناصر کے استاد تھے
انھوں نے اپنے بھائی سے ذکر کیا ہوگا۔ یہ ان دنوں ہواں تھے اور بڑا ہوش
تھا۔ میں نماز میں تھا۔ اور وہ ہوش میں ادھر ادھر ٹپکتے رہے۔ جب میں نماز

سے فارغ ہوا۔ تو کہا ادھر آؤ۔ تم نے میرے بھائی کو کہا کہ قرآن میں ناسخ و منسوخ نہیں۔ مینے کہا ناں نہیں ہے۔ تب بڑے جوش سے کہا کہ تم نے ابو مسلم اصفہانی کی کتاب پڑھی ہے۔ وہ احمق بھی قائل نہ تھا۔ مینے پھر کہا پھر تو ہم دو ہو گئے۔ پھر اس نے کہا کہ تیرا احمد کو جانتے ہو۔ مراد آیا و میں صدر الصدور ہے۔ مینے جواب دیا کہ میں رامپور۔ لکھنؤ اور بھوپال کے عالموں کو جانتا ہوں ان کو نہیں جانتا۔ اسپر کہا کہ وہ بھی قائل نہیں۔ تب مینے کہا کہ بہت اچھا۔ پھر ہم اب تین ہو گئے۔ کہنے لگا کہ یہ سب بدعتی ہیں۔ امام شوکانی نے لکھا ہے کہ جو نسخ کا قائل نہیں وہ بدعتی ہے۔ مینے کہا تم دو ہو گئے۔ میں ناسخ و منسوخ کا ایک آسان فیصلہ آپ کو بتاتا ہوں۔ تم کوئی آیت پڑھ دو۔ جو منسوخ ہو اسکے ساتھ ہی میرے دل میں خیال آیا کہ اگر یہ ان پانچ آیتوں میں سے پڑھ دے تو کیا جواب دوں۔ خدا تعالیٰ ہی سمجھائے تو بات مینے اس نے ایک آیت پڑھی۔ مینے کہا کہ فلاں کتاب نے جس کے تم بھی قائل ہو۔ اس کا جواب دیا ہے کہنے لگا ناں۔ پھر مینے کہا اور پڑھو تو خاموش ہی ہو گیا۔ علماء کو یہ وہم رہتا ہے۔ ایسا نہ ہو کہ ہتک ہو۔ اس لئے اس نے یہی غنیمت سمجھا کہ چپ رہے۔ اسکے بعد پھر بھیرہ میں ایک شخص نے نسخ کا مسئلہ پوچھا اور مینے اپنے فہم کے مناسب جواب دیا اور کہا کہ پانچ کے متعلق میری تحقیق نہیں۔ تو اس دوست نے کہا کہ آپ ان پانچ پر نظر ڈال لیں مینے تفسیر کبیر رازی میں یہ تفصیل ان مقامات کو دیکھا تو تین مقام خوب میری سمجھ میں آ گئے اور دو سمجھ میں نہ آئے۔ تفسیر کبیر میں اتنا تو لکھا ہے کہ شدت اور خفت کا فرق ہو گیا ہے۔ پھر میں ایک مرتبہ ریل میں بیٹھا ہوا ایک کتاب پڑھ رہا تھا۔ جیسے بجلی کو نہ جاتی ہے۔ مینے پڑھا کہ فلاں آیت منسوخ نہیں ہے۔

میں بڑا خوش ہوا۔ کہ اب تو چار مل گئیں۔ صرف ایک ہی رہ گئی۔ بڑی بڑی کتابوں کا تو کیا ذکر میں چھٹ بھٹیوں کی بھی پڑھ لیتا ہوں۔ اس طرح ہر ایک کتاب میں وہ پانچویں بھی مل گئی۔ اور خدا کے فضل سے مسئلہ ناسخ و منسوخ حل ہو گیا۔

مدینہ طیبہ کی تعجب انگیز باتوں میں سے ہے کہ ایک دن میں نہر پر گیا جو بہت نیچے بہتی تھی۔ اور سیڑھیوں سے نیچے اتر کر جانا پڑتا تھا۔ میں نے دیکھا کہ نیچے ایک آدمی تمام کپڑے اتار رہا ہوئے بالکل ننگا مادرِ زاد کسی اوپر کھڑے ہوئے آدمی سے بہت بے تکلفی کے ساتھ باتیں کر رہا تھا۔ اور وہاں بہت سے آدمی موجود تھے۔ مجھ سے رہا نہ گیا۔ میں نے اس سے کہا کہ تم اس طرح ننگے جیا نہیں کرتے؟ اس نے بہت بے تکلفی سے جواب دیا کہ اے اللہ بیوی و راء السقوس سے مجھ کو ثابت ہوا کہ مسلمانوں کی علیٰ حالت اور اُن کے اخلاقِ فاضلہ میں بہت نقصان آ گیا ہے وہاں کے کسی آدمی نے اُس کو منع بھی نہ کیا۔ وہاں بیرونی شہر میں زیدی شیعہ بھی بہت رہتے ہیں۔ اور اُن میں منہج کا رواج ہے۔ ایک ہمارے دوست تھے انھوں نے وہاں ایک عظیم الشان سرائے لوگوں کے آرام کے لئے بنائی تجویز کی۔ اور بہت سا روپیہ اسپر خرچ کیا۔ وہاں کے قاضی صاحب نے سوچو نہ اُس سے قرض مانگے۔ انھوں نے ہمارے پیڑ مرشد شاہ عبدالغنی صاحب سے مشورہ لیا۔ انھوں نے فرمایا کہ قرض وغیرہ نہیں یہ تو قاضی صاحب تم سے لیتے ہیں پھر وہ تم کو واپس نہ دیں گے۔ آخر انھوں نے انکار کیا۔ دوسرے ہی دن دارالقضا سے حکمنامہ آیا کہ جہاں تم سرائے بناتے ہو۔ یہاں ایک کوچہ نافذ تھا۔ اور نافذ کوچہ کا بند کرنا حدیث

سے منع ہے۔ اس لئے سرائے کابینا بند کیا جائے۔ چونکہ اُنکے ہزاروں روپے خرچ ہو چکے تھے بہت گھبرائے۔ آخر ایک بزرگ نے دین کو میں جانتا ہوں، صلاح دی کہ تم جلد چلے جاؤ۔ اور انگریزی کنسل سے جا کر ملو چنانچہ ہمارے دوست وہاں گئے۔ اور تمام حالات انگریزی کنسل سے بیان کئے اس نے قاضی صاحب کے نام ایک چھٹی لکھ دی۔ وہ چھٹی قاضی صاحب کے پاس پہنچی۔ تو اگلے ہی روز دارالقضا سے حکم پہنچا۔ کہ چونکہ پتہ چلا ہے کہ کوچہ نافذ کی آمدورفت رُک گئی ہے اور جبکہ آمدورفت رُک ہوئی ہے۔ تو اب وہ کوچہ نافذ کے حکم میں نہیں رہا۔ لہذا سرائے کابینا کی اجازت دی جاتی ہے۔

ایک اور ہمارے دوست تھے۔ انھوں نے وہاں ایک عظیم الشان باغ بنانا چاہا۔ وہاں کے لوگوں اور امیروں نے اس کام میں خوب مدد دی۔ لیکن جب پھل آنے لگا۔ تو رات کو جا کر سب کاٹ لینے تھے یہ اخلاق قابل افسوس ہیں۔ اور بیان اس لئے کئے ہیں کہ کوئی عبرت حاصل کرے۔ اور شاید کوئی خدایتغالیٰ کا نیک بندہ دعا کرے۔ ایک دفعہ ایک شخص شاہ صاحب کے پاس آیا اور ان سے کہا کہ میں مدینہ منورہ سے ہجرت کر کے آیا ہوں لیکن یہاں کے لوگوں کے حالات سے میں تنگ آ گیا ہوں۔ شاہ صاحب شکر بہت ناراض ہوئے۔ اور فرمایا کہ ہم بھی تو ہجرت کر کے آئے ہیں۔ تم نے اگر عوارسی کریم کے لئے ہجرت کی ہے تو وہ موجود ہے۔ اور اگر اس لئے کی ہے کہ ابو بکرؓ و عمرؓ و عثمانؓ و علیؓؓ یہاں موجود ہیں۔ تو یہ لوگ تو بیشک آج موجود نہیں ہیں۔ آپ یہاں سے چلے جائیں۔

جن دنوں میں شاہ عبدالغنی صاحب سے تعلیم پاتا تھا۔ ایک دن ظہر کی نماز جماعت سے مجھ کو نہ ملی جماعت ہو چکی تھی۔ اور میں کسی سبب سے رہ گیا مجھے ایسا

معلوم ہوا کہ یہ اتنا بڑا کبیرہ گناہ ہے کہ قابل بخشش ہی نہیں۔ خوف کے مارے
میرا رنگ زرد ہو گیا۔ مسجد کے اندر گھسنے سے بھی ڈر معلوم ہوتا تھا۔ وہاں ایک
باب الرحمت ہے اُس پر لکھا ہوا ہے اس فواعلیٰ انفسہم لا تقنطوا
مِنْ رَحْمَةِ اللَّهِ اِنَّ اللَّهَ یَغْفِرُ الذُّنُوبَ جَمِیْعًا اِنَّهٗ هُوَ الْغَفُوْرُ
الرَّحِیْمُ اس کو پڑھ کر پھر بھی بہت ڈرتا ہوا اور حیرت زدہ سا ہو کر مسجد کے
اندر گھسا اور بہت ہی گھبرا یا جب میں منیر اور حجرہ شریف کے درمیان پہنچا۔
اور نماز ادا کرنے لگا تو رکوع میں مجھے جس خیال نے بہت زور دیا وہ یہ تھا کہ
حدیث صحیح میں آیا ہے کہ مابین بیٹی و منبری دوضۃ من ریاض
الجنة اور جنت تو وہ مقام ہے جہاں ہوا التجا کی جاتی ہے وہ بل جاتی ہے۔
پس سینے و عاکی۔ الہی میرا یہ قصور معاف کر دیا جائے۔

جب میں مدینہ سے مکہ کو چلا۔ راستہ میں دو واقعے بڑے
عجیب پیش آئے۔ اول یہ کہ میں ہمیشہ سنتا تھا۔ کہ
دوسری مرتبہ مسافروں اور بدوؤں میں لڑائی ہو جاتی ہے اس پر میرے
خود بہت غور کیا ہے۔ اس کے دو باعث معلوم ہوتے ہیں۔ ایک یہ کہ بدو
ہندوستانی نہیں سمجھتے۔ اور ہندوستانی عربی نہیں جانتے۔ ایک کچھ کہتا
ہے تو دوسرا سمجھتا نہیں۔ جب ایک کا مطلب دوسرا نہیں سمجھتا تو دونوں جلد
تیز ہو جاتے ہیں۔ پس پہلا سبب لڑائی اور بد مزگی کا زبان کی ناواقفیت
ہے۔ دوسرا سبب مجھ کو یہ معلوم ہوا کہ عربوں میں دستور ہے کہ کھانا کھاتے
ہوئے کوئی دوسرا شخص اگر شامل ہو جائے تو روکتے نہیں۔ اب مثلاً کسی نے
ایک آدمی کے قابل کھڑی پکا کر ایک بدو کو دی تو سب کے سب اس میں شریک
ہو جاتے ہیں اور اس طرح سب کے سب بھوکے سی رہتے ہیں۔ بھوکا آدمی

ویسے بھی جلد برا فروختہ اور غضب ناک ہو جاتا ہے۔ ان دونوں اصولوں کو
 پیش نظر رکھ کر بہت سی کھجوریں خرید کر بدوؤں کی نظر سے پوشیدہ خوب محفوظ
 کر کے رکھ لیں تھیں۔ جب آدھی رات کا وقت ہوتا تو میں ایک ٹھک خوب
 بھر کر کھجوریں خاموشی کے ساتھ اپنے بدو کو دے دیتا تھا جس سے اس کا پیٹ
 خوب بھر جاتا تھا لہذا وہ میری خدمت اس طرح کرتا تھا جیسے ایک وفادار غلام
 اپنے آفاقی۔ کبھی تو میں ٹھوڑا سا پانی ساتھ ہی رکھ لیتا تھا۔ اور کبھی بدو سے کہتا
 کہ مجھ کو پانی کی ضرورت ہے کہیں نہ کہیں سے پانی لا کر مجھ کو دیتا تھا۔ ایک دن
 رات کو مینے پانی کی قربانیش کی تو اس نے کہا کہ یہاں سے دو تین میل پر ٹھنڈے
 پانی کا چشمہ آتا ہے۔ ذرا ٹھہریے۔ لیکن عجائبات قدرت مجھ کو پیاس بہت بھتی
 مینے کہا اچھا ٹھنڈا پانی نہ سہی ویسا ہی سہی۔ رات کے وقت مینے ان لوگوں
 کے چال چلن میں دیکھا ہے کہ اپنے اونٹ سے علیحدہ ہو کر دوسرے اونٹ
 والے کے پاس قطعاً نہیں جاتے۔ اس نے مجھ سے گلاس مانگا۔ میرے سامنے
 ایک ہندوستانی تھے وہ آگے بڑھا اور انکے پاس جا کر نہایت ادب سے
 کہا کہ ایک معزز شخص کے واسطے ایک گلاس پانی کی ضرورت ہے۔ انھوں نے
 بجائے اسکے کہ پانی دیتے حرامی حرامی کہہ کر شور مچا دیا۔ وہ بدو بڑی جالاکی
 سے اپنے اونٹ کے پاس پہنچ گیا اور مجھ سے کہا کہ اس وقت پانی کا کوئی
 موقع نہیں ملا آپ ٹھوڑا سا انتظار کریں۔ دو تین میل چل کر جہاں پانی تھا
 وہاں سے بڑا ٹھنڈا پانی میرے واسطے لایا۔ مینے پانی پیا اور پھر سو گیا دن
 کے وقت جہاں ڈیرا ہوا تو مینے دیکھا کہ ایک ہندوستانی بچے بڑے مضطر
 ہیں۔ اور شور مچا رہے ہیں۔ مینے دریافت کیا کہ کیا ہوا؟ انھوں نے کہا کہ ہمارے
 مشکیزہ میں رات کوئی بد معاش سوراخ کر گیا ہے۔ اب ہم کو مشکل یہ

ہے کہ مکہ تک پانی نہیں ملے گا۔ میں تاڑ گیا کہ یہ اس ہمارے بد و کا کام ہے
 بیٹے علیحدگی میں اس سے کہا کہ رات اس ہندوستانی کے مشکیزہ میں کسی
 نے سوراخ کر دیا ہے کہیں ایسا نہ ہو کہ تم نے یہ کام کیا ہو۔ وہ کہنے لگا کہ
 مولوی صاحب اذیکھو ہم نے آپ کے لئے اس سے پانی مانگا۔ اور اس نے
 ایک گلاس پانی نہ دیا۔ پھر بھلا غصہ آتا یا نہ آتا۔ بیٹے اُس کو بہت ملامت کی
 میری دانست میں اُن سے حجاج کو کسی قدر ملاحظت اور علیحدگی کا سلوک
 بہت مناسب ہوتا ہے۔ بیٹے آنے اور جانے دونوں موقعوں پر نہ مشکیزہ
 رکھنا نہ چھاگل۔ مجھ کو پینے کے لئے یا وضو کے لئے پانی کی کوئی وقت نہیں ہوئی
 زبان کی واقفیت پر بھی بہت کچھ مل رہا ہے۔ میں کسی دن کوئی شعر سنا دیتا تھا تو
 ستمگر بد و ناچنے لگتے تھے۔

دوسرا واقعہ عجیب یہ ہے کہ ایک جگہ ہم نے ڈیرا کیا میرے مقام کے
 قریب ایک عظیم الشان خیمہ تھا۔ اُس کے اندر ایک بڑا مباحثہ ہو رہا تھا۔ بیٹے
 اس خیمے کے اندر جانا تو مناسب نہ سمجھا۔ اُنکے مباحثہ پر میں بہت متوجہ رہا۔ اتنی
 فقہ جو ایک مقلد نے پیش کیا یہ تھا کہ کسی مسئلہ میں کسی امام کے بالمقابل ترجیح
 دینا اس شخص کا کام ہو سکتا ہے جو اپنے کامل دلائل اور جس کے خلاف چلتا
 ہے اس کے دلائل کے جوابات کامل طور پر جانتا ہو۔ اور اگر اس قدر وسیع
 واقفیت نہ ہو تو ترجیح کس طرح ہو سکتی ہے لہذا تم لوگ کسی مسئلہ میں ترجیح
 کے مستحق نہیں۔ اُس وقت مجھ کو یہ خیال آیا کہ کم سے کم ہم بھی تو اس کا کچھ جواب
 دیں۔ اور یہ جوانی کی ایک ترنگ تھی۔ بیٹے بلند آواز سے کہا۔ جب ایک مسئلہ
 میں اتنے بڑے علم کی ضرورت ہے تو ایک امام کو دوسرے پر تمام مسائل میں ترجیح
 دینے کے لئے تو لاکھوں علوم کی ضرورت ہوگی۔ ہماری اس آواز نے بھی کچھ بجلی کا سا

کام دیا۔ مگر وہ لوگ کچھ امراء تھے۔ اور ان دنوں مجھ کو امراء سے تفرق تھا۔ جب مکہ معظمہ کے قریب پہنچے تو میں نے ایک حدیث میں پڑھا تھا کہ حضرت نبی کریم کداء کی طرف سے مکہ میں داخل ہوئے تھے۔ لیکن آدمیوں کی بار بار باریاں اور مہواریاں اس راستہ نہیں جاتی تھیں۔ اس واسطے میں ذی طوای سے ذرا آگے بڑھ کر اونٹ سے گھوڑا۔ اور کداء کے رستہ سے مکہ میں داخل ہوا مجھے افسوس ہوا کہ اس رستہ سے بہت ہی تھوڑے لوگ گئے۔ حالانکہ کوئی ہرج نہ تھا۔ صرف ہمت قوت اور معلومات کافی تھی۔

مکہ معظمہ میں میں جہاں رہتا تھا۔ میری عادت تھی کہ اکثر وہیں سے احرام باندھ کر عمرہ ادا کر لیا کرتا تھا۔ جن کے گھر میں میں رہتا تھا وہ ایک بوڑھے شخص مخدوم کہلاتے تھے انھوں نے میری اس حرکت کو بار بار دیکھ کر کہا کہ آپ تنعیم سے کیوں احرام نہیں باندھتے میں نے کہا کہ میں طالب علم آدمی ہوں میرے پاس اتنا وقت کہاں ہے۔ آنے جانے میں چھ سات میل کا سفر ہے۔ اور پھر بلا ضرورت اور بیہودہ بات ہے۔ احادیث صحیحہ سے ثابت ہوتا ہے کہ مکہ والے مکہ سے احرام باندھ سکتے ہیں۔ اسپر وہ بڑے گھبرائے اور کہنے لگے کہ آپ تمام شہر کے خلاف کرتے ہیں۔ میں نے کہا تمام شہر کے خلاف تو نہیں البتہ گرہے والوں کے خلاف کرتا ہوں جن کے کرایہ میں کمی ہوتی ہے اسپر وہ ہنس کر چپ ہو رہے۔ انکے گھر میں بوسب سے بے نظیر کام دیکھا وہ یہ ہے کہ مخدوم صاحب بہت ضعیف العمر آدمی تھے۔ اور انکی بیوی بے نظیر حسین اور بہت کم عمر تھی لیکن وہ اپنے ہاتھ سے کاغذ گھوٹ کر پیسے کما کر اپنے خاوند کے لئے نہایت نرم غذا بنایا کرتی تھی۔ میں اس خدمت کو دیکھ کر حیران رہ جاتا تھا۔ ایک دن میں نے تنہائی میں اُس سے کہا کہ تم کو اپنے حسن کی خبر بھی ہے؟ اُس نے کہا خوب

خبر ہے۔ اور میں اپنی اس خبر کی شہادت بھی دے سکتی ہوں اور وہ شہادت یہ ہے کہ مکہ کی تمام عورتوں کو دیکھ لو یہ اپنے رخساروں پر ایک داغ بناتی ہیں اور مجھ کو دیکھو میرے چہرہ پر کوئی داغ نہیں اور سارے شہر میں ایسی میں ہی ایک عورت ہوں۔ یہ اس بات کی دلیل ہے کہ میں اپنے حسن کو پہچانتی ہوں جب عورتوں نے مجھ کو بہت مجبور کیا۔ تو میں نے اپنے بالوں کے نیچے گردن پر داغ بنائے۔ چنانچہ اس نے اپنے بال اٹھا کر مجھے دکھائے۔ میں نے کہا اب دوسرا سوال یہ ہے کہ مخدوم صاحب کی تم اس قدر خدمت کرتی ہو کہ میں دیکھ کر حیران ہو جاتا ہوں۔ یہ نہایت ضعیف العمر آدمی ہیں اور تم نو عمر ہو کہنے لگی اگر یہ ضعیف العمر نہ ہوتے تو میں کیوں کاغذ گھوٹتی۔ چونکہ خدا تعالیٰ نے میرے لئے یہ خاوند عطا کیا ہے۔ تو میرا فرض ہے کہ انکے ساتھ بہت غمگسارانہ برتاؤ کروں۔ مجھ کو معلوم ہوا اور بہت ہی پسندیدہ معلوم ہوا کہ نیکی اور نیکی طبعی اس عورت میں بدرجہ اتم موجود ہے۔ میں نے جب مخدوم صاحب سے پوچھا کہ آپ اسپر مطمئن ہیں تو انھوں نے کہا کہ میں اسکی راستبازی پر قسم اٹھا سکتا ہوں یہ بہت ہی غمگسار ہے اور جس طرح اس کا نام صادقہ ہے اسی طرح یہ واقعی صادقہ ہے۔

مکہ معظمہ میں ایک عمدہ طبیب کی بڑی ضرورت ہے۔ ایک اچھا خداترس تجربہ کار طبیب بڑی وسعت سے گزارہ کر سکتا ہے۔ میں نے اپنے استاد کی واروصہ کی بیماری کا ذکر بھی کیا ہے۔ میں جن دونوں وہاں تھا غالباً دو ہفتہ ہجری یا شہ ہجری کا زمانہ تھا۔ امراض زیادہ تر اولاد کی کمی۔ خون کی کمی۔ تھوہ کی کثرت عام ضعف پائے جاتے تھے۔ وہاں رہنے کے لئے طبیب ایسا ہو جو کسی قدر دستکاری بھی جانتا ہو۔

ج کے بعد علی العموم عرب لوگ اپنے گھر کی چیزیں بہت ارزاں فروخت
کیا کرتے ہیں۔ خصوصاً جب اُن کا ارادہ عیش و عشرت کے لئے طائف جانے
کا ہو۔ تو وہ بیویوں کی چیزیں کوڑیوں میں فروخت کر دیتا انکے نزدیک بہت
سہل ہے لیکن جب حجاج کی آمد کے دن ہوتے ہیں تو وہی چیزیں جو کوڑیوں
میں خریدی تھیں وہ بیویوں میں فروخت ہو سکتی ہیں۔ سچ کے بعد کبڑیوں کی
طرح خریداری شروع کرے اور حج کے ابتدا میں بیچ دے تو اس طرح بڑی
علی درجہ کی تجارت ہو سکتی ہے۔ قرطہ کا معاملہ بہت خطرناک ہے۔

مجھ کو ایک نکتہ معرفت وہاں یہ حاصل ہوا کہ چونکہ ہر سال نئے حاجی
آتے ہیں اور وہ بہت جلد چلے جاتے ہیں۔ اس واسطے وہاں کے لوگوں کو
کسی کامل انسان سے بھی سچی محبت کبھی نہیں ہو سکتی۔ وہاں ہر روز نئے چہان
آتے اور جاتے ہیں۔ اگر وہ شدید محبت کسی سے کریں تو پھر تو اُن کی ہلاکت
ہے۔ یعنی اس سے یہ نتیجہ نکلا ہے کہ وہاں جناب الہی کی محبت کے واسطے
خالص سامان ہوتا ہے۔ انسانی محبتیں کوئی چیز نہیں وہاں کے شرفا اور حجتی
لوگ اور عرب اور عربانہ بیشک وہاں کے تمدن و معاشرت کا قابل قدر
نمونہ ہیں۔ اور انکی مجالس میں فصیح زبان بھی بولی جاتی ہے۔ گو کہ کثر مستز بھی
بول لیتے ہیں۔

بہر حال بمبئی پہنچے۔ ایک میاں بیوی جن کو میں نے دیکھا تھا۔ مجھ کو
ملے۔ میں نے اُن سے کہا کہ اگر تمہارا کچھ اسباب ہو یا تم کو اپنے گھر والوں کو کوئی
پیغام دینا ہو تو مجھ کو دے دو۔ میں ریل کے راستے جلد جاؤں گا۔ انھوں نے
اپنا ارادہ ظاہر کیا تھا کہ ہم آہستہ آہستہ دریا کے راستے ملک کو جائیں گے،
وہ دونوں بہت شریف معلوم ہوتے تھے۔ وہ عورت سر سے کپڑا اتار کر میرے

پاؤں پر گر پڑی۔ اور کہا کہ صرف آپکی مہربانی یہ ہے کہ ہمارا پتہ اُس ملک میں
 کسی کو نہ دیں۔ میں نے حیرت سے پوچھا کہ یہ بات کیا ہے؟ اُس نے کہا کہ میں
 ایک شریف عورت ہوں کم عمری میں بیوہ ہو گئی اور ہمارے یہاں بوجہ شرافت
 کے بیوہ کا نکاح نہیں کرتے۔ اور یہ بزرگ پیری مریدی کرتے ہیں ہمارے
 پڑوس میں اُنکے مرید رہتے ہیں۔ میں نے ان سے مخفی طور پر نکاح کر لیا ہے
 جسکی خبر ہمارے گھر والوں کو نہیں۔ اس طرح مجھ کو گیارہ دفعہ اسقاط کرانا
 پڑا۔ پھر بھی میرے اندرونی بوش جوانی کے ایسے تھے کہ میں مولوی صاحب
 سے عرض کیا کہ ہم آزادانہ میاں بیوی کے طور پر نہیں رہتے۔ تم یہ کرو کہ
 ملتان پہنچو اور وہاں ایک جگہ مقرر کر لی کہ میں بھی ملتان پہنچتی ہوں۔ پھر وہاں
 ہم خوب کھل کر رہیں گے۔ جب میں حج کے ارادہ سے چلی تو میرے بھائی جو
 اسودہ حال تھے انھوں نے مجھ سے کہا کہ ہم تمہارے ساتھ چلتے ہیں تاکہ تم کو
 تکلیف نہ ہو۔ میں نے اس بات کو منظور کر لیا۔ رات کو کسی گاؤں میں ہم لوگ
 ٹھہرے رات کو بڑی شدت سے آندھی اور بارش آئی۔ اور تمام مسافر
 میں افراتفری مچ گئی۔ میں نے دو راندیشی کے طور پر عین بارش اور ہوا کے
 طوفان میں وہاں سے جنگل کی طرف رخ کیا اور صبح تک دوڑتی بھاگتی چلی گئی
 اور کچھ خبر نہ تھی کہ کدھر جاتی ہوں صبح کی روشنی میں میں نے لوگوں سے پوچھا کہ
 ملتان کا راستہ کونسا ہے؟ لوگوں نے مجھے ایک سڑک پر ڈال دیا میں نہیں
 جانتی کہ میرے بھائی واپس ہوئے یا کہاں تک انھوں نے میری تلاش کی
 میں جب ملتان پہنچی تو یہ میرے میاں صاحب منتظر کھڑے تھے۔ وہاں سے ہم
 خوشی و خرمی مکہ پہنچ کر مدتوں رہے جیسا کہ تم نے دیکھا ہے ہمارے گھر والوں کو
 کوئی خبر نہیں پہنچی۔ اب میں جاتی ہوں ملتان کے ارد گرد ہیں اپنے میاں صاحب سے

الگ ہو جاؤ گی۔ یہ اصل بات ہے پس آپ ہمارا کوئی ذکر نہ کریں۔ یہ قصہ صرف اس لئے بیان کیا ہے کہ بیواؤں کو بھٹانا اچھا نہیں۔ وہ عورت کسی نامہ میں ہمارے گھر میں بھی آتی تھی۔ اللہ تعالیٰ ان لوگوں کو توفیق دے جن کے گھر میں جوان اور بیوہ عورتیں ہیں کہ ان کا نکاح استخارہ کر کے کر دیں۔

بکھر واپسی میں میں دہلی آئے اور میرے ایک پرانے رفیق نے مجھ سے بیان کیا کہ تمہارے طبیب استاد یہاں دہلی میں ہیں۔ میں اُس کو ساتھ لے کر حضرت استاد کی خدمت میں پہنچا مجھے فرمایا کہ تم حرمین شہ کیا کیا لائے۔ میں نے بعض لطیف کتابوں کا ذکر کیا۔ جو میں وہاں سے لایا تھا۔ تو آپ نے فرمایا وہ سب مجھے دے دو۔ میں نے انشراح صدر سے کہا کہ وہ تو آپ ہی کی چیز ہے۔ لیکن میں نے صندوق کو لاہور بھیج دیا ہے۔ کیونکہ ریل وہاں تک ہے۔ میں لاہور پہنچ کر وہ صندوق آپ کی خدمت میں بھجوا دوں گا۔ آپ نے سُن کر فرمایا۔ کہ ہم بھی لاہور دیکھنا چاہتے ہیں۔ آج ہی چلیں۔ میں بڑی خوشی سے حاضر ہوا۔ اور آپ لاہور تشریف لائے۔ بہت سے مقامات کی سیر میں میں آپ کے ساتھ ہی تھا۔ باتوں باتوں میں ذکر کیا۔ کہ وہ صندوق ریل سے منگواؤ۔ میں جب ریل کو جانے لگا تو فرمایا کہ ہم ہی منگوالیں گے۔ چنانچہ اپنے نوکر کو جن کا محصول میں بھی آوا نہیں کیا تھا اپنی گرہ سے محصول دیکر منگوا لئے۔ پھر مجھ سے کہا کہ یہ ہم نے صرف اس لئے کیا کہ کچھ ہمارا حصہ بھی ان میں شامل ہو جائے مطلب یہ کہ مہیٹی سے لاہور تک کا کر یہ ان صندوقوں کا انھوں نے دے دیا۔ اصل رحمت الہی کا ذکر کرنا مجھے مقصود ہے۔ کہ اُس وقت میری جیب میں اتنے روپے بھی نہ تھے کہ میں ان صندوقوں کا محصول دیتا۔ بہر حال میں آپ کو رخصت کر کے شہر لاہور میں داخل ہوا تو ایک میرے وطن کا ہندو جس کے پاس بار برداری کے

سامان تھے۔ اس نے مجھے کہا کہ میں آپ کا اسباب بھیرہ لئے چلتا ہوں آپ مجھے روپیہ بھیرہ میں دے دیں۔ اس طرح مجھے اللہ تعالیٰ نے معہ اسباب کے بھیرہ میں پہنچا دیا۔

وہاں میرے ملنے کو شہر کے بہت سے ہندو مسلمان جمع ہوئے تو اسی جلسہ میں ایک مولوی صاحب نے یہ ذکر بھی کیا کہ بخاری ایک کتاب ہزار سال سے گمنامی کے کوئے میں پڑی ہوئی تھی۔ دلی کے ایک شخص نے جس کا نام اسماعیل تھا اس نے اس کو شائع کیا۔ یہ خطرناک کلمہ ایسا تھا جس سے میرے کان آشنا نہ تھے اور میں نے اس قسم کا کلمہ کسی خارجی یا شیعہ سے بھی نہیں سنا تھا چہ جائیکہ ایک حنفی مذہب کے ممتاز عالم کے منہ سے نکلا مجھے تعجب ہوا پھر میرے دل میں غیظ و غضب پیدا ہوا۔ وہ پہلا ہی دن تھا کہ میں اپنے وطن میں پہنچا تھا۔ بہت کچھ نشیب و فراز دل میں پیدا ہوئے۔ آخر میں اتنی بات سے رُکنا مناسب نہ سمجھا کہ میں نے کہا کہ اول تو ابھی طالب علمی سے آیا ہوں نہ میرا مطالعہ نہ میری وسعت نظر۔ نہ مجھے تجربہ۔ لیکن بخاری کی ساٹھ شروح کے نام مجھے یاد ہیں۔ اگر ایک شرح کو سولہ برس کے قریب قریب ختم کر لیا جائے۔ تو کچھ زیادہ مدت نہیں معلوم ہوتی۔ تو اس ہزار برس میں ہر روز بخاری کی شرح لکھی گئی ہے اور یہ شرح شافعی مذہب کی بھی ہیں۔ حنفیوں کی بھی۔ مالکیوں اور حنابلہ کی بھی۔ مجھے خود بخاری کو ایک بڑے حنفی المذہب مولوی عبدالقیوم صاحب بھوپال میں پڑھا ہے۔ پھر شاہ عبدالغنی صاحب سے بھی۔ ان دونوں کی صحبت میں میں نے کبھی ایسے لفظ نہیں سنے یہ میرا فقرہ اس مولوی صاحب کے قلب پر بھل کا کام کر گیا۔

پھر ایک دن میں اپنی مسجد میں مشکوٰۃ پڑھ رہا تھا۔ اس میں یہ حدیث آئی

کہ جو کوئی اذان کی آواز سُنے وہ اذان کے کلمات کہے اور بعد میں اللہم
 رَبِّ هَذِهِ الدَّعْوَةُ الثَّامَةِ الْاُخْرَى کہے دعا پڑھے حلت لہ شفاعتی
 اس حدیث کے بیان کو ایک شخص عبدالعزیز نام لیشاوری جسکو عزیز بھی کہتے
 تھے سُنکر مجھ سے کہنے لگا۔ کہ آپ یہ دُعا لکھ دیں۔ اس وقت میرے پاس
 اتفاق سے انگریزی لکھنے کا لوہے کا قلم تھا جو بہت ہی باریک تھا اسی سے
 میں نے وہ دُعا لکھ دی۔ وہ چونکہ ضعیف العمر اور نظر کا کمزور تھا۔ اُس نے پڑھنے
 کی کوشش کی۔ مگر اسکی کم نظری نے روک دیا۔ وہ پرچہ لے کر ایک شہور کاتب
 محمد دین کے پاس پہنچا۔ کہ یہ دُعا آپ بہت موٹے حروف میں خوشخط لکھ دیں
 کاتب صاحب نے تو آگاہ بھیجا ہی نہ دیکھا کہ یہ دُعا تو شفاعت کے لئے ہے
 وہ اس کاغذ کو لے کر بخاری کے دشمن مولوی صاحب کی خدمت میں پہنچے اور
 کہا کہ اس شخص کے قلم سے وارد قننا شفاعت کا لفظ ارادتا چھوٹ گیا
 ہے۔ مولوی صاحب کے اُس پہلے غضب پر یہ میرا لکھا ہوا کاغذ اور بھی خطرناک
 کام کر گیا۔ اور اب وہ میرے مقابلہ کے لئے بالکل تیار ہو گئے۔ وہ ابھی کچھ منصوبوں
 ہی میں تھے۔ کہ ایک روز صبح کے وقت ایک سید صاحب اور ان کے ساتھ
 ایک متولی صاحب دونوں میرے پاس آئے۔ اور شاہ صاحب نے مجھ سے
 کہا کہ میرے سسرال میں ایک جماعت جو نمازوں میں رکوع اور قومنہ میں
 رفع یدین کرتے ہیں۔ آپ کا فتویٰ ان لوگوں کی نسبت کیا ہے کہ ان سے کیا
 معاملہ کیا جائے کیونکہ وہاں جھگڑے میں آپ کو منصف مقرر کیا گیا ہے۔ میں نے
 اس وقت کمزوری سے کام لیا۔ اور اُن سے کہا کہ پہلے بیتہ لگایا جائے اور ان
 رفع یدین کرنے والوں سے پوچھا جائے کہ وہ شیعہ ہیں یا سنی۔ اور یہ لوگ
 ہیں وہ شافعی ہیں یا حنبلی۔ اگر اس قسم کے لوگ ہوں تو ان کے مذہب میں

رفع یدین ثابت ہے۔ ہاں اگر وہ حنفی مذہب کے مقلد ہیں تو پھر اُنکے
منطلق اُنکے مناسب فتویٰ دیا جاسکتا ہے۔ سید نے اس فتویٰ کو بہت پسند
کیا۔ اور دونوں واپس چلے گئے۔ قدرت ہی کے تماشے ہیں۔ جب وہ دونوں
صاحب مسجد کی سیڑھیوں کے نیچے اُتر گئے۔ تو وہ مولوی صاحب جو
بخاری پر ناراض اور دُعائے شفاعت پر گھبرائے ہوئے تھے پاس
گزرے۔ اور انھوں نے شاہ صاحب سے پوچھا۔ آپ یہاں کس طرح
آئے تھے۔ شاہ صاحب نے کہا کہ میں نے ایک سوال کیا تھا مگر بہت ہی
معقول جواب دیا ہے شاہ صاحب سے سُن کر مولوی صاحب نے
اُن کو بتا کید فرمایا کہ میں یہاں کھڑا ہوں۔ آپ اس سے یہ اور دریافت
کر آئیں۔ کہ آپ کے نزدیک رفع یدین کا کیا حکم ہے۔ وہ شاہ صاحب
جب واپس تشریف لائے اور میں نے ان کو دیکھا تو اپنی کمزوری پر بہت
ہی افسوس کیا۔ خیر انھوں نے جیسا ان کو مولوی صاحب نے سمجھا یا تھا
اسی طرح کھڑے کھڑے ہی مجھ سے دریافت کیا۔ میں تو پہلے ہی اپنی
حالت پر افسوس کر رہا تھا۔ میں نے اُن سے کہا کہ میرے نزدیک رفع یدین
کرنا جائز ہے۔ انھوں نے کہا کہ اگر آپ کا ایسا خیال ہے تو آپ کا
اس ملک میں یا کم سے کم اس شہر میں رہنا محال ہوگا۔ میں نے انکو جیسا کہ
میں تیار ہو ہی چکا تھا۔ کہا کہ یہ خدا بتھائے کہ کام ہیں اس میں بندوں
کا کوئی دخل نہیں۔ پہلے دن کی گفتگو۔ وہ دُعا۔ شاہ صاحب کا یہ سوال
ان تینوں چیزوں نے بلکہ اپنا ایک عجیب کیمیاوی اثر دکھلایا۔
ایک دن صبح کو میں اپنے مکان سے اُترا تو حکیم فضل الدین صاحب
جو میرے بڑے مخلص اور محسن اور پیارے اور دل سے قربانوار دوست

تھے رحمہم اللہ کچھ گھبرائے ہوئے میرے پاس آئے۔ اور کہا کہ اذان کی
دُعا کس طرح ہے؟ وہ سوال میں بہت ہی ادب کیا کرتے تھے۔ مینے
اُن کو حسب معمول دُعا سنادی۔ انہوں نے کہا یہ کہاں لکھا ہے؟ مینے
کہا آپ کیوں گھبراتے ہیں۔ کبیری بشرح منیبہ اور لمعات شرح مشکوٰۃ شیخ
عبدالحق محدث دہلوی میں ایسا ہی ہوگا۔ میرے مکان کے نیچے بہت سے مسلمان
بیمار بھی ہوا کرتے تھے۔ لیکن اُس دن خلاف معمول کوئی آدمی نہ تھا۔ اتنے
میں ایک شخص میرے پاس آیا۔ جسکی حالت پر اب مجھ کو رحم آتا ہے۔ اس کا نام
غلام محمد تھا۔ قوم جلاہا مگر بہت بوشیلا آدمی تھا۔ رحم کی وجہ یہ ہے کہ اب
اسکی اولاد میں ایک لڑکا دیکھا ہے جو بڑا بوشیلا شیعہ ہے۔ اور رفع یدین
کو نو وہ قریباً فرض ہی سمجھتا ہے یہ خدا تعالیٰ کے عجائبات ہیں۔ اُس نے
آکر کہا کہ حضرت پیر صاحب کی بی بی بہت سخت بیمار ہیں۔ آپ وہاں چلکر
اُن کو دیکھ لیں۔ میں اُن پیر صاحب کی بڑی عزت کرتا تھا۔ اس واسطے
بلا تکلف اس کے ساتھ بولیا۔ وہ بڑی تیزی سے قدم اٹھاتا ہوا چلا مینے
بہت سی مخلوق رستہ میں دیکھی جو بے ساختہ پیر صاحب کے مکان کی
طرف جا رہے تھے۔ جب میں اُنکے دروازہ کے قریب پہنچا۔ تو وہاں بڑا
اثر و حام خلقت کا مجھے نظر آیا۔ لیکن انکے زنا خانہ کی طرف نہ کوئی مرد جاتا
ہوا دیکھ نہ کوئی عورت۔ میاں غلام محمد صاحب کو دیکھا تو وہ بھی وہاں غائب
ہو گئے۔ اُس وقت معلوم ہوا کہ قریب سے مجھ کو کسی دوسری غرض کے لئے
بلایا گیا ہے۔ لیکن اُس وقت وہاں سے کوئی واپس جانے کی صورت نظر نہ آئی
تو ناچار میں بھی مردانہ کی طرف خود بخود چلا گیا۔ وہاں پیر صاحب ایک بڑی
چار پائی پر گاؤ تکیہ لگائے اور اپنے دونوں پاؤں کو چار پائی کے دونوں

طرف رکھے ہوئے چت تھے۔ اور ایک عالم جو اس شہر سے باہر کے
 تھے اور میں اُس دم تک اُن کے علم اور تقدس اور نیکی کا بڑا معتقد
 تھا۔ اُن کو دیکھا کہ اُن اُن پڑھ پیر صاحب کے پاؤں پر ماتھا رکھے
 ہوئے اور ہاتھ سے اُن کا پیر دبائے ہوئے بیٹھے ہیں۔ میں دیکھ کر
 بیناب ہو گیا۔ مینے کراہت سے اُن کو دیکھ کر پیر صاحب کی طرف متوجہ
 ہو کر کہا۔ کہ آپ کی بیوی بیمار ہے۔ آپ کا آدمی گیا تھا۔ چلئے اُس کو دیکھ
 لوں۔ انھوں نے کہا کہ ایک مسئلہ ضروری ہے۔ پہلے اُسکی نسبت آپ سے
 کچھ دریافت کرنا ہے۔ مینے کہا آپ تو پیر ہیں مسائل سے آپ کو کیا
 غرض پڑی ہے آجکل تو پیر مسائل سے قطعاً سبکدوش ہیں۔ ابھی
 میں کھڑا ہی تھا کہ انھوں نے دوبارہ اصرار کیا مگر وہ ایسے ذہین اور
 فہیم تھے کہ فوراً تار گئے کہ یہ زمین پر بیٹھے گا نہیں۔ چارپائی پر ہی بیٹھے گا
 یہ انکی فراست نہایت صحیح تھی۔ جلد تار کر کہا کہ اوہو! علماء تو سب نیچے
 بیٹھے ہیں۔ اور یہ رسول کے جانشین ہیں۔ ہمارے نوکروں نے بڑی
 غلطی کی کہ ہمارے لئے چارپائی بچھائی۔ اپنے نوکروں سے کہا کہ جلد
 چارپائی اٹھاؤ۔ چارپائی کے اٹھنے سے جگہ بھی فراخ ہو گئی۔ پیر صاحب
 بھی نیچے ہی بیٹھ گئے۔ مینے کہا کیا مسئلہ ہے؟ کام سب خدایتعالیٰ کے
 فضل سے ہی ہوتے ہیں۔ اصل محرک مولوی صاحب کے ہاتھ ہیں
 ایک کتاب تھی۔ اور اُس میں ایک جگہ انھوں نے اپنی انگلی رکھ چھوڑی
 تھی۔ میں سمجھا کہ کوئی ایسا مسئلہ ہو گا۔ جس کا اس کتاب میں ذکر ہے
 مینے خدایتعالیٰ کے کامل رحم اور بندہ نوازی سے اس کتاب کو
 اپنے ہاتھ میں پکڑ کر کہا کہ بھائی صاحب یہ کیا کتاب ہے۔ تو مولوی صاحب

نے بڑے غضب سے کہا کہ آپ میرے بھائی نہیں۔ حالانکہ میں رشتہ میں انکو
 بھائی سمجھتا تھا۔ مینے کہا یہ تو کوئی ناراض ہونے کی بات نہیں اگر اخوت
 اسلامی کے سبب آپ بھائی ہونا نہیں مانتے تو ہمارے یہاں سکھوں
 کو بھی بھائی کہتے ہیں۔ تب انھوں نے اپنے ہاتھ سے کتاب چھوڑ دی
 اور کہا کہ ان معنوں میں آپ لے لیں۔ جہاں انکی انگلی رکھی ہوئی تھی میرے
 ہاتھ میں آکر وہ مقام تول گیا۔ میں اپنے مولا کی کس حیرانی کا ذکر کروں وہ
 کتاب دلائل النجرات مطبع کا پتھر کی تھی۔ مینے ہاتھ میں لیکر جب اس
 کو کھولا تو اس کے ساتویں صفحہ پر میری نظر پڑی اور اس میں اذان کی دُعا
 وہی لکھی تھی جو میرے ہاتھ سے لکھی گئی تھی۔ اب میں خوشی سے اس قدر
 خوش میں آ گیا کہ میں بیٹھ نہیں سکا اور میرے دل میں یہ بات جوش نہن
 ہو گئی کہ ہر حال یہ عالم آدمی ہے اور بڑا ہوشیار ہے اس نے ضرور اچھی
 طرح دیکھ بھال لیا ہوگا۔ لیکن اب تو وہ لفظ دلائل النجرات میں موجود
 نہیں۔ ہونہ ہو یہ وارد قننا کا لفظ خدا بتعالے نے کاٹ دیا ہے مینے
 کھڑے ہو کر بلند آواز سے کہا کہ تم نے بنی اسرائیل میں ایک لڑکے کا
 قصہ سنا ہوگا کہ وہ توریت پڑھتا تھا۔ اور جب حضرت محمد صلی اللہ علیہ وآلہ
 وسلم کا نام آتا تھا۔ تو کاٹ دیتا تھا۔ اور پھر خود بخود قدرت خدا سے
 اس میں نام لکھا جاتا تھا۔ سب نے کہا کہ ہاں۔ ہم نے یہ قصہ سنا ہے
 مینے کہا ہاں تو کاٹا ہوا پھر لکھا جاتا۔ اور یہاں خدا بتعالے نے لکھا ہوا
 کاٹ دیا۔ اس دلائل النجرات کو دیکھو۔ اس میں وارد قننا کا لفظ لٹ گیا
 ہے وہ لوگ تو پہلے ہی دلائل النجرات میں اس دُعا کو دیکھ چکے تھے کہ
 وارد قننا کا لفظ لکھا ہوا موجود ہے۔ سب اٹھ اٹھ کر اور جھک جھک کر

دیکھنے لگے۔ اور اس بات سے کہ پہلے انھوں نے کون سے صفحہ پر یہ دعا دیکھی تھی اور اب یہ ساتواں صفحہ تھا، حیران و ششدر رہ گئے۔ میری تیز زبانی اور طاقت اور بھی بڑھ گئی۔ پیر صاحب فوراً سمجھ گئے اور انھوں نے پہلو بدل کر کہا کہ یہ مولویوں کی بحث ہے۔ ہم اس کو نہیں جانتے مسئلہ دراصل وہ جو ہم دریافت کریں یہ ہے کہ تم یہ بتاؤ کہ یا شہینہ عبدالقادر جیلانی شئیء اللہ پر حنا جائز ہے یا ناجائز۔ میں اپنے مولا کی حد کس طرح بیان کروں۔ اور میری کیا ہستی ہے کہ اس کے فضل و کرم اور تصرفات پر قریبان ہو جاؤں۔ میں نے ان سے کہا کہ پیر صاحب آپ تو یا شہینہ الخ کے وظیفہ کا مسئلہ دریافت کرتے ہیں پہلے اپنے مولویوں سے یہ تو پوچھو کہ وہ جتنا شیخ کو قطعی جنتی بھی مانتے ہیں یا نہیں۔ پیر صاحب نے کہا ہاں یا نصفا کی بات ہے۔ وہاں بہت سے مولوی موجود تھے۔ سب نے متفق ہو کر کہا کہ سوائے عشرہ مبشرہ کے ہم کسی کو قطعی جنتی نہیں جانتے۔ میں نے پیر صاحب کو کہا کہ یہ تو آپ کے باپ کو (وہ شیخ عبدالقادر جیلانی کی اولاد میں سے تھے) جنتی بھی نہیں مانتے۔ شیئا للہ کا وظیفہ کیا۔ انھوں نے بہت گھبرا کر اور بڑی حیرت کے لہجہ میں کہا۔ ”اے او مولویو یہ کیا کام کرتے ہو“ غرض وہ سحر تو باطل ہو گیا۔ اب پیر صاحب کو لینے کے دینے پڑ گئے۔ مجھ سے کہنے لگے آپ ان لوگوں کو چھوڑ دیں۔ اپنا خیال بتائیں۔ میں نے کہا بخاری شریف میں لکھا ہے کہ سید عبدالقادر جیلانی رحمۃ اللہ علیہ قطعی بہشتی ہیں یعنی صحیح بخاری میں ایک حدیث ہے کہ حضور نبی کریم کے پاس سے ایک جنازہ گذرا اور اچھے لوگوں نے اس کی تعریف کی تو آپ نے فرمایا وجبت جب اُس کے معنی پوچھے گئے تو آپ نے فرمایا کہ جسکی اچھے لوگ تعریف

کرتے ہیں تو وہ جلتی ہوتا ہے چونکہ شیخ عبدالقادر جیلانی کی نسبت جہاں تک میرا خیال ہے ہزار ہا بزرگوں نے تعریف فرمائی ہے۔ لہذا اس حدیث کی رو سے میں ان کو یقینی جلتی سمجھتا ہوں۔ مولویوں میں سے اس وقت ہمارے قابو میں آگئے۔ اصل وظیفہ کے متعلق پوچھنا تو رہ ہی گیا بات کچھ اور کی اور ہی ہو گئی۔ تب میرا ہاتھ پکڑ کر کہتے گئے۔ میں اصل حقیقت کو سمجھ گیا ہوں۔ اب آپ اپنے گھر چلے جائیں۔ خیر خدا تعالیٰ کے فضل و نعمت کا شکر ادا کرتا ہوں با آرام اپنے گھر پہنچ گیا۔ اور وہ جاؤ محض خدا تعالیٰ کے فضل سے باطل ہو گیا۔

ایک دفعہ وہاں کے علماء مباحثہ کے لئے جمع ہوئے۔ وہاں کی جامع مسجد کو جو شیر شاہ کی بنوائی ہوئی ہے اکھاڑہ بنایا۔ کئی قسم کی گفتگو کے بعد یہ فیصلہ ہوا کہ تم جو اولیاء کا پکارنا شرک کہتے ہو۔ اگر علماء میں سے کسی نے ایسا لکھا ہو تو بلا گفتگو اس امر کو مان لینے۔ بہت سے علماء تھے۔ جن سے یہ اقرار پختہ کرایا گیا۔ دوسرے دن میں تفسیر عزیزی کو لے گیا۔ اور اس میں سے دو تبتل الیہ تبتیلا کا موقعہ اُن کو دکھایا گیا۔ جہاں شاہ عبدالعزیز صاحب تحریر فرماتے ہیں۔ ”و بعضے پیر پرستان از زمرہ مسلمان در حق پیران خود امر اول را ثابت مکنند و در وقت احتیاج ہمیں اعتقاد پانہا استعانت م نمایند الخ“ اس کے لطیف جوابوں میں ایک شخص نے جوڑے پیر بنے ہوئے تھے اور عالم بھی مشہور تھے میری پیٹھ پر ہاتھ پھیرا اور کہا کہ آپ گھبرا کر کیوں بات کرتے ہیں۔ یہاں کیا کوئی تمہارا دشمن ہے؟ مجھ کو اُن کی اس بات پر بہت ہی حیرت و افسوس ہوا۔ مگر دوسرے مولوی نے کہا کہ یہ لفظ پیران (بہائے فارسی) نہیں بلکہ بیران (بہائے موحد)

۵۰ کسی نے مجھ پر حرج نہیں کیا۔ میرا صاحب اس وقت

ہے اور بیر ہنومان کو کہتے ہیں۔ پھر آپس میں کچھ اشارے کر کے
 سب کھڑے ہو گئے۔ معلوم ہوا کہ کوئی خاص منصوبہ میرے متعلق انھوں نے
 تجویز کیا تھا۔ اور اسی لئے انھوں نے ایسی بھی کوشش کی تھی کہ وہاں میرے
 دوستوں میں سے ایک شخص بھی موجود نہ تھا۔ میں اُس وقت اپنے دل
 میں یہ دُعا مانگ رہا تھا عَذَّتْ بِرَبِّیْ وَرَبِّکُمْ اَنْ تُزَحِّمُوْا
 اِسْ مَسْجِدَ جَامِعِیْنِ میں ایک منبر تھا۔ ایک مولوی اُس پر جا کھڑا ہوا ایک دُنیا دار
 آدمی جس کو میرے خسر سے محبت تھی اُس عظیم الشان اژدحام اور کُہرام
 میں میرے پاس سے یہ کہتا ہوا گذر گیا۔ اگر یہ وقت ٹل جائے تو پھر ہم
 انتظام کر سکتے ہیں۔ جب مولوی کھڑا ہوا تو مجھ کو یقین ہو گیا کہ اب یہ کسی
 قسم کا فتویٰ دے گا اور اُس فتویٰ کی مجھ کو حقیقت معلوم نہ تھی۔ میرے
 داہنی طرف شہر کے تحصیلدار کھڑے تھے۔ اُن کا نام رام داس تھا۔
 اور اُن کے داہنے ہاتھ پر تھانہ دار تھے جن کا نام لینا میں مناسب
 نہیں سمجھتا۔ اور تھانہ دار کے داہنے اور پیچھے بہت سے سپاہی تھے
 باقی ہزار مافلوق اُن کے پیچھے تھے۔ اُس تھانہ دار کا نثار تو صحیح تھا
 کیونکہ مولوی ہمارے مخالف تھے۔ لیکن مجھ کو بڑا تعجب ہوا۔ جبکہ تحصیلدار
 نے بھی مجھے دھمکی دی اور کہا کہ آپ کی نسبت جو یہ شخص فتویٰ دینے لگا
 ہے اس میں یہ شخص مختار ہے۔ اس وقت محض خدا بیتعالیٰ کے فضل سے
 میرے دل میں آیا کہ جیسا میرے خسر کے دوست نے کہا ہے وقت
 ٹل جائے تو اس ٹلنے کی تدبیر کرنی چاہیے۔ چنانچہ میں نے خدا تعالیٰ سے
 تائبہ پاکر اپنی پوری طاقت سے تحصیلدار کی رُگ گردن کو جو شہ رگ
 کہلاتی ہے اُنکو کھٹے اور اُنکلی کی مدد سے اس طرح دبایا کہ تحصیلدار صاب

کی چیخ مچل گئی۔ اور وہ بیہوش ہو کر گر پڑے۔ تھانہ دار کو جب یہ معلوم
ہوا کہ تحصیلدار مارا جا چکا تو اس کو خیال آیا کہ ہم تھانہ سے باقاعدہ
روزنامہ میں روانگی درج کر کے نہیں آئے۔ ہم کو تھانہ سے باقاعدہ
آنا چاہیئے۔ چنانچہ تحصیلدار کے بیہوش ہو کر گرتے ہی تھانہ دار
مع تمام پاسبانوں کے وہاں سے بھاگ گیا۔ اس کے جاتے ہی تمام
مسجد خالی ہو گئی۔ جتنی کہ اُن منبر پر چڑھنے والے مولوی صاحب کا بھی کوئی
پتہ و نشان نہ تھا۔ تحصیلدار رام داس کو جب ہوش آیا تو اُن کا چہرہ
زرد اور مٹھنہ فق تھا۔ اور اس تمام مسجد میں سوائے میرے اور اُن کے
کوئی تیسرا آدمی نہ تھا۔ تحصیلدار نے بڑی لجاجت اور خوف زدہ آواز سے
کہا کہ ہمارا ج میں آپ کا مخالف نہیں ہوں۔ معلوم ہوتا تھا کہ ان کو اندیشہ
ہے کہ یہ مذہب کے جوش میں مجھ کو قتل نہ کر ڈالے۔ مینے ان کو محبت
سے اٹھایا اور گلے لگا لیا۔ لیکن اُن کا اندیشہ رفع نہ ہوا۔ تحصیلدار قد
میں مجھ سے چھوٹے اور بڑے شریف الطبع انسان تھے۔ مینے ان کو اپنی
بغل میں دبایا اور اسی طرح بغل میں لئے مسجد سے باہر نکلا۔ لوگوں کو مینے
دیکھا کہ ہوا ہو گئے تھے۔ کسی کا پتہ و نشان نہ تھا۔ ہوں یوں ہم دونوں
شہر کے قریب آتے جاتے تھے۔ تحصیلدار کا چہرہ بشارت ہونا جاتا تھا
جب ہم دروازہ میں آئے تو انھوں نے ذرا ہوش سنبھالا۔ اور جب چوک
میں پہنچے تو بالکل سنبھل گئے اور مجھ سے کہا کہ آپ ارشاد کریں تو میں تحصیل
کو چلا جاؤں مینے کہا ہاں جاؤ۔ اُنکی شرافت کا یہ حال ہے کہ آخری دم
تک انھوں نے اور اُنکے بیٹے ڈاکٹر فتح چند نے میری ہمیشہ سچی تعظیم کی
اور کبھی بھی اس امر کا اظہار نہ کیا۔ وَكَلَّمَ اللَّهُ الْمُؤْمِنِينَ الْيَقْتَالِ *

عجائبات مباحثہ میں ایک مباحثہ سینے اپنے ملک میں یہ دیکھا کہ
 میں ایک گھاؤں میں مباحثہ کے لئے بلایا گیا۔ مقام مباحثہ میں حسب میں
 پہنچا تو ایک بڑا میدان دیکھا کہ اس میں بہت سی چارپائیاں بچھی ہوئی ہیں
 اور چارپائیوں پر ایک ایک کتاب علیحدہ علیحدہ کر کے برابر پھیلی ہوئی
 ہیں۔ سینے بھی ان میں سے بعض کو دُور سے رکھے ہوئے دیکھا۔ کتابیں
 اس قدر فراہم کی گئی تھیں کہ انھوں نے وہ بہت بڑا وسیع میدان پُر
 کر دیا تھا۔ سینے ہتھم مباحثہ سے پوچھا کہ یہ کیا بات ہے ؟ معلوم ہوا کہ
 یہ کتابیں رفع یدین والی حدیث کی تردید میں ہیں مجھ کو بہت تعجب ہوا
 کہ اس حدیث کی تردید تو چند محدثین اور چند فقہاء کے اقوال سے بھی یہ
 لوگ کر سکتے تھے۔ اس قدر وسیع کتب خانہ پھر کتابوں کو ایک ایک
 کر کے پھیل کر رکھنے سے کیا فائدہ ! میں اقول اس کمرہ میں گیا جہاں مباحثہ
 تجویز ہوا تھا۔ سینے مولوی صاحب سے عرض کیا کہ یہ کتابوں کا کیا کارخانہ
 ہے۔ پھر اللہ تعالیٰ نے میرے دل میں ایک سہل بات ڈالی اور اُنکی
 محرک معمولات منہری نام ایک کتاب ہو گئی۔ جو اُس وقت میرے کوٹ
 اور کرنہ کے درمیان رکھی تھی۔ سینے کھڑے ہی کھڑے مولوی صاحب سے
 پوچھا کہ اگر معمولات منہری میں جو آپ کے پیروں کے پیر کے ملفوظات
 ہیں کوئی اس قسم کا فیصلہ نکل آئے جو فرض کرو ان کتابوں کے خلاف ہے
 تو کیا آپ اپنے پیر کو چھوڑ دینگے ؟ باعث مباحثہ بھی کھڑا ہی تھا۔ میں
 بھی کھڑا تھا اور وہ بزرگ بیٹھے تھے۔ انھوں نے کہا کہ وہ ہمارا طریقت
 کا پیر ہے شریعت کا پیر نہیں۔ سینے کہا کیا وہ شرعی امور کے مخالف ہو کہ
 بھی آپ کی طریقت کے پیر رہ سکتے ہیں ؟ انھوں نے فرمایا۔ ہاں۔ باعث

مباحثہ جو ایک بڑا ہوشیار دنیا دار آدمی تھا۔ وہ تاڑ گیا اور اس کے
 آہستہ سے مجھ سے کہا کہ میں تو حقیقت کو پہنچ گیا۔ یہ لوگ تو آپ سے کچھ
 بھی مباحثہ نہیں کر سکتے۔ مجھ کو تو کسی کاوش کی ضرورت نہ تھی میں وہاں سے
 گھوڑے پر سوار ہو کر اس ارادہ سے کہ اپنے گھر چلا جاؤں۔ اس گاؤں سے باہر
 نکلا۔ لیکن ایک آدمی نہایت تیزی سے دوڑتا ہوا میرے پاس پہنچا۔ اور
 اس نے اتنے ہی میرے گھوڑے کی باگ پکڑ لی اور کہا کہ یہ ڈھول کی
 آواز نہیں سنتے؟ میں نے کہا کہ میں تو ڈھول کی آواز پہچانتا نہیں۔ اس
 نے کہا کہ یہ فلاں دنیا دار نے اس خوشی کا ڈھول بجوایا ہے کہ آپ ہار گئے
 ہیں۔ مجھ کو بڑا تعجب ہوا۔ اور میں نے گھوڑے کو سرپٹ دوڑا کر اپنے آپ کو
 پھر اسی مقام پر پہنچایا۔ اب اس دنیا دار کو بھی ہوش آیا۔ میں نے اس سے
 کہا کہ تم نے مجھ سے تو کہا کہ حقیقت معلوم ہو گئی۔ یہ لوگ مباحثہ نہیں کر
 سکتے اور اب سننا کہ یہ فتح کا ڈھول بجوایا ہے۔ یہ سنکر اس نے ڈھول
 بجانے والے کو بڑی فحش گالی دے کر نیچے اتارا۔ میں نے اس دنیا دار کو دھکی
 دی کہ اگر اس طرح آدمی تعجب ہو سکتا ہے تو تمہارے مخالف تم کو
 جان سے مار ڈالنے پر تیار ہو سکتے ہیں۔ تم نے سوچا سمجھا نہیں اور غور
 سے کام نہیں لیا۔ تحریری اور تقریری مباحثہ کرالو اور ان شرارتوں سے
 اپنے آپ کو محفوظ رکھو۔ پھر وہاں سے میں ایک بڑے پُر امن مکان میں
 چلا گیا۔ گھوڑے سے تحریری مناظرہ کے بعد کتابوں والے مولوی صاحب
 نے مناظرہ کو روک دیا۔ میں ان کو جانتا تھا کہ وہ مناظروں سے دُور رہنے
 والے آدمی تھے۔ میں ان کو بہت شریف الطبع اور نیک طبیعت خیال کرتا
 تھا۔ لیکن ان کے اس لفظ پر مجھ کو اس وقت تک تعجب ہے کہ انھوں نے

میرے سامنے یہ کہا کہ اس ملک میں کوئی مذہبی مباحثہ کبھی نہیں ہوتا تھا اس گاؤں کے مولوی نے تفرقہ ڈال دیا ہے۔ اور جو مفرق الجماعت ہوتے ہیں وہ ملعون ہوتے ہیں۔ علیہ لعنت اللہ والملائکۃ والناس اجمعین اس لفظ سے میں کانپ گیا اور معلوم ہوا کہ شریف الطبع انسان بھی جوش میں آکر حد سے نکل جاتا ہے۔ ایک مسجد میں یہ عجیب بات دیکھی کہ ایک بزرگ میری بہت مذمت کر رہے تھے۔ اور میں بھی وہاں جا کر بیٹھ گیا۔ انھوں نے مجھ کو دیکھا نہ تھا۔ اور بڑے جوش سے اپنے کام میں مصروف تھے میں جانتا تھا کہ دنیا میں یہ ہماری بھی کچھ لحاظ داری کرتے ہیں مینے آہستگی سے کسی اور شخص سے اور بات کی اور خیال کیا کہ یہ بھی میری آواز سن لینگے۔ چنانچہ وہ فوراً میری آواز سنکر چونک پڑے اور میری طرف مڑ کر کے فرمانے لگے کہ ”آپ بیٹھے ہیں؟“ اور اسکے بعد انہر ایک سکتہ کا عالم طاری ہو گیا۔ جس سے مجھ کو افسوس ہوا۔ کہ کس قسم کی یہ مخلوقات ہے + ایک واقعہ اسی کے قریب یہ ہوا کہ ہمارے شہر میں ایک بہت بڑے پیر ولایت تھے بہت کچھ سمجھا کر اُن سے لوگوں نے یہ اقرار لیا کہ اس قدر مدد دیں گے کہ نور الدین کو شہر سے نکال دیں۔ جب پیر صاحب آئے بے کہہ چکے مجھ کو بھی یہ خبر پہنچی۔ میں دوپہر کے وقت پیر صاحب کے پاس پہنچا۔ اور وہ ایسا وقت تھا کہ اس وقت پیر صاحب اکثر تنہا ہی ہوتے تھے۔ مینے کہا کہ ایک عرض کرنے آیا ہوں جو بہت ہی مختصر ہے۔ یہ باغ جو آپ کے گھر کے پاس ہے اس باغ کی نسبت مجھے ایک سوال ہے کہ ”آپ تو حجرہ شاہ مقیم کے رہنے والے ہیں اور وہ یہاں سے بہت دُور ہے۔ یہ باغ آپ کو اس شہر میں کس طرح

مل گیا ہوں میرا اتنا ہی سوال ہے۔ "پیر صاحب نے فرمایا کہ آپ کے دادا نے ہمارے دادا کو دیا تھا۔" میں نے کہا کہ بہر حال آپ کو ہمارے خاندان سے کچھ نفع پہنچا ہے۔ یہ شکر انھوں نے فرمایا کہ میں اور آپ کا بڑا بھائی لاہور میں ایک جگہ رہتے تھے اور ہماری باہم بہت کچھ رسم آمد و رفت تھی۔ میں نے کہا کہ میں نے سنا ہے کہ آپ میرے اس شہر سے نکالنے میں شریک ہیں۔ خیر یہ تو احسان کا بدلہ ہی ہوگا۔ مگر اتنا آپ یاد رکھیں کہ جو لوگ میرے مرید اور معتقد ہیں وہ تو کم سے کم کبھی آپ کو سلام نہ کریں گے۔ یہ کہہ کر میں چلا آیا اور جلد واپس سے واپس ہو گیا۔ دن کے آخر حصہ میں جب علماء اکٹھے ہو کر اُن کے پاس گئے اور میرے اخراج کا فتویٰ پیش کیا تو پیر صاحب نے ہنس کر یہ فرمایا کہ فقر کا دروازہ بڑا ہی اونچا ہے۔ ہندو۔ سکھ۔ مسلمان۔ عیسائی۔ واپسی سب فقر کے سلامی ہیں تب اُن علماء نے عرض کیا کہ آپ نے کل فرمایا تھا کہ میں کل تدبیر بنا دوں گا اور ہم سے توبہ پگئی بات آج ہی اس کام کے متعلق ہو چکی تھی۔ پیر صاحب نے کہا کہ ہاں آپ رسول کی گدی کے مالک ہیں۔ اور اس لئے آپ کی رعایت کرنی ضروری ہے۔ لیکن فقر کا دروازہ اونچا ہے اور فقر کے سب سلامی ہیں۔ مولویوں نے بڑا ہی زور دیا۔ مگر سلام کے لفظ کو پیر صاحب چھوڑ نہ سکے۔ پھر ان کا آدمی میرے پاس پہنچا اور کہا کہ پیر صاحب آپ کے مکان کے قریب سے گزریں گے۔ جب وہ قریب آئیں تو آپ باہر نکل کر اُن سے ملیں۔ میں نے خیال رکھا۔ جب مجھ کو معلوم ہوا کہ وہ قریب ہیں۔ میں مکان سے نکل کر ان سے ملا۔ وہ ایک گھوڑی پر سوار تھے۔ مگر کوئی آدمی اُن کے آگے پیچھے نہ تھا۔ حالانکہ وہ بڑے ذی وجاہت

آدمی تھے۔ مجھ سے کہنے لگے کہ ”تو ان بیٹے وہ کام کر دیا ہے۔ یار! اب
 اپنے مریدوں سے کہہ دینا کہ وہ ہم کو سلام کر لیا کریں۔“ بیٹے کہا کہ جب بیٹے
 خود آپ کو سلام کیا ہے تو میرے مرید بھلا کیوں نہ کریں گے؟
 بھیرہ میں بیٹے ایک طبیب سے مشورہ کیا کہ میں یہاں طب کرنا چاہتا
 ہوں تو اُس نے کہا کہ تم یہاں کامیاب نہیں ہو سکتے۔ کیونکہ میں مانگ بیٹے
 والا آدمی ہوں۔ پھر بھی مجھے اس شہر میں پانچ روپیہ سے زیادہ آمدنی نہیں
 اور تم مانگو گے نہیں۔ اور تمہاری حالت سے معلوم ہوتا ہے کہ دوا کا
 مُفت دینا تمہاری عادت میں داخل ہوگا۔ اُن سے کسی تقریب میں یہ
 بات بھی کہہ چکا تھا۔ کہ معاین شربت اور قصد کا طریق مجھے لمبا نظر آتا
 ہے۔ انھوں نے کہا یہاں عطار اور جراح مخالفت کریں گے۔ علماء کی مخالفت
 اس کے علاوہ ہے۔ بیٹے تو کلاً علی اللہ اپنے ایک طالب علم سے کہا کہ یہ
 سرمہ بناؤ۔ جست بنیں ماشہ۔ سرمہ سیاہ بنیں ماشہ۔ رنگار تین ماشہ۔
 سفیدہ کا شغری ۴ ماشہ۔ ایفون تین ماشہ۔ سمندر جھاگ ۴ ماشہ۔ اور اسی
 طرح کا ایک اور سرمہ جس میں ایفون نہ ہو بیٹے عصر کے بعد وضو کرتے
 وقت ایک شخص کی آنکھ کو غور سے دیکھ کر پہلی قسم کا سرمہ لگا دیا۔ اُس کی
 دیکھا دیکھی ایک اور نے درخواست کی اس کے بھی لگا دیا۔ یہ ہمارا پہلا
 اشتہار تھا۔ صبح بہت سے لوگ آئے اور سرمہ ہی طلب کیا۔ ہمارے
 شہر میں رطوبت کے زیادہ ہونے سے یہ بیماری بکثرت تھی۔ بعض کو نرلی
 اور بعض کو معدی آشوب تھا اور بعض کے طبقات العین میں۔ اس لئے اطرِ نفل
 کشیزی جس میں گل اسطوخودوس پڑتا ہے اسکی ہدایت کی۔ بعض کے کان
 کے چھچھے یا ہڈی یا گردن پر بلستر لگا دیا۔ خدا بے انتعالے ہی کے عجائبات

ہیں کہ اس تدبیر نے بڑی کامیابی کا منہ دکھلایا ۔

عجیب سفر | بھیرہ میں جب میں علاج کرتا تھا تو ایک ایسے مکان میں بیٹھتا تھا جو ایک طبیب کے لئے نہایت ہی مناسب تھا اور اس میں بیٹھ کر عورت اور مرد دونوں کے حالات بے تکلف سن سکتا تھا۔ میں اپنے والد صاحب کے ارشاد سے بیٹھتا اور علاج کرتا تھا۔ مکان وہ بہت وسیع تھا۔ والد صاحب کی وفات کے تھوڑے دنوں بعد میرے ایک بھائی صاحب نے جن کے مجھ پر بڑے بڑے احسانات ہیں منجملہ ان احسانات کے یہ کہ انھوں نے مجھ کو پڑھایا پرورش کیا شادی کی۔ اور بھی بڑے بڑے احسان ہیں۔ اور میں ہمیشہ ان کے لئے دعاؤں کرتا ہوں مجھ سے آکر فرمایا کہ یہ مکان میرے روپیہ سے لیا گیا۔ اور میرے ہی روپیہ سے یہ درست کیا گیا۔ تم اس قدر لکھو۔ میں تو اپنے جان مال سب کو قربان کرنے کے لئے تیار تھا۔ نہایت انشراح قلب سے انکے حسب منشاء لکھ دیا۔ اور اپنے طبعاً سے کہا کہ یہاں سے دوائیں اٹھا کر فلاں مسجد کے حجرہ میں رکھ دو۔ اور اسی وقت وہ مکان خالی کر دیا۔ روپیہ اس وقت میرے پاس بالکل نہ تھا۔ یعنی سمجھا کہ یہ میرے استاد بھی ہیں مرنے بھی ہیں۔ ایسا نہ ہو کہ انکے دل میں ذرا بھی گدورت پیدا ہو۔ ایک دو روز کے بعد میری والدہ صاحبہ نے فرمایا کہ اس تحریر کا منشاء یہ نہ تھا کہ تم یہاں سے چلے جاؤ۔ اس تحریر کا منشاء کچھ اور ہی تھا جس کا اثر تم پر نہیں پڑ سکتا تھا۔ کچھ انھوں نے کسی اصل بات کی طرف اشارہ بھی کرنا چاہا مگر میں تو مکان چھوڑ ہی چکا تھا۔

وہاں ایک سرکاری زمین تھی جس کو کمیٹی کی زمین کہتے تھے۔ اپنے
 اپنے ایک دوست مستری سے کہا کہ تم اس زمین پر مکان بناؤ۔ اور ایک
 ہندو سے کہا کہ تم روپیہ ۷۵ دو۔ مکان بننا شروع ہو گیا وہاں تحصیلدار
 رجن کا نام منصب دار خاں تھا اور پورا ولینڈی کے علاقہ کے رہنے والے
 تھے، نے میرے پاس کہلا بھجوا یا کہ اول تو کوئی مکان بلا اجازت اور
 بغیر نقشہ منظور کر لئے بنانا جائز نہیں پھر یہ کہ سرکاری زمین میں مکان
 بنانا قانون کے خلاف ہے۔ میں بسبب ادب کے کچھ نہیں کہہ سکتا۔ مگر
 ہاں یہ بتائے دیتا ہوں کہ کمیٹی بھی اگرچہ بسبب ادب کے کچھ نہیں کہہ
 سکی۔ لیکن انھوں نے ڈپٹی کمشنر کو رپورٹ کر دی ہے جس کا نتیجہ یہ ہوگا
 کہ یہ بنا بنایا مکان گرایا جائے گا۔ میرے دوست مستری نے بھی یہی کہا۔ مگر
 چونکہ میرا دل انشراح صدر سے ہی کہتا تھا کہ مکان ضرور بنے گا۔ اس لئے
 میں نے کہا کہ تم اپنا کام کئے جاؤ۔ صاحب ڈپٹی کمشنر نے کمیٹی والوں کی رپورٹ
 پر کہا کہ ہم بہت جلد وہاں آنے والے ہیں خود ہی آکر موقعہ کا ملاحظہ کریں گے
 چنانچہ وہ آئے اور بعد ملاحظہ فرمایا۔ کہ جس قدر مکان بن چکا ہے وہ تو
 ابھی رہنے دو۔ باقی تعمیر کا کام روک دو۔ میں بھی اُس وقت قریب کے
 مکان میں موجود تھا۔ ڈپٹی کمشنر صاحب کے تشریف لانے کی خبر سن کر
 وہاں گیا۔ تو ڈپٹی کمشنر صاحب وہاں سے چلے گئے تھے۔ اور بہت سے
 قدم آگے نکل گئے تھے۔ مجھ کو آتا دیکھ کر شاید اُنکے ہمراہی لوگوں میں
 سے کسی نے کہا ہوگا کہ مکان بنوانے والا آگیا ہے وہ پھر واپس آئے۔ اور
 انکو واپس ہوتے دیکھ کر میرے دل نے کہا کہ حکم لوٹ گیا۔ جب وہ آگئے
 تو مجھ سے مخاطب ہو کر فرمایا کہ تم جانتے ہو یہ سرکاری زمین ہے؟ میں نے

کہا کہ ہاں ! مگر سارا شہر ہی سرکاری زمین ہے۔ انھوں نے فرمایا کہ
 وہ کس طرح ؟ میں نے کہا کہ اگر سرکار کو اس شہر کے مقام پر فوجی میدان
 بنانا پڑے تو کیا شہر کے لوگ انکار کر سکتے ہیں ؟ کہا ہاں نہیں کر سکتے
 میں نے کہا بس اسی طرح ہر جگہ سرکاری ہی کہلاتی ہے تب انھوں نے کہا
 کہ آپ کا مکان سرکاری زمین کے کتنے حصہ میں بن سکتا ہے میں نے
 کہا ایک طرف تو سڑک ہے۔ دوسری طرف بھی شارع عام ہے اس کے
 درمیان جتنی زمین ہے اس میں مکان بن سکتا ہے۔ فرمایا کہ ابھی
 میخیں گاڑ دو۔ چنانچہ میخیں گاڑ دی گئیں۔ پھر تحصیلدار اور میونسپلٹی کے
 لوگوں سے پوچھا کہ آپ لوگوں کو کوئی اعتراض ہے ؟ انھوں نے کہا کہ
 ان کا مکان تو نافع عام ہوتا ہے۔ ہم کو کوئی اعتراض نہیں۔ مجھ سے فرمایا
 کہ اچھا آپ اپنا مکان بنائیں۔ جب وہ چلے گئے تو تحصیلدار نے میرے
 پاس آکر کہا کہ یہ تو سیکھا شاہی فیصلہ ہوا ہے۔ کیونکہ ڈپٹی کمشنر
 صاحب کو خود بھی اختیار اس طرح سرکاری زمین دینے کا نہیں ہے
 میں نے کہا کہ آپ خاموش رہیں۔ بہت دُور جا کر ڈپٹی کمشنر پھر واپس
 آئے۔ اور مجھ سے فرمایا کہ سڑک کے ساتھ ساتھ بدرو ہے آپ کو اس کے
 سبب سے بہت تکلیف پہنچے گی۔ میں نے کہا میں نے سنا ہے انگریز بہت
 عقل مند ہوتے ہیں۔ آپ ہی کوئی تدبیر بتائیں۔ کہا میں نے تدبیر یہ سوچی
 ہے کہ سرکار کی طرف سے آپ کے مکان کا پشتہ کمیٹی بنا دے پھر
 کمیٹی والوں سے مخاطب ہو کر پوچھا کہ آپ کو کوئی اعتراض ہے انھوں
 نے کہا نہیں وہ تحصیلدار مجھ سے کہنے لگا کہ یہ ایک ہزار روپیہ اور
 ہم پر جرمانہ ہوا۔ میں نے اُن سے کہا کہ تم ان باتوں کو کیا سمجھ سکتے ہو۔

اس مکان کے بننے میں بارہ سو روپیہ خرچ ہو گیا۔ تو مجھ کو خیال آیا کہ ہمیں وہ ہندو اپنا روپیہ نہ مانگ بیٹھے۔ میں اسی خیال میں تھا کہ میرے ایک دوست ملک فتح خاں صاحب گھوڑے پر سوار میرے پاس آئے اور فرمایا کہ میں راولپنڈی جاتا ہوں کیونکہ لارڈ لٹن نے دہلی میں دربار کیا ہے بڑے بڑے رئیس تو دہلی بلائے گئے ہیں اور چھوٹے رئیس راولپنڈی جمع ہوں گے اور انہی تاریخوں میں راولپنڈی میں دربار ہو گا۔ ہم راولپنڈی بلائے گئے ہیں۔ میں نے ان کے کان میں چپکے سے کہا کہ مجھ کو بھی دربار میں جانا ہے انھوں نے کہا کہ یہ گھوڑا ہے آپ اس پر سوار ہو جائیں اس وقت جس قدر میرے بیمار تھے وہ وہیں بیٹھے رہے اور میں گھر میں بھی اطلاع نہیں کی۔ اسی وقت سوار ہو کر چل دیا۔ فتح خاں اور ہم دونوں جب جہلم پہنچے تو وہاں ریل تھی۔ ملک فتح خاں مرحوم تو راولپنڈی چلے گئے۔ میں نے کہا۔ میں تو دہلی جاتا ہوں میرے کپڑے بہت میلے ہو گئے تھے۔ اس لئے میں نے اپنے کپڑے اتار کر ملک حاکم خاں تحصیلدار جہلم کا ایک پاجامہ بگڑی اور کوٹ پہن لیا۔ جبکے نیچے کرتہ نہ تھا۔ میں سیر کے لئے نکلا اور ٹہلتا ہوا اسٹیشن جہلم پر پہنچا۔ میں نے اسٹیشن پر کسی سے پوچھا کہ لاہور کا تھڑڈ کلاس کا کر ایہ کیا ہے معلوم ہوا کہ پندرہ آنہ۔ اس کوٹ کی جیب میں دیکھا تو صرف پندرہ آنہ کے پیسے پڑے تھے۔ میں نے ٹکٹ لیا اور لاہور پہنچا۔ یہاں بڑی گھمسان تھی۔ کیونکہ لوگ دربار کے سبب دہلی جا رہے تھے ٹکٹ ملنا محال تھا اور میری جیب میں تو کوئی پیسہ بھی نہ تھا۔ ایک پادری جسے

کسی مرض کے متعلق طبی مشورہ دینے کے سبب میری پہلے سے جان پہچان
 تھی۔ سٹیشن پر مل گئے۔ اُن کا نام گو لک ناتھ تھا۔ انھوں نے کہا آپ
 کہاں جاتے ہیں ٹکٹ تو بڑی مشکل سے ملے گا۔ مینے کہا مجھ کو دہلی جانا ہے
 گو لک ناتھ نے کہا میں جاتا ہوں اور ٹکٹ کا انتظام کرتا ہوں۔ چنانچہ
 وہ گئے۔ اور بہت ہی جلد ایک ٹکٹ دہلی کا لائے مینے ٹکٹ اُن سے
 لیا۔ اور جیب میں ناتھ ڈالا تو پاوری صاحب کہنے لگے آپ میری ہتک
 نہ کریں۔ معاف کریں۔ میں اس کے دام نہ لوں گا۔ اور میں بھی تو دہلی ہی جاتا
 ہوں رستہ میں دیکھا جائے گا۔ میں رستہ میں ان کو تلاش کرتا رہا وہ
 نظر نہ آئے۔ اور دہلی کے سٹیشن پر بھی باوجود تلاش مجھ کو نہ ملے سٹیشن
 پر اُترتا تو عصر کا وقت تھا۔ میں آہستہ آہستہ اُس سڑک پر چلا جس پر
 روٹا کے خیمے نصب تھے۔ میں غالباً پانچ میل نکل گیا۔ اب پتہ نہ
 آفتاب غروب ہونے کو تھا۔ مینے واپسی کا ارادہ کیا۔ اتنے میں
 ایک سپاہی جو وہ حضرت منشی جمال الدین صاحب رحمۃ اللہ علیہ کا ملازم
 تھا دوڑتا ہوا میرے پاس آیا اور کہا کہ آپ کو منشی صاحب بلاتے
 ہیں۔ انھوں نے آپ کو دیکھ کر مجھے بلانے بھیجا ہے۔ مینے کہا اب
 تو وقت تنگ ہے۔ میں کل انشاء اللہ تعالیٰ اُن کی خدمت میں حاضر
 ہوں گا۔ اُس نے کہا کہ وہ بہت اصرار سے آپ کو بلاتے ہیں۔ مینے
 پھر بھی کہا کہ کل آؤں گا۔ اس نے کہا یاں ہی تو ان کا خیمہ ہے۔ آپ
 ذرا تکلیف کر کے خود ہی اُن سے عذر کر لیں۔ جیب میں گیا تو وہ حسب
 عادت بڑی ہی ہربانی سے پیش آئے۔ اور فرمایا کہ میرا ایک نواسہ
 محمد عمر نام بیمار ہے آپ اس کو دیکھیں۔ مینے کہا کہ میں کل آکر اس کو دیکھوں گا

انہوں نے فرمایا کہ آپ آج رات یہیں رہیں کل ہم آپ کے مکان پر چلیں گے۔ چنانچہ میرے لئے علیحدہ ایک آرام دہ نیمہ کھڑا کر دیا۔ اور اگلے روز چونکہ جمعہ تھا انہوں نے یہ سمجھ کر کہ مکان پر جانے سے تو اُس کو ہم نے روک لیا ہے راتوں رات ہی کپڑے تیار کر دیئے۔ جو مینے اگلے روز پہن لئے۔ جمعہ کا وقت آیا تو ہم دونوں جامع مسجد گئے اور نماز پڑھی۔ جس طرف حضرت منظر جانجاناں رحمۃ اللہ ہمارے شیخ المشائخ کی قبر ہے اس طرف کی سیڑھیوں سے وہ اترے وہیں انکی بگھیاں کھڑی تھیں مجھ سے کہا کہ آپ کا مکان کہاں ہے۔ اُدھر چلیں میں حیران مجھ کو سامنے ایک تنگ گلی نظر آئی۔ مینے کہا اُدھر ہے فرمایا اس طرف تو ہماری بگھی نہیں جا سکتی۔ اپنے دو آدمی میرے ساتھ کر دیئے اور کہا کہ اسباب لے آؤ۔ میں ان آدمیوں کو ساتھ لئے ہوئے اس گلی میں پہنچا۔ بلا کسی ارادہ کے چلا جاتا تھا کہ ایک مکان نظر پڑا کہ اُس مکان میں بڑی کثرت سے لوگ جاتے ہیں اور آتے بھی ہیں۔ اس مکان میں مخلوق کی اس قدر آمد و رفت دیکھ کر میں بھی بلا تکلف اس مکان میں گھس گیا جب ہم لوگ اندر داخل ہوئے۔ تو دیکھا کہ نیچے ایک بڑا دالان ہے اور اوپر زینہ کے راستے بالا خانہ پر لوگ جا رہے ہیں مینے ان سپاہیوں کو تو اس دالان میں بیٹھایا۔ اور بلا تکلف سیڑھیوں پر چڑھ گیا۔ اُس وقت میرے دل میں ذرا وسوسہ نہ آیا کہ یہ کس کا اور کیسا مکان ہے گویا قدرت کا ایک ہاتھ تھا۔ جو مجھ کو پکڑ کر اوپر لے گیا وہاں کثرت سے آدمی بیٹھے ہوئے تھے۔ میں بھی انکی طرف متوجہ ہوا۔ مینے ان لوگوں میں سے صرف عبید اللہ صاحب ساکن بنت مصنف تحفۃ الہند

کو پہچانا۔ مجھ کو دیکھتے ہی وہ بڑے خوش ہو کر بولے کہ آپ کا آنا تو میرے لئے بڑا ہی مبارک ہوا ہے میرے ساتھ کچھ نو جوان تو مسلم ہیں۔ میں اسی فکر میں تھا کہ ان کو کہاں رکھوں۔ اب آپ جیسا انسان اور کون بل سکتا ہے آپ ان کو اپنے یہاں لے جائیں یقین ہے کہ آپ بڑی مہربانی سے رکھیں گے۔ انھیں تو مسلمانوں میں ہمارے دوست ہدایت اللہ بھی تھے تو بہت کسین تھے۔ میں نے کہا ہاں میں انکی خدمت گزاری کو موجود ہوں مجھ کو ابھی اپنے مکان پر واپس جانا ہے آپ میرے ساتھ کر دیں۔ مولوی صاحب نے کہا انکے ساتھ انکے بسترے اور سب ضروری سامان موجود ہے۔ میں نے کہا میرے آدمی نیچے بیٹھے ہیں۔ وہ سب اٹھا کر لے چلیں گے ان کو ویدو ان سپاہیوں سے اسباب اٹھوا کر ہم بخیر و عافیت منشی صاحب کی خدمت میں پہنچ گئے۔ وہ بہت ہی خوش اور احسان مند ہوئے۔ اور ہم سب کو اپنی گہیوں پر سوار کر کر کیمپ میں لے آئے میں نے کہا کہ میں تھوڑے ہی دنوں آپ کے پاس رہ سکتا ہوں اور میاں محمد عمر کے رسولی ہے یہ بہت دنوں کے بعد جائے گی۔ اور میں گھر میں اطلاع دیکر بھی نہیں آیا۔ انھوں نے کہا کہ آپ ضرور ٹھہریں اور گھر کے لئے پانسو روپیہ کا نوٹ بھیج دیں۔ میں بہت گھبرایا کہ ہم تو بارہ سو کے مفروض ہو کر نکلے تھے اور یہ تو پانسو ہی دیتے ہیں۔ شاید وہ جگہ نہیں جہاں ہمیں جانا ہے۔ خیر میں نے وہ نوٹ تو اس ہندو کو بھیجا دیا۔ اور گھر میں لکھا کہ آپ مطمئن رہیں تھوڑے ہی دنوں کے بعد منشی صاحب نے سات سو روپیہ اور دیا۔ اور مجھ سے کہا کہ جس طرح ممکن ہو آپ بھوپال تک چلیں میں نے سمجھا کہ میرا قرضہ تو پورا ہو ہی گیا ہے اب

جہاں چاہیں جاسکتے ہیں :

بھوپال میں

دوسری مرتبہ

چنانچہ منشی صاحب کے ہمراہ بھوپال پہنچا منشی صاحب نے کچھ ماہانہ اپنے پاس سے اور کچھ سرکار سے مقرر کرا دیا۔ اور فرمایا کہ لوگوں سے بھی فیس لے لیا کریں۔ غرض وہاں مجھ کو بہت آرام ملا۔ یہ میری دوبارہ بھوپال جانے کی وجہ تھی۔ میں اب تک منشی صاحب کے واسطے بہت دوائیں دیا کرتا ہوں :

بھوپال میں ہمارے ایک مریض محمد عمر منشی جمال الدین کے نواسے تیز طبیعت اور اس کے ساتھ متمول تھے۔ انھوں نے تیل کی شیشی جس میں جالگوٹہ کا تیل تھا اٹھالی اور مجھ سے کہا کہ میں پیتا ہوں میں نے کہا کہ یہ خطرناک نہ رہے ایسا نہ ہو کہ ہلاک ہو جاؤ۔ اور ساتھ ہی ہم ہلاک ہوں لیکن انھوں نے ذرا بھی پروا نہ کی اور چند قطرے پی گئے میں بہت ہی گھبرایا مگر وہ پی چکے تھے۔ میں نے کہا فعل ماقصد رہنقوڑی دیر کے بعد ان کو بڑا ہی اضطراب ہوا۔ چونکہ وہ جناب نواب صدیق حسن خاں صاحب مرحوم کی بیوی کے بیٹے اور مدار المہام صاحب کے نواسے تھے۔ بڑی خلقت جمع ہو گئی۔ بہت سے ڈاکٹر اور حکیم آئے مجھے بھی بلوایا۔ اب وہ میاں صاحب یہ بھی نہ کہیں کہ ہم نے یہ چیز پی ہے اور نہ میں بتایا۔ میں کتیرا پسیدہ اپنے ساتھ لے گیا۔ میں نے کہا۔ یہ معاملہ تو پیچھے ہو گا جب ہو گا۔ اس وقت ان کو یہ بلا دیا جائے۔ انکی اماں ایسی گھبرائیں۔ جس کا کچھ اندازہ نہیں ہو سکتا۔ کچھ مجھے دھکی بھی دی اور انکی دھکی کی شہرت بھی بہت ہو گئی۔ میں اپنے مکان پر مطمئن ہو کر چلا آیا کیونکہ

کیتے نے اُن کو بہت فائدہ دیا تھا۔ یینے دیکھا کہ ایک نوجوان عورت
 بہت ساسونے کا زیور اور بہت سے کپڑے لائی اور بدوں کچھ کہے
 گٹھڑی رکھ کر بھاگ گئی۔ یینے منشی ہدایت اللہ سے کہا کہ دیکھو یہ عورت
 کہاں سے آئی اور کیسی گٹھڑی لائی جب اس کو کھول کر دیکھا تو وہ قیمتی
 کپڑوں اور زیوروں سے بھری ہوئی تھی۔ میں بہت گھبرایا۔ کہ ایک معاملہ
 تو طے نہیں ہوا یہ دوسرا کیا معاملہ ہے۔ غٹھڑی دیر کے بعد ایک بوڑھی
 عورت اتنی ہی چیزیں اور لے کر آئی اور رکھ کر چلی گئی۔ یینے منشی ہدایت
 سے کہا کہ دیکھو تو سہی یہ کہاں کی عورتیں ہیں۔ اور کیا بات ہے وہ اُس کے
 پیچھے گئے معلوم ہوا کہ حضرت پیر ابو احمد صاحب مجددی کے گھر سے آئی
 نقیص کچھ وقفہ کے بعد حضرت پیر صاحب تشریف لائے۔ اور بہت جھنجلا کر
 کہا کہ آپ ابھی تک یہاں کیوں بیٹھے ہوئے ہیں۔ یہاں بڑا فساد ہونے والا
 ہے۔ ہمارے گھر چلو۔ یینے کہا وہ لڑکا انشاء اللہ تعالیٰ اچھا ہو جائے گا۔ اور
 کوئی فساد وغیرہ نہ ہو گا۔ غٹھڑی دیر کے بعد انھوں نے کہا کہ یہاں بسنے
 کی ضرورت ہی کیا ہے۔ پھر فرمایا ہمارے گھر والوں نے زیور نہیں بھیجا
 جس قدر روپیہ ان لوگوں سے لیا ہے سب واپس کر دو۔ "تب مجھ کو اس
 زیور وغیرہ کی حقیقت معلوم ہوئی۔ میں انکی نیکی وسعت و صلہ شرافت
 اور خوبیوں کا کوئی اندازہ نہیں کر سکا اور اس وقت بھی نہیں کر سکتا۔
 دھکی کے لحاظ سے وقت بڑا خطرناک تھا۔ بہر حال وہ لڑکا خدا کے فضل
 اچھا ہو گیا۔ اور جو سلوک میرے ساتھ پیر صاحب نے کیا وہ ایسا نہیں
 جس کا بدلہ میں اُتار سکوں۔ اس کا بدلہ اللہ تعالیٰ ہی اُتاریگا۔ اللہ تعالیٰ
 سے دعا ہے کہ پیر صاحب انکی اولاد اور بیوی کو اپنی جناب سے بہت

بہت اجر عطا فرمائے۔ یہ قصہ اس قصہ کے لگ بھگ ہے جو رامپور
 میں ایک بیٹھان کلن خاں نے عبدالقادر خاں پر تلوار سونت لی تھی۔
 اور ذرا بھی عبدالقادر خاں ٹھرتا تو کلن خاں مار ہی دیتا۔ یا اس قصہ
 کے لگ بھگ ہے کہ بھیرہ میں ہمارے ساتھ عوام کا فساد تھا اس
 میں حفظ امن کے لئے طرفین کے عمائد لوگوں کے کچھ جھلکے اور ضمانتیں
 لئے جانے کا حکم ہوا۔ میرے نام بھی وہ حکم پہنچا تھا۔ اگرچہ میں کسی مقدمہ
 سے تعلق نہ رکھتا تھا۔ سکیسر میں جانا تھا۔ جو بھیرہ سے ساٹھ میل کے فاصلہ
 پر ہے مولوی صاحبان نے یہ تجویز کی کہ راستہ میں ایسے فتوے دیئے
 جائیں کہ اسے کھانے پینے کی وقتیں پیش آئیں۔ مینے ایک تیز گھوڑی
 لی۔ اور ارادہ کیا کہ اگر عصر کے وقت یہاں سے سوار ہوں۔ تو صبح کے
 وقت سکیسر پہنچ سکتے ہیں ساٹھ کوس بڑی بات نہیں۔ میں اس
 گھوڑی پر سوار ہو کر چل دیا۔ چھ کوس کے فاصلہ پر چکر م واس ایک
 گاؤں ہے وہاں مینے دیکھا کہ بہت سے گاؤں کے آدمی لٹھ لئے ہوئے
 سڑک پر کھڑے ہیں۔ اس وقت نمبر نہ ہوئی کہ یہ کون ہیں اور کس غرض
 سے کھڑے ہیں۔ مگر جب میں بہت ہی قریب پہنچا تو معلوم ہوا کہ نلک
 فتح خاں مع اپنے ملازمین کے ہیں۔ سلام علیک کے بعد مینے پوچھا کہ
 آپ کیسے کھڑے ہیں۔ فرمایا کہ مینے سنا تھا کہ آپ کو چھاؤنی جانا ہے
 اور مجھے بھی چھاؤنی جانا ہے۔ اس واسطے آپ کا منتظر تھا۔ لیکن ہم لوگ
 آہستہ آہستہ چلیں گے۔ صبح ہوتے چھاؤنی پہنچ جائیں گے۔ غرضیکہ ایک
 گاؤں سے نکل کر دوسرے میں دوسرے سے نکل کر تیسرے میں اسی طرح
 رات بھر چلکر صبح ہوتے شاہ پور کی چھاؤنی میں پہنچے۔ وہاں کے آفیسر

اور منشی اور اہلکار بہت سے لوگ ہمارے ملنے کو آئے۔ ملک صاحب نے دیکھا کہ یہاں کسی قسم کی تکلیف نہیں ہوئی تو مجھ سے کہا کہ مجھ کو خوشاب جانا ہے چھاؤنی میں ہم دن بھر رہے رات کو بھی رہے پھر دوسرے دن بھی رہے مشکل ہم وہاں سے سوار ہوئے خوشاب چار کوں تھا۔ جب دریا کے پار کٹائے پر اترے تو وہاں کے نائب تحصیلدار صاحب شیخ فضل کریم اور وہاں کے بہت سے عمائد اور اہباب ہماری ملاقات کو آئے۔ ملک صاحب نے جب یہ امن دیکھا تو مجھ سے فرمایا کہ مجھ کو سکیسر جانا ہے۔ خوشاب میں بھی دو تین روز لگے۔ وہاں سے جب سوار ہوا تو گل حسین شاہ ایک سید نے دودھ کا بھرا ہوا ایک کٹورا پیش کیا دودھ ان دنوں مجھ کو مضم نہ ہوتا تھا میں نے عذر کیا۔ انھوں نے بہت افسوس سے کہا کہ اگر کسی شخص کو دودھ مضم نہ ہوتا ہو اور وہ آپ کے پاس علاج کو آئے تو آپ کیا کریں گے اس بات کے سننے سے واقعی مجھ کو بھی اپنی حالت پر افسوس آیا اور وہ کٹورا ان کے ہاتھ سے لیکر گھوڑی پر چڑھے ہوئے ہی سارا پی گیا۔ مگر میں یقین کرتا تھا کہ اب یہ مضم نہ ہوگا۔ اس لئے میں جلدی ہی ان سے رخصت ہو کر جلد یا سکیسر کے راستہ میں ایک پل آتا ہے جس کے نیچے پانی بہتا ہے۔ وہاں پہنچ کر مجھ کو گونہ تکلیف محسوس ہوئی۔ میں اتر پڑا اور ایک بہت بڑی صفراوی اجابت ہوئی۔ اور طبیعت بالکل صاف ہو گئی۔ سکیسر پہنچے۔ قاضی علی احمد صاحب دیو سو درہ کے باشندے تھے اور بنی اسرائیل کہلاتے تھے، سرشتہ دار نے ایک آدمی بھیجا کہ آپ کو تو ضرورت ہو کہلا بھیجیں۔ میں خود اس لئے حاضر نہیں ہوا کہ مقدمہ کے متعلق اشتباہ نہ ہو۔ جب میں سر لائے کے اندر گیا۔ تو ایک عمدہ چار پائی پر نہایت

عمدہ بستر بچھا ہوا تھا۔ چار پائی خالی تھی۔ اور ملک صاحب ایک چٹائی پر
 بیٹھتے تھے انھوں نے مجھے چار پائی پر بٹھانا چاہا۔ چونکہ وہ میرے مخلص
 اور عمر میں مجھ سے بڑے تھے۔ میں نے کہا کہ یا تو آپ ہی چار پائی پر بیٹھیں یا
 ہم دونوں بیٹھیں۔ انھوں نے کہا کہ نہیں آپ بیٹھ جائیں مصلحت اسی میں
 ہے۔ خیر میں اس وقت تو انکی مصلحت کو نہیں سمجھا اور چار پائی پر بیٹھ
 گیا۔ تھوڑی دیر کے بعد ایک آدمی آیا۔ جس کے چہرہ پر بڑا غضب تھا
 مگر وہ ملک صاحب کو دیکھ کر ٹھنڈا ہو گیا۔ اس ملک کے رواج کے موافق
 ملک صاحب کے گھٹنوں کو ہاتھ لگانے لگا۔ تو ملک صاحب نے کہا کہ نہیں
 آپ ہمارے پیر صاحب کے قدم لیں۔ چنانچہ میری طرف بڑھا اور
 مراٹھ تعظیم بجالایا۔ تھوڑی دیر کے بعد ملک صاحب نے اس سے کہا کہ
 میاں سلطان علی کہاں ہیں۔ یہ میانوالی کے رئیس تھے اس نے کہا کہ میں
 ابھی جانا ہوں اور ان کو اطلاع کرتا ہوں چنانچہ میاں سلطان علی صاحب
 آئے اور ملک صاحب نے ان سے بھی اسی طرح میری طرف جھکنے کو کہا
 اور مجھ سے مخاطب ہو کر کہا کہ یہ گویا میرا بیٹا ہے آپ اس کو کچھ وعظ کریں
 تھوڑی دیر کے بعد سلطان علی ہاتھ باندھ کر میرے سامنے کھڑے ہو گئے
 کہ کچھ مجھے ارشاد کرو کیونکہ وہ مولوی عبداللہ عکڑاوی کے مقدمہ میں آئے
 ہوئے تھے اور ان کا ارادہ کچھ عظیم الشان تھا میں نے کہا کہ آپ چلے جائیں
 بس یہی ارشاد ہے۔ پیر ابو احمد صاحب کا احسان میں اور میری اولاد
 کبھی نہیں بھول سکتی یہ پیر ابو احمد صاحب رؤف احمد صاحب کے بیٹے
 تھے۔ ملک صاحب کے ساتھ تو ہمارے تعلقات طیبانہ بھی تھے مگر پیر صاحب
 کے ساتھ کوئی اس قسم کا تعلق نہ تھا یہ صرف اُن کا احسان ہی احسان تھا۔

والاجرم من اللہ پر صاحب نے مجھ سے ایام طالب علمی میں بھی بڑے بڑے نیک سلوک کئے اور بہت بہت امداد طالب علمی میں کی تھی۔ میں ان سب کے بدلہ میں ان کے لئے دعا کرتا ہوں *
بھیرہ | بھیرہ میں ایک شخص میرے پاس آیا۔ اور کہا کہ ایک مسجد ہے اُس میں کنواں کوئی نہیں ہے۔ میں چاہتا ہوں کہ اُس میں کنواں بن جائے۔ وہ چونکہ ملا تھا۔ اس لئے مجھ کو تعجب ہوا کہ یہ ملا ہو کر ایسی ہمت اور رفاہ عام کا کام کرتا ہے۔ میں خود اسکے ہمراہ اُس محلہ میں اُٹھا ہوا چلا گیا۔ جینے اس محلہ والوں سے کہا کہ میں تم کو مبارک باد دیتا ہوں کہ اس شخص کے دل میں خدا تعالیٰ نے یہ ڈال دیا ہے کہ یہ تمہارے محلہ میں کنواں بنوانا چاہتا ہے۔ تم کنواں بنوالو۔ کنوئیں کے نہ ہونے سے تم کو پانی دُور سے لانا پڑتا ہے۔ نیز تمہاری جوان عمر بہو بیٹیاں پانی لینے کے لئے بازار میں ہو کر جاتی ہیں یہ خرابی اور تکلیف بھی جاتی رہیگی۔ اس محلہ کے نمبر دار نے نہ تو میری وجاہت کا خیال کیا۔ اور نہ خود دل میں شرمایا بے ساختہ مجھ کو جواب دیا کہ مولوی صاحب! انسان کے جسم میں ایک مقعد ہوتی ہے۔ اُس میں پاخانہ بھرا رہتا ہے۔ اسی طرح ہمارا محلہ بھی بھیرہ شہر کی مقعد ہے لہذا ہر قسم کی گندگیاں ہم میں ہونی چاہئیں۔ اور یہ جو آپ کہتے ہیں کہ ہماری بہو بیٹیاں بازار میں ہو کر جاتی ہیں جو جب ہماری مائیں اور وادیاں بھی بازار میں ہو کر ہی پانی لاتی رہی ہیں تو بہو بیٹیاں ان سے زیادہ معزز نہیں۔ میں وہاں سے چلا آیا۔ مگر مجھ کو یقین تھا کہ خدا تعالیٰ میری اس محنت کو ضائع نہ کرے گا۔ بعد میں مجھ کو معلوم ہوا کہ ملا اُس مسجد کی امامت کا بھوکا تھا۔ اور اسی لئے کنواں بنوانا تھا کہ مسجد

کی امامت مل جائے۔ چند ہی روز کے بعد میونسپلٹی نے حکم دیا کہ شہر کی گلیاں سب پختہ بنوائی جائیں۔ اس محلہ میں سڑک اس طرح نکالی گئی کہ اُنکے دروازوں کے سامنے ذرا بھی صحن نہ رہا۔ وہ پنکھے بنانے والوں کا محلہ تھا۔ اُن لوگوں کو بڑی تکلیف ہوئی۔ اور سڑک سے دوسری طرف کی تمام زمین پر اہل ہندو نے قبضہ کر لیا۔ اُس نمبر دار سے سب نے کہا کہ اب تو اس کی ایک ہی سبیل ہو سکتی ہے کہ اگر نور الدین تمہاری مدد کرے تو وہ تم کو زمین دلا سکتا ہے۔ وہ نمبر دار میرے پاس آیا کہ حضرت آئیے اُس کنوئیں کی اینٹ آپ اپنے ہاتھ سے رکھیں مجھ کو بڑی حیرت ہوئی۔ اُس سے کہا کہ صاف بات بتاؤ۔ تم تو کنواں بنوانے کے اس قدر مخالف تھے یا اب خود مجھ سے درخواست کرتے ہو؟ کہنے لگا کہ حضور آپکا فرمان بھلا کہیں بغیر پورا کئے کھوڑا ہی ہم رہ سکتے ہیں۔ خیر اُس کو تو اُس وقت میں نے رخصت کر دیا۔ اور اُس ملا کو بلوایا۔ اُس نے بتایا کہ اصل بات تو یہ ہے۔ اور اب جب تک آپ کا قدم درمیان نہ ہو نہ کنواں بن سکتا ہے نہ زمین۔ اُن کو ہندو دے سکتے ہیں۔ ہندو میرا بڑا لحاظ کرتے تھے۔ میں نے اُن سے کہا کہ نصف زمین ان کو دے دو۔ کہ یہ کنواں وغیرہ بنوائیں انہوں نے میرے کہنے وغیرہ سے مان لیا۔ کنواں بن گیا اور ملا صاحب بھی اس مسجد کے امام بن گئے۔ چونکہ ملا صاحب کے ارادہ میں دنیا کی ملوٹی تھی۔ اس لئے اس کام میں اس قدر دیر ہوئی۔

طب کے پیشہ میں دوبار مجھ کو اللہ تعالیٰ نے مار مار کر توحید کھلائی اور دونوں واقعوں سے اعتماد علی المخلوق اللہ تعالیٰ نے میرے دل سے بالکل نکال دیا۔ پہلا واقعہ یہ ہے کہ ایک شخص کو محرقہ تپ تھی اور وہ ایک

بڑا امیر کبیر آدمی تھا۔ مینے اس کے علاج میں بہت ہی زور لگایا۔ اور
 مجھ کو یقین تھا کہ ساتویں دن اسکو بحران ہو جائے گا۔ ساتویں روز کی
 رات میں شام ہی سے اس کو خوب اضطراب شروع ہوا اور مینے اسکو
 فال نیک سمجھا۔ اس کے گھر والے تو اس علم سے ناواقف تھے۔ انھوں نے
 رات ہی کو ایک اور طبیب کو بلایا۔ وہ آخر شب وہاں پہنچا۔ بڑا تجربہ کار
 آدمی تھا۔ اس کو یقین ہو گیا کہ مریض کے عوارض تو رو باخطاط ہیں اب
 بحران شروع ہونیوالا ہے اتنے ہی اپنے پاس سے ایک پڑیہ بہت جلدی
 نکال کر وہاں بید مشک رکھا ہوا تھا۔ اسکے ساتھ کھلائی۔ میری طرف دیکھ
 کر ہنسا اور ان سے کہا کہ یہ کیا تپ ہے ابھی ہماری پڑیہ سے ٹوٹ جائیگا
 کچھ وقفہ کے بعد اسکو بحران شروع ہوا۔ گھر والوں نے سمجھا کہ اس حکیم
 کے پاس اکسیر کی پڑیہ تھی۔ والا فور الدین کو آج چھ روز ہوئے کس قدر
 اس نے زور لگایا اور ذرا بھی فائدہ نہ ہوا۔ اور آج کی رات تو بڑی تکلیف
 کی تھی۔ اس حکیم نے بھی بحران کے بعد بہت بڑا انعام مانگا۔ مجھ کو یہ انعام ملا
 کہ مخلوق پر بھروسہ نہ کرنا! الْحَمْدُ لِلّٰهِ رَبِّ الْعَالَمِیْنَ۔ دوسرا واقعہ
 یہ ہے کہ میرے ایک دوست تھے جسکی عمر انتہی برسن کے قریب تھی۔
 میرے ساتھ وہ بڑی ہی محنت کا برتاؤ کیا کرتے تھے مینے ان کو بہت
 ترغیب دی کہ آپ شادی کر لیں مگر وہ مضائقہ کرتے تھے میری جاہات
 بھی اُن کے دل پر بڑی تھی آخر مجھ سے کہا کہ مجھے شہوانی تحریک ہوتی ہی
 نہیں میرے خیال میں تھا کہ ایک بار وہ جوان کے ساتھ شادی کی تو
 تحریک ہو جائیگی۔ لیکن ظاہر میں مینے سم الفار۔ پارہ۔ اقیون کامرب مجون فلتا
 کے ساتھ دیا۔ انھوں نے شادی بھی کر لی۔ اللہ تعالیٰ کے عجائبات قدرت

میں سے ہے کہ انکے گھر میں جل ہو گیا۔ اور ایک لڑکی پیدا ہوئی۔ وہ تو بہت ہی خوش ہو گئے۔ چونکہ بہت بڑے امیر تھے۔ بننے کہا کہ آپ اس لڑکی کو کسی اور کا دودھ پلوائیں لیکن اسکو انہوں نے مانا نہیں۔ بہر حال دوسرے سال پھر جل ہوا۔ اور لڑکا پیدا ہوا جو اب اللہ تعالیٰ کے فضل سے محمد حیات نام اکسٹرا اسٹنٹ ہے۔ اور مجھے ہمیشہ چچا ہی لکھا کرتا ہے خدا تعالیٰ اسکی حیات میں بہت برکت دے وہ میرے نہایت پیارے دوست کی یادگار ہے۔ میری طبی آمدنی اس وقت اتنی قلیل تھی کہ ہم میاں بیوی دو آدمیوں کے لئے بھی گونہ مشکلات پڑ جاتے تھے۔ جب انکے لڑکا پیدا ہوا۔ تو انہوں نے بعض آدمیوں کو مبارک باد کے لئے میرے پاس روانہ کیا۔ میری حالت تو خود بہت کمزور تھی۔ مگر مجھے کچھ نہ کچھ دینا ہی پڑا۔ پھر ایک دفعہ میں چھاؤنی شاہپور میں گیا۔ وہاں سے مجھے کچھ روپے مل گئے تھے۔ اس خیال سے کہ انہوں نے مجھے کچھ مالی امداد نہیں دی۔ انکے گاؤں میں چلا گیا وہ اپنے گاؤں کے بہت سے وہ لڑکے جو انکے لڑکے کے قریب پیدا ہوئے تھے جمع کر کے لائے۔ اور سب کو کہا کہ تم سلام کرو مجھ کو ان لڑکوں کی تعداد اور اپنی جیب کے روپیوں میں کچھ مناسبت معلوم نہ ہوئی تو بینے جو کچھ میری جیب میں تھا۔ سب ان کے لڑکے کو دے دیا۔ اس کو انہوں نے فال نیک سمجھا گویا یہ لڑکا امیر ہو گا۔ اور باقی لڑکے اسکے دست نگر رہیں گے۔ اسکے ہاتھ سے ان بچوں کو تقسیم کر دیا۔ جب میں گھر میں پہنچا تو ایک میرے مکرم دوست اللام اغفرہ وادحمہ۔ جو میری آسائش کو بہت ضروری سمجھتے تھے حکیم فضل الدین ان کا نام تھا۔ اور قسم قسم کی امدادوں میں وہ لگے رہتے تھے۔ انہوں نے مجھ کو

کہا کہ یہ تو یوں کچھ دیتے نہیں۔ آپ اس لڑکے کے لئے ایک لباس بنوا کر بھیج دیں۔ وہ لباس بمبئی میں تیار کرایا گیا۔ جیسا وہ قیمتی تھا۔ ویسا ہی وہ عمر کے لحاظ سے جوان آدمی کے قابل تھا۔ وہ لباس مینے کسی آدمی کی معرفت اُن کو بھیج دیا۔ اس لباس کی وسعت مقدار کو دیکھ کر اُس رئیس نے یہ قافلو لیا کہ یہ لڑکا جوان ہو گا۔ اور وہ لباس اُس جوانی کے وقت کے لئے محفوظ رکھا۔ جب وہ آدمی واپس آیا۔ تو مینے حکیم فضل الدین صاحب سے کہا کہ مال کا نام قرآن کریم نے فضل رکھا ہے یہ فضل سے حاصل ہوتا ہے مجھ کو تو یہ فائدہ حاصل ہوا ہے کہ میں مخلوق پر قطعاً اب کبھی بھروسہ نہ کروں گا۔ اور خدا تعالیٰ اب مجھ کو اپنے خاص کارخانہ سے رزق بھیجے گا۔ اور میں آئندہ ارادہ بھی نہ کروں گا۔ کہ کسی کو قیمتاً دوائی دوں یہ ایک امارت اور دولت مندی کی راہ تھی جو مجھ کو اُس دن عطا ہوئی اَلْحَمْدُ لِلّٰہِ رَبِّ الْعٰلَمِیْنَ

مجھے اُن دنوں تاریخ ابن خلدوں کا شوق تھا۔ کوئی تاجر لایا ستر روپیہ اُس نے قیمت کہی۔ مینے کہا کہ باقسط تو روپیہ میں سے دوں گا ایک دم میرے پاس نہیں ہے لیکن اس تاجر نے قسطوں کو پسند نہ کیا جب میں ظہر کی غماز کے لئے مطب میں آیا تو وہ کتاب وہاں رکھی دیکھی ہر چند مینے لوگوں سے دریافت کیا کہ یہ کون رکھ گیا ہے لیکن کسی نے پتہ نہ بتایا۔ نہ تاجر کا کچھ پتہ چلا۔ کبھی کبھی میں مطب میں ذکر کر دیا کرتا تھا۔ آخر ایک دن ایک بیمار نے کہا کہ یہ کتاب ایک سکھ رکھ گیا تھا۔ جس کو میں صورت سے تو پہچانتا ہوں لیکن نام نہیں جانتا وہ یہاں تحصیل میں آتا جاتا رہتا ہے۔ کچھ دنوں کے بعد وہ اس سکھ کو لے آیا۔ مینے اُس سے پوچھا

کہ یہ کتاب آپ نے کس طرح رکھی۔ اُس نے کہا کہ آپ کی مجلس میں ذکر
 ہوا تھا کہ آپ کے پاس روپیہ نہیں لہذا میں نے ستر روپیہ دے کر کتاب
 خرید لی اور یہاں رکھ دی تھی۔ اور یہ ستر روپیہ بننے فلاں امیر سے وصول
 کر لیا تھا کیونکہ ان کا ہم کو حکم ہے کہ فور الدین کو جب کوئی ضرورت ہو کرے
 بلا ہمارے پوچھے روپیہ خرچ کر دیا کرو۔ چنانچہ مجھ کو یہ موقع مل گیا۔ اور
 میں نے اُنکے حکم کے موافق روپیہ خرچ کیا۔ امیر کے پاس بھی چونکہ ستر روپیہ
 آگئے تھے۔ میں نے ستر روپے اس امیر کے پاس واپس کر دیئے میرا آدمی
 دوپہر کے وقت وہاں پہنچا اور روپے پیش کئے جن کو اُنھوں نے
 بڑے غضب اور رنج سے لیا۔ اور اُس آدمی کو روٹی بھی نہ کھلائی۔ پھر
 میرے بڑے بھائی کو بلایا اور کہا کہ ہم نے نور دین کے لئے جب سوچا تو
 کوئی حد نہ رانہ کی ہم کو نظر نہ آئی اس لئے ہم نے یہ تجویز کیا تھا کہ ہم سارے ہی
 اُس کے ہیں اور ہم نے اپنے نوکروں کو حکم دے دیا تھا۔ کہ جب اُن کو کوئی ضرورت
 پیش آئے تو بلا دیر بخ روپیہ خرچ کر دیا کریں۔ مگر اُنھوں نے ستر روپیہ واپس
 بھیجا۔ ہم کو اس سے بہت رنج ہوا ہے۔ اب کیا کریں؟ ہمارے بھائی صاحب
 نے ستر روپیہ تو آپ لے لیا اور اس ریش سے کہدیا کہ ہم اُسکو سمجھا دیں گے
 مجھ کو اگر ملامت کی اور بتا دیا کہ وہ ستر روپیہ ہم نے لے لیا ہے۔ گویا یہ ایک
 رقم تھی جو ہم کو وصول ہوئی۔ تو کل علی اللہ کی خوشی کے مقابلہ میں یہ رقم مجھ کو
 واپس لینی گوارا بھی نہ تھی۔

ان دنوں ایک بیمار ایسے فالج میں گرفتار ہوا۔ جس کا فالج پاؤں کے
 اطراف عصابہ سے شروع ہوا اور روزمرہ بڑھتا گیا۔ پھر ہاتھ بھی مفلوج ہو
 گئے۔ اسکے باپ نے میری طرف رجوع کیا۔ طب یونانی اس مرض سے جہانتک

میرا خیال ہے خاموش ہے قواعد کلیہ سے کام لیتا اس وقت میری طاقت سے باہر تھا۔ تیمار دار ڈاکٹروں کا متکلف تھا۔ ڈاکٹری مسودہ بھی اس وقت میری سمجھ میں پورا نہ آیا۔ غرض میں نے کسٹریل۔ کلونجی۔ شہد پلایا۔ اور سہل کے بعد اس کے فقرات ظہر پر ایک بلسٹر لگا دیا۔ جس سے اس کا سانس ٹھیکر گیا۔ پھر اسے کچھ کوئین اور فولاد دو تین روز حب فریقون ہفتہ میں دو بار دینا شروع کیا۔ یہی اصول علاج تھے۔ جو اس وقت کئے اور کامیابی ہوئی۔ ہماری نواح کے گاؤں میں میری طب کا غیر معمولی چرچا پھیل گیا۔ جموں سے ایک شخص جو اس وقت بھی افسر پولس ہیں مدقوق ہو کر علاج کے لئے میرے پاس آئے۔ شہر میں وہ ہمارے پڑوسی تھے۔ ان کا نام لالہ متھرا داس ہے اُنکے علاج میں کامیابی ہوئی۔ اسی اثناء میں دیوان کرپا رام وزیر اعظم جموں کا گزربند دادنخاں میں ہوا۔ بہر حال دیوان صاحب اور لالہ متھرا داس کے ماموں بخشی صاحب نے سرکار جموں سے میرا ذکر کیا +

اُن دنوں مجھ کو ایک بیوہ کا پتہ لگا کہ جسکو مختلف اسباب سے پسند کرتا تھا میں نے اسے یہاں نکاح کی تحریک کی۔ وہ عورت نوراضی ہو گئی۔ مگر ملک کارواج جو بیواؤں کے نکاح کا نہیں ہے اس کے متعلق اُس نے عذر کیا۔ اور پھر یہ بھی کہا کہ آپ نکاح کر لیں کچھ دنوں کے بعد میرے لی راضی ہو جائیگی۔ میں نے اُن ولیوں کو اس خیال پر کہ وہ بیوہ کے نکاح کو روکتے ہیں معزول سمجھا۔ اور اُس نکاح میں جرات کر لی۔ قبل اس کے کہ وہ ہمارے گھر میں آئے۔ میں نے نبی کریم صلی اللہ علیہ وآلہ وسلم کو خواب میں دیکھا کہ آپ کا چہرہ زرد ہے زمین پر لیٹے ہیں اور ڈاڑھی منڈی ہوئی ہے

میں ہوشیار ہوا تو مجھے معلوم ہوا کہ یہ نکاح سنت کے خلاف واقع
 ہوا ہے تب میں نے ایک خط میاں نذیر حسین دہلوی اور ایک خط شیخ
 محمد حسین بٹالوی کو لکھا اور اس میں لکھ دیا کہ وہ بیوہ پالغ ہے اور ولی
 نابالغ ہے یہ تو اب مجھ کو یاد نہیں کہ ان دونوں میں سے کس کا خط آیا تھا
 مگر ایک کا خط آیا۔ جس میں لکھا تھا کہ ایسے ولی معزول ہو جاتے ہیں اور
 ایسی بیوہ اپنے اختیار سے نکاح کر سکتی ہے کیونکہ حدیث لا نکاح الا
 بولیٰ میں کلام ہے میرے تو مطلب کے مطابق تھا۔ میں بڑا خوش ہو کر
 اٹھا کہ اب اسکو گھر میں بلاؤں۔ بیٹھک کے پھاٹک پر بٹہنچا تو ایک
 شخص حدیث کی کتاب لایا اور کہا یہ حدیث سمجھا دو الاثم ما حاک
 فی صدرک ولو افتاک المفتون اسکے دیکھتے ہی میرا بدن بالکل
 سن ہو گیا۔ اور میں نے کہا کہ تم لے جاؤ پھر بتاؤینگے۔ میں نے سمجھا کہ خدایتعالیٰ
 نے مجھ کو آگاہ کیا ہے کہ ان مفتیوں کے فتوؤں کی طرف توجہ نہ کرو۔
 میں نے وہ پھاٹک بند کر دیا۔ بیٹھک کے اندر والان میں آیا۔ میرے دل
 میں یہ بھی خیال آتا تھا۔ کہ اول تو حدیث میں کلام ہے دوسرے مفتی نے
 فتویٰ دے دیا ہے۔ بہر حال والان میں آئے ہی مجھ پر نوم غیر طبعی طاری
 ہو گئی۔ میں لپیٹ گیا۔ تو میں نے حضرت نبی کریم صلی اللہ علیہ وآلہ وسلم کو دیکھا
 اس وقت آپ کی عمر پچیس برس کے قریب معلوم ہوتی تھی۔ گویا وہ عمر تھی
 جب آپ کی شادی ہوئی ہوگی۔ میں نے دیکھا کہ بائیں جانب سے آپ کی ڈاڑھی
 خشکشی ہے اور داہنی طرف بال بہت بڑے ہیں۔ اور میں حضور میں بیٹھا
 ہوں میں نے دل میں سوچا کہ بال دونوں طرف کے برابر ہوتے تو بہت
 خوبصورت ہوتے۔ پھر مٹا میرے دل میں آیا۔ کہ چونکہ اس حدیث کے

متعلق مجھ کو تامل ہے اس لئے یہ فرق ہے۔ تب میں نے اُسی وقت دل میں کہا کہ اگر سارا جہان بھی اسکو ضعیف کہے گا تب بھی میں اس حدیث کو صحیح سمجھوں گا یہ خیال کرتے ہی میں نے دیکھا کہ دونوں طرف ڈاڑھی برابر ہو گئی اور حضرت صلے اللہ علیہ وسلم ہنس پڑے اور مجھ سے کہا کہ کیا کشمیر دیکھنا چاہتا ہے۔ میں نے کہا ہاں یا رسول اللہ۔ آپ چل پڑے اور میں پیچھے پیچھے تھا۔ باہن سال کے رستے سے ہم کشمیر گئے یہ بھیرہ چھوڑنے اور کشمیر کی ملازمت کی تحریک ہے اس لئے میں بھیرہ کا اور کوئی حال نہیں لکھواتا +

ریاست کشمیر و جموں | جموں ریاست میں پہنچ کر سب سے عجیب نظارہ یہ دیکھنے میں آیا کہ میں نے ایک بالاجا

ایسے موقع پر کرایہ پر لیا۔ جہاں سے مجھ کو دربار آتے جاتے میں سہولت ہو وہ مکان اصل میں سرکاری اور اس کا تہتم ایک بہت ضعیف العمر آدمی تھا لوگوں نے مجھ سے کہا کہ یہ بدعہد ہے۔ آپ سال کے لئے اس سے اسٹامپ لکھا لیں۔ چنانچہ میں نے اس سے اسٹامپ لکھا لیا۔ دوسرے تیسرے دن وہ میرے پاس آیا۔ اور کہا کہ جو کرایہ آپ دیتے ہیں۔ اس سے دو گنا کرایہ دوسرا آدمی دیتا ہے۔ میں نے کہا کہ تم تو ام کو تحریر دے چکے ہو۔ اس نے کہا کہ میں اپنی تحریر کا کوئی اعتبار نہیں کرتا۔ میں نے کہا اچھا تم ہی دو گنا کرایہ دینگے تھوڑی دیر کے بعد آیا کہ وہ آدمی دو گنا کرایہ دیتا ہے میں نے کہا بہت اچھا تم دو گنا کرایہ ہی دیدیں گے تھوڑی دیر کے بعد آیا کہ وہ بارہ گنا کرایہ دیتا ہے۔ اسکی پیرانہ سالی تمام شہر کے سرکاری مکانوں کی افسری اور اس بدعہدی کو خیال کیا تو مجھے اس شہر سے نفرت ہو گئی۔ میں نے اپنے آدمی سے کہا کہ ہم ایسے شہر میں رہنا پسند نہیں کرتے۔ ابھی سب اسباب باندھو۔ اور یہاں سے چلو

چنانچہ میرے آدمیوں نے تمام اسباب باندھ کر نیچے اتار دیا۔ اور میں نے پختہ
 ارادہ کر لیا کہ اس شہر کو ابھی چھوڑ دینا چاہیئے۔ جہاں ایسا ضعیف العمر اور
 تمام سرکاری مکانات کا افسر ایسا بد عہد ہے۔ تمام اسباب نیچے اتر گیا
 تھا۔ اور میں ابھی اوپر ہی تھا کہ اس طرف سے ایک شخص فتح محمد نام رئیس
 گذرے اور کھڑے ہو کر دریافت کرنے لگے کہ یہ کس کا اسباب ہے اتنے
 میں میں بھی وہاں آ گیا۔ مجھ سے کہنے لگے کہ آپ تو ابھی آئے ہیں جاتے
 کہاں ہیں؟ میں نے سختی سے جواب دیا کہ تم لوگ بد عہد ہو۔ بد عہدوں میں
 رہنا مجھے پسند نہیں۔ وہ اس بھید کو سمجھ گئے۔ کہ افسر نزول ایک بد عہد
 آدمی ہے اُنکے ساتھ آدمی بہت تھے انھوں نے اپنے آدمیوں سے کہا
 سب اسباب کو اٹھا کر ہمارے مکان میں لے جاؤ۔ میں نے کہا کہ مجھے اس
 شہر میں رہنا پسند ہی نہیں لیکن انھوں نے ایک نہ مافی اور سب اسباب
 اپنے مکان پر بھجوا دیا۔ میں نے اُن سے کہا کہ میرے رکھتے ہیں آپ کو بڑی
 تکلیف ہوگی۔ کیونکہ یہاں دو فلاں فلاں آدمی ہیں جن کو مجھ سے نقار
 ہے اور چونکہ دونوں بڑے آدمی ہیں اور میرے ساتھ خاص طور پر نقار
 رکھتے ہیں۔ پس مناسب نہیں ہے کہ میرے سبب آپ درباری آدمیوں
 سے مخالفت پیدا کریں۔ میں نے مختلف پہلوؤں سے سمجھایا لیکن وہ کہنے لگے
 کہ ہم کچھ پرواہ نہیں کرتے۔ چنانچہ وہ مجھ کو اپنے گھر لے گئے۔ اور دس
 برس اپنے مکان میں رکھا۔ مجھ کو یا میرے طالب علموں یا میرے ہمانوں
 کو اس دس برس میں کوئی بھی شکایت کا موقع نہ ملا۔ میں اب تک انکے
 وسعت و صلہ پر حیران ہوں اور مجھ کو افسوس ہوتا ہے کہ میں اتنا ذی وقار
 نہیں۔ اور یہ بات اُن کی ذات ہی سے وابستہ نہیں تھی۔ بلکہ ان کے گھر

کے تمام چھوٹے بڑے سب ایک ہی رنگ میں رنگین دیجھے۔ جب میں وہاں تھا تو مینے ایک شادی اس زمانہ میں کی جب میری بیوی گھر میں آئی تو انہی بہن نے اس کے ساتھ ایسے نیک سلوک کئے جیسے ایک ماں بیٹی سے کرتی ہے ۔

جنوں میں میاں لعل دین نام ایک ممتاز رئیس تھے انکی لڑکی کو زحیر کاذب ہوئی۔ اور اطباء نے قوابض سے کام لیا۔ مریضہ کی حالت بہت ردی ہو گئی۔ میاں لعل دین کو مجھ سے مذہبی رنج تھا۔ ادھر بیمار کی طرف سے پاس کچھ اطباء نے بھی مدد ہی کی ہوگی مجھے علاج کے لئے بلایا۔ ح ”عدو شود بسبب خیر گر خدا نواہد“ مینے اسکو اس حال میں دیکھا کہ پٹ پڑ (جب چنا اپنے تول میں ہوتا ہے تو اسکو پٹ پڑ کہتے ہیں) کی طرح اس میں غلاظت ہے۔ مجھے یقین ہوا کہ زحیر کاذب ہے اور علاج میں غلطی ہوئی ہے۔ مگر میں خطرناک حالت میں جرأت نہ کر سکا کہ کوئی امر ظاہر کروں اس وقت مجھے طب جدید نے یہ فائدہ دیا کہ موجودہ طبیب جو اس وقت وہاں حاضر تھے۔ سب طب انگریزی سے ناواقف تھے مینے ایک مرکب ایسا بنا دیا جس میں پوڈا فلین تھی اور وہ تشخیص کار گر ہو گئی۔ اگر سوہت کھے تو گیارہ رہ گئے۔ دوسرے دن بھی مینے وہی ترکیب استعمال کی جسپر انھوں نے باوجود کدورت مجھ کو ایک یار قندی یا بومع زہین دیا اور خلعت بھی دیا۔ دوسری تقریب یہ ہوئی کہ چنگی کے افسر کو قلعہ شہید ہوا اور اسی رات کے وقت مجھے بلایا۔ مینے یہ سوچ لیا کہ شہید درو کے باعث مسہل مفید نہیں ہوتا۔ اس لئے مینے افیون۔ مکیونج۔ نو شادر کا مرکب اپنے پاس سے دیا۔ جس سے اس کا درد قلعہ کو دور ہو گیا ۔

دوسری عجیب بات یہ ہوئی کہ وہاں ایک دفعہ شدید ہیضہ پھلا۔ وہاں
 کے راجہ باہو نام ایک قلعہ میں تشریف لے گئے۔ اس سبب سے مجھے بھی
 وہاں جانا پڑا۔ راجہ موتی سنگھ جی بھی تشریف لے گئے۔ وہاں پہنچ کر ان کے
 ڈونٹاریا (جسے ڈسٹری کہتے ہیں) کا شدید مرض لاحق ہوا ساتھ ہی
 انکو پچیش بھی تھی۔ اور وہ ہیضہ کے دن تھے۔ اس لئے اُس قلعہ میں
 انکو میرے طبی مشورہ کی ضرورت پڑی۔ بہت دنوں کی آمد و رفت سے
 ان کے ساتھ ایک گہرا تعلق پیدا ہو گیا۔ انھوں نے جو رقم بطور شکریہ مجھے
 دی تھی وہ ساہا سال برابر دیتے رہے۔ ہمارا راج کے ساتھ ان کے تعلقات
 میں کسی قدر کدورت تھی۔ اُن دنوں ایک شاہزادہ کی شادی تھی۔ مجھ سے
 انھوں نے اس کدورت اور شادی کا ذکر کیا۔ مینے ان کو صلاح دی کہ
 اب شادی کا موقع ہے آپ اس شادی میں ضرور ساتھ چلیں۔ اس میں
 آپ کے اور ان کے تعلقات انشاء اللہ تعالیٰ ضرور صاف ہو جائیں گے
 اس کے سوا اور بھی جو مناسب تھا مشورہ دیا۔ چنانچہ سمٹ کر می میں
 مصالحت ہو گئی۔ اور وہ اس شاہزادہ کی شادی شریک ہو گئے میں بھی
 ساتھ تھا۔ پہلی ہی منزل میں ایک ہاتھی میری سواری میں تھا۔ جس پر ایک
 عماری تھی اور اُس میں دو آدمیوں کے با فراغت بیٹھنے کی جگہ تھی۔ اس
 سواری میں ایک اسپرنگ کے صدمہ سے مجھ کو بہت تکلیف ہوئی۔ پھر
 دوسری منزل میں تو ایسی حالت ہوئی کہ میں سفر کے قابل نہ رہا۔ مینے
 رات کے دس بجے کے قریب ایک ڈاکٹر کو بلا دیا جو بنگالی تھا۔ جسے کہا کہ
 مجھے ڈر لگتا ہے یہاں کبھی کبھی ناسور ہو جاتا ہے آپ اس کچے ورم پر
 دیجئے۔ اُس نے غدر کیا کہ میں سامان اور آوزار سب کچھ ابھی بند کر چکا

ہوں کہ مبادا صبح کے سفر میں کوئی چیز رہ نہ جائے لیکن جب مینے بہت سختی سے کہا اور چاقو نکال کر دیا کہ اسی سے پیر دیجیے۔ تو ڈاکٹر نے کہا کہ کلوروفارم نہیں ہے۔ مینے کہا کہ کلوروفارم کی کوئی ضرورت نہیں اُسکے دل میں بھی طیش پیدا ہوا۔ اُس نے بڑی سختی سے شکاف دیا۔ مینے کہا کہ زخم کے دونوں کنارے خوب دبا کر ہونکال دو اور دونوں لب زخم کے ہلا کر باندھ دو۔ اُس سے جس قدر سختی ہو سکی کی مجھے قدرتی کلوروفارم یہ ہلا کہ غشی طاری ہو گئی۔ اور ڈاکٹر نے اپنا کام اچھی طرح کیا۔ صبح کو ڈاکٹر صاحب سویرے ہی بغیر معائنہ کئے چل دیئے۔ مینے آئینہ نیچے رکھ کر دیکھا تو معلوم ہوا کہ زخم خدا تعالیٰ کے فضل سے مل گیا ہے لیکن اپنے قوی کے گھمنڈ پر میں ایک گھوڑی پر سوار ہو گیا۔ اگرچہ میرے بڑی احتیاط کی اور زین کے ایک طرف رہا لیکن چار میل پہنچ کر مجھ میں یہ طاقت نہ رہی کہ میں اس سواری پر رہ سکوں۔ چنانچہ میں اتر گیا۔ باریک سی شرک کی بو مجھ میں تھی کہ آخر ہتھمان کیمپ یہاں سے گزریں گے۔ وہ ضرور ہمدردی کریں گے۔ گھوڑی ہی دیر ہوئی تھی کہ ولیعہد صاحب آئے انھوں نے کہا کیوں اتر پڑے؟ مینے کہا کہ میں سواری نہیں کر سکتا میری طبیعت اچھی نہیں۔ ولیعہد صاحب یہ کہہ کر کہ اچھا کیمپ میں آؤ وہاں بندوبست ہو جائے گا۔ اور سرپٹ گھوڑا دوڑا کر چلے گئے۔ مینے کہا کہ ایک بت تو لوٹ گیا۔ لیکن نفس امارہ نے پھر بھی یہ سمجھا کہ اس کے دوسرے بھائی آئیں گے۔ چونکہ وہ میرا ہی علاج کرتے تھے۔ اور مجھ سے اُن کا بہت تعلق تھا وہ آئے اور بڑی ہمدردی سے کھڑے ہو گئے۔ مینے کہا کہ میں سواری نہیں ہو سکتا۔ انھوں نے کہا کہ آپ کیمپ میں پہنچے اور سرپٹ گھوڑا دوڑا کر چل دیئے پھر ان کے تیسرے بھائی آئے اور وہ بھی بدلتور و یافت

کر کے چل دیئے۔ پھر راجہ صاحب آئے انھوں نے بڑی محنت سے میرا حال
 دریافت کیا اور کہا کہ آپ سوار ہو جائیں سینے کہا کہ میں گھوڑے کی سواری
 نہیں کر سکتا۔ انھوں نے فرمایا کہ یہاں سے دو تین میل کے فاصلہ پر کیمپ
 ہے۔ آپ وہاں پہنچیں سب بند و بست ہو جائے گا۔ یہ فرما کر وہ بھی روانہ
 ہو گئے۔ پھر کیمپ کے ہتھم صاحب جو وہی ایک سب سے چھپے تھے۔ آئے
 اور انھوں نے بھی سابق رؤساء کی طرح کام لیا۔ اب میں کہ اَللّٰہُ
 کی طرف متوجہ ہوا کہ اللہ تعالیٰ کے سوا جو دوسرے پر امید رکھتا ہے بڑی
 غلطی کرتا ہے۔ اب میری امید گاہ صرف اللہ تعالیٰ ہی تھا۔ اتنے میں
 دیوان چھپی داس نام جو اُن دنوں فوجی افسر تھے گزرے انھوں نے جب
 مجھے دیکھا تو معاً اُتر پڑے اور کہا کیا تکلیف ہے؟ سینے کہا کہ میرے ایک
 پٹھنسی ہے اس لئے میں سوار نہیں ہو سکتا۔ آپ تشریف لے چلیں۔ لیکن
 انھوں نے کہا کہ بھلا یہ کیسے ہو سکتا ہے کہ آپ کو یہاں اس حالت میں چھوڑ
 کر ہم آگے چلیں جائیں۔ غرضیکہ وہ اُتر کر میرے پاس ہی بیٹھ گئے۔ اور باتیں
 کرتے رہے۔ اتنے میں اتنی پالکی آئی۔ انھوں نے میرے پاس سے اُٹھ کر
 اپنے آدمی کو علیحدہ لے جا کر کچھ حکم دیا۔ اور اُسکے بعد خود گھوڑے پر سوار
 ہو کر چلے گئے۔ اُن کا آدمی پالکی لے کر میرے پاس آیا اور کہا کہ آپ پالکی
 میں سوار ہو جائیں۔ اور یہ پالکی جموں واپس ہونے تک آپ کے ساتھ
 رہے گی۔ سینے اس کو خدا کا فضل سمجھا۔ اور سوار ہو گیا۔ اُس میں
 خوب آرام کا بستر بچھا ہوا تھا۔ میں اس میں لیٹ گیا۔ اور شکر یہ میں
 قرآن شریف کی تلاوت شروع کی۔ وہ ایک مہینہ کا سفر تھا۔ میں الحمد للہ
 جلدی ہی اچھا ہو گیا اور مینے پالکی کو رخصت کرنا چاہا۔ لیکن برداروں اور

ان کے ہمراہی افسر نے کہا کہ ہم کو دیوان جی کا حکم ہے کہ جب تک آپ جموں واپس نہ پہنچیں ہم آپ کی خدمت میں رہیں۔ مینے اس جہینہ میں چودہ پارہ قرآن شریف کے یاد کر لئے۔ جب ہم جموں واپس پہنچے تو مینے پاکی برداروں اور انکے افسر کو انعام دینا چاہا۔ لیکن انھوں نے کہا کہ ہم انعام لے چکے ہیں۔ ہم کو اسی دن دیوان جی نے انعام اور خرچ کے لئے کافی روپیہ دیدیا تھا۔ اور اُن کا حکم ہے کہ آپ سے کچھ نہ لیں۔ مینے اس افسر کو بہت سمجھایا کہ اُن کو اطلاع کرنے کی ضرورت نہیں۔ مگر اُس نے تو اور اپنے پاس سے کسی قدر روپیہ نکال کر میرے سامنے رکھ دیا۔ اور کہا کہ جو روپیہ انھوں نے خرچ کے واسطے دیا تھا وہ بھی سب خرچ نہیں ہوا۔ اور اب ہم میں اتنی طاقت نہیں کہ اُن کو واپس دیں۔ چنانچہ اُس نے وہ روپیہ واپس نہ لیا۔ اور مینے خدا بتعالیٰ کا فضل یقین کر کے وہ روپیہ لے لیا پھر اس کے بعد دیوان کچھی داس نے میرے ساتھ اس قدر نیکیاں کیں کہ اُن کے بیان کرنے کے لئے بڑے وقت کی ضرورت ہے۔ ایک دفعہ وہ وزیر اعظم ہو گئے۔ اُنکو پشتو بولنے کا بڑا شوق تھا۔ اور ہمیشہ اپنی ارول میں پشتو بولنے والے ہی رکھتے تھے۔ وزیر اعظم ہو کر انھوں نے اپنے یہاں ایسے پشتو بولنے والوں کو مقرر کیا۔ جو کوئی دوسری زبان نہیں جانتے تھے۔ اور حکم دیا کہ پرائیویٹ ملاقات کیلئے کوئی ہمارے مکان پر نہ آئے۔ مینے ایک روز شیخ فتح محمد صاحب سے کہا کہ آپ وزیر صاحب کے پاس جائیں۔ اور ضرور ملاقات کریں انھوں نے کہا کہ وہاں تو پشتون لوگ ہیں جو کسی کی سنتے ہی نہیں ٹھوکر مار مار کر لوگوں کو نکال دیتے ہیں اور بڑے بڑے لوگ وہاں جا کر ذلیل

ہو چکے ہیں۔ اس وقت رات کے دس بجے تھے۔ سینے کہا میں دیوان جی
 کو ابھی ایک خط لکھتا ہوں۔ شیخ صاحب نے کہا آپ خط ہرگز نہ لکھیں
 لیکن سینے انکی بات کو ہرگز نہ مانا۔ اور اسی وقت خط لکھا کہ یہاں کے لوگ
 ملاقاتوں کے عادی ہیں۔ سینے سنا ہے آپ نے خطرناک پہرہ بٹھایا ہے۔
 ہربانی کر کے ایک وسیع کمرہ جس میں ایرانی قالین بچھا ہوا ہو ملاقات کے
 لئے مقرر فرمائیں کہ لوگ وہاں جا کر بیٹھ سکیں۔ باقی جیب آپ کا جی چاہے
 اس کمرہ میں ملاقات کے لئے آئیں۔ اور جس سے چاہیں ملاقات کریں
 جس سے چاہیں نہ کریں۔ مگر پشتونوں سے شریف آدمیوں کو دھکے لوانا
 آپکی شان کے خلاف ہے۔ یہ خط اسی وقت ڈاک میں ڈالا۔ اور ڈاک
 والے نے فوراً وہاں پہنچایا۔ ابھی ہم بیٹھے ہی تھے کہ ان کا حقیقی بہنوئی
 جو ان کا پرائیویٹ سکرٹری بھی تھا۔ لالٹین لئے ہوئے خود ہی پہرے
 پاس پہنچا۔ اور کہا کہ آپ کا ایک خط دیوان صاحب نے پڑھا ہے۔
 اور آپ کو بلا دیا ہے۔ شیخ فتح محمد صاحب نے منع کیا اور کہا کہ اس وقت
 نہ جاؤ لیکن میں چلا گیا۔ اور اس وقت وہاں کوئی پہرہ نظر نہ آیا دیوان
 صاحب نے فرمایا کہ دیکھو کہیں پہرہ کا پتہ نہیں سینے اسی وقت موقوف
 کر دیا ہے۔ اور فلاں کمرہ کو دیکھو اس میں ایرانی قالین بچھا ہوا ہے۔ اور
 وہ شرفاء کی ملاقات کے لئے مخصوص کر دیا ہے۔ سینے ان کا بہت شکریہ
 ادا کیا جس کا انہوں نے ان لفظوں میں مجھ کو جواب دیا کہ ریاست
 میں اس طرح صفائی سے کہنے والا انسان بھی ضروری ہے۔ اور اسلئے
 میں آپکی بڑی قدر کرتا ہوں۔ اب میں کسی کو نہ روکوں گا۔ اور آپ کیلئے
 تو کوئی وقت مقرر نہیں۔ آپ جس وقت چاہیں بلا تکلف تشریف لائیں۔

میں جب حضرت مرزا صاحب کی خدمت میں حاضر ہوا تو میں نے آپ سے پوچھا کہ آپ کی مریدی میں کیا مجاہدہ کرنا چاہیئے کہ خدا تعالیٰ کی محبت میں ترقی ہو۔ آپ نے فرمایا کہ میں یہ مجاہدہ بتاتا ہوں کہ آپ عیسائیوں کے مقابلہ میں ایک کتاب لکھیں مجھ کو عیسائی مذہب سے واقفیت نہ تھی کہ کیا کیا اعتراض ہوتے ہیں پھر یہ کہ میں اپنے آپ کو کبھی فرصت میں نہیں رکھتا۔ اور اس کام کے لئے فراغت و فرصت کی بھی ضرورت تھی۔ جنوں میں تو مجھ کو فرصت بہت ہی کم تھی۔ جب میں قادیان سے یہ حکم لے کر اپنے وطن میں پہنچا تو وہاں میرا ایک ہم مکتب حافظ قرآن مسجد کا پیش امام تھا۔ وہ میرے سامنے تقدیر کا مسئلہ لے بیٹھا۔ اور اس نے اس مسئلہ کے پیش کرنے میں بڑی شوخی سے گفتگو کی۔ میں حیران اس کے منہ کو دیکھتا رہا کہ فر فر بولتا تھا۔ حالانکہ مسجد کے ملاں میں اس قدر شوخی نہیں ہوتی۔ جب لوگ چلے گئے تو میں نے اسکو اپنے پاس بلا کر کہا کہ حافظ صاحب مجھ کو ایسا معلوم ہوتا ہے کہ آپ عیسائی ہو گئے ہیں۔ اس نے کہا کہ عیسائی ہو گئے ہیں تو حرج ہی کیا ہے؟ میں نے کہا اپنے گوروں سے ذرا مجھ کو بھی ملاؤ۔ چنانچہ وہ مجھ کو پنڈت دادنجاں لے گیا وریا سے اترے تو ایک گاؤں کے نمبردار نے کہا تمہاری دعوت ہے۔ میں نے کہا شہر سے واپس آ کر دعوت کھائیں گے۔ چنانچہ میں اور حافظ صاحب دونوں ایک انگریز کی کوٹھی میں جا دھکے حافظ صاحب تو پہلے سے وقت ہی تھے۔ پادری صاحب ملاقات کے کمرہ میں تشریف لائے۔ میں نے کہا کہ پادری صاحب میرے آنے کی وجہ یہ ہے کہ یہ ہمارے ہم مکتب آپ کے مرید ہو گئے ہیں آپ ہم کو بھی کچھ سنائیں۔ مطلب میرا یہ تھا کہ انکے مذہب کا

پتہ لگے۔ اگر وہ اُس وقت اعتراض پیش کرتا تو کوئی ایک وہی اعتراض کرتا کیونکہ مینے پادری صاحب سے یہ بھی کہہ دیا تھا کہ لمبی بحث نہ کریں اپنے مذہب کا خلاصہ ہمارے مذہب کا خلاصہ اور صرف ایک اعتراض بطور خلاصہ پیش کریں۔ مگر پادری صاحب کچھ ایسے مدعوب ہوئے کہ میری بات کو ٹال کر ہمارے لئے چاء بسکٹ کا اہتمام کرنے لگے۔ مینے کہا کہ میں شہر میں چار برس ہیڈ ماسٹر رہ چکا ہوں اور یہاں میری کافی واقفیت ہے ہم کو چاء وغیرہ کی ضرورت نہیں آپ ہم سے گفتگو کریں۔ مینے حافظ صاحب سے بھی کہا کہ تم اس کو اُکساؤ۔ چنانچہ حافظ صاحب اُس کو علیحدہ لے گئے اور بہت دیر تک باتیں کر کے واپس آئے۔ اور کہا کہ مینے بہت زور لگایا۔ مگر یہ تو آگے چلتا ہی نہیں یہ کہتا ہے کہ میں اُن سے زبانی گفتگو نہ کروں گا۔ ہاں بعد میں اعتراضات لکھ کر بھجوا دوں گا۔ مینے حافظ صاحب سے کہا کہ جب تک ان کے اعتراضات ہمارے پاس پہنچیں اور ہماری طرف سے جواب نہ ہوئے۔ اُس وقت تک بیٹسمہ نہ لیں۔ حافظ صاحب نے کہا ہاں یہ تو ضرور ہوگا۔ مینے پادری صاحب سے بھی کہہ دیا کہ یہ ایسا کہتے ہیں انہوں نے کہا یہ مناسب ہے۔ پھر مینے حافظ سے کہا کہ بتاؤ اور کون ہے جو مثل تمہارے ہو انہوں نے کہا کہ ایک اسٹیشن ماسٹر ہے چنانچہ ہم اسٹیشن پر آئے۔ اسٹیشن ماسٹر صاحب نے تو بڑی دلیری سے کہا مذہب عیسائی کا مقابلہ تو کسی مذہب سے ہو ہی نہیں سکتا۔ میں نے حافظ صاحب سے کہا کہ یہ تو پھنس گئے۔ جب اسٹیشن ماسٹر نے حافظ صاحب سے کہا کہ پادری صاحب خاموش ہو گئے تو وہ حیران ہو گیا

آخر اس پادری نے ایک بڑا طومار اعتراضوں کا لکھ کر بھیجا۔ مینے
 حافظ صاحب سے کہا کہ بتاؤ یہ کوئی ایک دن کا کام ہے، انہوں نے
 کہا کہ نہیں۔ مینے کہا تم ہی مدت مقرر کرو۔ حافظ صاحب نے کہا کہ
 ایک برس تک کتاب چھپ کر ہمارے پاس پہنچ جائے۔ میں جموں
 آیا۔ اس زمانہ میں زلزلے بہت آئے تھے۔ راجہ پونچھ کا بیٹا زلزلوں
 کے سبب پاگل ہو گیا تھا۔ اس نے جموں کے راجہ کو لکھا کہ تمکو ایک
 اعلیٰ درجہ کے طبیب کی ضرورت ہے۔ چنانچہ میں وہاں گیا مجھ کو شہر سے باہر
 ایک تنہا مکان دیا گیا۔ پس ایک مریض کا دیکھنا اور تمام دن تنہائی میں رہنا
 وہاں بائبل اور قرآن شریف پڑھنے لگا۔ اُن تمام اعتراضوں کو پیش نظر
 رکھ کر بائبل پر نشان کرتا۔ پھر اس کے بعد قرآن شریف پڑھا اور نشان
 کرتا رہا۔ اس کے بعد کتاب لکھنی شروع کی اور چار جلد کی ایک کتاب
 (فصل الخطاب) لکھی۔ ادھر کتاب طیار ہوئی ادھر راجہ کا لڑکا اچھا ہوا۔
 اب روپیہ کی فکر تھی کہ کتاب چھپے۔ راجہ پونچھ نے کئی ہزار روپیہ دیا۔
 جب جموں آیا تو راجہ صاحب جموں نے پوچھا کیا دیا۔ مینے وہ تمام روپیہ
 آگے رکھ دیا۔ وہ بہت ناراض ہوئے کہ بہت تھوڑا روپیہ دیا۔ چنانچہ
 اسی وقت حکم دیا کہ ان کو سال بھر کی تنخواہ اور انعام ہماری سرکار سے
 ملے۔ مینے وہ روپیہ اور دو جلدیں دلی بھیج دیں وہاں سے چھپکر آئیں تو
 حافظ صاحب اور مثل ان کے دوسرے لوگوں کو بھیج دیں۔ انہوں نے
 جواب میں لکھا کہ ہم سچے مسلمان ہو گئے۔ باقی کی ضرورت نہیں +
 چونکہ پونچھ کے راجہ سے مجھے پہلے ہی بڑا تعلق تھا۔ اور اب اس کے
 لڑکے کے علاج سے جس میں مجھ کو بڑی کامیابی ہوئی۔ راجہ اور اس کے

ولیعہد سے بہت تعلق بڑھ گیا تھا ایک دفعہ راجہ پونچھ جہوں میں تشریف
 لائے اور علیل ہو گئے مجھے بلا بھیجا۔ میں دیکھ کر کوئی علاج کا انتظام
 کر دیا جب میں ان کے مکان سے باہر نکلا رستہ میں ان کے سپاہیوں کے
 مکانات تھے ان میں سے ایک شخص نے مجھ سے آکر کہا کہ فلاں خدمتگار
 آپ کو بلاتا ہے۔ میں نے کہا کہ اس خدمت گار کا گھر ایسے موقع پر ہے کہ
 جب وہ گھر جائے گا تو میرے مکان کے پاس سے ہی گزرے گا۔ وہ
 وہاں آجائے تو ہم دوائی دیدینگے۔ لیکن اس خدمت گار نے جیسا کہ
 بعد میں معلوم ہوا کسی آدمی سے کہا کہ نور الدین تو بہت متکبر ہو گیا ہے
 اب ہم اس کو اپنے راجہ کے پاس نہیں آنے دیں گے۔ میری عادت تھی
 کہ میں کسی امیر کے گھر بدوں اسکے بلائے نہ جاتا تھا۔ دوسرے دن
 راجہ صاحب کا کوئی آدمی نہ آیا اور میں بھی اپنی عادت کے موافق نہ گیا
 کئی عینے اسی طرح گزر گئے۔ ایک دن میں اپنے مکان کے دروازے
 پر کھڑا تھا کہ وہ خدمت گار کسی اور طبیب کو ہمراہ لئے جا رہا تھا۔ ہمارے
 پڑوس میں چند معزز میاں صاحب رہتے تھے۔ وہ بہت ہی ہنسے اور
 میری طرف متوجہ ہو کر کہا کہ آج اسکی محنت ٹھکانے لگی۔ میں دریافت کیا
 کہ آپ کیوں ہنسنے ہیں۔ انہوں نے کہا کہ مدت سے یہ اس طبیب کو اس
 طرف سے اس لئے لے جایا کرتا تھا۔ کہ آپکو دکھلائے کہ ہم نے اس طبیب
 رکھ لیا ہے۔ فحوظ رہے وہی دنوں کے بعد ہمارا ج کشمیر لاہور کو تشریف لے
 گئے۔ میں بھی ہمراہ تھا اور قدرت الہی سے وہ دوسرا طبیب جو وہ بھی
 ہمارا ج کشمیر کا ملازم تھا۔ لاہور میں ساتھ نہ آسکا۔ راجہ پونچھ بھی جو بدستور
 بیمار تھے ہمراہ تھے۔ کیمپ میں چونکہ میں ایک ہی طبیب تھا۔ اس لئے

مجھے عین دوپہر کے وقت راجہ پونچھ نے بلوایا۔ اُسوقت وہ تنہائی میں تھے اور طبیعت بہت مضحل تھی۔ مجھ سے فرمایا کہ سرکار نے (ہم نے) اس سال کا مقرری روپیہ آپ کو نہیں دیا۔ اسلئے ہم دو سال کا روپیہ آپ کو بھیج دیئے۔ اور آپ کوئی دوائی بتائیں۔ میں نے کہا کہ آپ نے دوپہر کے وقت اسلئے بلایا ہے کہ آپ کا وہ خدمت گار جس کے بلانے سے میں اس کے پاس نہیں گیا تھا اور اس نے کہا تھا کہ ہم اپنے راجہ کے پاس نہ آئے دیئے یہ دوپہر کا وقت اسکی حاضری کا وقت نہیں ہے۔ چونکہ آپ اُس کے رعب میں آئے ہوئے ہیں۔ لہذا خطرہ ہے کہ اگر میں آپ کا علاج شروع کروں اور اس کو پتہ لگ جائے تو آپ کو کوئی ضرر پہنچے۔ اور چوری کا علاج مجھے پسند بھی نہیں ہے تب انہوں نے کہا کہ ہم تو ان لوگوں سے ڈرتے ہی ہوتے ہیں۔ کیونکہ یہ کہیں نہر بھی دیدیتے۔ خیر لاہور سے ہم بہت جلد واپس آگئے۔ اور وہاں میں نے سنا کہ راجہ صاحب دن بدن مضحل ہوتے جاتے ہیں۔ آخر ایک دن اُن کا انتقال ہو گیا۔ لیکن ابھی اس خدمت گار کا گونہ عروج مصلحتاً باقی تھا۔ اور میرا تعلق اُن لوں ایک ایسے شہزادے سے تھا جس کے ساتھ ولیعہد پونچھ کو کسی قدر تکدر تھا۔ میرے ایک دوست نے مجھ سے ذکر کیا کہ آپ پر ایک مقدمہ ہونے والا ہے اور اس کا باعث اس شہزادہ کا تعلق ہے۔ ولیعہد پونچھ کا منشاء ہے کہ آپ پر یہ مقدمہ بنایا جائے کہ ان کا والد آپ کے علاج کی کسی غلطی سے فوت ہوا ہے اور اس علاج میں ایک نہر بھی ہے مجھے بہت ہی ہنسی آئی کہ اہل دُنیا کے تعلق کیا اور انکی خدمتیں کیا!

اور انکے معاهدات کیا؟ انہیں نے کسی موقع پر اس شہزادہ سے ذکر کیا تو اُس نے کہا افسوس آپ کو خبر ہو گئی معلوم ایسا ہوتا ہے کہ یہ بات زیادہ کھل گئی ہے۔ میرا بھی منشاء تھا کہ یہ ناش کرے تو پھر ہم اس کا سارا قرضہ مع سود کے ادا کر دیں گے۔ آپ مطمئن رہیں۔ یہ لوگ بہت ناعاقبت اندیش ہوتے ہیں یہ کمینہ خدمت گاروں کے ماتحت بڑی مجبوری سے کام کرتے ہیں۔ اور قابل رحم گروہ ہے۔ تب مجھے یاد آیا کہ جن دنوں میں اس کا علاج کرتا تھا۔ جینے اس سے کہا کہ آپ مقدمات سنائیں اور انکے فیصلوں میں لگے رہا کریں اس طرح آپ کو ایک اچھا موقع آرام کا مل جائے گا۔ میرے کہنے سے وہ صرف عرضیاں سن لیتا تھا۔ ایک دفعہ عرضیاں سننے والے نے عرضی سناتے سناتے اس کے چہرہ کو بہت غور کے ساتھ دیکھا اور عرضی کو بہت خوش گالی کے ساتھ زمین پر پھینک دیا اور لگا اسکی نبض دیکھنے۔ چونکہ بازعب آدمی تھا۔ اُس نے جب سب لوگوں سے جو دیاں ملیٹے تھے۔ کہا کہ دیکھو ہماری سکر کی طبیعت مضمحل ہوئی جاتی ہے تو سب نے اسکی ہاں میں ہاں ملا دی۔ اور ساتھ ہی اس نے یہ نسخہ بتا دیا کہ تم لوگ بڑے شہر ہو۔ حضور کے یہاں عرضیاں نہ دیا کرو۔ اس سے سرکار کو تکلیف ہوتی ہے۔ دیکھو اسوقت کیسی خراب حالت ہو گئی ہے۔ پھر کیوڑہ اور بیدمشک منگایا اور میرے پاس سوار دوڑا یا۔ اس سوار نے میرے پاس پہنچ کر بڑی خطرناک حالت بیان کی اور یہ بھی کہا کہ میں نہیں جانتا کہ آپ کے پہنچنے تک زندہ رہیں یا نہیں۔ میرا مکان فاصلہ پر تھا میں سر پیٹ گھوڑا دوڑا کر پہنچا۔ تو وہ مکان سے اتر رہے تھے۔ سیڑھیوں پر ہی ملاقات

ہوئی۔ وہیں سینے نبض دیکھی۔ مجھ سے کہا مولوی صاحب آپ تو
 دور رہتے ہیں کہیں قریب آجائیں تو اچھا ہے۔ اب بھی یہ سب
 لوگ کہتے ہیں کہ میری بہت ہی خراب حالت ہو گئی تھی۔ مگر سینے
 کیوڑہ اور بید مشک پیا تو اب یہ سب کہتے ہیں کہ ذرا طبیعت
 ٹھیک ہو گئی ہے۔ سینے کہا کہ اب آپ کا کیا ارادہ ہے؟ کہا کہ
 اس وقت تو میں شکار کے لئے جاتا ہوں۔ سینے کہا میں بھی چلتا ہوں
 چنانچہ ہم شکار کے لئے روانہ ہو گئے۔ خوب فاصلہ پر شکار تھا۔ وہاں
 پہنچ کر ایک موقع پر سینے دریافت کیا کہ آپ کو خود بھی کچھ معلوم ہوا تھا
 کہ طبیعت خراب ہے۔ کہا مجھ کو تو معلوم نہیں ہوا مگر لوگ کہتے تھے کہ
 تمہاری طبیعت بہت خراب ہو گئی ہے۔ سینے دو آدمیوں سے جو اس
 وقت پوچھا انہوں نے کہا۔ کہ ہم کو تو کوئی بات معلوم ہوئی نہیں مگر
 جو عرضیاں سنایا کرتے ہیں انہوں نے کہا تھا ہم نے بھی ہاں میں ہاں
 ملا دی تھی۔ تب میں سمجھا کہ یہ ملاں جی کے شاگردوں والا معاملہ معلوم
 ہوتا ہے۔ بہر حال وہاں ایک ریچھ ملا وہ بھاگا اسکے پیچھے دوڑے
 میں تو چند قدم پر رہ گیا۔ مگر ہمارے مریض صاحب جس طرح ہرن
 دوڑتا ہے اسکے متعاقب پہاڑ پر چڑھ گئے۔ جب میں واپس آیا تو
 انکے چہتے اور معتمد شخص جن کو وہ وزیر کے لفظ سے بیکار کرتے
 تھے میرے پاس آئے۔ اور کہا کہ آپ یہاں علاج کرنے آئے ہیں
 یا ہمارے ولیعهد کو حکومت سکھانے آئے ہیں۔ آپ صرف دو
 وغیرہ بتلادیا کریں اور حکومت کرنی نہ سکھائیں ورنہ آپ کو بڑی
 تکلیف اٹھانی پڑے گی یہ لوگ اگر ایسے ہو جائیں جیسا آپ چاہتے

ہیں تو ہم لوگ روٹی کہاں سے کھائیں خیر میں اصلیت کو پہنچ گیا
خدا میتعالیٰ ہمارے ملک کے رئیسوں پر رحم کرے اور انکو ہدایت
کرے ۛ

مہاراج کشمیر مجھ سے بہت ہی بد رات پیش آتے تھے بعض
وقت میں خود بھی تعجب کیا کرتا تھا۔ ایک دن مجھ سے تنہائی میں کہا کہ
جانتے ہو میں تم سے ڈرتا ہوں۔ مینے کہا کہ آپ تو بادشاہ ہیں اور
میں ایک غریب آدمی ہوں ڈرنا کیا معنی؟ کہا میں تم سے بہت ڈرتا
ہوں۔ اور بعض اوقات میں ایسی چشم پوشی کرتا ہوں کہ میری طبیعت
کے وہ بالکل خلاف ہوتی ہے۔ آج میں تمہیں اسکی وجہ بتاتا ہوں وہ
وجہ یہ ہے کہ سلطان محمود غزنوی کوئی ذلیل آدمی نہ تھا۔ وہ ایک
شاہی خاندان کا شہزادہ تھا۔ اور ایسی سلطنت جیسی کہ محمود کی تھی
ایک کمینہ انسان کو کبھی بیتر نہیں ہو سکتی میں محمود حسب اور نسب
کو خوب جانتا ہوں۔ وہ شاہان ایران کی نسل سے تھا۔ مگر نیک نامی
کا جینا اور بدنامی کا مرنا دونوں کیسے عجیب ہیں کہ ملا فردوسی نے
دو شعر کہے کہ

اگر مادر شاہ بانو بدے مرا سیم وزر تا بزانو بدے
اگر شاہ را شاہ بودے پدر یہ سر بر نہادے مراتج زر
ایک ایسا خطرناک ٹیکا لگایا ہے کہ ہم بادشاہوں کی مجلسوں میں
اُس کا ذکر آتا ہے اس لئے میں مصنف لوگوں سے بہت ڈرتا ہوں
تمہارا بھی میں اسی لئے زیادہ خیال کرتا ہوں ۛ
ان دو سائیں بہت وجود بڑے نیک اور مخلوق الہی کے واسطے

بہت مفید ہوتے ہیں اور بعض اُسکے خلاف اس قسم کی باتوں کو صرف اس وجہ سے بیان کرنا مناسب سمجھا گیا ہے کہ شاید کسی کو نفع پہنچے۔
 کشمیر میں ایک مولوی عبدالقدوس رہتے تھے۔ وہ بڑے بزرگ آدمی تھے۔ اور میرے پیر بھائی بھی تھے۔ کیونکہ وہ شاہ جی عبدالغنی صاحب کے مرید تھے۔ اور میں بھی شاہ صاحب کا مرید تھا۔ اُن کو مجھ سے خاص محبت تھی۔ اور باوجود ضعف پیری کے میرے مکان پر ترمذی کا سبق پڑھنے آتے تھے۔ میں نے ایک روایا دیکھا کہ انکی گود میں کئی چھوٹے چھوٹے بچے ہیں۔ میں نے ایک بھپٹا مارا اور سب بچے اپنی گود میں لے کر وہاں سے چل دیا۔ راستہ میں میں نے اُن بچوں سے پوچھا۔ کہ تم کون ہو؟ تو انہوں نے جواب دیا کہ ہمارا نام کھلیہ ص ہے۔ میں اپنے اس روایا کو بہت ہی تعجب سے دیکھتا تھا۔ جب میں حضرت مرزا صاحب کا مرید ہوا تو میں نے اُن سے اس خواب کا ذکر کیا۔ مرزا صاحب نے فرمایا کہ آپ کو اس کا علم دیا جائے گا اور وہ لڑکے فرشتے تھے دھرمپال نے جب ترک اسلام کتاب لکھی تو اس سے بہت پہلے مجھے ایک خواب نظر آیا تھا کہ اللہ مولیٰ مجھ سے فرماتا ہے کہ اگر کوئی شخص قرآن شریف کی کوئی آیت تجھ سے پوچھے اور وہ تجھ کو نہ آتی ہو اور پوچھنے والا منکر قرآن ہو تو تو ہم خود تم کو اس آیت کے متعلق علم دینگے۔ جب دھرمپال کی کتاب آئی۔ اور خدا تعالیٰ نے مجھ کو اس کے جواب کی توفیق دی۔ حروف مقطعات کے متعلق اعتراض تک پہنچ کر ایک روز مغرب کی نماز میں دو مسجدوں کے درمیان میں صرف اتنا ہی خیال کیا کہ مولا! یہ منکر قرآن تو ہے گو یہ سائنس نہیں یہ مقطعات پر سوال کرتا ہے۔ اسی وقت یحییٰ دوجہوں

کے درمیان قلیل عرصہ میں مجھ کو مقطعات کا وسیع علم دیا گیا جس کا ایک شمع بننے رسالہ نور الدین میں مقطعات کے جواب میں نکلا ہے۔ اور اس کو لکھ کر میرے بھی حیران ہو گیا۔ (دیکھو رسالہ نور الدین) ۴
 جموں میں ٹھٹھروں کی دوکانوں کے پاس جگہ کے محل میں ایک مندر ہے۔ بننے ایک مرتبہ خواب میں دیکھا کہ اس مندر کے سامنے آئے۔ نمک۔ تیل وغیرہ یعنی پرچون کی ایک دوکان ہے۔ وہاں ایک ایک لکڑی کی چوکی پر حضرت نبی کریم صلی اللہ علیہ وسلم بیٹھے ہیں میں وہاں سے گذرا تو آپ نے فرمایا کہ تم ہمارے یہاں آنا لے لو چنانچہ انہوں نے ایک لکڑی کی ترازو میں آٹا تولادو بظاہر ایک آدمی کی خوراک کے قاتل تھا۔ بننے اپنے دامن میں اسکو لیا۔ جب وہ آٹا میرے دامن میں ڈال چکے تو کف ترازو کو زور سے ڈنڈی پر مارا تاکہ سب آٹا میرے دامن پر گر جائے۔ جب میں آٹا اپنے دامن میں لے چکا تو بننے سوال کیا کہ آپ نے حضرت ابوہریرہؓ کو کوئی ایسی بات بتائی تھی جس سے وہ آپ کی حدیثیں یاد رکھتے تھے؟ آپ نے فرمایا: ”ہاں“ بننے عرض کیا وہ بات مجھے بھی بتادیں تاکہ میں آپ کی حدیثیں یاد کر لوں کہا کہ ہم کان میں بتائے دیتے ہیں۔ بننے کان آگے کیا اور آپ نے اپنا منہ میرے کان سے لگایا کہ اتنے میں خلیفہ نور الدین نے میرے ایک پاؤں کو خوب زور دیا۔ اور کہا کہ نماز کا وقت ہے میری سمجھ میں آیا کہ حدیث پر عمل کرنا یہی حدیثوں کے یاد کرنے کا ذریعہ ہے۔ اٹھانے والا بھی خواب ہی کا فرشتہ ہوتا ہو اور نور الدین کے لفظ سے یہ تعبیر میری سمجھ میں آئی۔ وہاں بعض

اوقات مجھے خاص خدمت گاروں میں بیٹھنے کا موقع ملتا تھا۔ ایک دفعہ سینے اُن سے کہا اؤ ہم تمیں قرآن سنائیں وہ سب ہندو تھے۔ سینے دو ایک روز انہیں قرآن سنایا۔ ایک شخص جس کا نام رتی رام تھا۔ اور وہ خزانہ کا افسر تھا۔ اور افسر خزانہ کا بیٹا بھی تھا۔ اس نے عام مجلس میں کہا کہ دیکھو ان کو قرآن شریف سنانے سے روکو ورنہ میں مسلمان ہو جاؤں گا۔ قرآن شریف بڑی دلربا کتاب ہے اور اس کا مقابلہ ہرگز نہیں ہو سکتا۔ اور نور دین کے سننے کا انداز بھی بہت ہی نفرب اور دلربا ہے۔

وہاں کے وزراء میں سے دیوان گوہند سہائے اور دیوان انتانت اور دیوان کرپارام دیوی اخلاق کی سب سے بہت ہی بے نظیر آدمی تھے وسعت خیالات کے ساتھ عام مروت کا مادہ بھی ان لوگوں میں تھا۔ دیوان چھمن داس اور سردار روپ سنگھ۔ سردار لال من سردار موٹی رام ایسے اشخاص ہیں جن کو میرے طبی مشوروں کے علاوہ مجھ سے خاص طور پر خطرناک معرکوں میں سلوک کرنے کا موقع ملا ہے۔ میں ان کا ہمیشہ شکر گزار رہوں گا۔

ایک دفعہ وہاں کے گورنر پنڈت رادھاکشن صاحب نے راجہ امر کے مکان پر مجھ سے کہا کہ لیکھرام کے بعض اعتراضات جو اسلام پر کئے گئے ہیں بالکل لا جواب ہیں مسلمان ان کا جواب نہیں دے سکتے سینے کہا بات تو بڑی سہل ہے۔ آپ ان اعتراضوں میں سے اعلیٰ درجہ کا اعتراض میرے سامنے اس وقت پیش کریں۔ اور راجہ صاحب کو ہم نچ بنائیں گے۔ تب انہوں نے اسکندریہ کے

کتاب خانہ کے متعلق یہ اعتراض کیا کہ وہ حضرت عمر رضی اللہ تعالیٰ عنہ
 کے حکم سے جلایا گیا۔ مینے اُن سے کہا کہ آپ کی دنیا میں کوئی صحیح تاریخ
 ہے؟ جس میں اسلامی پہلی صدی یا دوسری یا تیسری اور چوتھی صدی
 کے درمیان اس قصہ کو کسی مورخ نے بیان کیا ہے آپ اُس کا
 نام لیں انہوں نے کہا کہ مینے عربی تاریخیں نہیں پڑھیں مینے کہا کہ
 آپ جانتے ہیں کہ مینے انگریزی تاریخیں نہیں پڑھیں مگر خیر اب
 آپ کسی انگریزی تاریخ کا نام لیں جو نسبتاً قابل اعتماد ہو۔ تب
 انہوں نے گین کی تاریخ ڈکلائن اینڈ فال آف دی رومن امپائر
 (تاریخ زوال سلطنت روم)

کا ذکر کیا مینے کہا بس یہی ایک کتاب ہمارے اور آپ کے درمیان
 فیصلہ کن ہوگی منگوائی جائے۔ چنانچہ دیوان امر ناتھ صاحب کے
 کتاب خانہ سے وہ کتاب منگوائی گئی۔ اور کتاب خانہ کے متعلق جو کچھ
 کہ اُس مصنف کا خیال تھا۔ گورنر صاحب کے سامنے پیش کیا۔ انہوں
 نے کیسا تعجب کے قابل جواب دیا کہ چونکہ ہم کو ابتداء سے ہی
 تعلیم دی جاتی ہے کہ اسلام کا مذہب بہت بُرا ہے اس واسطے
 جو اعتراض اس پر کیا جائے ہم کو وہ عظیم الشان ہی معلوم ہوتا ہے
 تب مینے راجہ صاحب سے کہا کہ آپ کی مسلمان رعایا پنڈت جی سے
 کیا فائدہ اٹھا سکتی ہے۔ جبکہ یہ اسلام کے خیر خواہ ہیں کشمیریوں
 کے محاورہ میں خیر خواہ بدخواہ کو کہتے ہیں، گورنر صاحب نے کہا کہ
 میں ہندو نہیں بلکہ بدہ ہوں۔ کیونکہ میں لداخ کا گورنر رہا ہوں وہاں

بدھوں کی تعلیم مجھ کو بہت پیاری معلوم ہوئی۔ مجھ کو ایک طرح بھی بقی موصی
 بھی بھقا۔ اور بات بھی بن گئی مینے کہا کہ آپ کے محکمہ میں فتح محمد
 اور فتح چند دو امیدوار ہوں۔ اور لیاقت میں بھی فتح محمد دوسرے
 سے بڑھا ہوا ہو تو آپ کس کو جگہ دیں گے۔ انہوں نے جواب دیا کہ
 ہم فتح چند کو جگہ دیں گے گو وہ لیاقت میں کم ہی ہو۔ مینے کہا آپ کی
 بات تو متضاد ہو گئی کیونکہ فتح چند بدھ نہیں ہے گورنر صاحب نے
 کہا کہ مجھ پر اپنے باپ کی تعلیم کا یہ اثر ہے۔ اسپر مینے راجہ صاحب سے
 کہا کہ آپ توجہ کریں کہ کیا حال آپ کی مسلمان رعایا کا ہو سکتا ہے۔
 اس طرح کے بہت سے نظارے وہاں دیکھنے میں آئے۔ اللہ تعالیٰ
 سے رحم کا امیدوار ہوں +

جب راجہ پونچھ کو قلعہ یا ہو میں دو سنظار یا نے آدیا یا تھا
 وہاں سیوس اسبغول۔ انجبار اور شبرہ بکن نے مجھے تحریک
 دی کہ میں ہندی طب پڑھوں۔ کیونکہ بکن کی نسبت صرف ہندی
 طب رہنما ہوئی تھی۔ اس کام کے لئے پنڈت ہرنام داس بوڑھے
 پنڈت انتخاب کئے اور ان سے امرت ساگر اور سسرت سبھا پڑھا
 اور طب جدید کی بہت سی مصری کتابیں منگو کر مطالعہ کیں۔ پنڈت صاحب
 کی میں ایسی خدمت کرتا تھا۔ کہ بعض وقت ان کے لئے حقہ کی عمدہ قسم
 کی نلیاں کشمیر سے منگواتا تھا اور وہ بھی مجھ کو بچوں سے کم عزیز نہ سمجھتے
 تھے۔ اس میرے پڑھنے کی خبر ہمارے جوں کو کی گئی۔ یہ شخص بھی پنڈت ہرنام داس
 سے طب پڑھتا ہے جو آپ کا ادنیٰ نوکر ہے۔ مجھ سے جب پوچھا گیا کہ تم
 دربار میں پنڈت ہرنام داس کی تواضع زیادہ کیوں کرتے ہو تو

مینے کہا کہ وہ میرے استاد ہیں۔ اس میری گفتگو نے رئیس کے دل پر
بہت ہی بڑا اثر کیا اور مجھ کو بڑی عظمت سے دیکھنے لگا۔

ان دنوں میں میرے مولائے جو میری نخت کا علاج کیا۔ وہ بھی
عجیب ہے کہ میاں لعل دین کا بیٹا فیروز الدین جو مجھ سے دلی تعلق اور
اخلاص اور گہری محبت رکھتا تھا۔ وہ عالم شباب میں مبتلاء چمچک
ہوؤا اور مر گیا۔ میرے سامنے اس نے جان دی۔ اس صدمہ کو اللہ تعالیٰ
بہتر جانتا ہے کہ مجھ پر کیا کیا گزری۔ اور مجھ کو یہ واقعہ اب تک بھی
تکلیف دیتا ہے۔ کہ کوئی تدبیر وہاں کام نہ دے سکی بہت ہی ٹکریں
ماریں مگر ناکامی رہی یہ سب خدا ابتعالے کے فضل کی باتیں ہیں۔

مینے شیخ فتح محمد اور ان کے تمام کنبہ والوں اور ان کے بھائی شیخ
امام الدین کو خلوص و محبت کا نہایت ہی پاک نمونہ پایا۔ شیخ علی محمد تاجر
وزیر آبا و مقیم جموں کو بھی مجھ سے بڑی محبت تھی۔ راجہ عطا محمد خاں رئیس
یاڑی پورہ اور راجہ فیروز دین خاں اور راجہ قطب الدین خاص ذکر کے
قابل ہیں۔ اور ان میں طبی تذکرے بھی موجب ذکر ہیں مگر بات لمبی
ہوتی جاتی ہے۔ صرف اتنا بتائے دیتا ہوں کہ ان میں سے ایک شخص
جو خطرناک ضعف باہ میں گرفتار تھا۔ اس نے مجھ سے کہا کہ کوئی خاص
طور کی دوائی آپ مجھے دیں۔ مینے اسکو نسخہ زردیام عشق بنا کر دیا جس
کے استعمال کے بعد اس نے میری اور میری بیوی کی دعوت اپنے
گھر میں کی۔ اور اسکی بیوی نے میری بیوی کے ہاتھ میں سونے کے بڑے
بڑے کنکن بہت محبت سے ڈال دیئے۔ اور خود اس شخص نے قیمتی
گھوڑے باصرار دیئے۔

ایک شخص بڑے عملیات کے مدعی تھے۔ اور وہ اپنے آپ کو شاہ عبدالغنی صاحب کا مرید بھی ظاہر کرتے تھے۔ انہوں نے عملیات پر کتاب بھی لکھی تھی۔ مینے شاہ صاحب کے تعلقات کی بنا پر ایک خط لکھا۔ جس پر انہوں نے مجھ کو ایک عمل لکھ کر بھیجا کہ اس سے پانچ روپیہ روز آدمی کہا سکتا ہے۔ چونکہ وہ شاہ صاحب کی طرف اپنے آپ کو مشوب کرتے تھے اس لئے مینے اس عمل کا تجربہ کیا۔ میں طب کا پیشہ بھی کرتا تھا۔ تھوڑے دنوں کے بعد مجھ کو یہ خیال ہوا کہ یہ جو مجھ کو آمدنی ہوتی ہے آیا اس عمل کا نتیجہ ہے یا طب کا۔ ان دونوں میں تشخیص کرنے کے لئے یا تو عمل چھوڑ دیا جائے۔ یا طب۔ سو مینے طب کو چھوڑنا پسند نہ کیا۔ عمل کو چھوڑ دیا۔ اس مہینہ میں مجھ کو بارہ سو روپیہ کی آمدنی ہوئی۔ اس لئے مجھ کو بیخ ہوا۔ کہ اس عمل کی نحوست سے بارہ سو کی بجائے دیرھ سو ہی ملتا تھا جب میں جوں گیا تو ایک روز علی الصبح وہ عامل صاحب میرے مکان پر پہنچے میرے دل میں خیال گذرا کہ شاید یہ اپنے دل میں خیال کرتے ہوں گے کہ میرے عمل کے سبب یہاں نوکر ہے اس لئے مینے اپنے نفس پر بہت ہی جبر کر کے اپنی عادت کے خلاف انکی طرف مطلق توجہ نہیں کی۔ چار اور کھانا تو بڑی بات ہے مینے انکی طرف دیکھا بھی نہیں آخر دس بج گئے۔ اور انہوں نے مجھ سے کہا کہ آپ نے مجھے پہچانا نہیں؟ مینے کہا کہ نہیں میں آپ کو پہچانتا ہوں۔ آپ فلاں کتاب کے مصنف ہیں۔ اس سے زیادہ مینے اور کوئی تعارف ظاہر نہ کیا۔ وہ میرے اس روکھے پن سے بہت ہی متعجب ہوئے اور کہنے لگے کہ آپ کہیں تو میں میاں محل دین کے مکان پر جا ٹھہروں۔ مینے کہا۔ ہاں آپ شوق

سے جائیں۔ چنانچہ وہ اٹھ کر میاں صاحب کے یہاں پہنچے۔ تھوڑی دیر کے بعد میاں صاحب کا ایک خدمت گار میرے پاس دوڑتا ہوا آیا اور کہا کہ ابھی میاں صاحب کے مکان پر ایک عامل آیا ہے جس نے ایک تعویذ لکھ کر آگ میں ڈالا اور وہ اشرفی بن گیا وہاں اس عامل کی بڑی خاطر و مدارات ہو رہی ہے۔ پلاؤ اوڑھوے پک رہے ہیں۔ دو ایک روز کے بعد وہ عامل پھر میرے پاس آئے۔ اور مجھ سے کہا کہ آپ اگر میرے لئے کوشش کریں تو یہاں دعاگو یوں کی ایک مدد سے ساٹھ روپیہ تنخواہ ہوتی ہے مجھے اس میں ملازم کرویں یہ ستر گجھ کو اور بھی شبہ نہ ہو کہ مجھ کو تو انہوں نے ڈیڑھ سو روپیہ ماہوار کا عمل بتایا اور تو ساٹھ روپیہ ماہوار کے لئے سفارش چاہتے ہیں۔ میں نے کہا اس قسم کی نوکریاں میاں صاحب اور حافظ حکیم فدا محمد صاحب کی معرفت مل سکتی ہیں۔ میری نسبت اس رئیس کا خیال ہے کہ یہ شخص اس قسم کے لوگوں سے بہت تعلق نہیں رکھتا جو گڈے تعویذ کرتے ہیں۔ مجھے انکی تصنیف اور انکے حالات اور اس تعلق پر جو انہوں نے حضرت شاہ عبدالغنی صاحب سے ظاہر کیا بہت ہی افسوس اور رنج ہوا کہ دنیا میں مسلمانوں نے اپنا کیسا حال بنایا ہے پھر وہ پندرہ روپیہ ماہوار تک بھی آگئے لیکن میں نے ان کو ملامت نہ کی ❖

پوچھ میں مجھ کو ایک فقیر ملا جو بازاروں میں عجیب طرح کی آوازیں کھسکا کرتا تھا۔ میں نے اس کو بلا کر کہا کہ تم یہ کیا حرکت کیا کرتے ہو جب میں نے اسکی بہت مدارات کی تو اس نے کہا کہ میں چالیس برس سے ایک فقیر کا معتقد ہوں اور اس نے مجھے ایک عمل بتایا ہے جس سے

کی مشق کیا کرتا ہوں۔ تین باتوں کا اس نے مجھ سے وعدہ کیا تھا
 مگر ابھی اُن تینوں باتوں میں سے کوئی ظاہر نہیں ہوئی۔ لیکن میں
 عمل برابر کئے جاتا ہوں۔ یعنی کہا اُن باتوں میں سے تم ایک بات
 تو بتاؤ۔ اس نے کہا کہ فقیر نے بتایا تھا کہ تم جب آنکھیں بند
 کرو گے تو تم کو سب حقیقت کا پتہ لگ جائے گا۔ یعنی کہا یہ تو میں
 تم کو ابھی بتائے دیتا ہوں تم آنکھیں بند کرو۔ چنانچہ اس نے
 آنکھیں بند کر لیں۔ یعنی کہا تم کو کچھ نظر آتا ہے کہا اندھیر نظر آتا ہے۔
 یعنی کہا حقیقت تو معلوم ہو گئی کہ اس عمل میں سوائے اندھیر کے
 اور کچھ نہیں۔ اس نے کہا کہ مجھ سے یہ بھی کہا تھا۔ مرے ہوئے
 لوگوں کی بُرائیوں اور بھلائیوں سے آگاہ ہو سکتے ہو۔ اس وقت
 میں ایک ایسی جگہ تھا کہ سامنے عبدالغفور نام ایک بزرگ کی
 خانقاہ تھی اور اس کے قریب ہی ایک کھجنی کی قبر تھی۔ یعنی
 اس بزرگ کی خانقاہ کی طرف اشارہ کر کے کہا کہ یہ کس کی قبر
 ہے؟ اس نے کہا کہ یہ تو بڑے بزرگ ولی گزرے ہیں۔ پھر میں نے
 دوسری قبر کی طرف اشارہ کر کے کہا کہ کس کی قبر ہے کہا کہ یہ ایک
 بدکار کھجنی کی قبر ہے۔ یعنی کہا بس یہ بات تو تم کو حاصل ہے وہ
 بہت ہی حیران سا ہو گیا۔ اور میرے ہاتھ پاؤں چومنے لگا اور
 آئندہ اپنی حرکات سے باز رہنے کا وعدہ کر کے ایک بھلا آدمی
 بن کر میرے پاس سے چلا گیا۔ یعنی ایک مرتبہ جبکہ اسکو میرے
 موجود ہونے کا علم نہ تھا اس کو بازار میں پھر بھی ویسی حرکت
 کا متکب دیکھا۔ لیکن میں نے اپنے دل میں سوچا کہ اس کو چاہیے

برس کی عادت جس کام کی پڑی ہوئی ہے یک لخت اس کا چھوٹنا
مشکل ہی ہے ✽

ایک شیعہ طبیب بھی وہاں تھے۔ جن کو اپنے مذہب میں
بہت غلو تھا۔ چونکہ وہ میرے ہم پیشہ تھے۔ اور ولیعہد صاحب
کے وہ خاص طبیب تھے ایک دن انہوں نے مطاعن صحابہ کا ذکر
شروع کیا۔ مینے انکی خدمت میں مختصر اتنا ہی عرض کیا کہ عمرؓ نام
صحابی کی اولاد میں سے ہیں بھی ہوں۔ ہاں! اب آپ اعتراض کریں
انکی شرافت کا یہ عجیب حال ہے کہ جب تک ہم وہاں رہے انہوں
نے مذہبی چھیڑ چھاڑ میرے سامنے کبھی نہ کی۔ صرف مینے ولیعہد کی
تحریک پر ایک خط لکھا تھا۔ جو مطبوعہ موجود ہے۔ مگر اس کا بھی
انہوں نے جواب نہ دیا ✽

ایک مرتبہ دیوان انت رام صاحب وزیر اعظم کے استاد
مولوی عبداللہ صاحب نے سرکار میں میری شکایت اس بنا پر
کی کہ یہ اس شخص کی اولاد ہے جس نے حضرت نبی کریم صلی اللہ علیہ
وآلہ وسلم کی گدی پر غاصبانہ حملہ کیا۔ چونکہ میرے سامنے کا واقعہ
نہیں ہے مجھے اسکی تفصیل سے آگاہی نہیں۔ صرف سرکار نے مجھ
سے کہا کہ پیغمبر صاحب کا جانشین انکی اولاد کو کیوں نہیں کیا گیا
مینے اس کو مذہبی جھگڑا نہ سمجھا۔ عرض کیا کہ آپکی تربیت اولاد نہ تھی
اور بیٹی کی اولاد میں بھی کوئی بالغ لڑکا نہ تھا۔ اور آپ کی گدی کوئی
دنیوی رسومات کی گدی نہ تھی۔ اس لئے دنیوی رسومات کے مطابق
کوئی گدی نشین نہیں بنایا گیا۔ لیکن جب انہوں نے مجھ سے یہ کہا

کہ مولانا قاضی نے آپ کے بیٹے تھے لیکن عمر غز نے خاصاً نہ رنگ میں اس
گدھی کو حاصل کیا۔ تب مجھے معاً خیال آیا۔ کہ یہ مولوی عبداللہ صاحب
کی تحریک ہے۔ اللہ تعالیٰ نے میرے دل میں یہی ڈالا کہ حضرت
علیؑ داماد تھے اور حضرت عمرؓ آپ کے بلا فصل جانشین نہیں تب
انہوں نے پوچھا کہ کیا حضرت علیؑ بیٹے نہیں تھے۔ وہاں خود میں
کا ایک داماد بیٹھا تھا۔ مینے کہا ایسا ہی دامادی کا تعلق تھا۔ جیسا
اس راجہ کو حضور سے ہے تب انہوں نے بہت گرم ہو کر اور جھجکا کر
کہا کہ اب میں مباحثہ کی بنا کو سمجھ گیا ہوں دیکھو ہم لوگ داماد اور
وزیر ایسے لوگوں کو نہیں بناتے جو سلطنت کا استحقاق رکھتے ہوں
دیکھو یہ ہمارے سا بڑوں دسا بڑوں یا ساتوں ان کی زبان میں داماد
کو کہتے ہیں، ہیں۔ غدر میں انہوں نے انگریزوں کا مقابلہ کیا۔ اسلئے
ان کو پورٹ بلیر (کالاپانی) بھیجا گیا۔ جب ہم نے غدر میں انگریزوں
کی خدمات کیں تو اس کے بدلہ میں انہوں نے ہم کو کوئی ملک دینا چاہا
لیکن ہم نے بجائے علاقہ لینے کے ان کو اور ان کے باپ کو پورٹ بلیر
سے بلایا۔ اور انکی ریاست ان کو دلو کر اپنی لڑکی ان سے بیاہ دی
اب اگر یہ ذرا بھی کوئی حرکت کریں تو پورٹ بلیر موجود ہے اور یہ
انت رام جی ہمارے وزیر اعظم ہیں اگر اب ہم موقوف کر دیں تو
یہ نوں تیل کی دکانداری کریں۔ پھر مجھے معلوم نہیں کہ مولوی عبداللہ صاحب
کو انہوں نے کیا کہا ؟

ایک دفعہ مجھے کتاب عبقات انوار کے دیکھنے کا بڑا شوق ہوا
جو حدیث من کنت مولاه فعلی مولاه کی بحث پر ہے اور

میر حامد حسین صاحب نے سات سو صفحات سے زیادہ پر لکھی ہے۔ ایک میر نواب لکھنؤ کے شیعہ وہاں طبیب تھے اور مینے سنا یہ کتاب انکے پاس ہے مینے ان سے طلب کی تو انہوں نے کہا کہ رات کے دس بجے آپ لیں۔ اور صبح کے چار بجے آپ واپس کر دیں تو میں دے سکتا ہوں۔ مینے سمجھا کہ یہ میری دن بھر برابر کام کرنے کی عادت سے واقف ہیں انہوں نے سوچا ہوگا کہ دن بھر کا تھکا ہوا رات کو سو جائے گا۔ کتاب کیا دیکھ کے گاہ بہر حال مینے رات کے دس بجے وہ کتاب منگوائی اور محض خدا تعالیٰ کے فضل سے میں جب اس کے مطالعہ اور خلاصہ اور نقل سے فارغ ہو گیا تو مینے اپنے ملازم کو آواز دی اور پوچھا کہ اب کیا بچا ہے؟ اس نے جواب دیا کہ ابھی چار نہیں بجے مینے کہا کہ حکیم صاحب کی یہ کتاب دے آؤ۔ اس خلاصہ کو مینے ایک نظر پھر بھی دیکھ لیا۔ میں حیران تھا کہ اتنی بڑی محنت کیوں کی گئی ہے اس خلاصہ کے مکرر دیکھنے میں مینے اس کے کچھ جواہرات بھی سوچ لئے ہوئے تھے۔ تھوڑے ہی دنوں کے بعد ایک دن شیخ مفتی محمد صاحب نے کہا کہ میری اور آپ کی آج الہی بخش نام ایک رئیس کے ہاں ضیافت ہے میں اور شیخ صاحب دونوں اکٹھے ضیافت کو چلے تو رستہ میں شیخ صاحب نے مجھ سے ذکر کیا کہ میاں الہی بخش ایک خوشیلہ شیعہ ہیں۔ انہوں نے کوئی مجتہد ملوایا ہے۔ جسکی آپ کے ساتھ بحث ہوگی۔ اور شرط یہ پھیری ہے کہ ہم جس قدر سنی وہاں دعوت میں شامل ہونگے اگر مباحثہ میں آپ ہار گئے تو ہم کو شیعہ

ہونا پڑے گا۔ اور پہلے سے اس کا ذکر آپ سے اس لئے نہیں کیا
 کہ طیارہ کر کے جاتے تو مزہ نہ آتا۔ میں شیخ صاحب کو بہت ملاحت
 کی کہ ایسی شرطیں نہیں کیا کرتے مگر انہوں نے میری باتیں ہنسی ہی
 میں اڑا دیں جب وہاں پہنچے تو شیخ فقیر محمد صاحب نے بوڑھے
 ہی بے تکلف بھی تھے کہا کہ ارے اوشیعوا لاؤ کہاں ہیں وہ
 تمہارے بحث کرنے والے مولوی۔ چنانچہ کتاب عقبات انوار
 میرے سامنے پیش کی گئی۔ ابھی تک میں نے مجتہد صاحب کو بھی
 نہیں پہچانا تھا۔ کیونکہ اس وقت تک میرے سامنے نہیں ہوئے
 تھے۔ میں نے اپنے مولا کا بڑا ہی شکر ادا کیا کہ یہ وہی کتاب ہے
 جو میں دیکھ چکا ہوں میں نے اس کتاب کے جلد جلد ورق اٹھائے
 شروع کئے۔ چند منٹ میں اس کے سب ورقوں کو الٹ گیا۔
 پھر میں نے وہ کتاب میاں الہی بخش کے سامنے رکھ دی اور عرض
 کیا کہ منشاء کیا ہے۔ انہوں نے فرمایا کہ آپ اس کتاب کو بہت
 بہت غور سے پڑھیں۔ میں اپنے مولا کی غریب پروری کی کوئی حد
 نہیں سمجھتا اس وقت مجھ کو بڑی خوشی ہوئی۔ میں نے کہا کہ میں یہ کتاب
 پڑھ لی۔ اگر کہیں تو میں اس کا خلاصہ سنا دوں اور پھر اس کا
 جواب نہایت مختصر طور پر عرض کر دوں وہاں بہت سے شیعہ
 مولوی موجود تھے۔ سب نے کہا کہ آپ خلاصہ سنائیں۔ میں نے
 اللہ تعالیٰ کے محض فضل سے خلاصہ سنایا جس کے سننے کے
 بعد ان شیعوں نے علیحدہ جا کر سرگوشی کی کہ اس شخص سے مباحثہ
 کرنا ہمارا کام نہیں۔ الہی بخش نے اپنے نوکروں کو حکم دیا کہ کھانا

لاؤ۔ بس پھر کیا تھا ہمارے شیخ فتح محمد صاحب نے خوب اچھل
اچھل کر کہا کہ ہم کھانا نہیں کھائے مباحثہ ہو جائے۔ اور بلاؤ کہاں
ہیں تمہارے مباحثہ کرنے والے۔ میرے اس خلاصہ کے سنانے
سے یہ فائدہ ہوا کہ مباحثہ کے لئے کوئی سامنے نہ آیا۔ اور اللہ تعالیٰ نے
محض اپنے فضل سے وہ مباحثہ ٹال دیا۔

میں نے ریاست کے معاملات میں بہت ہی غور کیا ہے۔ وہاں
چار نقص بڑے ہیں۔ اول یہ کہ رئیس کے خدمت گار جس قدر اچھل
ہوں اسی قدر اُن کا زیادہ رسوخ ہوتا ہے۔ اور وہ بہت تھوڑی طرح
پر ایک شریف کی ہتک کرتے ہیں وریخ نہیں کرتے۔ مینے خود ایک قہ
اس موجودہ رئیس سے کہا کہ آپ ان خدمت گاروں سے اس قدر
ڈرتے ہیں اسکی وجہ کیا ہے۔ انہوں نے کہا کہ یہ بڑے خبیث باطن
ہوتے ہیں انکی دو چار روپیہ تو تنخواہ ہوتی ہے تھوڑی سی طرح پر یہ
اپنے آقا کو زہر دیدیتے ہیں۔ ان کو دو روپیہ کی بجائے سو روپیہ
بلجائیں اور یہ قتل کر دیں تو ان کا کیا کر سکتے ہیں۔ مینے کہا کہ آپ
ان کو موقوف کر سکتے ہیں۔ کہا کہ وہ جو دوسرے آئینکے وہ بھی انہیں
کے بھائی بند ہونگے۔ یہ ایک بڑی خطرناک قوم ہے جو ہمارے ارد
گرد رہتی ہے پھر کہا کہ میری ولیعہدی کے زمانہ میں ان لوگوں
نے مجھے ایسا لوٹا ہے جسکی کوئی حد نہیں ہے ؟

دوسرا نقص یہ ہے کہ یہ لوگ چونکہ شرف کو زیر و زبر کرتے
رہتے ہیں۔ اس واسطے ارکان و عمائد میں رئیس کی نسبت بھی اور
آپس میں بھی بدظنی بہت پھیل جاتی ہے۔ اس بدظنی کا یہ نتیجہ ہوتا

ہے کہ کسی کام کو وہ دل لگا کر نہیں کرتے۔ بلکہ ایام گذاری ہی کرتے ہیں *

تیسرا نقص یہ ہوتا ہے کہ اپنی ناپائنداری کو دیکھ کر طمع کا دامن بہت دراز کر لیتے ہیں *

چوتھا نقص یہ ہوتا ہے کہ ایجنٹوں اور ریڈیٹنٹوں کے کانوں میں عجیب و غریب متضاد باتیں پہنچتی ہیں جس سے ان کو رئیس سے بڑا متفکر پیدا ہو جاتا ہے *

ایک معزز کو ذلیل کر دینا اور ایک ذلیل کو معزز بنا دینا یہ لوگ اپنے بائیں ہاتھ کا کھیل سمجھتے ہیں میرے سامنے جو جو شرفا بگڑے اور جو جو غریبا میرے وہ ایسے واقعات ہیں جن کے بیان سے رونگٹے کھڑے ہو جاتے ہیں۔ دو چار روپیہ کے ملازم لاکھوں روپیہ کے مالدار بن جاتے ہیں اور لاکھوں روپے والے خاک میں مل جاتے ہیں *

میاں لعل دین وہاں کے بڑے رئیسوں اور امرا میں سے تھے۔ اور اصل میں خدمت گاری ان کا عہدہ تھا۔ مجھ سے کسی سبب سے ان کو بہت رنج تھا۔ میں ایک روز ان کے مکان پر چلا گیا۔ ان کا مکان حاجتمندوں سے بھرا پڑا تھا۔ اور وہ ایک کھڑکی میں اونچے بیٹھے ہوئے اپنے منشی سے کچھ حکم لکھا رہے تھے۔ کیونکہ وہ خود کچھ پڑھے نہ تھے۔ ان کے منشیوں حاجتمند اٹھتے گئے اور مکان خالی ہوتا گیا۔ میں بھی آہستہ آہستہ آگے بڑھتا گیا آخر ان کا خدمت گار اور منشی ہی رہ گیا۔ اور میں بھی بہت ہی قریب جا پہنچا۔ ان کو

معلوم تھا کہ میں ان کے مکان پر کبھی نہیں جاتا تھا۔ اس واسطے
 بہت متعجب ہو کر پوچھا کہ آپ کس واسطے آئے ہیں اُن کے
 نوکر اور منشی بھی اس وقت یہ سمجھ کر کہ اس کو کوئی خاص
 بات خلوت میں کہنی ہے چلے گئے تھے۔ صرف ہم دونوں
 ہی موجود تھے۔ مینے کہا کہ آپ کا جاو جلال ایسا ہے کہ
 عام علماء تو آپ کو کچھ کہہ نہیں سکتے اور ہر آدمی کے لئے ایک
 واعظ کی ضرورت ہے میں اس واسطے آیا ہوں کہ آپ سے
 دریافت کروں کہ آپ کا واعظ کون ہے۔ اسپر انہوں نے
 کہا کہ میں ان پڑھ آدمی ہوں یا ایک باتیں ہیں سمجھ نہیں
 سکتا۔ مینے کہا کہ ہر آباد شہر کے قریب کوئی اُجڑا شہر ضرور
 ہوتا ہے اور ہر ایک امیر کے مکان کے قریب حوادث زمانہ
 کے مارے ہوئے امیر کا ویران گھر ضرور ہوتا ہے اور وہی ویران
 اس کا واعظ بن سکتا ہے۔ اسپر وہ کچھ متحیر ہو کر کہنے لگا۔ کہ
 مولوی صاحب چونکہ میں ان کے گھٹنے کے بالکل قریب ہی
 تھا۔ اور آگے کوئی جگہ نہ تھی اسلئے مینے اپنا سر ہی آگے
 کر دیا۔ انہوں نے کہا کہ دیکھو میرا بیٹھنے کا گد بیلاد وہ ہے!
 اور میں ہمیشہ اس کھڑکی ہی میں بیٹھتا ہوں۔ آپ دیکھیں اس
 کھڑکی کے سامنے ایک محراب دار دروازہ ہے۔ اور اس وقت مجھے
 معلوم ہوا کہ یہ میرے لئے واعظ ہے اس گھر کا مالک ہماری
 ہی قوم کا ایک شخص تھا۔ اور اتنا بڑا آدمی تھا کہ سُرخ چھاتا
 اس کے لئے ہمارا ج کے سامنے لگایا جاتا تھا۔ اور ہم لوگ

تو کالی چھتری بھی سرکار کے سامنے نہیں لگا سکتے۔ اب اس گھر کا مالک ایسا ویران ہوا ہے کہ خود اسکی بیوی میرے گھر میں برتن مانگنے پر ملازم ہے۔ میں سنتے ہی فوراً کھڑا ہو گیا۔ اور یہ کہہ کر کہ آپ کیلئے یہ واعظ بس ہے وہاں سے چل دیا۔ پھر اپنے یہ مضمون سرکار کے سامنے دوہرایا تو انہوں نے کہا میرے لئے تو کئی واعظ موجود ہیں۔ اول جہاں ہم لوگوں کو راج تلک لگایا جاتا ہے۔ اسکے گرد جو بڑا ویرانہ اور کچے مکانات ہیں یہ سب اصل مانکوں کے مکانات ہیں اور وہ لوگ اب تک بھی ہم لوگوں کو سلام کرنے کے مجوز نہیں۔ دوسرے میں جہاں کچری لگاتا ہوں۔ اسکے سامنے دھارا نگر ایک مشہور شہر تھا۔ جو بالکل ویران ہے۔ تیسرا یا ہو کا قلعہ میرے سامنے ہے اور وہ بھی بہت بڑے طاقتور راجوں کا قلعہ تھا۔ ہمارے لئے اُن سے بڑے کر کوئی واعظ ممکن نہیں۔ پھر جن لوگوں کے ہم نے ملک لئے وہ بھی کچھ کم واعظ نہیں ہیں *

ایک شخص راجہ سورج کول نام وہاں کو نسل کے سینئر ممبر تھے اُن کے گرد وہ میں بہت مدت سے دردتھا۔ مجھ کو انہوں نے بلایا میری تشخیص میں اُن کے گردہ میں پتھری ثابت ہوئی۔ جب مینے بے تکلفی سے اُن سے کہہ دیا تو انہوں نے بہت ہی رنج ظاہر کیا اور کہا کہ کیا آپ نہیں جانتے کہ سات انگریز میرے ماتحت ہے میں مینے کہا کہ انگریزوں کے ماتحت رہنے سے گردے کی پتھری نہیں رُک سکتی۔ پھر انہوں نے کہا کہ میرا ایک بیٹا ڈاکٹر ہے۔ مینے کہا کہ بیٹے کے ڈاکٹر ہونے سے بھی باپ کی پتھری نہیں رُک سکتی۔ اسپر

وہ بہت ہی ناراض ہو گئے۔ کچھ مدت کے بعد پیری نام ایک انگریز جو
 لاہور میڈیکل کالج میں پروفیسر تھا۔ وہاں گیا اور ہمارا ج نے ان راجہ
 صاحب کے درگاہ کا ذکر کیا اور تاکید کی کہ آپ ضرور علاج کریں
 ڈاکٹر نے آنکھ جاکر دیکھا اور فکر کرنے لگا کہ اتنے میں راجہ صاحب نے کہا
 کہ ایک دسی طبیب نے یہ بھی کہا تھا۔ کہ تمہارے گردہ میں پتھری ہے۔
 یہ سُننے ہی انگریز نے دوسرے انگریز سے کہا کہ فوراً گھر کو چیر دو۔ اس
 انگریز نے فوراً شکاف دیا مگر پتھری اسکو نظر نہ آئی۔ اسپر پیری صاحب نے
 نشتر خود ہاتھ میں لیا۔ اور شکاف کو وسیع کیا تو گھر کی تالی کے پاس
 پتھری نظر آئی۔ اس کو نکالا اور بڑی خوشی کی۔ اور میرے متعلق بھی جو
 کچھ اُن سے بن پڑا بہت کچھ تعریفی لفظ بولے۔ راجہ صاحب نے پھر
 مجھے بلا یا۔ مگر میں نے جانا پسند نہ کیا۔ اسپر وہ پھر ناراض ہو گئے۔ گو مجھے
 پورا علم نہیں ہے۔ مگر قرائن قویہ سے معلوم ہوتا ہے کہ پھر میرا وہاں
 رہنا اور مجھ کو دیکھنا پسند نہ کیا۔ وہاں کے دوسرے ممبر نے جن کا نام
 یاگ رام تھا مجھ سے کہا کہ اگر آپ استعفا دیدیں تو اس میں بڑے مصالح
 ہیں۔ میں نے اُن سے کہا کہ بنے ہوئے روزگار کو تو دھچھوڑنا ہماری شریعت
 میں پسند نہیں کیا گیا۔ الاقامت فی ما اقام اللہ ضروری ہے بالکل اُم
 صاحب نے مجھ کو استعفیٰ کی ترغیب دی لیکن میں نے شرعی اُم کو مقدم سمجھا
 آخر ایک روز میری علیحدگی کا پروانہ آیا۔ اور جب پھر مجھے کسی تقریب
 پر وہاں جانا پڑا۔ تو موجودہ ہمارا ج صاحب نے مجھ سے فرمایا کہ آپ پر
 بھی بہت بیجا ظلم ہوا ہے آپ معاف کر دیں۔ میں نے کہا یہ تو خدا تعالیٰ
 کا گناہ ہے۔ خدا کا گناہ خدا تعالیٰ ہی معاف کر سکتا ہے۔ بندے

کی کیا طاقت ہے۔ ان کے والد ماجد عالم لوگوں سے خواہ وہ کسی مذہب کے
 ہوں جیسا کہ پہلے ذکر کیا ہے ڈرنے تھے۔ ان دنوں میں ہمارا راج کو اپنے
 چھوٹے بھائی صاحب سے کدورت تھی۔ اور میرا ان کے ساتھ بڑا تعلق تھا
 اسلئے اور بھی ممبر صاحب کو موقع مل گیا ۔

جموں میں حاکم نام ایک ہندو پنساری تھا وہ مجھ سے ہمیشہ نصیحت
 کہا کرتا تھا کہ ہر مہینہ میں ایک روپیہ آپ پس انداز کر لیا کریں یہاں
 مشکلات پیش آجاتی ہیں۔ میں ہمیشہ ہی کہہ دیا کرتا۔ ایسے خیالات کرنا
 اللہ تعالیٰ پر بدظنی ہے۔ ہم پر انشاء اللہ تعالیٰ کبھی مشکلات نہ آئیں گے
 جس دن میں وہاں سے علیحدہ ہوا۔ اُس دن وہ میرے پاس آیا
 اور مجھ سے کہا آج شاید آپ کو میری نصیحت یاد آئی ہوگی مینے کہا
 میں تمہاری نصیحت کو جیسا پہلے حقارت سے دیکھتا تھا۔ آج بھی ویسا
 ہی حقارت سے دیکھتا ہوں۔ ابھی وہ مجھ سے باتیں ہی کر رہا تھا۔ کہ
 چار سو اتسی روپیہ میرے پاس آئے کہ یہ آپکی ان دنوں کی تنخواہ ہے
 اس پنساری نے افسروں کو گالی دے کر کہا کہ کیا نور دین تم پر
 نالش تھوڑا ہی کرنے لگا تھا۔ لیکن وہ اپنے غصہ کو فرو نہ کرنے
 پایا تھا کہ ایک رانی صاحبہ نے میرے پاس بہت سا روپیہ بھجوایا۔
 اور کہا کہ اس وقت ہمارے پاس اس سے زیادہ روپیہ نہ تھا۔ یہ
 ہماری جیب خرچ کا روپیہ ہے۔ جس قدر اس وقت موجود تھا۔
 سب کا سب حاضر خدمت ہے پھر تو اُس کا غضب اور بھی
 بڑھ گیا۔ مجھ کو ایک شخص کا ایک لاکھ بیچا نوں ہزار روپیہ دینا تھا
 اس پنساری نے اس طرف اشارہ کیا کہ بھلا یہ تو ہو۔ جن کا آپ

قریباً دو لاکھ روپیہ دینا ہے وہ آپ کو بدوں اسکے کہ اپنا اطمینان
 کر لیں کیسے جانے دینگے۔ اتنے میں انہیں کا آدمی آیا۔ اور بڑے
 ادب سے ہاتھ باندھ کر کہنے لگا کہ میرے پاس ابھی تار آیا ہے
 میرے آقا فرماتے ہیں کہ مولوی صاحب کو تو جانا ہے۔ ان کے
 پاس روپیہ نہ ہوگا۔ اس لئے تم ان کا سب سامان گھر جانے کا
 کر دو۔ اور جس قدر روپیہ کی ان کو ضرورت ہو دے دو۔ اور
 اسباب کو وہ ساتھ نہ لے جاسکیں تو تم اپنے اہتمام سے بحفاظت
 پہنچا دو۔ میں نے کہا مجھ کو روپیہ کی ضرورت نہیں۔ خزانہ سے بھی روپیہ
 آگیا ہے اور ایک رانی نے بھی بھیج دیا ہے۔ میرے پاس روپیہ
 کافی ہے زیادہ ہے اور اسباب میں سب ساتھ ہی لے جاؤں گا
 غالباً اس وقت میرے پاس بارہ سو یا اس سے بھی کچھ زیادہ روپیہ
 آگیا تھا۔ وہ ہندو پنساری کھڑا ہو گیا اور کہنے لگا کہ پریشروں
 کے یہاں بھی کچھ لحاظ داری ہوتی ہے۔ ہم لوگ صبح سے لیکر شام تک
 کیسے کیسے دکھ اٹھاتے ہیں۔ تب کہیں بڑی وقت سے روپیہ کا
 منہ دیکھنا نصیب ہوتا ہے۔ بھلا اور تو ہو! اس احمق کو دیکھو
 اپنے روپیہ کا مطالبہ تو نہ کیا اور دینے کو تیار ہو گیا۔ میں نے کہا
 خدا تعالیٰ دلوں کو جانتا ہے۔ ہم اس کا روپیہ انشاء اللہ تقائے
 بہت ہی جلد ادا کر دینگے۔ تم ان بھیدوں کو سمجھ ہی نہیں سکتے بھیر
 میں پہنچ کر میرا ارادہ ہوا کہ میں ایک بہت بڑے پیمانہ پر شفا خانہ کھولوں
 اور ایک عالیشان مکان بنا لوں۔ وہاں میں نے ایک مکان بنایا۔ ابھی
 وہ ناتمام ہی تھا۔ اور غالباً سات ہزار روپیہ اس پر خرچ ہونے پایا

تھا کہ میں کسی ضرورت کے سبب لاہور آیا۔ اور میراجی چاہا کہ حضرت صفا
کو بھی دیکھوں۔ اس واسطے میں قادیان آیا۔ چونکہ بھیرہ میں بڑے
پیمانہ پر عمارت کا کام شروع تھا۔ اسلئے میں نے واپسی کا ایک کرایہ کیا تھا
یہاں آکر حضرت صاحب سے ملا اور ارادہ کیا کہ آپ سے ابھی
اجازت لیکر رخصت ہوں۔ آپ نے اثنائے گفتگو میں مجھ سے فرمایا
کہ اب تو آپ فارغ ہو گئے سینے کہا اب تو فارغ ہی ہوں یکے والے
سے نیتہ کہدیا کہ اب تم چلے جاؤ۔ آج اجازت لینا مناسب نہیں
ہے کل پرسوں اجازت لینگے۔ اگلے روز آپ نے فرمایا کہ آپ کو
اکیلے رہنے میں تو تکلیف ہوگی۔ آپ اپنی ایک بیوی کو بلوائیں
حب الارشاد بیوی کے بلانے کے لئے خط لکھ دیا کہ ابھی میں
شاید جلد تہ آسکوں اسلئے عمارت کا کام بند کر دیں۔ جب میری
بیوی آگئی تو آپ نے فرمایا کہ آپ کو کتابوں کا بڑا شوق ہے لہذا
میں مناسب سمجھتا ہوں کہ آپ اپنا کتب خانہ منگوائیں۔ تھوڑے دنوں
کے بعد فرمایا کہ دوسری بیوی آپکی مزاج شناس اور پرانی ہے آپ
اس کو ضرور بلا لیں۔ لیکن مولوی عبدالکریم صاحب سے فرمایا کہ مجھ کو نورالدین
کے متعلق اہام ہوا ہے۔ اور وہ شعر جریری میں موجود ہے۔

لا تصبون الی الوطن فیدہ تھان و تفتن

خدا بتھائے کے بھی عجیب تصرفات ہوتے میری واہمہ اور خواب
میں بھی پھر مجھے وطن کا خیال نہ آیا۔ پھر تو ہم قادیان کے ہو گئے۔

بِسْمِ اللَّهِ الرَّحْمَنِ الرَّحِيمِ
تَحْمَدٌ وَنُصَلِّي عَلَى رَسُولِهِ الْكَرِيمِ

حضرت خلیفہ اولؑ

کی

قادیانی زندگی!

حضرت خلیفہ اولؑ کی خود لکھوائی ہوئی سوانح عمری کے ساتھ جس میں آپ کے صرف قادیان تک پہنچنے کے حالات درج ہیں۔ مینے ضروری سمجھا کہ آپ کے قادیانی حالات تا وفات بھی مختصراً درج کئے جائیں۔ اس کے لئے مینے حضرت مخدومی مفتی محمد صادق صاحب کو تکلیف دی۔ جنہوں نے از راہ عنایت با وجود غیر معمولی عیدم الفرستی کے مندرجہ ذیل حالات مرتب فرما کر بغرض اندراج دیئے۔ جو ہدیہ ناظرین ہیں۔ (و فخر ملت فی،
ابتداءئے ہجرت | ابی المکرم استاد المعظم حضرت حافظ حاجی مولینا

مولوی حکیم نور الدین صاحب خلیفۃ المسیح اول رضی اللہ تعالیٰ عنہ۔ حضرت مسیح موعود
 و مہدی مہمود علیہ الصلوٰۃ والسلام کے عاشق صادق۔ اول المہاترین اور اول
 المہاجرین تھے۔ اللہ کریم کی ہزاروں برکتیں اور رحمتیں آپ کی رُوح پر اور
 آپ کی آل اولاد پر ہوں۔ ابد الآباد کے لئے۔ اور جیسا کہ رب تعالیٰ نے
 آپ کو اس دنیا میں حسنات سے مالا مال کیا۔ ایسا ہی اور اس سے بڑھ کر
 اس عالم میں بھی اللہ تعالیٰ انہیں تمام حسنات اور انعامات سے مالا
 مال کرتا ہے۔ اور اپنے رضا و قرب کے مقامات و مدارج پر ترقی
 دیتا رہے۔ ابد الآباد کے لئے۔ آمین ثم آمین ۛ

ریاست جموں کی ملازمت سے جب آپ علیحدہ ہوئے۔ میں اس وقت
 آپ کی خدمت میں موجود تھا۔ کیونکہ میں بھی اس وقت جموں ہائی اسکول
 میں ٹیچر تھا۔ ہزار پندرہ سو روپے ماہوار کی آپ کی آمدنی تھی۔ اور سچ
 ہو قریباً سارا ہی فی سبیل اللہ ہوتا تھا۔ وہ اس کے برابر یا اس کے
 زیادہ ہوتا تھا۔ کبھی آپ کی عادت نہ تھی کہ روپیہ پیسہ جمع رکھیں
 اس حالت میں ملازمت ریاست سے اچانک علیحدگی کے باوجود
 نہ آپ کے چہرہ پر کوئی ملال تھا۔ نہ اس کا کوئی احساس تھا۔ جیسا روز
 مرہ آپ درس تدریس میں بیماروں کو دیکھنے میں لوگوں کو امر بالمعروف
 اور نہی عن المنکر کرنے میں اور اپنی کتب کے مطالعہ کرنے میں مصروف
 اپنی نشست میں گاہ میں کھلا دربار لگائے بیٹھے رہتے تھے۔ جہاں لوگ
 بے تکلف آتے جاتے رہتے تھے۔ ایسا ہی آمدن اور اس سے دوسرے دن
 جو تیاری سفر کا دن تھا۔ آپ حسب معمول بیٹھے رہے۔ گویا علیحدگی ملازمت کا واقعہ
 ہوا ہی نہیں۔ یا ہوا ہے۔ تو روز مرہ کی باتوں میں سے ایک معمولی سی بات ہے۔

جہوں سے آپ اپنے وطن بھیرہ تشریف لے گئے۔ وہاں آپ کے مکان کے سامنے
 آپ کی ملکوک بہت سی خالی زمین پڑی تھی۔ اسپرطب اور جہانوں کی رہائش کے واسطے
 مکانات بننے شروع ہو گئے۔ یہ غالباً ۹۳۲ھ کا واقعہ ہے بھیرہ اس وقت پنجاب
 بھر کے بیماروں کے واسطے رجوع کامرکز بن گیا۔ دور و نزدیک سے لوگ آنے شروع
 ہو گئے۔ صد ہا بیماروں کا روزانہ علاج کیا جاتا۔ اور دوائی حسبِ معمول مفت دی
 جاتی اسی حال میں کہ مکانات تیار ہو رہے تھے۔ آپ کو کسی ضرورت کے واسطے دو تین
 دن کیلئے لاہور آنا پڑا۔ لاہور پہنچ کر قادیان قریب ہوئی کہ سبب آپ ایک روز
 کے واسطے قادیان بھی آ گئے۔ یہ غالباً ۹۳۳ھ کا واقعہ ہے۔ یہاں اس وقت
 حضرت مولانا مولوی عبدالکریم صاحب موم رضی اللہ عنہ بھی موجود تھے۔ انہوں نے آپ
 کو کہیا۔ کہ حضرت صاحب موم موعود کا یہ منشاء معلوم ہوتا ہے۔ کہ آپ ابلازمت
 سے فارغ ہو گئے ہیں۔ اب آپ یہیں رہیں۔ حضرت مسیح موعود کے اس منشاء کی خبر
 سنتے ہی آپ نے فرمایا۔ بہت اچھا۔ اب یہاں سے نہیں جلتے۔ اور یہیں رہ
 پڑے۔ نہ کوئی سامان لینے گئے۔ نہ کوئی سامان منگوایا۔ بس جیسے آئے تھے۔ ویسے
 ہی بیٹھ گئے۔ یہ بھی آپ کی فرمانبرداری کی روح۔ اللہ تعالیٰ ہم سب کو ایسی ہی
 فرمانبرداری کی ہمت اور توفیق عطا فرماوے۔ آمین !

اس طرح آپ ہجرت کر کے قادیان میں بیٹھ گئے۔ اور پھر بھی قادیان سے
 بھیرہ جانے کا خیال بھی نہ کیا۔ پھر حضرت مسیح موعود علیہ الصلوٰۃ والسلام کے
 فرمانے سے ایک بیوی کو بھیرہ سے یہاں بلوا لیا۔ اور کچھ عرصہ کے بعد دوسری
 بیوی کو بھی بلالیا۔ پھر یہاں زمین خرید کر کئی دیواروں کے مکان بنوائے۔ اور
 ہجرت میں ایسے پختہ ہو کر بیٹھے۔ کہ ”قطب از جانیہ“ کی مثال گویا آپ ہی
 پر مینائی گئی تھی۔ آپ حقیقی معنوں میں ایک ولی اللہ اور قطب تھے ۔

قادیان میں اسکے مشاغل

قادیان میں آپ کی اقامت کا زمانہ دو حصوں میں تقسیم کیا جا سکتا ہے۔ حصہ اول ابتدائے ہجرت سے لیکر تا وصال حضرت مسیح موعود علیہ الصلوٰۃ والسلام قریب پندرہ سال اور حصہ

دوم آپ کا زمانہ خلافت چھ سال۔ پہلے زمانہ میں آپ صبح سویرے بیماروں کو دیکھتے تھے۔ اس کے بعد طالب علموں کو درس حدیث و طبی کتب دیتے تھے۔ شہنوی شریف اور حضرت مسیح موعود کی کتب کا درس بھی گاہے دیتے تھے۔ اور بعد نماز عصر روزانہ درس قرآن شریف دیا کرتے تھے۔ ہمانو کی امانتیں اپنے پاس رکھتے تھے۔ غرباء کی امداد کا خیال رکھتے تھے۔ اور تمام احمدی برادران کو اچھے کاموں کے کرنے اور بدیوں سے بچنے کی نصیحت کرتے رہتے تھے اور باہر سے آنے والے خطوط کا جو متعلق مسائل دینیہ و طبیہ ہوتے تھے۔ جواب لکھتے۔ اور لکھاتے رہتے تھے۔ آپ کی عادت تھی کہ صبح سے شام تک بلکہ اکثر عشاء تک سوائے نمازوں کے اوقات کے ایک ہی جگہ اپنی نشست گاہ میں بیٹھے رہتے تھے۔ جس میں صرف چٹائی بھی ہوتی تھی۔ اور آپ کے واسطے کوئی الگ مسند نہ ہوتی تھی۔ ہر طرح کے حاجتمند آتے تھے اور آپ مستفیض ہونے رہتے تھے۔ ایک کھلا دربار ہوتا تھا جس پر کبھی کوئی دربان مقرر نہ ہوا۔ اندر زمانہ میں عموماً صبح کے وقت آپ غورتوں میں بھی درس قرآن شریف دیا کرتے تھے۔ جب تک آپ کے شاگرد رشید اور رفیق و انیس حضرت مولانا مولوی عبدالحکیم صاحب زندہ رہے وہ مسجد مبارک میں بیخوقت نماز اور جمعہ کی امامت کرتے تھے۔ اور مسجد قصی میں نماز جمعہ آپ پڑھاتے تھے حضرت مولانا عبدالحکیم صاحب رضی اللہ عنہ کے وصال کے بعد آپ پانچ نمازیں اور جمعہ ان مساجد میں پڑھاتے رہے۔ جہاں حضرت مسیح موعود علیہ الصلوٰۃ والسلام تشریف لیا کرتے

تھے۔ اور عموماً سب نمازیں مسجد مبارک میں ہوا کرتی تھیں۔ آپ کی عادت باہر سیر کے واسطے جانے کی نہ تھی لیکن گاہے حضرت مسیح موعود آپ کو اپنے ساتھ سیر کے واسطے باہر لے جایا کرتے تھے۔ جب قادیان میں کالج قائم ہوا تو آپ اس میں عربی پڑھاتے رہے صدر انجمن اچھریہ کے آپ پر ریڈنٹ تھے اور حضرت مسیح موعود علیہ الصلوٰۃ والسلام نے ایک دفعہ فرمایا تھا کہ مولوی صاحب کی ایک لائے انجمن میں سولے کے برابر بھٹی چاہیئے۔
تصنیف! چونکہ حضرت مسیح موعود علیہ الصلوٰۃ والسلام اکثر تصنیف کے کام میں مصروف رہتے تھے۔ لہذا حضور کا ادب کرتے ہوئے آپ تصنیف کی طرف متوجہ نہ ہوتے تھے۔ اس زمانہ میں حضرت مسیح موعود کے حکم سے آپ نے صرف ایک کتاب تصنیف کی جو ایک آریہ دھرم پیل نام کی کتاب ترک اسلام کے جواب میں لکھی۔ یہ کتاب آپ نے تصنیف کی۔ اور اس کا مسودہ عاجز راقم نے ایک ایک باب کر کے حضرت مسیح موعود کو شام کی مجلس میں سنایا اور حضرت مسیح موعود نے ہی اس کتاب کا نام نور الدین رکھا۔ اس کتاب کے چھاپنے اور شائع کرنے کا کام آپ کے قریبی دوست اور مخلص صادق حضرت مولوی حکیم حاجی حافظ فضل الدین صاحب عوم نے کیا تھا۔ زمانہ خلافت میں آپ نے کوئی تصنیف نہیں کی۔

گزارے کی صورت قادیان میں آپ کے گزارے کی صورت بظاہر طب کے سوائے اور کچھ نہ لکھی۔ مگر آپ کے خانگی اخراجات۔ جہان نوازی۔ یتامی و مساکین کی پرورش۔ دینی چندوں میں سب سے بڑھ کر حصہ لینا۔ ان سب پر ایک معقول رقم خرچ ہوتی تھی۔ اور اللہ ہی بہتر جانتا ہے کہ یہ رقم کہاں سے آتی تھیں۔ فرمایا کرتے تھے کہ اللہ تعالیٰ اپنے فضل سے میری ضرورتوں کو پورا کرتا ہے۔ اور مجھے رزق من حیث لا یحتسب عطا کرتا رہتا ہے۔ کبھی آپ کی

کوئی ایسی ضرورت نہ ہوتی تھی۔ جو پوری نہ ہو جائے اور غیب سے اسکے واسطے
سامان بن نہ جائے +

آپ کے سفر | اپنے وطن بھیرہ سے ہجرت کر کے قادیاں آجانے کے بعد
آپ نے کوئی سفر بغیر حکم حضرت مسیح موعود علیہ الصلوٰۃ والسلام
نہیں کیا۔ آپ کے سفر درج ذیل ہیں :-

(۱) ریاست جموں کے بعض اراکین نے باصرار آپ کو چند روز کے واسطے جموں
بلا لیا۔ اور وہاں ہمارا اچھا صاحب نے آپ سے خواہش کی کہ پھر ریاست میں
ملازمت کر لیں۔ مگر چونکہ اس امر کے واسطے حضرت مسیح موعود سے کوئی اجازت
نہ تھی۔ اس واسطے آپ انکار کر کے واپس چلے آئے۔ عاجز اُن ایام میں
ریاست جموں میں ملازم تھا +

(۲) ریاست بہاولپور کے نواب صاحب نے ایک دفعہ آپ کو اپنے علاج کے واسطے
بلا لیا۔ اور حضرت مسیح موعود سے اس غرض کے واسطے نواب صاحب کے
آدھیوں نے اجازت حاصل کی۔ کچھ دن نواب صاحب کا علاج کر کے آپ
واپس آ گئے +

(۳) حضرت نواب محمد علی خان صاحب احمدی رئیس مالیر کوٹلہ کی درخواست پر
حضرت مسیح موعود نے درس قرآن وحدیث دینے کے واسطے مالیر کوٹلہ بھیجا
اور ایک سال سے کچھ زائد عرصہ آپ کا وہاں قیام رہا +

(۴) آریاؤں کے ایک جلسہ میں حضرت مسیح موعود کا ایک مضمون پڑھنے کے واسطے
آپ لاہور تشریف لے گئے۔ یہ وہی مضمون ہے جو کتاب چشمہ معرفت میں ہم نے
(۵) زمانہ خلافت میں ایک دفعہ آپ کو ایک مقدمہ کی شہادت کے واسطے
مکملان جانا پڑا۔ وہاں سے واپسی پر لاہور میں آپ کا ایک لیکچر ہوا +

(۶) شیخ رحمت اللہ صاحب احمدی مرحوم کے مکان اور دکان کی بنیادی اینٹ رکھنے کے واسطے آپ لاہور تشریف لے گئے ۱۹۷۷ء

عہد خلافت

قادیان میں آپ کی زندگی کا دوسرا دور حضرت مسیح موعودؑ کی وفات کے بعد شروع ہوا۔ جبکہ اللہ تعالیٰ نے تمام جماعت کے دل میں یہ بات ڈالی کہ اسی مسیح موعود علیہ الصلوٰۃ والسلام کا ایک خلیفہ ہونا چاہیئے۔ جو حضرت مسیح موعودؑ کا جانشین ہو کر تمام جماعت کا امام مطاع ہو۔ اور سب کی نگاہیں حضرت مولوی نور الدین صاحب کی طرف تھیں۔ کہ وہی مسند خلافت کے اہل ہیں۔ اور انہیں سے درخواست کرنی چاہیئے کہ وہ اس عہدہ کو قبول فرما دیں پس خواجہ کمال الدین صاحب اور دیگر اصحاب حضرت ام المومنین کی خدمت میں حاضر ہوئے۔ انہوں نے بھی یہی مشورہ دیا کہ حضرت مولوی صاحب کو خلیفہ بنایا جائے۔ میں پاس تھا۔ جب حضرت مولوی صاحب کو یہ پیغام پہنچایا گیا۔ اس وقت آپ نے ایک لٹاپانی کا منگوایا۔ اور وضو کیا۔ اور نواب صاحب کے اس مکان میں جہاں آجکل لائبریری ہے اور حضرت فاضل مولانا مولوی شیر علی صاحب کے دفتر کا کمرہ ہے۔ یہاں آپ نے علیحدگی میں نماز پڑھی۔ اور سجدہ میں گر کر بہت روئے۔ اسکے بعد سب لوگ بارغ میں جمع ہوئے۔ جہاں حضرت مسیح موعودؑ کا جسد مبارک چارپائی پر رکھا تھا۔ وہاں ایک تحریر جس میں آپ کی خدمت میں درخواست تھی۔ کہ عہدہ خلافت کو قبول کریں۔ اور کہ ہم سب آپ کی اسی طرح اطاعت کریں گے جس طرح حضرت مسیح موعودؑ کی اطاعت کرتے تھے۔ اس پر ممبران انجمن اور دیگر اکابر ان کے دستخط ثبت ہو چکے تھے۔ عابروانہ نے پڑھ کر سنائی۔ اسکے بعد حضرت مولوی صاحب نے ایک تقریر کی۔ جس کا خلاصہ یہ تھا کہ میں تو چاہتا تھا کہ حضرت مسیح موعودؑ کی اولاد میں سے یا کسی اور بزرگ کو خلیفہ بنایا جاتا۔ میں تیار ہوں۔ کہ اگر حفیظ بیگم حضرت مسیح موعودؑ کی سب سے چھوٹی صاحبزادی

تھیں یہی تیار ہوا کہ جس شخص کو اللہ تعالیٰ نے وفات پائی ہے

۱۹۷۷ء جب حضرت مسیح موعودؑ دہلی تشریف لے گئے تھے تو حضرت مولانا کو بھی چند روز بعد وہاں بلا لیا تھا۔ اسی طرح اس

جسکی عمر اسوقت قریباً چار سال تھی کو خلیفہ بنایا جائے۔ تو اسکے ہاتھ پر بیعت کر لے
 تم مجھے خلیفہ بنانا چاہتے ہو۔ تو تم کو میری اطاعت کرنی ہوگی۔ اس پر سب نے کہا کہ
 ہم اطاعت کریں گے۔ پھر آپ بیٹھ گئے اور بیعت شروع ہوئی۔ سب حاضرین نے
 بیعت کی۔ دُعا ہوئی۔ اور اسکے بعد آپ نے حضرت مسیح موعود علیہ الصلوٰۃ والسلام
 کا جنازہ پڑھایا۔ وہ تحریر ہوئے بیٹھ گئے۔ اور آپ کی تقریر پر دو اخبار بدر میں شائع
 ہوئی تھیں۔ ابتدائے ایام خلافت میں آپ اکثر وقت اندر خلوت میں رہتے
 دُعاؤں میں بہت مصروف رہتے۔ دُعا کے واسطے آپ کیلئے ایک علیحدہ کمرہ بنوا
 دیا گیا تھا۔ فرمایا کرتے تھے، ایسا معلوم ہوتا ہے۔ کہ میرے کندھوں پر ایک بڑا
 بھاری بوجھ رکھ دیا گیا ہے جس سے میں دیا جانا ہوں۔ اسوقت آپ کی دینی
 نشست گاہ مسجد مبارک میں ہوتی تھی۔ مگر چونکہ بیمار بھی آپ کی توجہ سے خارج ہوتے
 تھے۔ اور بیماروں کا مسجد میں جمع ہونا مناسب نہ تھا۔ اسواسطے آپ نے کچھ
 عرصہ کے بعد پھر اپنے مطب میں بدستور بیٹھنا شروع کر دیا +

آپ کے شاگرد | قرآن و حدیث اور طب پڑھنے والے آپ کے شاگرد صد ہا
 بلکہ ہزار ہیں۔ کیونکہ درس قرآن میں کثرت کے ساتھ لوگ

شامل ہوا کرتے تھے۔ دینی علوم میں آپ کے خاص شاگردوں میں سے حضرت
 خلیفۃ المسیح ثانی ابیدہ اللہ نبصرہ ہیں۔ جن کو آپ نے خصوصیت کے ساتھ ترجمہ
 قرآن شریف۔ بخاری اور سنن ابی داؤد مولانا روم پڑھائی۔ آپ کے طبی شاگردوں میں
 سے اس وقت قادیان میں مولوی قطب الدین صاحب مفتی فضل الرحمن صاحب اور
 عبدالرحمن صاحب کاغافی ہیں۔ اور مولوی غلام محمد صاحب جو شہداء میں فوت
 ہو چکے ہیں +

آپ کے رشتہ دار | آپ کا فیض عام تھا۔ ہندو۔ مسلم۔ سکھ۔ عیسائی

ہزار ما آپ کے ممنون احسان تھے۔ اور میں آپ کی وفات کے دن قادیان کے بعض ہندو بھی روتے تھے۔ ہر شخص کے ساتھ آپ حسن سلوک کرتے تھے۔ مگر اپنے بھائیوں کی اولاد پر آپ بہت ہی مہربانیاں کرتے تھے۔ منجملہ آپ کے بھائیوں کی اولاد کے حکیم میر احمد صاحب مہاجر قادیان میں رہتے ہیں *

واقعات زمانہ خلافت | آپ کے زمانہ خلافت کے واقعات میں سے مفصلہ ذیل خصوصیت کے ساتھ قابل ذکر ہیں

(۱) محلہ دارالعلوم کی زینت خرید گئی (۲) مدرسہ تعلیم الاسلام ولہور ڈنگ ہلوس کی شاندار عمارتیں تیار ہوئیں۔ (۳) مسجد نور کی عمارت بنائی گئی۔ (۴) نور ہسپتال بنا۔ (۵) مدرسہ احمدیہ قائم ہوا۔ (۶) برہمن بڑیا کے مشہور عالم مولانا مولوی عبد الواحد صاحب سلسلہ احمدیہ میں داخل ہوئے۔ اور ان کے ذریعہ سے صد ہا لوگوں نے بیعت کی۔ (۷) اخبار نور جاری ہوا۔ (۸) اخبار الفضل جاری ہوا۔ (۹) بہت سے شہروں میں احمدیوں اور غیر احمدیوں کے درمیان مباحثات ہوئے۔ (۱۰) واعظین سلسلہ نے ہندوستان کے مختلف حصوں میں تبلیغی دورے کئے۔ (۱۱) غیر احمدی اجمیٹوں نے واعظین سلسلہ کو اپنے جلسوں پر بلانا شروع کیا۔ (۱۲) لندن میں ایک اسلامی مشن قائم ہوا۔ جس کیلئے خواجہ کمال الدین صاحب اور چوہدری فتح محمد صاحب لندن پہنچے *

مرض الموت | جب آپ گھوڑی سے گرے۔ اور زخموں میں پریپ پڑ جانے کے سبب اپریشن ہوا۔ آپ کی صحت بہت کمزور ہو گئی تھی۔ خلافت

سرووں میں جراثیم پہنچنی شروع کیں اور ہاتھ میں لمبا عصا لیکر اسپرٹیک لگا کر چلنے لگے۔ بالخصوص سیرٹھیوں پر چڑھنے سے تکلیف ہوتی تھی۔ ہر بیماری میں آپ نے حضرت ابو العزم محمود احمد کو اپنی جگہ نماز پڑانے اور خطبہ پڑھنے کے واسطے مقرر فرمایا۔ آخری مرض جس میں آپ کی وفات ہوئی۔ اس کے متعلق ڈاکٹروں کی رائے ہے کہ آپ کو مرض

ٹیوہر کلاس یعنی دق ہو گیا تھا۔ بخار رہتا تھا۔ اور تھوڑی تھوڑی کھانسی بھی تھی۔ حضرت
نواب محمد علی خان صاحب آپ کو بھی پرلے گئے تھے۔ اور آخر دم تک انہوں نے
تیمارداری اور خدمتگذاری کا حق ادا کیا۔ اور وہیں آپکی وفات جمعہ کے دن بتاریخ ۱۲ مارچ
ہوئی۔ انا للہ وانا الیہ راجعون۔ اور ۴ مارچ ۱۳۱۷ء کو حضرت خلیفۃ المسیح ثانی نے
جنازہ پڑھایا۔ اور مقبرہ ہشتی میں حضرت مسیح موعود علیہ الصلوٰۃ والسلام کی قبر کے متصل
آپ کو دفن کیا گیا۔ اللہم نو رقبہ الی یوم القیمة +

اولاد | بوقت وفات آپ کی ایک بیوی حضرت صفی بیگم صاحبہ اور انکی
اولاد پانچ لڑکے اور ایک لڑکی زندہ موجود تھے۔ اور پہلی بیوی مرحومہ
فاطمہ بی بی کی اولاد میں سے ایک لڑکی بی بی حفصہ مرحومہ زوجہ مفتی فضل الرحمن صاحب
زندہ تھیں۔ پانچ لڑکوں کے نام یہ ہیں عبدالحی مرحوم۔ عبدالسلام۔ عبدالوہاب عبدالمنا
محمد عبداللہ اور لڑکی مکرمہ بی بی امہ اسی مرحومہ تھیں۔ جو حضرت خلیفۃ المسیح ثانی کے محل
میں آئیں۔ اور جن کی اولاد اسوقت دولڑکیاں اور ایک لڑکا زندہ موجود ہیں اللہ تعالیٰ
انکی عمر اور صحت اور نیکی میں برکت دے۔ لڑکوں میں سے محمد عبداللہ صاحب قریباً
چھ ماہ بعد اور حضرت صاحبزادہ عبدالحی صاحب قریباً ایک سال بعد فوت ہوئے +

وصیتیں | جہاں تک مجھے یاد ہے۔ آپ نے تین دفعہ وصیت لکھی۔
سب سے پہلی وصیت آپ نے شہداء میں لکھی۔ جبکہ زلزلوں
کے سلسلوں کے سبب آپ حضرت مسیح موعود علیہ الصلوٰۃ والسلام و آپ کے دیگر
اصحاب کے ہمراہ حضرت صاحب کے باغ میں فرکش تھے۔ آپ بہت بیمار ہو گئے
اور متواتر کئی دن باہر تشریف نہ لاسکے۔ تب آپ نے اپنی ایک وصیت لکھی
جو کہ ایمان اور عقائد اور عملیات میں آپ کی عمر بھر کی تحقیقات کا خلاصہ ہے۔
وہ وصیت عاجز راقم نے اخبارِ دہلی میں چھاپی تھی +

دوسری وصیت آپ نے اس وقت لکھی۔ جبکہ ابتدائے زمانہ خلافت میں مطابق پیشگوئی فرمودہ حضرت مسیح موعود علیہ الصلوٰۃ والسلام آپ گھوڑے سے گر کر بیمار ہو گئے۔ اور ایک شب آپ کو خیال ہوا کہ سو جن دلی طرف جا رہی ہے۔ تب آپ نے رات کے وقت قلم دوات طلب کی۔ اور ایک کاغذ پر صرف دو لفظ لکھے۔ خلیفہ محمود۔ اور اپنے ایک شاگرد کو وہ کاغذ دیا۔ کہ لغافہ میں بند کر کے اپنے پاس رکھو۔ یہ وصیت شائع نہ ہوئی۔ گو کئی لوگوں کو اس شاگرد کے ذریعہ سے اس کے مضمون سے آگاہی حاصل ہو گئی۔ اس کے بعد صحت ہو جانے پر آپ نے وہ لغافہ لیکر پھاڑ دیا۔ جس قلم اور دوات کے ساتھ یہ وصیت لکھی تھی۔ وہ اب تک عاجز کے پاس محفوظ ہے۔

تیسری وصیت آپ نے مرض الموت میں وفات سے چند یوم قبل کی جس میں یہ تاکید کی ہے کہ جو آپ کا خلیفہ ہو۔ وہ حضرت مسیح موعود کے پرانے اور نئے مریدوں کے ساتھ نرمی کا سلوک کرے۔ یہ وصیت آپ نے لکھوا کر مولوی محمد علی صاحب کو کہا۔ کہ دو دفعہ باواز بلند پڑھیں۔ انکے پڑھنے کے بعد اسے حضرت نواب محمد علیخان صاحب کے سپرد کیا۔ اور اسی کے مطابق حضرت خلیفہ ثانی ایدہ اللہ تعالیٰ بنصرہ کا انتخاب ہوا۔

مقبرہ بہشتی کی وصایا کے ماتحت آپ نے اپنی زرعی زمین جو بھیرہ میں تھی۔ اپنی زندگی میں ہی صدر انجمن احمدیہ کو ہبہ کر دی تھی۔ وہ اپنے مکانات جو قادیان اور بھیرہ میں ہیں۔ اور کتب خانہ وقف علی الاولاد کر دیا تھا۔ اللہم اغفرلہ وارحمہ وارفع درجاتہ فی جنت علیٰ آمین ثم آمین

